



محبت به قیامت به

(ناول)

کرشن چندر

بیدل مسرور

سند سلامت کتاب گهر

انتساب

کرشن چندر جي ناول محبت به قیامت به جو ترجمو
ارپيان ٿو:

سنڌي زبان جي سهڳڻي شخص:
”امر جليل“ کي،
جنهن نه رڳو پنهنجي ڪهاڻين،
ڊرامن، ناولن ۽ ڪالمن جي وسيلي،
حياتيءَ جي حسين ۽ قبيح رخ کان
واقف ڪيو آهي،
پران جي لکڻين جي سحر
اسان کي،
اڙدوءَ جي فڪشن پڙهڻ کان
سنڌيءَ جي طرف
سڃ اوور ڪرايو (Switch over)

بيدل مسرور بدوي

سنڌ سلامت پاران :

سنڌ سلامت ڊجيٽل بوڪ ايڊيشن سلسلي جو ڪتاب نمبر (118) اوهان اڳيان پيش ڪجي ٿو. هي ڪتاب ”محبت به قیامت به“ نامياري ليکڪ کرشن چندر جو ناول آهي جنهن جو سنڌي ترجمو محترم بيدل مسرور بدوي صاحب ڪيو آهي.

هي ڪتاب نئون نياپو اڪيڊمي سچل گوڻ پاران ڇپايو ويو آهي. اسان ٿورائتا آهيون سائين بيدل مسرور جا جنهن هي ڪتاب سنڌ سلامت تي پيش ڪرڻ جي اجازت ڏني.

اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ
مينيڊنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com

www.sindhssalamat.com

پنهنجي پاران:

شروع زماني ۾ ته گهڻو ڪري نسيم حجازي، ڪرشن چندر، دت ڀارتي يا ايم اسلم جا اڙدو ناول يا عصمت چغتائي، واجده تبسم، هاجره مسرور ۽ خديجه مستور جي افسانن جا مجموعا شايع ٿيندا هئا، ۽ تڏهن بنيادي جمهوريت کاتي وارين يونين ڪاميٽين جي لئبررين ۾ به رڳو اڙدو ڪتاب پريا پيا هوندا هئا، انڪري اسان جي پڙهڻ جي شروعات به اردو ڪتابن سان ٿي. اسان جو وچون مرڻي پاءُ لعل بخش مرحوم جيڪب آباد مان نوڪري ڪري، موڪل واري ڏينهن شڪارپور گهر ايندو هو ته شاهين بوڪ اسٽور جيڪب آباد تان ناول به خريد ڪري آڻيندو هو. پڙهڻ ان شوق ۾ جمعا خان جي مڌيءَ واري يونين ڪاميٽيءَ جي لئبرريءَ مان به فڪشن جا ڪتاب وٺي پڙهندا هئاسين.

سنڌي ڪتاب به پڙهندا هئاسين، جن ۾ ناول تمام گهٽ شايع ٿيندا هئا، ڪجهه ته ورهاڱي کان اڳ جا شايع ٿيل هوندا هئا، ڪجهه سنڌي ادبي بورڊ شايع پئي ڪيا، ته ڪجهه مختلف ادارن طرفان پئي شايع ٿيا. جن ۾ به گهڻو ڪري ترجما وڌيڪ هوندا هئا. ۽ جيڪي طبعزاد ناول مون پڙهيا، انهن جي موضوعن جو ڪٽنواس ايترو وسيع ڪونه هو، جيترو اڙدوءَ جي ناولن جو هو، سنڌي ناول ۾ ڪردارن جي سماجي طور مائوسي ۽ رومانوي طور دل شڪستيءَ جو گهڻو اظهار هو، ان جي پيٽ ۾ اڙدو ناول ۾ طرح طرح جا موضوع پئي آيا:

نسيم حجازيءَ جا تاريخي ناول: محمد بن قاسم، اور تلوار ٽوٽ گئي، شاهين، داستانِ مجاهد، يا ڪرشن چندر جا ناول ايڪ وائلن سمندر ڪناري، غدار، ان داتا، التا درخت، شڪست، تين غنڊي، چڙي اور گڏا، دل ڪي واديان سوگئين، جب ڪيت جاگي، طوفان ڪي گليان، آسمان روشن هئي، ڪاغذ ڪي ناوءُ، زندگي ڪي موڙ پر، طلسم خيال، چڙيون ڪي الف ليلا، هم وحشي هين، گرجن ڪي ايڪ شام، ايڪ عورت هزار ديواني، ٽوٽي هوئي تاري، انسان اور گڏا. اي حميد: جهان برف گرتي هئي، بادبان ڪول دو، سمندر جاگتا هئي، بارش ۾ جدائي، جنگل روتي هين، جنگل ڪي آگ، صحرا ڪا بادل، جهيل اور ڪنول، ناريل ڪا درخت، خوشبو ڪا خواب.

ان کان علاوه، پريم چند، سعادت حسن منٽو، اي حميد، ايم اسلم، دت ڀارتي به معاشري جي رڳن کي جهليو وينا هوندا هئا، جن ۾ مون کي کرشن چندر وڌيڪ معياري لڳندو هو. نصابي ڪتابن ۾ ته ڊپٽي نذير جو به وڏو ذڪر ٿيل هو پر اهو مون کي ڪڏهن نه وڻيو. بس انهن سڀني ۾ منهنجو فيوريٽ کرشن چندر ئي رهيو. سندس افسانن جي مجموعي ”نيلام گهر“ جي حوالي سان کيس اردو جو ٽالسٽاءِ به چوندا آهن، ۽ مان به هن جي لکڻين ۾ سماج جي ذري پرڏي تي نگاهه رکڻ واري تخليقي ڌانءِ سبب ”اردوءَ جو ٽالسٽاءِ“ ئي چونڊس.

ان ۾ ٿورو به شڪ نه آهي ته عصمت چغتائي، واجده تبسم يا هاجره مسرور به انساني رهڻي ڪهڻيءَ جي انهن پهلوئن تي لکيو آهي، جن تي شايد ڪو مرد ليکڪ نه لکي سگهي، انهن جي بيباڪ لکڻين سان سعادت حسن منٽو جي ڪهاڻين کي به ڳڻائي سگهجي ٿو پر مان سمجهان ٿو ته انهن سڀني کان مختلف ليکڪ کرشن چندر آهي، جنهن زندگيءَ جي تمام گهڻن پهلوئن تي قلم کنيو آهي.

کرشن چندر جي تحريرن ۾ رومانيت ۽ حقيقت پسنديءَ جو نهايت عمدو رنگ موجود آهي، هن جي لکڻ جي هڪ وڏي خوبي اها آهي ته هو مختلف موضوعن تي لکڻ کان اڳ ۾ ان جي ڪردارن جي چونڊ ٿو ڪري، پوءِ انهن لاءِ اهڙي صورتحال جو بندوبست ٿو ڪري، جنهن ۾ خود کرشن چندر جو مشاهدو ۽ تخليقي عمل گڏجي حقيقت نگاريءَ جو ڪئنواس جوڙي ٿو وٺي. سماجي ساڃاهه سبب هن کي موضوعن، ڪردارن ۽ واقعن جي چونڊ ڪرڻ ۾ ڪابه دقت ڪانه ٿي ٿئي. وڏو ڪمال هن جو اهو آهي جو هو پنهنجي پڙهندڙن جي حلقي کان به پوريءَ طرح واقف آهي، ۽ انهن جي ذهني تروات سان گڏوگڏ انهن ۾ سماجي شعور کي اپارڻ جو ڌانءُ به هو ڄاڻي ٿو، جنهن جو مثال هن ناول ۾ به جاءِ جاءِ تي ملي ٿو، پر خاص طور آخر ۾ ريل جي سفر دوران ٻن هڀي مردن جي ”لوڻي ذوق“ جي حقيقت متعلق لاجواب گفتگو آندي آهي:

هن منهنجي ڳالهه وچ ۾ ڪاٽيندي چيو: ”عورت ۽ مرد جي شاديءَ جي رسم هاڻي پراڻي ٿي چڪي آهي، هاڻي ان ۾ ڪو به مزو نه رهيو آهي، پر ٻن مردن جي شاديءَ جو خيال دل ۾ ڪٽڪائي پيدا ڪندڙ آهي، ان جو مزو ئي پنهنجو آهي، لڳي ٿو ڄڻ اسان زندگيءَ جي نت نون تجربن جي وادين ۾ داخل ٿي رهيا آهيون، اصل ۾ اسان جو نسل نت نوان تجربا ڪرڻ ٿو چاهي.“

”پر اخلاق؟“

”اسان جي اخلاق جا ماڻا ۽ ماڻا پيا آهن. اسان پراڻي يورپ جي سماج جا سمورا ٻنڌڻ توڙي ڇڏيا آهن.“

مون چيو: ”اسان جي سماج جا ماڻا ۽ ماڻا اوهان توڙي سگهو ٿا، پر فطرت جي قانون کي توڙڻ ناممڪن آهي. ان شاديءَ مان ٻار پيدا نه ٿا ٿي سگهن، گهر نه ٿو ٺهي سگهي، خاندان جو بنياد نه ٿو پئجي سگهي!“

”گهر کير ٿو ٺاهڻ چاهي!“ اهو نازڪ بدن هڻي چوڻ لڳو، ”ٻار ڪنهن کي گهرجن؟ هن جهان ۾ اڳ ئي انساني آبادي وڌي وئي آهي. دوزخ ۾ پوي خاندان، اسان کي اسان جي جنسي آزادي گهرجي.“

هڪ ٻي ڳالهه جا کرشن چندر جي ناولن جي سنائيءَ جو سبب آهي، اها آهي هن جي تاريخ ۽ جاگرافيءَ تي دسترس:

- مون اسٽيشن جي پٽ تي لکيل هيدي رنگ جي حرفن کي ڏسندي چيو! ”هيءَ پنسارا جنڪشن آهي!“
- اسٽيشن جو نالو منگل ڪتا هو. سنگ مرمر جون وڏيون وڏيون سرون ۽ تختا، ڪاٺيءَ جي شهتيرن جيان هڪ ٻئي مٿان اوساريل هئا.
- دور هماچل جي ڪنهن واهڻ ۾ يا ڪنهن جهنگل جي ڪناري، مان زمين خريد ڪري فارم ٺاهيندس.
- پوپال کان ويهن ميلن تي بابا گوري سهائي جي سماڌي آهي.
- مان نيپال جي جهنگلن ۾ ڏاڍو رليو آهيان.
- شيرا (شهپارا) جنڪشن، تمام پري کان شهپارا جو قلعو هو، مون شهپارا کان جيراآباد تائين واري بيابان کي اٺن تي پار ڪرڻ کان ريل گاڏيءَ ۾ سفر ڪرڻ بهتر سمجهيو.
- پار پيا ڳوٺ جو رهندڙ آهيان، اتان کان توکي ڪواڙيءَ جي قلعي جو رستو ٻڌائي ڇڏيندس.“ سرپنيءَ جي پهڙن طرف اسٽيشن کان، ڏوليا کان ۽ اهو ننڍو ۽ سڌو رستو آهي.“
- ڏوليا نديءَ جو تيزيءَ سان وهندڙ پاڻي نظر اچي رهيو هو، ٻئي ڪناري تي ڏوليا بستي هئي.

هن جي لکڻين تي بين الاقوامي سياست جو به وڏو اثر هو، ۽ ان ڪري هو انهن ماڳن، ڪردارن ۽ واقعن کي اهڙي انداز سان پيش ڪري ٿو، جو اهي هلندڙ زماني جي مسئلي جو حقيقي حل تلاش ڪرڻ ۾ مددگار ثابت ٿين ٿا:

آيا ٿورو اڳيرو ٿيندي پنهنجي هٿ سان منهنجي هٿ کي پڪڙيندي چيو: ”اسان هتي ڇو نه ٿا رهي سگهون؟ ستن سالن تائين، تون ”ڪلڪٽ سن“ جو ايڊيٽر رهيو آهين، پنجن سالن تائين مان ان جي ايڊيٽر رهي آهين، ڇو نه اسان ٻئي گڏجي هڪڙو رسالو ڪيون، گڏ رهون، گڏجي ڪم ڪريون!“

”۽ گڏجي تباهه ٿيون!“ مون هن کي چيو.

”تون هر ڳالهه کي منفي رنگ ۾ ڇو وٺندو آهين؟“ آيا شڪايت واري لهجي ۾ مون کي چيو.

”اڄڪلهه ڪلڪتي تي منفي رنگ چاٺيل آهي، ان ڪري مان به ان رنگ ۾ ڳالهيان ٿو، شخصي پڇ ڊاهه، بندوق جون ناليون، ٽئگور کان انڪار، انقلاب ته عوام جي مُنڊي ۾ هيري جي ٻُڙي وانگر جڙيل هوندو آهي، اهو عوام کان ڏهه ميل پري پڄڻ سان ته حاصل نه ٿيندو آهي آيا ڊارلنگ.“

ڪرشن چندر پنهنجي ناولن ۾ پڙهندڙن لاءِ جستجو جو عنصر تمام گهڻو پيدا ڪندو آهي. خود هن ناول ۾ هن جي ڪهاڻي گهڙڻ، ان ۾ مختلف موڙ پيدا ڪرڻ، منظر نگاري، تشبيهون، واقعن جو سلسلو، ڪردار ۽ انهن جي گفتگو، پنهنجو هڪ نرالو رنگ رکن ٿا:

ڪرشن چندر وٽ منظر نگاريءَ کي پرپور نموني پيش ڪرڻ جو سبب خاص اهو ئي آهي بقول شخصي: ”هن جو ننڍپڻ ڪشمير ۾ گهڻو فطرت سان گذريو هو ۽ هو فطرت کي ئي پنهنجو دوست سمجهندو هو.“

منظر نگاري :

ٻن پهرن تائين اسان ٻارنهن ڪوهه سفر طئي ڪيوسين، ٿورو آرام ڪرڻ لاءِ رستي ۾ هڪڙي ڳوٺ جي ڀرسان ڪوهه وٽ ٺهيل بانس جي لڪڙن واري جهوپڙي ۾ لپتي پياسين. هتي انبن جا ڪجهه وڻ هئا، ڪي ڄمونءَ جا، ڪجهه وڻن مان املتاس جون

ڦريون پئي لڙڪيون، انهن جي ڀرسان ئي نانگ جي ڦڻ جهڙا ٿوهر بيٺا هئا. بانس جي جهنڊ جي ويجهو نار جي ڪنجڙا ۾ جوتيل وهڻ ڦري رهيو هو جنهن کي هڪڙو هاري چوڪرو بانس جي چڙيءَ سان هڪلي رهيو هو. ۽ ٻنيءَ کي پاڻي ڏئي رهيو هو. صديون پراڻو منظر، نار جي رون رون جي باوجود گهري سانت.....سمهي پئ.....ڪجهه به ناهي بدليو.....سمهي پئ ڪجهه به ناهي بدليو.....ٿورو ڀريان وڻن جي جهڳٽن ۾ گهيريل هڪڙي ڳوٺ جون چٽيون، ڪجهه ڪڇا گهر، ڪي پڪا گهر، ڪٿي چپر ته ڪٿي ڪپريل...!

کرشن جو چوڻ آهي ته: ”فطرت ۾ تخليق به آهي ته تخریب به، وحشت آهي ته سکون به، اندڪيءَ جي اها مفاهمت جڳن کان هلندي ٿي اچي، ان حوالي سان سندس ڪردار نگاريءَ ۾ ان جي جھلڪ نمايان آهي:

”ڪيڏي مرد مار عورت آهي. مگر اڳي ائين نه هئي، ”رونق سنگهه مون کي ڏيمي انداز ۾ ٻڌائڻ لڳو.“ جيستائين پوڳلو حلوائِي زندهه هيو، هوءَ ان جي وفادار زال ئي هئي، ڪا به ڳالهه ڪانه ٻڌيسون، پر حلوائِيءَ جي مرڻ کانپوءِ جڏهن هن کي پنهنجي ننڍڙي پٽ کي پالڻو پيو ته هن هيءَ دڪان سنڀالي ورتو، تڏهن کان کيس ٻاهرين دنيا سان به واسطو پيو ته هوءَ به هن شڪاري دنيا سان گڏ شڪارڻ ٿي وئي. اسٽيشن تي سڀئي هن کان واقف آهن، سڀئي هن کان ڊڄندا آهن، پوليس وارن کي ته هن مٿ ۾ بند ڪري رکيو آهي، ۽ ڪيترن ڌاڙيلن سا به هن جو تعلق آهي، وڏي جهٽڪي واري عورت آهي.“

کرشن چندر واقعي مان واقعو ٺاهڻ، هلندڙ صورتحال کي موڙ ڏيڻ جو به ماهر ڪاريگر آهي، ڪهاڻيءَ جي پلاٽ ۾ وٽس هر لمحي پڙهندڙ جي تصور ۽ نفسيات جي حوالي سان موڙ ڏيڻ جو فن آهي، ان ڪري پڙهندڙن ۾ به اهڙين تبديلين سبب جستجو وڌڻ لڳي ٿي: ”مون کي شڪ ٿي پيو هو ته منهنجي ڏير منهنجي محبت ۾ جذباتي ٿي منهنجي مڙس کي قتل ڪيو آهي، پر مون ان ڳالهه جو به رڳو شڪ هو پر اهو پوءِ يقين ۾ بدلجي ويو، جڏهن...جڏهن...!“

چوندي هوءَ هڪدم چپ ٿي وئي.

”تڏهن ڇا ٿيو هو؟“

”جڏهن منهنجي ڏير، منهنجي مڙس جي مرڻ کان اٽڪل ڇهن ستن مهينن کانپوءِ مون تي هٿ ڪيو هو!“

”هٿ ڪيو هو يعني ماريو هو؟“

”نه مون کي بي آبرو ڪيو هو، هڪ رات هڪ طوفاني رات جو هو منهنجي ڪمري ۾ گهڙي آيو ۽ هن انتها درجي جي بي حياتي ڪري منهنجا گل ڦل لاهي ورتا، پاڇائيءَ جي رشتي جي نافرمانِي ڪري هن منهنجي عزت“

ڪرشن چندر وٽ سٺن ڪردارن جي سنائي ۽ سونهن سان گڏ بد ڪردارن جي خباثت ۽ بچڙائيءَ کي پيش ڪرڻ جو انداز به ايتري قدر نرالو آهي، جو هڪدم ان جو تصور اکين آڏو تري اچي ٿو:

- اها سهڻي عورت، اسان جي سامهون ويٺل سيٺ جي قدمن وٽ بيٺي هئي. بندرو قد، نراڙ تي جهومر، مٿي تي رٿي جو پلو، شرم حياءَ جي تصوير، پر ڪيتري نه سهڻي، جنهن جي سونهن ڏسڻ سان، ڏسڻ جي بڪ اڃان به وڌندي محسوس پئي ٿي.
- هن جي سخت ۽ نفرت ڏياريندڙ چهري تي گهاٽيون پرون هيون، جن جي هيٺان ڳاڙهين ڏورن واريون اکيون. سوڙهي پيشاني، ٿلها چپ ۽ مضبوط ۽ ويڪرو سينو. ڪنن جي هيٺان ڳلن تائين پڪڙيل نوڙيءَ وانگر وٽيل گهاٽيون مڇون. هو پيرن کان نهن جي چوٽيءَ تائين پڪو پڪو ڌاڙيل نظر اچي رهيو هو.

تشبيهون:

- هر شيءِ ۾ وات وجهڻ ۽ کائڻ جو شوق به مينهن وارو هوس،
- چمبيليءَ جهڙي، اچي رنگ واري نازڪ مڪڙيءَ جهڙي.
- سوسوڙيءَ جيان، سي سي جهڙي آواز جهڙا سندس تهڪ.
- سج ٻڏي ويو، ۽ نيري آسمان جو شيشو صاف ٿيندو ويو.
- مٽيءَ ۽ چيٽي جي بوءِ ۾ گل جيان مهڪندڙ ڪنهن جا تهڪ.
- هن جي نرم نازڪ هٿ جون ميٺ جهڙيون آڱريون، منهنجي من ۾ شمعن جيان ٻري رهيون هيون.
- هن جي بدن مان پنگ جي بوءِ اچي رهي هئي، شايد اها پنگ جي نه پر سندس بدن جي خاص بوءِ هئي.

ڪرشن چندر جي هن ناول ۾ منظر نگاريءَ جو هڪ عجب طلسم اهو آهي، جو ان کي پڙهندي ان جا ڪيترا ئي منظر چڻ ڏنل ڏنل ٿا ٿي پون، پڙهندي پڙهندي اصل، سنڌ جي

وسين واهڻ، ڍورن، نارن، واريءَ جي ڌڙن ۽ پهاڙي سلسلن جو تصور ۾ کوٽجي ٿو وڃي، خاص ڪري پنسارا جنڪشن پڙهندي منهنجي اکين اڳيان ”حبیب ڪوٽ“ واري جنڪشن اسٽيشن اچي وئي، ساڳيءَ ريت ٻين اسٽيشن متعلق تصور گوسٽجي اسٽيشن کان لهي واه جي ڪڙ سان باڳڙجي ٿو وٺي هلي.

- ”هماچل“ جا واهڻ، ڄڻ سيوهڻ ۽ ڪاڇي جا واهڻ هجن، ۽ ”واهڻ“ ڄڻ ”خانواهڻ“ هجي، بخشاپور هجي، ۽ ڪنهن ”جهنگل“ جو تصور ۾ مان ته مرٿاس مرحوم سان ڄڻ گهوٽڪي ۽ ميرپور ماٿيلي جي پاسي پيو هلندو وڃان.
- پوپال کان ويهن ميلن تي بابا گوري سهائي جي سماڌي جو خيال انهيءَ ئي پل مون کي اڌل سومري، اياز عالم سان گڏ اروڙ واري ڪالڪا جي مندر ڏانهن وٺي ويو.
- شهبازا کان جيراآباد تائين واري بيابان وري، ننڍپڻ ۾ ڪيل ڊيرا جمالي کان ڳڙهي خيري وارو بيابان ياد ڏياري ڇڏيو.
- ”پار پيا“ ڄڻ ”پريالو“ هجي، ۽ ڪواڙيءَ جي قلعي جو تصور ته سڌو سنئون ”ڪوٽ ڏيجي“ گهمائڻ ٿو لڳي، ۽ ”سرينيءَ جي پهاڙن“ ۽ ڌوليا وارو اهو رستو، ڄڻ آگر جهلي سيوهڻ کان لاهوت وٺي ٿو هلي.

انهن ۽ اهڙين ڪيترين ئي ٻين خوبين جي ڪري ڪرشن چندر اردوءَ ۾ منفرد مقام ته رکي ٿو، پر هو پنهنجي منظرنگاري، معاشرتي عڪاسي، ڪردارن کي پيش ڪرڻ جي طريقي، وقت ۽ جاين جي مٿا سٽا، ڊرامائي انداز جي مڪالمن، ڪهاڻيءَ جي فني سٽاءَ جي ڪري سنڌي پڙهندڙن ۾ به اوترو ئي مقبول آهي، اهو سبب آهي جو هن جا ڪيترا ناول سنڌيءَ ۾ به ترجمو ڪيا ويا آهن.

مون به شروع زماني ۾ ترجما ته اردوءَ تان ئي ڪيا، ۽ منهنجي انهن ترجمن کي ساراهيندي مرحوم شفيق محمد ”اوج“ علوي (شڪارپوري) چوندو هو ته ترجما ڪرڻ، طبعزاد لکڻ جي مشق سان گڏ پنهنجي ٻوليءَ جي خدمت به آهي.

انهيءَ خدمت جي جذبي تحت مون اردوءَ ۽ انگريزيءَ تان ڪافي ترجما ڪيا آهن:

- هيري جي چوري (جاسوسي ڪهاڻي، اردو تان ترجمو) روزاني خادم وطن حيدرآباد 07 مارچ 1967ع.

- بار ۽ ڪوڙ (نفسياتي مضمون، اردو تان ترجمو) ماهنامہ اديون ڪراچي سيپٽمبر 1970 ع.
- سڀن جو سنسار (خوابن جي نفسيات: انگريزيءَ تان ترجمو) به قسطون، ماهوار پروڙ ڪراچي نومبر، ڊسمبر 1989 ع ۽ اپريل 1990 ع.
- حقيقت ۽ آزادي، (فلسفو، اردو تان ترجمو) يارهن قسطون روزانو جاڳو ڪراچي، 23 آگسٽ کان 2 سيپٽمبر 1995 ع.
- عربي شاعري نئين دور ۾، (اردو تان ترجمو) ماهوار مومل ڪراچي، جولاءِ 1997 ع.
- محبت به قیامت به، (کرشن چندر جي ناول جو ترجمو قسطوار) ماهوار پرک ڪراچي، آڪٽوبر، نومبر 2004 ع ۽ جنوري، فيبروري 2005 ع.
- ڪرسمس جو بهشتي وڻ (دوستو وسڪي جي ڪهاڻي، انگريزيءَ تان ترجمو) ماهوار ڪرزماءِ ڊائجيسٽ ڪراچي، جون، جولاءِ 2005 ع.
- نجومِيءَ جو ڏينهن (آر ڪي نارائڻ جي ڪهاڻي، انگريزيءَ تان ترجمو) ماهوار ڪرزماءِ ڊائجيسٽ ڪراچي، آڪٽوبر 2005 ع.
- محبت به قیامت به، (کرشن چندر جي ناول جو ترجمو) ڪرزماءِ ڊائجيسٽ ڪراچي، جون، جولاءِ 2005 ع.
- قلوپٽره (ناول، اردو تان ترجمو) ڪرزماءِ ڊائجيسٽ ڪراچي، آگسٽ 2005 ع.
- ”سڀن جو سنسار (ايمل اي گوٽائيل جي Hand Book of Dream Analysis جو ترجمو) سنڌي ادبي بورڊ 2007 ع.
- هن زماني جو هڪ ڏينهن، (گارشيا مارڪئيز جي ڪهاڻي، انگريزيءَ تان ترجمو) تماهي مهراڻ، سنڌي ادبي بورڊ ڄامشورو، جولاءِ، ڊسمبر 2007 ع.
- مون ته لڳائي سڀني ول: نجيب محفوظ جا خواب، (اردو تان ترجمو) به قسطون) ماهوار پرک ڪراچي، اپريل، مئي 2010 ع.
- پبلو نروڊا جي آتم ڪهاڻي (اردو تان ترجمو) ماهوار پرک ڪراچي، مئي 2010 ع.

انگريزيءَ تان سڌو سنئون سنڌيءَ ۾ ترجمو ڪرڻ لاءِ مون کي سائين امداد حسينيءَ سمجھائيندي چيو هو ته: ”انگريزيءَ تان اردو الٽو ٿيل کي وري سنڌيءَ ۾ ترجمو ڪبو ته ان ۾ ڪافي ڪميون رهجي وينديون، بهتر آهي ته ماڻهو انگريزيءَ تان ترجمو ڪري.“

ان ڪري هاڻي مون ڪجهه انگريزي ڪتابن تان ئي ترجمو ڪرڻ شروع ڪيو آهي، جيڪي ڪجهه اڻ پورا ۽ اڻڇپيل به آهن، جن تي ڪم ڪري رهيو آهيان:

- سنو دوست (ليو شائوچي جي ڪتاب How to be a Good Communist جو ترجمو، انگريزيءَ تان).
- پيهي جان پاڻ ۾ (پائلو ڪوهلو جي ناول الڪيمسٽ جو ترجمو، انگريزيءَ تان).
- تزڪ تيموري (زبيده دوسل جي انگريزي ڪتاب جو ترجمو).
- شخصيت جو انتظام (فرائيڊ جي ليڪچر جو ترجمو، انگريزيءَ تان).
- منهنجو داغستان (رسول همزاتوف جي ڪتاب جو ترجمو، انگريزيءَ تان)
- خوابن جي تشريح: سگمنڊ فرائيڊ جي ڪتاب The Interpretation of Dreams جو ترجمو (جيمس اسٽرئچي جي انگريزي ترجمي تان).

ڪرشن چندر جي هن ناول جي ترجمي ڪرڻ ۾ مون سنڌي زبان جي تقدس کي قائم رکڻ جي ڪوشش ته وڏي ڪئي آهي، پر ان هوندي به ڪٿي ڪا ڪمي ڪوتاهي رهجي وئي هجي ته معذرت خواهه آهيان. مان پنهنجي هن نوجوان دوست انعام عباسيءَ جو ٿورائتو آهيان، جنهن هن ناول کي شايع ڪري، منهنجي همت افزائي ڪئي آهي.

04. 11. 2012 ع

بيدل مسرور بدوي

ڪراچي. سنڌ

محبت

به

قیامت

به

گاڏي جڏهن پنسارا جنڪشن تي بيٺي ته، منهنجي سامهون واري برٽ تي اڌ لپٽيل شخص، مون کان پڇيو: ”بابو هيءَ ڪهڙي اسٽيشن آهي؟“
حالانڪ ٿورو اٿي، دريءَ واري طرف جهڪي، ٻاهر پليٽفارم جي هڪ ٽنهي تي لڳل جنڪشن جو بورڊ هو پاڻ به پڙهي ٿي سگهيو ته ڪهڙي اسٽيشن آهي، پر هو شخص ايترو ته ٿلهو هو، ايترو ته ڦهليل، بچڙو ۽ ڦيڦو هو جو کيس ٿورو به اٿڻ ۽ گردن ڦيرائي دريءَ طرف جهڪڻ ۾ ايتري ئي تڪليف ٿئي ها، جيتري ڪنهن تازي تواني ماڻهوءَ کي ٻن مٿن جو وزن کڻڻ ۾!

انڪري هن مون کان پڇيو!

سڄي سفر ۾ هو مون کان خدمت ڪرائيندو پئي آيو ۽ مان هن جي ڊيوٽي ڏيندو پئي آيس. حالانڪ نه مان کيس سڃاڻيندو هوس، نه ئي سندس نالي کان واقف هوس. مان ته هن جو ڪو مائٽ به ڪونه هوس.

تڏهن به کيس آرام پهچائڻ مون پنهنجو فرض سمجهيو هو، ڇاڪاڻ ته هو ايترو ته ٿلهو هو جو پانيم پئي ته هو ريل تائين به پاڻ هلي ڪونه آيو هوندو!

هن جو رنگ مينهن جهڙو ڪارو هو ۽ ان جهڙو ئي بچڙو به هو، آواز به اهڙو ئي هوس ته هر شيءِ ۾ وات وجهڻ ۽ کائڻ جو شوق به مينهن وارو هوس، ته اوگر ڪڍي ڇٻاڙڻ جي به عادت به مينهن واري ئي هئس. کيس ڏسندي مون کي سخت ڪراحت به محسوس ٿيندي هئي، پر انهن ڳالهين جي باوجود مان رڳو هن جي مجبوريءَ ۽ لاچاريءَ کي ڏسي، سندس خدمت ڪرڻ تي آماده ٿيو هوس. ٿورڙي چرپر تي، بلڪ هٿ وڌائي رڳو ٿرماس کڻي سگهڻ جيتري معمولي چرپر تي به هن کي ايساهي وٺيو ٿي وئي، جنهن تي تڪليف وري مون کي پئي ٿي، ان ڪري مان سندس خدمت ائين پئي ڪئي، جيئن جانورن جو ڊاڪٽر ڪنهن زخمي جانور جي خدمت ڪندو آهي.

مون اسٽيشن جي پٽ تي لکيل هيڊي رنگ جي حرفن کي ڏسندي چيو:
”هيءَ پنسارا جنڪشن آهي!“

اهو نالو ٻڌي ئي هن جي اکين ۾ روشني اچي وئي. سندس ڪوئي جهڙيون ننڍڙيون ننڍڙيون اکيون بجليءَ جي بلبن جيان چمڪڻ لڳيون!

چوڻ لڳو: ”هتان جا ڏهي پلا بيحد مزيدار هوندا آهن، بابو مهرباني ڪري مون لاءِ هڪ رپئي جا ڏهي پلا ته وٺجانءِ!“

هن وڏي مشڪل سان کيسي ۾ هٿ وجهي هڪ رپئي جو نوٽ ڪڍيو!

مون چيو: ”ٻن رپين جا چو نه وٺان، جو ٿوري دير ۾ وري گهرندين!“
ڪاٺ پيئڻ جي معاملي ۾ هيلٽائين مون کي هن جي هيجي ۽ پيٽوڙي هجڻ جو اندازو ٿي چڪو هو.

مان هن جي شڪل جي ڪشمڪش پڙهڻ لڳس. منهنجي ڳالهه هن کي وڻي هئي پر کيسي مان ٻيو رپيو ڪڍڻ هن لاءِ ڏکيو هو ۽ انهيءَ ڏکيائيءَ کان بچڻ پئي چاهيو. ٻن رپين جي ڏهي پلن جي شوق ۽ کيسي مان ٻئي رپي ڪڍڻ جي پريشانيءَ جا ٻئي احساس هن جي شڪل تي اُس ۽ چانو جيان نظر اچڻ لڳا.

مون هن جي مشڪل آسان ڪندي چيو: ”ٻيو رپيو پوءِ ڏجان، في الحال مان پنهنجي پئسن مان ٿو وٺي اچان.“

ٿلهي شخص جي شڪل تي اطمينان ۽ سڪون جا آثار نمودار ٿيڻ لڳا، مگر منهنجي پرسان وٺڻل فوجيءَ جي چهر تي ڪاوڙ جي ڪيفيت پيدا ٿيڻ لڳي. هن ٿلهي شخص کي چيو:

”ٻين کان ڪم وٺندي توکي شرم نه ٿو اچي، جيڪڏهن پنهنجو ڪم پاڻ ڪرين ته ايترو ٿلهو به نه هجين.“

”تو کي چاهي؟“ ٿلهو شخص ڪاوڙ ڪندي چوڻ لڳو: ”تو کي ته ڪنهن ڪم لاءِ ڪونه ٿو چوان؟ جنهن کي چوان ٿو اهو جيڪڏهن خوشيءَ سان ڪري ٿو ته تنهنجو ڇا ٿو وڃي؟“
”مون کي ڪو ڪم چئي ته ڏس!“ فوجيءَ به پنهنجو غصو ڏيکاريندي چيو. جنهن کان پوءِ هن پنهنجي بندوق جي ڪنداخ تي هٿ ڦيريندي چيو: ”تو جهڙن ڪم چورن ئي هن ديش جي حالتن کي بگاڙي ڇڏيو آهي، ڪم ڪندا ڪونه، بس ويهي کائيندا ۽ ٻين تي حڪم هلائيندا!“

ٿلهي شخص پنهنجي منهن تي اخبار رکي ڇڏي.
فوجي چوڻ لڳو: ”اهڙي ئي خدمت ڪرائڻ جو شوق اٿئي ته ڪنهن نوڪر کي ساڻ ڪڍي نڪرين ها!“

ٿلهي شخص اخبار منهن تان هٽائي چيو: ”منهنجي زال ايندڙ اسٽيشن کان سوار ٿيندي!“
ايترو چئي هن وري اخبار پنهنجي منهن تي رکي ڇڏي.

مان ڪوئي منجهان نڪري آيس، ڪاريدار مان ٿيندي بوگيءَ مان ٻاهر اچي ڏهي پلي واري جي ريڙهي تائين وڌي مشڪل سان پهتس، ريڙهي تي تمام گهڻي رش لڳل هئي پر ٻن رپين جا ڏهي پلا ٻڏي، ٻين سمورن گراهڪن کي ڇڏي ريڙهي واري مون کي

هڪ دٻي ۾ ڏهي پلا ڏئي به رپيا وٺي ورتا. جڏهن ڏهي پلي واري وٽان هلڻ لڳس ته بيٺل ڪيترائي گراهڪ مون کي ڪاوڙيل نگاهن سان ڏسڻ لڳا، ايتري ۾ ريل جي سڀني وڳي!

گاڏي هلڻ لڳي ته ڊوڙندي، سهڪندي آخرڪار مان پنهنجي بوڳيءَ ۾ سوار ٿيڻ ۾ ڪامياب ٿي ويس، واپس ڪوئي ۾ پهتس ته فوجي جو نراڙ اڃا تائين چڙهيل هو، ڪاوڙ کان هن جي نراڙ جون لڪيرون به گهريون ٿي ويون هيون. مون دونو دريءَ جي هيٺان واري تيل تي رکيو، تلهو شخص گهڻو زور ڏئي ۽ ڪنهن حد تائين منهنجي مدد سان اتي سٺ تي ٽيڪ لڳائي ويهڻ ۾ ڪامياب ٿي ويو. چند منٽن تائين هو سهڪندو رهيو پر جيستائين سهڪندو رهيو، تيستائين سندس نظرون ڏهي پلن واري دٻي ۾ ڪتل رهيون.

جڏهن سندس سهڪو هڪو ٿيو ته هن نگاهن جي اشاري سان مون کي ٻنهي برتن جي وچ ۾ دريءَ هيٺان لڳل ميز تان دونو ڪٽي ڏيڻ لاءِ چيو.

ڏهي پلن وارو دونو، تلهي شخص جي هٿ ۾ ڏئي مان فوجيءَ جي پرسان ويهي رهيس. اسان ٻئي تلهي شخص کي ڏهي پلا کائيندي ڏسڻ لڳاسين. هو وڏي شوق سان ڏهي پلا کائڻ ۾ مشغول هو، هاڻي نه هو منهنجي طرف ڏسي رهيو هيو نه ئي فوجيءَ جي طرف! فوجيءَ مون کان پڇيو: “هي تنهنجو ڪو مائٽ آهي؟”

مون انڪار ۾ مٿو لوڏيو.

”ڪو دوست؟“

مون وري به انڪار ۾ مٿو لوڏيو.

”ڄاڻ سڃاڻ وارو؟“

مون مرڪندي فوجيءَ کي چيو:

”هن ترين ۾ ئي هن سان ملاقات ٿي آهي.“

”ته پوءِ ايڏي محبت سان هن جي خدمت ڇو ٿو ڪرين؟“

”بس انسانيت جي ڪري.“

فوجيءَ هڪدم پڙڪو کائيندي چيو: ”ته انسانيت جي ڪري منهنجي بوٽن کي پالش به ڪري وٺ!“

فوجيءَ پنهنجا پير منهنجي طرف ڪري ڇڏيا.

مون هن جي پيرن کي زور سان ٽڌو ڏئي ڇڏيو.

فوجيءَ جو هٿ هڪدم پنهنجي رائيفل تي پيو، ان کان اڳ ۾ جو هو اها رائيفل کڻي ها، ٿلهي شخص خالي دٻي طرف ڏسندي وڏي حيرت مان چيو: ”هي ته... هي ته تمام گهٽ ٿي پيا.“

مون کي بي اختيار ڪل اچي وئي، فوجي به بي اختيار ڪلي ويٺو، هن جو هٿ رائيفل تان هٽي، سمجھائڻ واري انداز ۾ ٿلهي شخص ڏانهن ڪڇي ويو: ”ايترو نه ڪا، نه ڪا ايترو!“

فوجيءَ جي آڱر ٿلهي شخص جي پٺي طرف اشارو ڪرڻ لڳي، ”پٺي ڦاٽي پونءِ... مري ويندين.“

ٿلهو شخص چوڻ لڳو: ”منهنجو جسم توهان ٻنهي کي ملائڻ کانپوءِ به توهان ٻنهي کان چٽوڻ وڌيڪ ٿيندو، ان ڪري هن پٺي کي ايتري ئي خوراڪ گهرجي.“

”۽ ملڪ ۾ ڏڪر پيل آهي.“ مون هن کي سمجھائيندي چيو. فوجي چوڻ لڳو: ”هن کي ڏسي، لڳي ٿو ته اهو ڏڪر چو پيو آهي!“

فوجيءَ مون کي چيو: ”توهان جهڙن نيڪ ماڻهن تي هنن سڀني جون عادتون بگاڙي ڇڏيون آهن، هاڻي هن دنيا کي ئي ڏس، آڱرين ۾ قيمتي هيرن جون پوريون ٿي منڊيون پاتيون اٿائين، ڪا به منڊي چاليهن هزارن کان گهٽ نه هوندي، پر هڪڙو نوڪر ساڻ نه کنيو اٿائين!“

سيٺ چوڻ لڳو: ”ايندڙ اسٽيشن تي منهنجي زال ايندي.“

فوجي چوڻ لڳو: ”اها به تو کان گهٽ نه هوندي، ڏهن مٿن جو لاش هوندي!“

غصي کان سيٺ جو چهرو تپڻ لڳو، ڪوئي جهڙيون چنجهيون چمڪندڙ اکيون، ڪنوڻ وانگر ٻرڻ لڳس ۽ ڇپ پيڪوڙجي ويس.

فوجي کيس تنگ ڪرڻ جي ارادي سان چوڻ لڳو: ”مون ڏٺو آهي ته ٿلهن ماڻهن جون زالون، پنهنجي مڙسن جيان گوبيءَ جو گل ٿي وينديون آهن.“

سيٺ جا ڇپ ڏڪڻ لڳا، پر ڪجهه ڪڇي نه سگهيو جو فوجيءَ پنهنجو هٿ رائفل تي رکي ڇڏيو هو.

مون فوجيءَ کي چيو: ”ڪاوڙ ڇڏيو، ايندڙ اسٽيشن تي هن جي زال اچڻ واري آهي. اها هن کي سنڀالي وٺندي.“

”پر تيستائين هي توکي ڪو به ڪم چوي، تون نه ڪر، هن کي پاڻ کي ڪرڻ ڏي.“

”نڪ آهي، هاڻي ايئن ئي ٿيندو.“ مون فوجيءَ کي چيو ۽ پوءِ ٿوري دير بعد لهجو بدلائي، مون هن کان پڇيو: ”ڪٿان پيا اچو؟“
”ٻن مهينن جي موڪلن سبب گهر پيو وڃان.“
”فوجيءَ جو چهرو، گهر جي خوشين جي خيال سبب چمڪڻ لڳو.
پوءِ هن مون کان پڇيو: ”تون ڪٿان پيو اچين؟“
مون چيو: ”مان ڪلڪتي کان پيو اچان هڪ اخبار ۾ ايڊيٽر هوس، پر اخبار بند ٿي وئي!“

”ها اڄ ڪلهه ڪلڪتي ۾ وڏي گڙ بڙ آهي.“ فوجي چوڻ لڳو.
”ابا گڙ بڙ جي ڪهڙي ڳالهه ٿا ڪريو،“ ٿلهو شخص اسان جي گفتگو ۾ دلچسپي وٺندي چوڻ لڳو: ”مان پاڻ ڪلڪتي مان پڇي نڪتو آهيان، نڪسلين نڪ ۾ دم ڪري ڇڏيو هو، مون خود ڪلڪتي وارو سارو ڪاوربار بند ڪري ڇڏيو آهي، هاڻي پوپال ۾ نئين فيڪٽري هٽندس. ڪلڪتي ۾ ته جيئن جنجال آهي، اسان جا اٺ ڏهه پائيند به ڪلڪتي مان اسان سان گڏ نڪتا، ڪو بمبئيءَ ويو ته ڪو مدراس، ڪو ترانڪور ته ڪو ڪانپور، مان پوپال پيو وڃان.... ٿورو ٿر ماس مان پاڻي ته ڏجانءِ.“

ٿلهي شخص وڏي عاجزيءَ وچان مون ڏي نهاريندي چيو. مان اٿڻ وارو ئي هوس ته فوجيءَ هٿ جي اشاري سان مون کي روڪي ورتو. ٿلهي شخص، فوجيءَ جو اشارو سمجهندي مون کي ٻيهر ڪجهه به نه چيو. ٿوري دير هو خاموش ٿي رهيو، پر پوءِ هن پنهنجي پوري طاقت گڏ ڪري پرسان واري ديوار تي لڙڪيل ٿرماس لاهي ورتو ۽ ان کي کولي ان مان پاڻي پيئڻ لڳو.

ٿرماس اڌ خالي ڪري هن ان کي ٻيهر بند ڪيو ۽ ان خوف کان ته وري ٻيهر اڄ لڳي ان ڪري هن ٿرماس کي سيت تي پنهنجي ئي پرسان رکي ڇڏيو. ان سموري ڪوشش جو نتيجو اهو نڪتو جو هن جو ساهه ڀرجي آيو، سندس سينو ڏنوڻ جيان ڏنوڻ لڳو ۽ چهرو پگهر ۾ ٻڏي ويس. هن پنهنجي قميص جي ٻانهن سان منهن تي آيل پگهر اگهيو، پوءِ اخبار پڙهڻ ۾ لڳي ويو.

ڪيتري دير تائين ڪوپي ۾ خاموشي چانيل هئي، گاڏي ڪٽاڪت ڪٽاڪت ڪندي هلي رهي هئي، ٿلهي شخص کي اخبار پڙهندي پڙهندي گهيرت اچڻ لڳا، فوجي کيس ڪاوڙ مان نهاريندو رهيو.

ٿلهو شخص نند سبب بيهوش ٿيندي چوڻ لڳو: ”مون کي نند پئي اچي. مونکي برت تي لپٽڻ ڏيو.“

”ته لپتي پو!“ فوجيءَ چيو.

”مان پاڻ نه ٿو لپتي سگهان، هن بابوءَ کي ڇڻ ته منهنجي مدد ڪري.“

”نه هي تنهنجي ڪابه مدد نه ڪندو، تون ڪوشش ڪري پاڻ ئي پنهنجي برت تي لپتي پئ.“

ٿلهي شخص چو طرف پڪڙيل پنهنجي جسم جي گوشت ڏانهن نهاريو، پوءِ لپٽڻ جي ڪوشش ڪي ناممڪن سمجهي هو ويٺي ويٺي ئي جهوٽا کائڻ لڳو.

مون کي مٿس ترس پئي آيو پر فوجيءَ جو هٿ منهنجي ڪلهي تي مضبوطيءَ سان رکيل هو. مان ٿلهي شخص تان نگاهون هٽائي ڇڏيون ۽ دريءَ کان ٻاهر ڏسڻ لڳس.

ڪا اسٽيشن ويجهي پئي آئي، آئوٽر سگنل به گذري ويو ته گاڏيءَ جي رفتار به گهٽجي وئي. گاڏي اسٽيشن جي وارڊ ۾ داخل ٿي رهي هئي، جنهن کانپوءِ اسٽيشن جو پهريون وارڊ نظرن مان گذري ويو.

ان اسٽيشن جو نالو منگل ڪتا هو. سنگ مرمر جون وڏيون وڏيون سرون ۽ تختا، ڪاٺيءَ جي شهتيرن جيان هڪ ٻئي مٿان اوساريل هئا.

گاڏي بيهي رهي. شور، حرڪت، گهماگهمي، هڪ ٻئي ۾ وڇڙندڙ آواز، ڪجهه منٿن کان پوءِ هڪڙو ڦولي سامان کنيو اسان جي ڪوبي جي سامهون بيهي رهيو، ان سان گڏ ڏهن ٻارهن سالن جو هڪڙو ٻار به هو.

”اچو اچو، ڪمل،“ اسان جي ڪوبي واري سيٺ کيس اشارو ڪندي چيو، ”مان هتي آهيان هن ڪوبي ۾!“

ڪجهه گهڙين کان پوءِ هن ڪوبي ۾ افراتفري مچي وئي. ڪمل پنهنجي چاچي جا پير ڇهي رهيو هو ته ڦولي سامان رکي رهيو هو ۽ اسان حيرت وچان چمبيليءَ جهڙي، اچي رنگ واري نازڪ مڪڙيءَ جهڙي، وڏين وڏين اکين واري سائي رنگ جي ساڙهيءَ ۾ ملبوس هڪ نوجوان عورت کي ڏسي رهيا هئاسين، جا سيٺ سان پيرين جي پاسي هٿ وڌائي ملي رهي هئي. هن جو نازڪ ڪلهو سيٺ جي ڳوري هٿ جي وزن سان لڏي لڏي ويو.

”نيڪ ته آهين نه سڳندي؟“ سيٺ خوشيءَ وچان ڀڙڪڻ لڳو.

پتو ئي نه پيو ته ڇو ٿي ڪهڙي مهل ويا، ڪيڏي مهل اهو ڏهن ٻارهن سالن وارو ڇوڪرو رخصت ٿيو، ڪهڙي وقت گاڏي هلي، بس ايترو محسوس ٿيو ته گاڏي گهڙي وقت کان اسٽيشن ڇڏي چڪي هئي، ۽ اها سهڻي عورت، اسان جي سامهون ويٺل سيٺ جي قدمن وٽ بيٺي هئي. بندرو قد، نراڙ تي جهومر، مٿي تي رڻي جو پلو، شرم حياءَ جي تصوير، پر ڪيتري نه سهڻي، جنهن جي سونهن ڏسڻ سان، ڏسڻ جي بک اڃان به وڌندي محسوس پئي ٿي.

مان ۽ اهو فوجي، ٻئي ان عورت کي مسلسل ڏسي رهيا هئاسين. ته اها هئي سيٺ جي زال!

سيٺ پنهنجي پيرن ڏانهن اشارو ڪندي هن کي چيو: “ويهِي ره سڳندي!” سڳنديءَ سامان جو جائزو ورتو، ٿرماس کي سيلقي سان لڙڪائي ڇڏيو، مانيءَ وار ٽفن کي، ميز جي هيٺان هڻي جي آسري لڙڪائي ڇڏيو. مٿين سيٺ ڏانهن مڙي مٿي رکيل سامان کي به سٺي طريقي سان نيڪ ڪرڻ لڳي ته نظر آيون، هن جي هٿن جون گلڙن جيان تڙندڙ آڱريون، هن جي چيلهه جو ڪپ ۽ ڪلهن جي لچڪ، پوءِ هڪدم مڙي، هن پنهنجي ساڙهي نيڪ ڪئي، ڄڻ هن کي ان ڳالهه جو احساس ٿي ويو هو ته ٻه ڌاريا مرد سندس حسن کان متاثر ٿيندي کيس مسلسل گهوري رهيا آهن.

پوءِ هوءَ ويڙهجي سيڙهجي پنهنجي مڙس جي پيرن ۾ ويهي رهي. سندور جو هڪ وڏو تلڪ هن جي نراڙ تي چمڪي رهيو هو.

”سڳندي!“ سيٺ ٽڪل لهجي ۾ پنهنجي زال کي سڏيو، ”مون کي هن برت تي لڻاءُ.“ ان کان اڳ جو سڳندي پنهنجي جاءِ تان اٿي ها، منهنجا ۽ فوجيءَ جا هٿ سيٺ جي بغلن ۾ پئجي چڪا هئا ۽ اسان ڪوشش ڪندي سيٺ کي وڏي احتياط سان سندس برت تي سمهاري رهيا هئاسين.

*

”ڪنهن کي سڏ هئي ته هن بچڙي سيٺ جي زال ايتري خوبصورت هوندي!“
 فوجيءَ چيو. هن جو سڌو سنئون اشارو اسان جي ڪوٺي ۾ لڏيل سيٺ ۽ ان جي
 نوجوان زال ڏانهن هو مان ۽ فوجي ٻئي، پنهنجي ڪوٺي مان ٻاهر اچي ڪاريدور جي
 ڪنڊ ۾ سگريٽ چڪي رهيا هئاسين ۽ ڳالهون ڪري رهيا هئاسين. اسان سيٺ کي
 سندس برت تي لڏائي ڇڏيو هو، ۽ فوجيءَ پنهنجي هيٺين برت سڏائي لاءِ خالي ڪري
 ڇڏي هئي ته جيئن رات جو ان سهڻي عورت کي بار بار هيٺ مٿي لهڻو چڙهڻو نه پوي.
 پاڻيءَ جا ٻه ٿرماس پرائي سيٺ جي ڀرسان رکرايا ويا هئا ۽ ٻنهي زال مڙسن لاءِ ڪينٽين
 مان گرم گرم ڪير گهرايو ويو هو ۽ ايئر ڪنڊيشن جي ڪلاس اٿينڊنٽ جي خوشامد
 ڪري سيٺ ۽ سڏائيءَ لاءِ ٻه وهڻا به گهرايا ويا هئا!

ٻاهر ڏاڍي وڻندڙ چانڊوڪي هئي، جنهن جي هلڪي روشنيءَ ۾ وڻ، ٻنيون ۽ ڪڏهن
 ڪڏهن ڪنهن گهر مان ڏيئي جي روشني، ڪنهن اٽلڪي اميدن جي ڪرڻي جيان دل ۾
 روشني ڪندي گذري ٿي وئي.

اسان ڪيتري دير تائين گفتگو ڪندا رهيا، فوجيءَ پنهنجو نالو رونق سنگهه ٻڌايو
 هو. هو سڏائي نوي وڳي صبح جو شهپارا نالي اسٽيشن تي لهي ويندو. هو شادي ڪرڻ
 ٿي ويو. ٻه مهينا پنهنجي زال سان رهندو. هن ٻڌو آهي ته سندس ٿيڻ واري زال ساوتري،
 ڏاڍي سهڻي آهي، هن سڏائيءَ جهڙي ته سهڻي شايد نه هجي، ڇو ته هن عورت کي ته
 ڀڳوان پنهنجي هٿن سان ويهي ٺاهيو هو.

”پر ٺاهي! ڪهڙي ته ردي هٿن ۾ ڏئي ڇڏيو آهي،“ مون چيو ”هنجي بدقسمتي ته ڏسو!“
 ”پر هن کي پنهنجي بدقسمتيءَ جو ڪو به احساس ڪونهي!“ فوجيءَ چيو ”اسان جون
 هندستاني عورتون اهڙيون هونديون آهن، شرم حياءَ جو پتليون، اهي مڙسن جو جسم نه
 ڏسنديون آهن، پر انهن جي نانءَ سان جيئنديون آهن، تو ڏٺو ڪونه ته هوءَ ڪيئن نه
 پنهنجي سيٺ تي نچاور ٿي رهي هئي، ڪيئن نه هن جي خدمت، سچائيءَ ۽ لڳاءَ سان
 ڪري رهي هئي، اهڙيون هونديون آهن اسان جي ديش جون عورتون.“

مون چيو: ”هن وقت اهي ٻئي ڪوٺي ۾ ڇا ڪري رهيا هوندا؟“
 رونق سنگهه کلي چوڻ لڳو: ”ها اها هڪ وڏي مشڪل ڳالهه آهي، منهنجو خيال آهي ته
 سيٺ سمهي پيو هوندو، هو ته اسان جي سامهون ئي کونگهرا هڻي رهيو هو!“
 ”۽ هوءَ ڪامڻي عورت؟“ مون پڇيو.

رونق سنگه کان بي اختيار هڪ آه نڪري وئي، هڪ ڊپيل ڊپيل آه آهستيگيءَ سان چوڻ لڳو،

”شايد هوءَ به سمهي پئي هوندي!“

”ڇا تنهنجي دل ڪانه ٿي چوي ته ته... ته“ مون هن ڏانهن ڏسندي جملي ڪي اڻپورو ڇڏي ڏنو، منهنجي اکين ۾ شرارت هئي.

هو مرڪيو ۽ منهنجي ڪلهي تي هٿ رکي چوڻ لڳو: ”جيڪڏهن ڪو ٻيو زمانو هجي ها ... جيڪڏهن منهنجي شادي ٿيڻ واري نه هجي ها ته مان تنهنجي سيٺ جي روبرو ان جي سينيائي ڪي اغوا ڪري وڃان ها، مگر هاڻي ته مان پاڻ شادي ڪرڻ پيو وڃان. ڪنهن جي گهر ۾ ڊولڪ وڃي رهي هوندي، ڪنهن، منهنجي نانءَ جي ميندي لڳائي هوندي، نه ڄاڻ هوءَ ڪيئن لڳندي هوندي؟“

رونق سنگه ڳالهائيندي خاموش ٿي ويو ۽ مون ڪي ائين لڳو ڄڻ هو ان وقت ريل ۾ موجود ڪونه هو پر گاڏيءَ مان ٽپو ڏئي، چانڊوڪيءَ ۾ وهنجندڙ پنين ۽ ڌڙن تان ٽپندي شايد ڪنهن ٻئي هنڌ، پنهنجي ساوٽريءَ جي ڳوٺ ڏانهن نڪري ويو هو، رڳو هن جو جسم منهنجي سامهون بيٺل هو، پر سندس بيقرار روح ڪٿي دور هليو ويو هو.

۽ مون ڪي ڪلڪتي جي ميفيئر جي ڪافي بار ۾، پنهنجي ڪٽريل وارن ڪي باربار جهٽڪا ڏيڻ واري آيا مڪرجي ياد اچي وئي جا مون وانگر اخبار ”ڪلڪته سن“ ۾ ملازم هئي، فرق صرف ايترو هو جو مان ايڊيٽر هوس ۽ هوءَ منهنجي اسسٽنٽ ايڊيٽر هئي. اها اسان جي آخري ملاقات هئي، ڇاڪاڻ ته ڪلڪته سن اخبار بند ٿي وئي هئي ۽ مان ڪلڪتو ڇڏي وڃي رهيو هوس.

ميفيئر بار جي هلڪي اونداهيءَ ۾، آيا جو چهرو ڏسي رهيو هوس، سانوري رنگ کان ٿورو ڪليل رنگ، ٿورو سوڙهو منهن ۽ چپ ٿورا ٿورا ڪليل، ڄڻ ڪنهن چميءَ لاءِ بيقرار، اکين ۾ حيراني حيراني، پر اوچتو دارونءَ سان پريل سوسوڙيءَ جيان، سي سي جهڙي آواز جهڙا سندس تهڪ جيڪي آسپاس وينل ماڻهن کي چرڪائي ڇڏيندا هئا، جنهن تي ٻين ميزن تي وينل جوڙا به اسان ڏانهن ڏسڻ لڳندا هئا. وري خاموشي ... ۽ هڪ اڻڄاتل خاموشي ... ۽ هڪ اڻڄاتل گهري اداسي ڄڻ آيا جي سيني ۾ گهري غم جو دٻاءُ آهستي آهستي وڌندو هجي، ۽ ڪافيءَ جي هڪ ڏک کانپوءِ ڪاجوءَ جو هڪ داڻو، ڄڻ گهري ڍنڍ ۾ ڪو پهڻ ڦٽو ڪري. آيا به ڪيتري دير کان پهڻ اڇلائي رهي هئي، ۽ مان هن جي چيڙن جي ڪنارن تي بيٺل غم کان متاثر هوس.

”تون ڇو پيو وڃين؟“ آيا پنجنون پيرو پڇيو.
مون پنجنون پيرو چيو: ”ڇاڪاڻ ته جنهن ٿاريءَ تي آڪيرو هو اها ٿئي پئي! ڪلڪته سن
اخبار بند ٿي وئي ته مان ڪلڪتي ۾ رهي ڇا ڪندس.“
”ته ڇا ڪلڪتي ۾ ”سن“ کانسواءِ تنهنجي لاءِ ٻي ڪا به دلچسپي ڪانه آهي؟“ آيا اٿندي
پڇيو.

آيا جو آواز سنهو ۽ چيندڙ نه پر گهرو ۽ گداز هو، لڳندو هو، هن جي آواز جون آڱريون
منهنجي منهن کي ڇهندي، مون ۾ پٽ جي ڇههءَ وارو احساس پيدا ڪري رهيو هجن.
آهستي آهستي ڪنهن جهڙي جيان رهندڙ آواز، آيا جو آواز مون کي پسند آهي، لڳندو
آهي سوز ۽ ساز جا گهرا پُرت هن جي آواز ۾ ڪلندا هجن.
”نه ائين ته نه آهي.“ مون هن کي چيو: ”ڪلڪتي ۾ هڪ چوڪري رهندي آهي، مون کي
ان ۾ دلچسپي آهي ۽ شايد هن کي به هجي!“
”پوءِ؟“ آيا جا چپ ٿورا وڌيڪ ڪليا.

”مشڪل اها آهي ته اها چوڪري مون سان شادي نه ڪندي!“
آيا پنهنجي وارن کي جهٽڪو ڏئي چيو: ”اها چوڪري شاديءَ کي هڪ ڏونگ سمجهندي
آهي!“

”۽ گڏ رهڻ ۾ اها برائي آهي ته هڪ ڏينهن اها چوڪري مون کان بيزار ٿي پجي ويندي!“
”اهو به ته ٿي سگهي ته“ آيا چوڻ لڳي، ”ته اهو مرد ان چوڪريءَ کان بيزار ٿي پجي
وڃي!“

مون چيو: ”هن کي پڇڻو هوندو ته شاديءَ کان اڳ ۾ ئي پجي ويندو!“
اسان جي آس پاس ميزن تان ٻه جوڙا اٿي هليا ويا، ٻاهريون دروازو ٿورو ڪليو، ٻنپهرن
جي جهرمر ڪندڙ اس، چند گهڙين لاءِ اسان تائين به آئي... پوءِ اسان وٽان ترندي،
هلڪي انڌيري ۽ ان جي ٿڌڙي فضا ۾ وڃائجي وئي.

آيا ٿورو اڳيرو ٿيندي پنهنجي هٿ سان منهنجي هٿ کي پڪڙيندي چيو: ”اسان هتي ڇو
نه ٿا رهي سگهون؟ ستن سالن تائين، تون ڪلڪته سن جو ايڊيٽر رهيو آهين، پنجن
سالن تائين مان ان جي ايڊيٽر رهي آهيان، ڇو نه اسان ٻئي گڏجي هڪڙو رسالو ڪيون،
گڏ رهون، گڏجي ڪم ڪريون!“
”۽ گڏجي تباهه ٿيون!“ مون هن کي چيو.

”تون هر ڳالهه کي منفي رنگ ۾ چو وٺندو آهين؟“ آيا شڪايت واري لهجي ۾ مون کي چيو.

”اڄڪلهه ڪلڪتي تي منفي رنگ چانيل آهي، ان ڪري مان به ان رنگ ۾ ڳالهيان ٿو، شخصي پڇ ڊاهه، بندوق جون ناليون، ٽئگور کان انڪار، انقلاب ته عوام جي مُنڊي ۾ هيري جي ٻُڙي وانگر جڙيل هوندو آهي، اهو عوام کان ڏهه ميل پري پڇڻ سان ته حاصل نه ٿيندو آهي آيا ڊارلنگ.“

”پر اهي نوجوان ڪيترا نه سڃا ۽ بهادر آهن، اهو ته مڃيندين نه؟“
”مڃان ٿو.“

”هنن جي دلين ۾ تبديليءَ جي آڳ پري رهي آهي ته ڇا هو خاموش ٿي ويهي رهن، نا انصافيءَ جي اڳيان ڪنڌ جهڪائي ڇڏين، طاقتور ماڻهن جي قمرار کي ڪنهن آري جيان پنهنجي سيني تي هلڻ ڏين؟ ظلم جي تلوار کي مياڻ مان نڪرندي ئي ڪلڪتي مان پڇي وڃن!“

”تون مون کي غلط سمجهيو آهي آيا، ڏيئو ٻاري ان کي پنهنجي ڇت جي ويجهو رکڻ سان ڪڏهن ڪڏهن پنهنجي ئي گهر کي باهه به لڳي ويندي آهي، ڪڏهن ڪڏهن ڪا غلط تدبير به سچ جي سيني ۾ تلوار جي ڌار وانگر ڪپي ويندي آهي. ماڻهن کي گڏ ڪڍڻ کانسواءِ اڄ تائين ڪا به انقلابي ڪوشش ڪامياب ڪانه ٿي آهي.“

”اهو غلط آهي، اسان ڪوشش ڪندا رهندا آهيون، ڪامياب ٿيون يا نه، ان جو فيصلو پنهنجي هٿ ۾ نه آهي پر ڪوشش ڪرڻ فرض آهي، جيڪڏهن 1915 جو انقلاب نه هجي ها ته 1950 جو انقلاب ڪيئن اچي ها؟“

”پر اهو انقلاب به ته هجي!“

”تون ڊڄڻو ۽ پاڇوڪڙ آهين!“

مان خاموش رهيس.

”پوءِ تون ڪيئن پنهنجي گهر ۾ انقلابين کي پناهه ڏني، مهينن جا مهينا تو ڪنسلين کي پنهنجي گهر ۾ لڪائي ويهاريو ۽ پوليس توتي ڪڏهن شڪ به نه ڪيو، ڇاڪاڻ ته تو سڌائين سن اخبار ۾ ڪنسلين جي ڪوششن جو مذاق اڏايو. مان سمجهندي هئس ته تون دلي طور اسان سان گڏ آهين.“

”مان دلي طور ئي توسان گڏ آهيان.“ مان هن جي ويجهو جهڪي هن جي وارن سان ڪيڏڻ لڳس.

هن وقت ميفيئر ۾ ڪوئي به ڪونه هو، ميز ۽ ڪرسيون خالي پيون هيون، ٻه ويتر هڪ ڪنڊ ۾ گهيرت کائي رهيا هئا. ڪائونٽر تي ڪلارڪ پينسل جو هڪڙو سَرو وات ۾ وجهي بلن ۽ رسيد بوڪن تي جهڪيل هو.

”پوءِ تون ڇو پيو وڃين؟“ آيا پنهنجي ڀرجي آيل نڙيءَ سان پڇيو.

”مون کي هي شهر پسند نه آهي، مون کي ڪو به شهر پسند نه آهي، مان هتان وڃان پيو، مان اخبارن کان پري ڀڄڻ ٿو چاهيان، ايندڙ ڏهن سالن تائين مان ڪا به اخبار نه پڙهندس، سڀئي لفظ بيڪار ۽ سموريون خبرون پراڻيون آهن، مان ڪنهن ڳوٺ ۾ وڃي رهندس ۽ ٻني ٻارو ڪندس يا ڪنهن بن مانس وانگر غار ۾ وڃي رهندس ۽ ڪنهن ماڪيءَ جهڙي منڙي ڳوناڻيءَ کي اغوا ڪري وٺندس، مون کي ميفيئر سان، ان ٿڌي ڪافيءَ جي گلاس سان، ايئر ڪنڊيشن جي هٿرادو تذڪار سان نفرت ٿي چڪي آهي. مان کليل آسمان جي هيٺان گهاٽن وڻن واري زندگيءَ ۾ رهڻ ٿو چاهيان، جتي اک کلي ته اصلي هوا ملي، پکي جي هوا نه هجي، زمين تي هلاڻ ته ٻنين جي ڀريل مٽي منهنجي پيرن جي ترين کي لڳي، غاليچن جو بخملي ڇهڻ نه، ۽ جڏهن رات ٿئي ته اڱڻ واري چلھ ۾ ٻرندڙ تانڊن جي روشنيءَ ۾، ڪنهن جي جهڪيل چهري تي اندر جي سانڍيل محبت جو پرتو ڏسان، مصنوعي محبت واري فلمي شاعري نه!“

اوچتو هڪ زوردار چمات منهنجي ڳٽي تي پئي.

ديوار سان ٽيڪ ڏئي، بيٺي بيٺي گهيرت کائيندڙ ويتر به اوچتو چرڪ پري جاڳي پيا ۽ ڪائونٽر تي بيٺل ڪلارڪ به چرڪي اسان ڏي ڏسڻ لڳو، پوءِ وري پينسل پنهنجي وات ۾ وجهي ان کي چٻاڙڻ لڳو.

آيا ميز تي مٿو رکي روئڻ لڳي.

هوءَ دير تائين سڌا ڀريندي رهي ۽ مان سندس وارن ۾ آڱريون ڦيريندو رهيس، دير تائين سندس ڪافيءَ جو گلاس ٿڌو ٿيندو رهيو، دير دير تائين مان سوچيندو رهيس ته هي ڪهڙي قسم جي محبت آهي، جذبا نه ٿا ملن، جسم نه ٿا ملن، فڪر نه ٿو ملي پوءِ به ڪشش جي هڪ ڏور آهي، جا هڪڙي جي روح کان ٻئي جي روح تائين ٻڌل آهي.

آيا اوچتو ميز تان اٿي باٿ روم ۾ هلي وئي، جڏهن واپس آئي ته سندس اکيون خشڪ هيون ۽ چهرو نئين ميڪ اپ سان تازو ٿيل هوس. مون سوچيو ته عورتون پنهنجي ڪيترين اڻپورين خواهشن کي نئين ميڪ اپ ۾ لڪائي وٺنديون آهن، پر مردن کي هزارين ڪوڙ ڳالهائڻا پوندا آهن.

واپس اچي هوءَ ميز جي ڀرسان بيهي رهي، ۽ وڏي رُڪي لهجي ۾ مون کان پڇيو: ”تو مون سان نه رهندين؟“

”جيڪڏهن شادي نه ڪندين ته رهندس پر ڪلڪتي ۾ نه!“

”شادي ممڪن ناهي، مون کي پنهنجي آزادي وڌيڪ پياري آهي ۽ ڪلڪتو به پسند آهي، توکي ڪلڪتي ۾ ئي رهڻو پوندو، توکي شهر ايتري قدر ناپسند ڇو آهن؟ انسان سڄي ترقي شهر وسائي ڪئي آهي، سائنس، ڪلچر، ادب، معاشيات، تهذيب، سماجيات، سڀني جو دامن شهرن سان ٻڌل آهي. مان مڃان ٿي ته قدرت جي حسن ۾ تمام وڏي دلفريبي آهي پر انسان جو حسن، قدرت جي حسن ۾ اضافو آهي، قدرت خوبصورت جهنگل بڻايو، ته انسان تاج محل تعمير ڪرايو، قدرت وهندڙ پاڻيءَ کي موسيقي ڏني، انسان تانسين جي راڳڻي، قدرت هوا ۾ چلانگ ڏيندڙ هرڻ، ته انسان جيٽ هوائي جهاز، قدرت پوڄ پتر ڏنو، انسان ان تي ڪالڪداس ۽ شڪنتلا لکيو، شهر کان پڇي ڇا تون وري جهنگلي ٿيڻ ٿو چاهين؟“

”ها!“

”ڇو؟“

”ان لاءِ ته مان شهرن جي ظلم ۽ ستم کان عاجز اچي چڪو آهيان، مون کي هاڻي ڪنوارن پهاڙن جي هوا گهرجي، ڪنهن جي نگاهه جيان افق تي ڪلندڙ ڪنوڻ، تنهنجي وارن جيان گهنگهور گهٽائون، جڏهن دارجلنگ ۾ اسان پنهي جي سامهون بادل هڻي ويا هئا، آهستيگيءَ سان استيج جي ڀرڻ جيان سرڪي ويا هئا ۽ انهن جي وچ مان سون جهڙو چهرو ائين اڀري آيو هو، جڻ ڪا نئين ڪنوار پنهنجي چهرن تان گهونگهٽ سرڪائيندي هجي. اهو ته درست آهي ته شهرن، قدرت جي حسن ۾ اضافو ڪيو آهي، ليڪن حسين عورت به ته پنهنجي ادائن جو هر انداز قدرت کان سکيو آهي!“

”تو تون ڇا ٿو چاهين؟“

مان پنهنجو چهرو هن جي وارن ۾ لڪائي ڇڏيو ۽ نه رڳو هن جي وارن جي خوشبو پر هن جي جسم جي خوشبو به منهنجي اردگرد ڦهلجڻ لڳي. مگر مون پنهنجو هوش ۽ حواس گڏ ڪندي هن کي چيو:

”مون کي وڃڻ ڏي، هن وقت وڃڻ ڏي، ممڪن آهي ته مان ڪڏهن موٽي اچان، پر هيئنر مون کي وڃڻ ڏي.“

هن جي اڌ کليل چيڙن ۾ سندس ڏند، جُوهيءَ جي غنچن جيان ٿڙي پيا ۽ انڌيري ۾ وهندڙ جهرڙي جيان هن جون پلڪون آليون ٿي ويون. هڪ ڊيبل ڊيبل آه هن جي سيني مان نڪتي، اوچتو هن پنهنجو هٿ وڌائي بلائوز ۾ وڌو ۽ اتان هڪ کاغذ جو پرزو کڻيو ۽ منهنجي سامهون ميز تي اڇلائي هوءَ هلي وئي!

مون کاغذ جو پرزو کوليو، اهو ڪو خط نه هو پر هن جو نئون انگريزي نظم هو.

”جيڪو به قدم کڄي ٿو

سمجهي ٿو ته هوا ۾ آهي

وري ڌرتيءَ تي اچي ٿو

اتي سڪون آهي

مان ڌرتي آهيان

ڪشش دامن

مرڪز مدار.

وري موتي ايندين اڏڻ وارا

ڇاڪاڻ ته مان ڌرتي آهيان.“

ميفيئر جو دروازو کليو ۽ بند ٿي ويو.

مون چرڪ ڀري فوجيءَ ڏانهن ڏٺو، هو اڃا به ڪٿي ٻاهر هو، ڪنهن شهنائيءَ جي آواز

تي ڊوڙندو ٿي ويو، ريل گاڏيءَ کان به تيز، پر مون پنهنجي سگريٽ ڏانهن نهاريو، هو

منهنجي آشنائن جيان وسامي چڪو هو.

مون سوچيو، فوجي شهنائيءَ جي آواز تي ڊوڙندو ٿو وڃي، ۽ مان ان آواز کان دور پيو

وڃان، آباديءَ کان دور ڪنهن جهنگل جي ڳولها ۾، ماڻهو شهر کان ته بچي سگهي ٿو

ليڪن ڇا عورت کان به بچي سگهي ٿو؟

مان بيٺو سوچيندو ئي رهيس، ڪاريڊور جي شيشن تي آيا جو چهره اڀرندو رهيو ۽

گاڏيءَ جي رفتار تيز ٿيندي وئي.

*

اڌ رات جو وقت هوندو. سيٺ ڏاڍي گهري نند ۾ ستل هو، مٿين سيٺ تي فوجيءَ جو ساهه آهستي آهستي ۽ آرام سان هلي رهيو هو لڳي پيو ته گهري نند ۾ آهي، پر مون کي نند ڪانه پئي آئي.

مون ڏٺو ته اها سهڻي سينيائي، آهستيگيءَ سان پنهنجي سيٺ تان اٿي، دريءَ مان وسندڙ چاندوڪيءَ ۾ سندس شفاف بدن، رات جي ڪپڙن مان چڻي رهيو هو.

منهنجي دل جي ڌڪ ڌڪ وڌي وئي.

هوءَ هڪ لوتو ڪڍي ٻاهر نڪري وئي.

سڀئي ستا پيا هئا.

من جاڳي رهيو هوس.

ڏهه منٽ گذري ويا، پندرهن منٽ گذري ويا، اڌ ڪلاڪ گذري ويو، ايتري دير هوءَ ڪٿي رهجي وئي؟ ڇا ڪري رهي آهي؟

جڏهن منو ڪلاڪ گذري ويو ته مان ساهه روڪيندي پنهنجي مٿين برت تان هيٺ لهي آيس ۽ پير ۾ پير پائي ٻاهر ڪاريدار ۾ پهتس. ٻنهي طرفن نظر ڊوڙائي، ڪٿي به ڪو به موجود ڪونه هو. ڪاريدار جي آخر ۾ ٻنهي طرفن کان بات روم هئا. هڪدم مون کي بات روم مان زور زور سان دروازي کڙڪائڻ جو آواز آيو!

مان تيزيءَ سان هلندي بات روم تائين پهتس تائيت مان هڪ گهٻرايل عورت جو آواز اچي رهيو هو: ”مون کي ٻاهر ڪڍو، مون کي ٻاهر ڪڍو.“

مون چيو: ”اندران واري ڪنڍي کولي ٻاهر اچي.“

”نه ٿي ڪلي، اڌ ڪلاڪ کان ڪوشش پئي ڪريان.“

”مون آواز سڃاتو، هوءَ اها ئي افسرا هئي.“

مون تائيت جي دروازي کي غور سان ڏٺو، بلڪل وچ ۾ اليومينم جو مٺيو هو، جيڪو ڪاٻي ساڄي مڙندو هو، ڪاٻي طرف ڦيرائڻ سان دروازو ڪلندو هو، ساڄي پاسي ڦيرائڻ سان دروازو بند ٿي ويندو هو.

مون غور سان ڏٺو، مٺيو ساڄي پاسي ٿورو ڦري، سُڪ ٿي ويو هو، ۽ سندس چڪري زنگجي وئي هئي، ان ڪري چُرِي ٿي ڪانه پئي.

مون چيو: ”در کي کڙڪائڻ ڇڏ، ٿوري دير ۾ مان توکي ٻاهر ڪڍان ٿو!“

هن اندران در کڙڪائڻ بند ڪري ڇڏيو.

مون کيسي مان چاقو ڪڍيو، انهيءَ چڪريءَ کي صاف ڪيو، ان کان پوءِ جو چڪريءَ کي گهمائيم ته دروازو کلي پيو.

سينيائي ٻاهر نڪرندي ئي منهنجي ٻانهن تي ڪري پئي ۽ بيهوشي ٿي وئي. هن جو سارو بدن پگهر ۾ پٺل هو ۽ سنهڙي ساڙهي سندس بدن جي ڪيترن حصن تي چنبڙي پئي هئي. مان هن کي ٻانهن تي کڻي ٻئي ٽائليٽ ۾ ويس. پهرين ٽائليٽ ۾ ان ڊپ کان نه ويس ته وري جي دروازو بند ٿي ويو ته اسان ٻنهي جو حشر ڇا ٿيندو؟ ٻئي ٽائليٽ ۾ اچي هن جي چاهي تي پاڻيءَ جا چندا هڻي مون هن کي هوش ۾ آندو. اوچتو هن جون وڏيون وڏيون اکيون ائين ڪليون، جيئن پاڻيءَ جي مٿاڇري تي ڪنول تڙي پون.

هوءَ ٺٺل آواز ۾ چوڻ لڳي: ”مون ته سمجهيو هو اڄ ساري رات مان ٽائليٽ ۾ ئي بند پئي هونديس“

مون چيو: ”مون توکي ٽائليٽ ڏانهن ويندي ڏٺو هو، جڏهن موٽڻ ۾ دير ڪيئن ته مان ٻاهر ڪاريدار ۾ هليو آيس.“

”مان ته رڙي رڙي مري وڃان ها، ڪيتري دير کان دروازو کڙڪائي رهي هيس.“ اوچتو هوءَ خاموش ٿي وئي، هن وري به پنهنجيون اکيون بند ڪري ڇڏيون ۽ منهنجي ٻانهن جي گهيري مان نڪرڻ جي ڪوشش ڪئي.

مان هن جي چاهي تي جهڪي ويس ۽ منهنجا ٻرندڙ ڇپ، خشڪ ڇپ، هن جي آڻن چپن سان ملي ويا، اهي ڇپ بلڪل نرم ملائيءَ جهڙا هئا، لکنئو جي لڏڻ جهڙا.

هو دير تائين منهنجي چميءَ ۾ جڪڙيل رهي، هن جو سارو بدن ڏڪندي ڏڪندي، زور سان منهنجي بدن سان چنبڙي پيو، ڇڻ هوءَ صدين جي بڪايل هجي.

هن جي وارن جي هڪ چڱ پٺل گل سان اچي لڳي ته مان ان سان ڪيڏندي چيو. ”ڇا توکي خبر نه هئي ته تون ڪهڙي جانور سان شادي ڪري رهي آهين!“

”مون کي خبر هئي.“

”ته پوءِ ڇو؟“

هن هڪ ڊگهو ساهه کنيو، پوءِ هن پنهنجو چهرو مٿي کڻي منهنجي کاڌيءَ کي چمي ورتو.

چوڻ لڳي: ”ڇڻ نه، بس مون کي پيار ڪر.“

مون چيو: ”مان ته پڇندس!“

هوءَ چوڻ لڳي: “اسان ست پائر پينر آهيون، پيءُ نابين آهي، ماءُ پوڙهي آهي، سڀ کان وڏو پيءُ انجنيئرنگ ڪري رهيو آهي، ان کان ننڍو ڊاڪٽريءَ جو ڪورس ڪري رهيو آهي، ان کان ننڍو تيليويزن جو ڪورس ڪري رهيو آهي، مون کان ننڍي پيٽ جي شادي ٿي وئي، ٻن ننڍين پينرن جي شادي ٿيڻ واري آهي، سمورو خرچ سيٺ ڏيندو آهي، هڪ هڪ پائي....!”

مون سوچيو، هن عورت جي وفا ڪيتري نه نازڪ آهي، پر مضبوط ڏاڳن سان سيٺ جي ٿلهي بدن سان چهٽيل آهي.

”تو ڪي ڪراهن نه ايندي آهي؟“

”ايندي آهي، پر منهنجو خاندان ڪير سنڀاليندو؟“

”ڪو ٻار به اٿي؟“

”نه سيٺ نامرد آهي.“

”ته پوءِ ٻار نه ٿيندو؟“

”نه ٻار ته ٿيندو!“

”اهو وري ڪيئن؟“

”اسان پوپال پيا وڃون، نئون ڌنڌو کولڻ، پوپال کان ويهن ميلن تي بابا گوري سهائي جي سماڌي آهي، ٻڌو آهي ته اتي جو بابا رنگي رامداس ڏاڍو پهتل شخص رهندو آهي، ان جي دعا سان ٻار ٿي ويندو!“

مون چيو: ”ها ڪيترائي ساڌو ٻار پيدا ڪرائڻ جا ماهر ٿيندا آهن!“

”هاڻي جيڪو ٿيڻو هوندو سو ٿيندو،“ خوبصورت سينيائي چوڻ لڳي، ”هن کي ٻار گهرجي، بس هن کي ٻار ملي ويندو.“

”پر اهو سيٺ جو ٻار نه هوندو!“

”سڏائيندو ته ان جو ئي.“ هن ڪوڙي لهجي ۾ چيو.

مون چيو: ”هي تنهنجي بدن مان ڪهڙي نه وڻندڙ خوشبو پئي اچي، جڻ جوهيءَ جي....“

چوڻ لڳي: ”ها ڄمڻ سان ئي منهنجي بدن مان اها خوشبو آئي هئي، ان ڪري منهنجي پيءُ مون تي سڳندي نالو رکيو هو، ڪڏهن ڪڏهن مون کي پڪڙي منهنجي بدن کي سنگهندو به آهي ۽ سنگهندي سنگهندي صفا چريو ٿي پوندو آهي، ڪڏهن ڪڏهن ته ڀتين سان به ٽڪر هڻندو آهي.“

منهنجي دل ۾ سيٺ جي لاءِ ٿورڙي جاءِ پيدا ٿي پئي، پوءِ اوڪارو اچڻ لڳو،

نه نه! هن خوبصورت عورت کي ڇهڻ جو ان ٿلهي کي ڪو به حق ناهي!
”سڳندي، ڇا تنهنجون بيون پينر به تو وانگر سهڻيون آهن؟“
”نه! اهي بس شڪل صورت ۾ چڱيون آهن، ڀڳوان هڪ مون کي ئي سهڻو سندر ناهي
بدقسمت بڻائي ڇڏيو آهي!“ هن جي ڳلي ۾ ڪو سڌڪو هو جيڪو سندس ڳلي ۾ ئي
قاتل رهيو.

مان هن جي ميٺ جهڙي ڳچيءَ تي چميون ڏيندو رهيس، هن جا سڌڪا وڌندا ويا، هن
پنهنجو چهرو منهنجي سيني ۾ لڪائي ڇڏيو.
”سڳندي، مون سان هلنديءَ؟“
”ڪٿي؟“

”دور هماچل جي ڪنهن واهڻ ۾ يا ڪنهن جهنگل جي ڪناري، مان زمين خريد ڪري
فارم ٺاهيندس. ٻني ٻارو ڪندس، تون منهنجي زال هججان، پوءِ اسان جا ٻار ٿيندا ۽
اهي ڏاڍا پيارا ٻار هوندا.“

ائين ڳالهائيندو ويس ۽ هوءَ کلندي رهي، سڀني مان سڀنيو جڙندو ويو، اميد مان اميد
نهندي وئي ۽ زندگيءَ جي شطرنج جڙندي وئي، جيئن صبح جي اس ۾ ماڪ سان پتل
پتين جي هيٺان ساوڪ تي سونهري شطرنجيون وڪريل نظر اينديون آهن، مان هن جي
حيران اکين مان اهي ساريون تصويرون ڏسي رهيو هوس، جيڪي مون کي ڪلڪتي
کان جهنگل جي طرف چڪي رهيون هيون. اهي سڀنا، جن مون کي آيا کان ڇڏايو هو!
ڄڻ هوا جي هڪ جهلڪي سان انهن حيران اکين ۾ نظر ايندڙ سموريون تصويرون،
اونداهيءَ ۾ گم ٿي ويون.

چوڻ لڳي: ”پر ائين ڪيئن ٿو ٿي سگهي؟ مان ته پرڻيل آهيان!“
”نامرد کان طلاق جلدي ملي ويندي آهي، ايترو قانون ته مان به ڄاڻان ٿو، در اصل اها
شادي ئي قانون جي نظرن ۾ ناجائز آهي.“

هن جي چهر تي محبت جي اڃالن جا ڪيئي رنگ تري آيا، پر هن ڏکويل لهجي ۾
چيو: ”نه.....نه ٿو ٿي سگهي.“
”ڇو نه ٿو ٿي سگهي؟“

”اهي منهنجا ٻئي پائر ڇا چوندا. انهن جي تعليم اڌ ۾ رهجي ويندي، ننڍو ڀاءُ جيڪو
اسڪول ۾ پڙهي ٿو، ان جو ته خير آهي، پر انهن ٻن پينرن جو ڇا ٿيندو، جن جي شاديءَ

جو سارو ڏاج ڏانوڻ منهنجو مڙس ڏيندو آهي. پر وري منهنجو اٿو پيءُ ۽ پوڙهي ماءُ ۽ مان پاڻ؟“

”ها تون پاڻ؟“ مون پڇيو.

سيٺ مون کي هر طرح جو سک ڏنو آهي، هيرن جواهرن سان ڀري چڙيو اٿس، مان چاهيان ته روزانو هڪڙو زيور خريد ڪري سگهان ٿي.“

”يعني هڪ آرام واري زندگي!“

”ها نوڪر چاڪر، گهر گاڏي، دولت... مون کي ڇا ڇا نه ميسر آهي!“

”سواءِ هڪ جي..“ مون کيس معنيٰ خيز نظرن سان ڏسندي چيو.

”جيڪو قسمت ۾ نه آهي، ان جو ڪهڙو ليڪو، صبر ڪرڻو پوندو.“

”تون ڪو عاشق ڇو نه ٿي ڳولهي وٺين؟“

”يعني توکي؟“

”مون کي نه... تنهنجا منهنجا سڀا پاڻ ۾ ڪونه ٿا ملن، پر تون پنهنجي جسم جي ضرورت لاءِ ته ڪو عاشق ڳولهي ٿي سگهين.“

هن جو منهن لهي ويو، ڏکويل لهجي ۾ چوڻ لڳي: ”تون سچ ٿو چوين، پر ڇا ڪريان مون تي وڏيون پابنديون آهن.“

”پيڪن ۾ به؟... عام طور تي تو جهڙيون عورتون پنهنجي پيڪن ۾ وينديون آهن ته ڪجهه نه ڪجهه ڪري سگهنديون آهن، شايد ان ڪري اهي بار بار پيڪي به وينديون آهن.“

”اهو حربو به آزمائي چڪي آهيان، سيٺ وڏو شڪي ماڻهو آهي، هن هڪڙي نوڪريائي به منهنجي چوڪسيءَ لاءِ رکي آهي، جيڪا هر وقت مون سان گڏ رهندي آهي، جتي مان ويندي آهيان، حد اها آهي جو غسلخاني جي در تائين به مون سان گڏ هلندي آهي، پلي ساهرا هجن يا پيڪا، مون لاءِ سمورا رستا بند آهن.“

هوءَ وري سڌڪڻ لڳي.

مون چيو: ”پر اڄ جي رات ته توسان گڏ نه آهي.“

چوڻ لڳي: ”ڇاڪاڻ ته مان سيٺ سان گڏ آهيان ۽ هوءَ ٿرڊ ڪلاس ۾ ويٺي آهي.“

”هن وقت تون سيٺ وٽ نه مون وٽ آهين!“

هوءَ خاموش هئي، پر منهنجي کليل ڪڙتي جي اندران هٿ وجهي، منهنجي سيني جي وارن ۾ پنهنجيون آڱريون ڦيريندي رهي، آهستي آهستي منهنجي بدن مان چڻگون

نڪرڻ لڳيون ۽ مان چرين وانگر، هن جي گهگهيءَ جهڙي گردن جي ڊگهي وڪڙ کي بار
بار چمي رهيو هوس.

پوءِ ريشم ئي ريشم، ملائيءَ تي ملائي، پرتن تي پرت،
۽ ساري فضا جُوهيءَ جي خوشبو سان واسجي وئي.

*

ٻئي ڏينهن صبح کان ئي مون سين کي ڳالهين ۾ لڳائي ڇڏيو، ڳالهين ئي ڳالهين ۾ هن بابا گوري سهائي جي سڌائيءَ تي ويٺو جو ذکر ڪيو، ته مون چيو:

”عجيب ڳالهه آهي!“

”ڪهڙي عجيب ڳالهه آهي؟“ هو منهنجي ڳالهه ٻڌي پنهنجي پيانڪ آواز ۾ پڇڻ لڳو.

”عجيب ڳالهه هيءَ آهي سين جي! ته ان معاملي ۾ مان تنهنجي وڏي مدد ڪري سگهان ٿو.“

”ڪيئن؟“

”مون وٽ هڪ سُڌي ٻوٽي آهي.“

”ڪهڙي سُڌي ٻوٽي؟“

”هڪڙي ساڌو مهاتما، مون کي ڏني هئي، ان جي هڪڙي ڇيٽي ڪارائڻ ۽ هڪڙو منتر پڙهڻ سان، نيڪ پورن نون مهينن کان پوءِ ٻار پيدا ٿيندو آهي.“

”تو کي اها سُڌي ڪٿان ملي؟“

”مان نيپال جي جهنگلن ۾ ڏاڍو رليو آهيان، ٻڌ ساڌوئن ۽ مهاتمن جي هميشه خدمت ڪندو آيو آهيان، اتي مون کي هڪ سوامي گورڪنات رانڪاريءَ جي درشن ڪرڻ جو موقعو مليو. ٻن سالن جي خدمت کانپوءِ ان مون کي اها سُڌي ٻوٽي ڏني، جنهن سان جنهن عورت کي چاهيو ان سان ٻار پيدا ڪري ٿا سگهو.“

”تون ان سُڌيءَ جو ڇا وٺندو آهين؟“ سين شڪي نگاهن سان ڏسندي پڇيو،

”ان جي لاءِ ڪجهه وٺڻ پاپ آهي.“

”پوءِ به؟“

چيم ته سهي سين جي! مون کي منهنجي گروه ٻڌايو هو ته جيڪڏهن تو سُڌي لاءِ ڪٿي به ڪو اگهه ٻار ڪيو ته اها سُڌي تنهنجي هٿن مان هلي ويندي.“

”ته ان جو مطلب اهو ٿيو ته تون پئسا نه ٻڌائيندين؟ پر جيڪڏهن اسان پنهنجي خوشيءَ سان توکي ڏيون ته اهو ته وٺيندين؟“

”نه مان ڪجهه به نه ٿو وٺي سگهان سين جي! هڪڙو پئسو به نه، هڪڙي پائي به نه بلڪل مفت ۾ ٻار پيدا ڪندس.“

”ڪيئن؟“

مان ان لاءِ صبح کان ئي تيار هوس، جنهن لاءِ تيل جي هڪ ننڍي شيشيءَ کي صاف ڪري ان ۾ سگريٽ جي رک ڇڏي هئي،

”تو وٽ ڪا مٺي شيءِ هوندي؟“

”ها مائو آهي؟“

”مائو به نيڪ آهي.“ مون چيو.

”چپتي مون کي ڪارائيندين؟“

مون چيو: ”هي اها سُڌي آهي، جنهن کي جيڪو ڪائيندو، ٻار به ان کي پيدا ٿيندو.“

فوجي کلڻ لڳو، ساڳئي وقت سڳنديءَ جا به مرڪنڊڙ چپ چمڪڻ لڳا.

”تون مذاق ٿو ڪرين؟“

”مذاق نه ٿو ڪريان سيٺ جي، مان بلڪل سنجيدگيءَ سان چوان ٿو.“

ائين چئي مان سوت ڪيس ڪولڻ لڳس، ان مان سگريٽ جي رک واري شيشي ڪڍيم ۽

سيٺ کي ڏيکاريندي چيم: ”هن مان هڪڙي چپڙي ڪٽي مائي سان ملائي. تنهنجي

سامهون تنهنجي سينيائيءَ کي ڪارائي ٿو ڇڏيان، ڀڳوان چاهيو ته پورن نون مهينن بعد

ٻار پيدا ٿيندو، ڪنهن به سادو جي سماڌيءَ تي وڃڻ جي ڪا به ضرورت نه آهي، هڪڙي

پاڻي به خرچ ڪرڻ جي ضرورت نه آهي. اڄ تائين ٻارهن بي مراد عورتن جون مرادون

پڄائي چڪو آهيان، گرو گورڪنات شري شري سوامي، نرانڪاري جڳت اڏاري بال

برهمچاريءَ جي ڪرپا سان، تنهنجي سينيائيءَ جي جهولي سائي ٿي ويندي.“

سيٺ جو چهرو اميد جي اولڙن سان ٻهڪي پيو، چوڻ لڳو:

”ته اسان جي سينيائيءَ کي چپتي ڪاراءِ نه!“

سينيائيءَ استين ليس اسٽيل جي دٻلي مان مائي جو ٽڪرو ڪڍي منهنجي هٿ تي

رکيو، مون تيل جي شيشيءَ مان سگريٽ جي رک مان چپتي پري مائي ۾ ملائي ورتي

۽ هن جي هٿ تي رکي، ائين چوڻ شروع ڪيم:

”اوم شري شري هڪ سو اٺ سوامي گورڪنات نرانڪاري جڳت اڏاري، برهمچاري، مها

پر آپڪاريءَ جي ديا درشتيءَ سان هي رک ڪارايان ٿو، ردي تي ردو چاڙهيان ٿو، جيڪا

ناري هيءَ چٽڪي ڪائي، سوامي نات جي اپار درشتيءَ سان گرپ وٺي ٿئي. ڪارو ڪيرو،

ماتا چيرو، ڊبل ڊيرا اوم هڙبونگ گونگ وسل وسل جهونگ!“

مون هڪڙي اک جو هلڪو اشارو ڪري، آهستي آهستي سڳنديءَ کي مائو ڪارائي ڇڏيو.

فوجيءَ جو ڪل ڪل روڪڻ سبب ڏاڍو برو حال هو. مان، فوجي ۽ سڳندي ٽئي پنهنجي

ڪل روڪي وينا هئاسين، پر سيٺ بيحد سنجيدگيءَ سان پوري عمل کي ڏسي رهيو هو.

رڪ جي چپتي کائي سينيائي، وڏو گھونگھت چڪي سيٺ جي پيرن ۾ ويهي رهي، شايد هن کلڻ شروع ڪيو هو ڇاڪاڻ ته هن جو سارو جسم لڏي رهيو هو.

”ٽه ٻار سچ پچ پيدا ٿي پوندو؟“

”نيڪ پورن نون مهينن کانپوءِ.“

مون سيٺ کي چيو، ”آزمائيل نسخو آهي، يقين نه اچي ته پنجن هزارن جي شرط ٿا لڳايون.“

لڳو ته سيٺ کي يقين اچي ويو، چوڻ لڳو: ”نه بابا اسان شرط برط نه ٿا رکون پر هاڻي مون کي پڪ ٿي وئي آهي.“

مون ڪيسي مان هڪڙو ڪارڊ ڪڍي هن کي ڏنو، ”هن تي منهنجو ڏس چيل آهي، جيڪڏهن نيڪ نون مهينن کان پوءِ ٻار پيدا نه ٿئي ته مون کي نو هزار گاريون لکي موڪلجانءِ!“

سيٺ ڪارڊ وٺي، رکڻ لاءِ پنهنجي سينيائيءَ کي ڏنو. سڳنديءَ پڙهي احتياط سان رکي ڇڏيو.

سيٺ چوڻ لڳو: ”تو منهنجو پلو ڪيو آهي، ته هڪڙو پلو مان به ڪرڻ ٿو چاهيان.“ مان هن جي منهن ۾ ڏسڻ لڳس.

”جي...!“ سيٺ پنهنجي ڳالهه جاري رکندي چيو، ”تو هاڻي هاڻي ڳالهين ڳالهين ۾ ٻڌايو هو ته تون هماچل پرديش ۾ زمين خريد ڪرڻ پيو وڃين، جتي فارم کولڻ جو ارادو ٿو رکين!“

مون هاڪار ۾ مٿو لوڏايو.

”پر هماچل پرديش ۾ ته زمين ڏاڍي مهانگي آهي، تن چئن هزارن کان گهٽ ته هڪڙو ايڪڙ به نه ملندءِ، پر مان توکي ٽي سو رپيا في ايڪڙ زمين ڏياري ٿو سگهان.“

مون چيو: ”ته اها پوءِ بنجر ٿي هوندي!“

چوڻ لڳو: ”بنجر ناهي، زرخيز آهي!“

”پوءِ ايتري سستي ڪيئن ٿي ملي؟“

”اصل ۾ اها هڪ سڄي ويران هنڌ ٿي آهي، تن طرفن کان جهنگ اٿس ۽ ٽڪريون آهن، وچ ۾ ٽيهن ايڪڙن جو ٽڪرو آهي، برسات اتي تمام گهڻي پوندي آهي، هڪڙو ڪوهه به آهي، جيڪو ٻارهن ئي مهينا پاڻيءَ سان ڀريل هوندو آهي، ۽ ها هڪ ندي به آهي.“

”ته ان جو مالڪ اهڙي زمين مون کي سستي ڪيئن ڏيندو؟“

”تون پوري ڳالهه ته ٻڌين ڪونه ٿو!“ سيٺ ٿورو ڪاوڙجي چوڻ لڳو، ”اها زمين اصل ۾ هڪ رن زال جي آهي، ويجهو ڪو ڳوٺ واهڻ ڪونه اٿس، ڪا آبادي ڪانه اٿس، تيهه ڪوهه پيادل هلڻ کانپوءِ هڪڙي ريلوي اسٽيشن ٿي اچي، بس! اها عورت اڪيلي سر ان زمين جي سار سنڀالي لهي ڪانه ٿي سگهي ۽ آبادي نه هجڻ جي ڪري، ڪو به ان زمين کي خريد ڪرڻ لاءِ تيار ڪونه ٿو ٿئي. ڪير ان جهنگ ۾ وڃي رهڻ پسند ڪندو؟“

”اها بيوهه عورت ان زمين کي وڪڻي ڇا ڪندي؟“

”هوءَ پنهنجي ڌيءَ جي ساهرڻ ڏانهن هلي ويندي، ان جي هڪڙي ئي ڌيءَ آهي ۽ ڪنهن دوردراز علائقي ۾ پڙهيل آهي، اها ڏهاڳڻ، اها زمين وڪڻي پنهنجي ڌيءَ ڏي هلي ويندي.“

”ان سڄي قصي جي توکي ڪيئن خبر پئي؟“ مون چيو.

”ان جي چوڪريءَ جا ساهرا اسان جي ڳوٺ جي ويجهو رهندا آهن، مان ان چوڪريءَ جي گهر وارن کي سڃاڻيندو آهيان، اهي ئي ان زمين جي سودي جي ڳالهه ڪرڻ آيا هئا، معاملو تن سون رپين ايڪڙ تي بيٺل آهي، مان وڃي اها زمين ڏسي به آيو آهيان، پر ڀرسان ڪا آبادي نه ڏسي مون خريد ڪرڻ جو خيال لاهي ڇڏيو!“

”پر مون کي ته اهڙو ئي هنڌ پسند آهي.“

”پوءِ ته ائين سمجهه ته ڀڳوان اها زمين تنهنجي لاءِ ئي رکي آهي.“

”پر هاڻي ته اها زمين وڪامي به وئي هوندي؟“

”تي مهينا اڳ تائين ته ڪانه وڪامي هئي، هاڻي وري ڪنهن ورتي هوندي؟ ڪو تو جهڙو چريو ئي ان جهنگ ۾ وڃي رهندو.“

مان خوشي کان ڪپڙن ۾ نه پئي ماپيس، مون چيو: ”مون کي ان جو ڏس پتو ته ڏجانءِ!“

سيٺ چيو: ”ٻه اسٽيشنون ڇڏي شپرا جنڪشن اچڻ واري آهي، اوڏانهن چوڻي لائين واري گاڏي به ويندي آهي، تون اتي لهي وڃ ۽ ڪنهن کان به ڏوليا واهڻ جو رستو پڇي وٺ، جڏهن ڏوليا واهڻ پهچي وڃين ته اتان وري ڪواڙي قلعي جي پڇا ڪجانءِ، هاڻي ته اهو قلعو ڪنڊر ٿي ويو آهي، پراڻو آهي، جهنگل ۾ آهي، اتي ڪوئي ويندو به ناهي، اهو ڏوليا واهڻ کان تيهن ڪوهن جي مفاصلي تي آهي، ان قلعي جي اتر ۾ اڌ ميل کن جي چاڙهيءَ تي ان رن زال جو گهر آهي، جنهن جي چوڌاري اها زمين آهي، اٽڪل تيهه ايڪڙ ٿيندي، ڪوهه به اٿس، اهي ته جهنگ جو ماحول پر توکي پسند ايندو“

”مان ته هاڻي کان ئي خواب ڏسڻ لڳو آهيان.“ مون کلندي چيو، ”پر ان رن زال جو نالو ڇا هي؟“

”سروجا، هن جو نالو سروجا آهي، ڏاڍي سونهن پري عورت آهي.“
”فوجيءَ منهنجي ڪلهي تي هٿ رکي چيو:“ رستو توکي مان ٻڌائيندس.“
”تون وري ڪيئن ٻڌائيندين؟ تون ان پاسي ڪڏهن ويو آهين ڇا؟“
”اون هون! ويو ته نه آهيان، نه ئي مون کي ان ڏهاڳڻ جي گهر جو علم آهي، پر مان شهپارا اسٽيشن تي لهندس.“

”شهپارا نه بابا شپرا،“ سيٺ فوجيءَ کي سمجهائيندي چيو.
”شپرا نه شهپارا آهي،“ فوجي چوڻ لڳو، ”جٽ ماڻهو ان کي شپرا چوندا آهن.“
سيٺ جون ناسون ڦنڊي ويون، پر هو خاموش رهيو.
”فوجيءَ چيو:“ تون مون سان گڏ شهپارا اسٽيشن تي لهي پئجانءِ، اتان اسان گڏجي هلنداسين، ”پار پيا قصبي ڪور“ جي، پار پيا ڳوٺ جو رهندڙ آهيان، اتان کان توکي ڪواڙيءَ جي قلعي جو رستو ٻڌائي ڇڏيندس.“
”نڪ آهي مان توسان ئي گڏجي هلندس پر شپرا اسٽيشن کان پار پيا ڳوٺ تائين.“
”شپرا نه شهپارا،“ فوجيءَ چيو.

اوچتو سڳنديءَ پنهنجو مٿو جهلي ويهي رهي.
سيٺ پڇيو: ”ڇا ٿيو؟“
سڳندي چوڻ لڳي: ”منهنجي مٿي کي چڪر ٿا اچن.“
”مون خوش ٿي چيو:“ سيٺ جي منائي ڪاراءِ، تنهنجي سينيائي پيٽ سان ٿي وئي آهي،“
سيٺ پهرين ته حيرت وچان منهنجي طرف نهاريو ڇڻ پڇندو هجي، ايترو جلد اهو چمتڪار ڪيئن ٿو ٿي سگهي؟
پوءِ هن پنهنجا ٻئي هٿ ڇت طرف کڻي دعائي انداز ۾ چيو: ”ڏنيه هجي پڳوان، تون ڏنيه آن.“

سينيائيءَ وري رڻي جي پلئءَ سان نهيل گهونگهٽ کي ائين ٺاهيو جو ان مان مون ڏانهن به نهارڻ لڳي، مان به اک ٿيٽ ڪري ڏانهس ڏسڻ لڳس. هن جي مُک تي هڪ دلربا مرڪ پڪڙجي وئي هئي ڇڻ، ڪنهن ٻنيءَ وانگر سيراب ٿي وئي هجي، ڇڻ ته مٿس برسات جون بوندو پئجي رهيون هجن ۽ هوءَ انهن مان مزو وٺندي هجي.

*

فوجي مون کي آهستي آهستي ٻڌائڻ لڳو: ”سرينيءَ جون پهاريون، اسان جي ڳوٺ جي ڀرسان آهن ۽ ڪواڙيءَ جو قلعو ته صرف ڏهن ڪوهن تي آهي. مان توکي اوستائين پهچائڻ لاءِ ڪنهن ماڻهوءَ کي گڏي موڪليندس، پر هڪڙو شرط آهي، ته پهرين توکي منهنجي ڳوٺ هلڻو پوندو ۽ منهنجي شاديءَ ۾ شريڪ ٿيڻو پوندو.“

”الائي ڪڏهن آهي تنهنجي شادي؟“ مون پڇيو.

”ابا سڀاڻي ٿيندي منهنجي شادي.“ رونق سنگهه خوشيءَ کان تڙندي چيو، ۽ پوءِ پنهنجي رانن کي ڪنهن لڳو.

”ٻيو به هڪڙو رستو اوڏانهن ويندو آهي، سرينيءَ جي پهاريون طرف اسٽيشن کان، ڏوليا کان ۽ اهو ننڍو ۽ سٺو رستو آهي.“ سيٺ چوڻ لڳو، هڪڙو ٽپ پيو..

”اهي پنهنجا ٽپ پاڻ وٽ رک سيٺ،“ رونق سنگهه هڪدم چيو، ”مان هن کي پنهنجي شاديءَ ۾ ضرور وٺي ويندس!“

هڪ ته هو فوجي هو، ٻيو ته ساڻ رائفل به هئس، ٽين ڳالهه اها جاءِ مون لاءِ بلڪل نئين هئي، الائي ته اهي سرينيءَ جون پهاريون ڪٿي هيون! اهو ڪواڙيءَ جو قلعو ڪٿي هو؟ اها سروج ڏهاڳڻ ڪٿي رهندي آهي؟ ضرور مون کي ان فوجيءَ سان گڏ وڃڻو پوندو.

”ڇا نالو آهي تنهنجي قصبي جو؟“ سيٺ فوجيءَ کان پڇيو.

”پارپيا...“

سيٺ شڪ واري انداز ۾ مٿو ڏوڻيو، ڄڻ چوندو هجي، ڪڏهن نالو ناهي ٻڌو ان ڳوٺ جو، پر فوجيءَ جو چهرو ڏسي خاموش ٿي ويو.

جڏهن شهپارا جي اسٽيشن آئي ته ڏنر ته سڳندي اڃا ستل هئي، گهري ۽ پياري نند، ائين ٿي لڳو ڄڻ سائي ساڙهيءَ جي سنهڙي گهونگهت ۾ ماهتاب ستل هجي، مون وڏي حسرت ۽ ارمان وچان هن جي خمريل حسن تي هڪ نظر وڌي، پوءِ سيٺ سان هٿ ملايم ۽ ان چئن برتن واري ڪوپي مان ٻاهر نڪري آيس، پويان رونق سنگهه به اچڻ لڳو. مون پنهنجو سامان اسٽيشن جي لڳج آفيس ۾ رکرايو ۽ پاڻ سان رڳو هڪڙي هينڊ بئگ ڪنيم، رونق سنگهه وٽ به ٽرنڪون هيون، هڪ هينڊ بئگ، هڪ رائيفل ۽ هن جو ڳوٺ هتان کان ويهه ڪوهه دور هو.

”مان ايترو سامان پاڻ ڪٿي ته ڪونه هلي سگهندس، ڪو مزدور ڪرڻو پوندو.“

”مزدور ڪٿان ملندو؟“ مون پڇيو.

چوڻ لڳو: “سمري انتظام ڪري ڏيندي.”
“اها سمري وري ڪير آهي؟”

چوڻ لڳو: “هڪڙي حلوائڻ آهي، ٻه سال ٿيا ته هن جو گهر وارو گذاري ويو آهي، هڪڙو اٺن سالن جو ٻار اٿس، ٻئي گڏجي دڪان هلائيندا آهن.”
“پر اسان کي هن جي دڪان تان ڇا وٺڻو آهي؟”
“بابو! ويهن ڪوهن جو سفر آهي، ڪا پاڇي ٻاڇي ڪائي پيٽ پري پوءِ هلنداسين! نه ته رستي ۾ هڏ به جواب ڏئي ڇڏيندو.”

سمري هڪ ڪاري رنگ واري شيدياڻي هئي، وڏين وڏين اکين ۾ ڳاڙهيون ڳاڙهيون ڏوريون، پريل مضبوط جسم، سندس جسم مان بجليءَ جا شعاع پئي نڪتا، جڻ سندس جسم جي چئني پاسن کان چقمقن جي لهر ڊوڙندي هجي. اهڙين ته گهوريندڙ نگاهن سان گراهڪن کي پئي ڏنائين، جو لڳو ٿي ته چنبو هڻي انهن کي دسي ڇڏيندي. مون تي نگاهه وجهي، اکيون ڦيرائي ڇڏيائين ته مون دل ۾ چيو، شڪر آهي جو مون کي ڇڏي ڏنائين، جڻ چوندي هجي، هي شهري ماڻهو نزاکتن جو ڪوڏيو جسم منهنجي ڪهڙي ڪم جو؟ پوءِ هن جون نظرون رونق سنگهه جي وهڙي جهڙي جسم تي جمبي ويون. هوءَ زور سان کلڻ لڳي، بلڪل چرين وانگر، هن جو آواز ويٺل هو، جيڪو گهڻو مردن وانگر ٿي لڳو.

“اچي وئين سنگهه صاحب، شادي ڪرڻ.”

“ها سمري، هاڻي جلدي ڪر گرم گرم پوري ۽ پاڇي ڪاراءِ، ۽ ها هڪڙي مزدور جو بندوبست به ڪري ڏي، پنهنجي ڳوٺ وڃڻو آهي.”
“مزدور جو بندوبست به ٿي ويندو، پر ايتري به تڪڙ ڇاڇي آهي! هن مٿ مان پاڻي پري هٿ منهن ته ڏوئي وٺ، پوءِ ڪجهه ڪائي پي هن پيل جي چانو ۾ گهڙي سوا آرام ڪر، پوءِ ويجھان هليو.”

“نه سمري، هاڻي هٿ منهن وڃي گهر ڏوئبو. ويهن ڪوهن جو سفر آهي، پيل جي هيٺان ڪٽ وجهي ستس ته گهر ڪيڏي مهل پهچندس.”

“جيئن تنهنجي مرضي.” سمري ڪجهه اداس ٿيندي چيو. پوءِ هن پنهنجي پٺ کي ڇيو، “او پٽ ڊوڙ پائي گهمري کي ته سڏي آءُ، چئجانس، ويهن ڪوهن تي پارپيا وڃڻو آهي، سني مزدوري ملندو، صوبيدار رونق سنگهه شادي ڪرڻ پنهنجي گهر پيو وڃي.”

ائين چئي هوءَ وري کلڻ لڳي، هن جي ٿڌي برف جي ٽڪرن جيان ٽڙڪاٽ ڪندڙ، وڪرندڙ ڪل، منهنجي بدن ۾ ڪنڀي پيدا ڪري رهي هئي.

”ڪيڏي مرد مار عورت آهي. مگر اڳي ائين نه هئي، ”رونق سنگهه مون کي ڏيمي انداز ۾ ٻڌائڻ لڳو.“ جيستائين پوڳلو حلوائِي زندهه هيو، هوءَ ان جي وفادار زال ئي هئي، ڪا به ڳالهه ڪانه ٻڌيسون، پر حلوائِيءَ جي مرڻ کانپوءِ جڏهن هن کي پنهنجي ننڍڙي پٽ کي پالڻو پيو ته هن هيءَ دڪان سنڀالي ورتو، تڏهن کان کيس ٻاهرين دنيا سان به واسطو پيو ته هوءَ به هن شڪاري دنيا سان گڏ شڪارڻ ٿي وئي. اسٽيشن تي سڀئي هن کان واقف آهن، سڀئي هن کان ڊڄندا آهن، پوليس وارن کي ته هن مٿ ۾ بند ڪري رکيو آهي، ۽ ڪيترن ڌاڙيلن سا به هن جو تعلق آهي، وڏي جهٽڪي واري عورت آهي.“

”جهٽڪي واريءَ سان تنهنجي ڇا مراد آهي؟“

رونق سنگهه مون ڏانهن نهاري ٿوري دير جي لاءِ خاموش رهيو، پوءِ هڪ شرارت واري مرڪ سندس اکين مان اٿل کائي ٻاهر آئي. اها مرڪ هن جي اکين کان هلندي چين تائين اچي پهتي پر پوءِ به هو خاموش رهيو. ڪجهه چوڻ جي ضرورت هئي به ڪانه، ڇاڪاڻ ته مان سمجهي ويو هوس.

”شايد ان ڪري توکي ٻن پهرن تائين ترسائڻ پئي چاهي؟“ مون به ڏيمي آواز سان رونق سنگهه کان پڇيو.

رونق سنگهه پنهنجي ڪل روڪي نه سگهيو، جنهن ڪري وات ۾ جيڪو گراهه هوس سو نڙيءَ ۾ ڦاسڻ سبب ٻاهر اچي ويس.

سمريءَ ڏڙڪو ڏيندي چيس: ”ڪنهن جي ڳلا ڪندين ته ائين ئي ٿيندءِ!“

۽ جڏهن اسان پئسا ڏئي وڃڻ لڳاسين ته هن هڪ ڀيرو ٻيهر رونق سنگهه کي گهوري نهاريو، ”ڪاڏي ويندي رونق سنگهه، ٻن مهينن کان پوءِ ته ضرور ان ئي اسٽيشن تي موٽندين، پوءِ توکي پڪڙي ويهاريندس.“ ائين چئي رونق سنگهه جو هٿ پڪڙي ورتائين، ۽ ايترو ته قابو ڪري جهليائينس جو هٿ ڇڏائڻ مشڪل ٿي پيس. پوءِ سندس هٿ ڇڏي سمري تهڪ ڏئي کلڻ لڳي. اسان جي وڃڻ کانپوءِ به هن جا اهي تهڪ اسان جو پيڇو ڪندا رهيا. دير دير تائين رونق سنگهه جو منهن به ڳاڙهو لال لڳو پيو هو، ۽ مون سان اڪيون به ڪونه پئي ملايائين.

ٻن پهرن تائين اسان ٻارنهن ڪوه سفر طئي ڪيوسين، ٿورو آرام ڪرڻ لاءِ رستي ۾ هڪڙي ڳوٺ جي ڀرسان ڪوه وٽ ٺهيل بانس جي لڪڙن واري جهوپڙي ۾ لٽي

پياسين. هتي انبن جا ڪجهه وڻ هئا، ڪي ڄمونءَ جا، ڪجهه وڻن مان املتاس جون
قريون پئي لڙڪيون، انهن جي پرسان ئي نانگ جي ڦڻ جهڙا توهر بيٺا هئا. بانس جي
جهنڊ جي ويجهو نار جي ڪنجڙاڻ ۾ جوتيل وهڻ ڦري رهيو هو جنهن کي هڪڙو هاري
چوڪرو بانس جي چڙيءَ سان هڪلي رهيو هو. ۽ ٻنيءَ کي پاڻي ڏئي رهيو هو. صديون
پراڻو منظر، نار جي رون رون جي باوجود گهري سانت.....سمهي پئي.....ڪجهه به ناهي
بدليو.....سمهي پئي ڪجهه به ناهي بدليو.....ٿورو پريان وڻن جي جهڳٽن ۾ گهيريل
هڪڙي ڳوٺ جون چٽيون، ڪجهه ڪڇا گهر، ڪي پڪا گهر، ڪٿي چپر ته ڪٿي
ڪپريل....!

”او هو آخري چيڙي تي گهر ڏسين پيو؟“ اوچتو رونق سنگهه مون کان پڇيو.

”او هو پٿرن وارو؟“

”ها، اهو ساوتريءَ جو گهر آهي!“

مان چرڪ ڀري اٿي وينس.

”ته تو ساوتريءَ کي ڏٺو آهي؟“ مون پڇيو.

”ها، شهپارا جي ميلي ۾.“

”ڪيئن آهي؟“

”تنهنجي شهري ايڪٽريائيءَ جهڙي، بلڪل فلمي ايڪٽريائي، جوان، خوبصورت ڳوناڻا

ڪپڙا پائي ته جيڪر ڪيئن لڳي؟“

مون پنهنجي تصور ۾ هڪ ٻن ايڪٽريائين کي اهي ڪپڙا پارائي ڏنا، ”ها سمجهان ٿو ته

ڪيئن لڳندي!“

”بس ائين ئي آهي منهنجي ساوتري..“

”ڪا ڳالهه ٻولھ به ٿي ۽ ان ميلي ۾ يا؟“ مون پڇيو.

”بس اهي به ٽي جهلڪيون ياد آهن ميلي جون، هن سرمو پئي ورتو، ڪنگڙيون پئي

پاتيون، هوءَ پينگهه تي چڙهي هئي، هوءَ کلي پئي، هن جو لينگو پڙو هوا ۾ پئي اڏريو.

بس اهي ئي ڪجهه تصويرون آهن مون وٽ ۽ انهن چند تصويرون ئي من کي موهي ڇڏيو

آهي.“

”تو ساڻس ڪا ته ڳالهه ٻولھ ڪئي هوندي؟“

”ڪيئن ڪريان ها. پيءُ ماءُ ۽ ڀاءُ جو ساڻ هيس.“

”ميلي کان پوءِ ڪٿي ملڻ جي ڪوشش ڪي؟“

”نه ماءُ پيءُ جي مٿس پابندي آهي، وڏي نگراني ڪندا اٿس. ٻه ٽي پيرا هتي آيس به، لکي لکي هن کي ڏسڻ جي ڪوشش به ڪيم پر هن جي شڪل ڏسڻ جو موقعو نه مليو. وڏو سخت ماڻهو آهي هن جو پيءُ، بس هن جي گهر جا ڪنگرا ڏسي ئي موتي ويس.“

”خير ڪا ڳالهه ناهي، هاڻي ته سڄي زندگي وٺو ڏسجائن.“

سُتي سُتي هو دير تائين خاموش رهيو، ڄڻ ايندڙ زندگيءَ جو لطف پئي ورتائين. پوءِ اٿي ويهي رهيو. ڪيسي ۾ هٿ وجهي هن پنهنجو ٻٽون ڪڍيو، ٻٽون مان هڪڙي تصوير ڪڍي منهنجي هٿ ۾ ڏنائين. اها هڪ ڳوٺاڻي ڪنواري چوڪريءَ جي تصوير هئي، واقعي نهايت سهڻي من موهڻي، تصوير ۾ مرڪي رهي هئي، صورت تي ڪجهه شرم، ڪجهه بيباڪي، ڪجهه گهٻراهت ۽ ڪجهه دلبري رمل هئس. هن جي چنچل اکين مان نظر ايندڙ مرڪل دل کي ڏاڍو وڻي پئي.

مون پڇيو: ”هيءُ ساوتري آهي نه؟“

هن پنهنجو مٿو لوڏي هائو ڪئي. ”هيءُ تصوير توکي ڪٿان ملي؟“

”ان ميلي مان فوتو گرافر کان، پورا ٽيهه رپيا ورتائين، ڏاڍي مشڪل سان اها تصوير ڏنائين، چئن سالن کان سيني سان لڳائي پيو هلان.“

مون پڇيو: ”آخر اها شادي طئي ڪيئن ٿي؟“

”ڪا ڏکيائي ڪانه ٿي، هڪڙي حجامڻ جي وسيلي رشتو طئي ٿيو، اهي به پنهنجي ڳوٺ جا امير ماڻهو آهن، اسان به پنهنجي قصبي جي ذات برادريءَ وارا آهيون، انڪري ڪا مشڪل ڪانه ٿي.“

مون تصوير هن کي واپس ڏني، هن تصوير وٺندي پڇيو: ”ڪيئن؟ لڳي ٿي نه فلمي ايڪٽريائي؟“

”بلڪل.“

”ڪنهن سان ٿي ملي؟“

مون ٻن چئن ايڪٽريائين جا نالا ورتا.

هن انڪار ۾ مٿو لوڏيو، ”نه ساوتري انهن سڀني کان وڌيڪ خوبصورت آهي.“

رونق سنگهه گاهه جو هڪڙو سلو ڏندن ۾ دبائيو ۽ آسمان جي وسعتن ۾ تصوراتي تصويرون جوڙڻ لڳو. گهر جو اڱڻ، باغيچو، ٻار، گل، ساوتري، گل ئي گل!

مون چيو: ”ڇڏو هاڻي ڀلا هلون، تون ته لڳي ٿو هن زمين ۾ گپجي ويو آهين، هاڻي ائين به ڇا، آخر جڃ ته هتي ئي وٺي ايندين!“

رونق سنگه اٿي ويٺو ته مون کلي چيو: ”اڄ پنهني گهرن ۾ ڇا ته ڌماچوڪڙي هوندي،
ڪيئن نه زور زور سان دهل وڃندا هوندا! هل ته جلدي هلي پڄون.“
”اڃان ته ان ڪوهه پري آهي صاحب، رات ٿي ويندي، پهچندي پهچندي...!“
مون چيو: ”پر گهمرو ته سامان ڪٿي اڳتي نڪري ويو آهي، اهو ٻڌائي ڇڏيندو.“
رستي ۾ مون هن کان پڇيو: ”تون ڪڏهن ڪواڙي قلعي تائين ويو آهين؟“
”ها ويو آهيان، پر ان کان اڳتي سريني جي جهنگ ۾ ڪڏهن نه ويو آهيان، ڏاڍو سنسان
علائقو آهي، پر توکي اتي فارم بنائڻ جو خيال ڪيئن ٿيو آهي؟“
مون سندس ڳالهه جو ڪو به جواب نه ڏنو. بس هلندا رهياسين. پوءِ مون هن کان
پڇيو: ”ڪواڙي جي قلعي ۾ اڄڪلهه ڪير ٿو رهي؟“
”ڪو ئي به نه!... اڙي اهو ته ڪنڊر آهي ڪنڊر، سو سال پراڻو...“

پوءِ سج ٻڏي ويو، ۽ نيري آسمان جو شيشو صاف ٿيندو ويو ۽ نرم، شيشم ۽ املتاس جي
وڻن جون پاڻ ۾ ڳنڍيل سنڍيل شاخون، ان شفاف شيشي جي پس منظر ۾ ڪارين
ڪارين جارين جيان نظر اچڻ لڳيون، پوءِ رات گهري ٿيندي وئي، ۽ رستي جي دڙ به
نظرن کان گم ٿيندي وئي، اونداهيءَ سبب ڪاراڻ مائل وڻن مان ايندڙ خوشبوءِ سان
سارو رستو سڳندجي ويو هو. پوءِ آهستي آهستي رونق سنگه جهونگارڻ شروع ڪيو،
ائين اسان ڪيترو ئي مفاصلو خاموشيءَ سان طئي ڪري ورتو، اهڙي خاموشي، جا
ڪجهه ڳالهائيندي نه آهي پر دلين ۾ جذبات جو سون پگهاريندي هلندي آهي.
پوءِ بڙ جو هڪ وڏو گهاٽو وڻ نظر آيو، جتان ٻه رستا پئي نڪتا، هتي پهچندي ئي رونق
سنگه بيهي رهيو، پنهنجي ٽوپي لاهي مٿي جي خال خال وارن کي ڪنهن لڳو، ۽ پوءِ
رومال سان منهن صاف ڪري چوڻ لڳو: ”هتان ئي آهي ٻه رستا الڳ ٿين ٿا، هڪڙو
تنهنجي ڪواڙي قلعي ڏانهن ٿو وڃي ته ٻيو منهنجي ڳوٺ ڏانهن.“ هن جي آواز ۾
خوشيءَ جي لهر به هئي.

مون چيو: ”اڄ تنهنجي گهر تي سڀئي تنهنجو وڏي بي چينيءَ سان انتظار ڪندا هوندا!“
”ها!“ چوڻ لڳو. ”منهنجي ماءُ بابو ۽ ننڍو ڀاءُ، ۽ منهنجي پندرهن سالن جي پيٽ ڪُنٽل!“
هن جي اکين آڏو ڄڻ سڀني گهر پاتين جا چهر اچي ويا، ”آءُ ته هلون!“ هن خاموشي مان
هڪڙو وڏو ساهه کڻندي چيو ۽ هلندي سندس قدم تيز تيز ٿيندا ويا.
فوجيءَ جي ڳوٺ جي دنگ واري ديوار نظر آئي، چپرن جي ٻاهران باهه جون چيئون ۽
ڪتن جي پونڪڻ جو آواز ۽ ٻارن جي روئڻ جا آواز، ڪو دروازو ڪلندي ته ڪو بند

ٿيندي، مال وارين جاين مان اٿندڙ دونهون، ڪنهن وڻ سان ٻڌل مينهن جي رنيٺ جو آواز، ۽ ڪو شخص اونداهيءَ ۾ گم ٿيندي نظر آيو. گهڻيون سوڙهيون ۽ مٽيءَ ۽ چيڙي جي بوءِ ۾ گل جيان مهڪندڙ ڪنهن جا تهڪ، وري خاموشي، رڳو اسان ٻنهي جي پيرن جو آواز، پوءِ ڪنهن دروازي جي اوت مان پڇيو:

”ڪير آ؟“

رونق سنگهه آواز سڃاتو. ”مان آهيان اڪبر چاچا.“

پر اڪبر چاچي کيس کيڪر ئي ڪانه ڪئي. دروازو آهستيگيءَ سان بند ٿي ويو، اسان اڳتي وڌي وياسين. اڳيان هلي اها سوڙهي گهڻي ٿوري ويڪري ٿي وئي، اوچتو سامهون ڊگهي ماڙيءَ جون دريون نظر آيون، جن مان هلڪي وڻندڙ روشنيءَ ٻاهر اچڻ جي ڪوشش پئي ڪئي.

”گهر اچي ويو.“ رونق سنگهه سامهون اشارو ڪندي چيو، سندس آواز جذبات سبب ڏڪڻ لڳو. هن آهستي چيو، ”اڄ چوڪرين کي ساري رات ڳاڻڻو آهي، زور زور سان ڍولڪ وڃندي هوندي، شايد اندر ڪنهن ڪمري ۾ وڃندي هوندي!“

اها ماڙي هر قدم سان اسان جي ويجهو ٿيندي پئي وئي، ٿوري دير ۾ ئي اسان ان جي سامهون هئاسين، دروازو بلڪل بند نه هو پر ٿورو کليل هو، رونق سنگهه در نه کڙڪايو، ڇپ چاپ اندر هليو ويو، مان به هن جي پويان پويان.

اڱڻ ۾ خاموشي هئي ۽ اونداهي هئي، صرف چرخي جي پرسان هڪڙو ڏيئو ٻري رهيو هو، اندر هڪڙي محراب واري وراندي ۾ هڪڙي ٽنڀي وٽ پندرهن سالن جي هڪ چوڪري بيٺي هئي جا، ”ادا“ چئي اچي رونق سنگهه کي چنبڙي، سندس آواز ۾ سڌو هو. عورتون خوش هجن پوءِ به رنڊيون آهن، غم هجي ته به.

رونق سنگهه، ڪُنٺل جي مٿي تي هٿ ڦيريندي پاڻ کان جدا ڪيو، پڇيو:

”امان ڪٿي آ؟“

”بابا وٽ.“

”۽ بابا ڪٿي آ؟“

”اندر بينڪ ۾.“

اسان اندر بينڪ ۾ وياسين. هڪڙي تختي تي اڌڙوٽ پر ڀريل جسم وارو شخص جهڪيل هو، کي ڪاغذ پئي جاچيائين. پر ۾ هڪ عورت مٿي تي ساڙهيءَ جو پلو رکيو، هٿ ۾ گلاس جهليو بيٺي هئي.

”وٺ پي وٺ!“ هن چيو.

اڌڙوٽ عمر واري شخص ڪاغذن تان نظرون هٽائڻ ڪانسواءِ ئي چيو ”مون کي نه گهرجي!“

رونق سنگهه اڳتي وڌيو، هن جي پيرن جو آواز ٻڌي اڌڙوٽ عمر واري شخص ڪنڌ ڪنيو ته رونق سنگهه چرڪي ويو. هو پنهنجي پيءُ ماءُ سان پيرين پئي مليو، ماڻس جلدي جلدي سندس مٿي تي هٿ ڦيري چپ چاپ هلي وئي. بينڪ ۾ بلڪل خاموشي هئي. ديوار وٽ بيٺل ڪنٽل به چپ چاپ اسان ڏانهن نهاري رهي هئي.

”گهر ۾ اهڙي خاموشي ڇو آ؟“

”اهڙي ته ڪا ڳالهه نه آهي“

اڌڙوٽ عمر وارو شخص ڪنگهندي چوڻ لڳو.

”ڊولڪ به ڪانه ٿي وڃي. بتيون به ڪونه ٿيون ٻرن!“

”اهو.....اهو.....!“ هن ڪنگهڻ جي انداز سان نڙي صاف ڪئي، نڙي صاف ڪرڻ جو اهو انداز بلڪل نرالو هو. رونق سنگهه پيءُ ڏانهن نهاري لڳو، پر سندس پيءُ خاموش هو.

”گهر ۾ اونداهي ڇو آ؟ ڇا ڳالهه آهي؟ ڪو مائٽ مري ويو آهي ڇا؟“

”نه...“ اڌڙوٽ عمر جي شخص مٿو لوڏيندي چيو.

ڪو حادثو ٿيو آهي؟ ڇا ڳالهه آهي؟ مونکي ٻڌايو ڇو نه ٿا بابا سائين! اڄ ته گهر ۾ خوشيون هجڻ گهرجن ها! سڄي رات قصبي جون چوڪريون...“ هن پنهنجي پيٽ ڏانهن ڏٺو، ”نه ڪٽل؟“

ڪنٽل به کيس ڪو جواب ڏيڻ بجاءِ منهن موڙي ڪمري مان نڪري وئي.

رونق سنگهه حيرانيءَ ۽ پریشانيءَ جي عالم ۾ اچي پنهنجي پيءُ جي ڀر ۾ ويٺو ۽ سندس منهن ۾ نهاري لڳو. سندس پيءُ مٿي تان پڳ لاهي تخت تي رکي، ڀر ۾ رکيل انگوشي سان منهن تي آيل پگهر اڳهيائين. هن جا چپ ڏکي رهيا هئا ۽ اکيون آليون هيون، هن پنهنجو مضبوط هٿ پٺ جي ڪلهي تي رکي چيو: ”پنهنجي دل تي پٿر رکي ڇڏ رونق!“

رونق سنگهه چپ چپ پنهنجي پيءُ ڏانهن ڏسندو رهيو.

”ساوتريءَ سان تنهنجي شادي ڪانه ٿي سگهندي!“

رونق هڪو هڪو پڪو ٿي پنهنجي پيءُ ڏانهن نهاري ڏسندو رهيو.

”ساوتري، ڪالهه رات پنهنجي يار سان... گهر کان پڇي وئي، شاديءَ جا سمورا زيور به ڪٿي وئي!“

ٻڌندي ئي رونق سنگهه جون ڄاڙيون پاڻ ۾ پڇي ويون، گردن آڪڙجي ويس، هن جون آڱريون ڏاڍي مضبوطيءَ سان تخت جي ڪنڊ تي ڄمي ويون، هن جو ساهه تيز تيز هلڻ لڳو، پر هن ڪجهه ڳالهايو ڪونه.

ڪافي دير تائين ڏاڍي تڪليف ڏيندڙ خاموشي هئي. پوءِ رونق سنگهه پڇيو: ”گهمرو سامان ڪٿي آيو“

”ان کي ته ڪلاڪ کن ٿي ويو آهي.“ پٽس جواب ڏنو.
بينڪ جي ٻاهران بينل ڪنٽل کي آواز ڏئي. سڏي رونق سنگهه انتهائي سختيءَ سان چيو:

”گهمري کي ڇڏ ته منهنجو سامان ڪٿي هيڏانهن بينڪ ۾ اچي.“
رونق سنگهه جو سامان جڏهن اندر چي ويو ته هن کيسي مان چاٻين جو چلو ڪڍي ترڪ ڪولي. ايتري ۾ سندس ماءُ ۽ پيٽ بينڪ ۾ گهڙي آيون، ۽ آهستي آهستي هن ڏانهن وڌنديون ٿي آيون. ترڪ ڪولي، ان مان هڪ هڪ شيءِ الڳ ڪري ڳڻائيندي چوڻ لڳو:
”هي ساڙهيون.... هي غرارا.... هي بيل باٽم..... هي ڪنگڙ... هي ڪنگڙيون.... هي جهومڪ، هي ڳلابند، هي جهومر....!“

صوبيدار رونق سنگهه پنهنجي ٿيڻ واري زال جي لاءِ گهڻو ڪجهه وٺي آيو هو. سموريون شيون تمام سٺي طريقي سان ماءُ کي ڏيکاري، هن ترڪ بند ڪئي ۽ چاٻيون ماءُ جي تريءَ تي رکي چيو:

”امان هي سڀئي شيون سنڀالي رک، ڪنٽل جي وهانءَ ۾ ڪم اينديون.“
”پر...“ ماڻس ڳالهائڻ چاهيو پر پٽ جو منهن ڏسي چپ ٿي وئي.
رونق سنگهه پٽ جي ٽيڪ ڏئي رکيل رائفل کڻي، جهڪي ماءُ جي پيرن تي هٿ رکيائين ۽ ڪمري مان ٻاهر نڪري ويو.

ماڻس رڙ ڪري کيس روڪيو: ”پٽ ڪاڏي پيو وڃي؟“
رونق سنگهه ٿورو ترسيو، ٿورو مڙي آهستگيءَ سان چوڻ لڳو:
”موڪل ملتوي ڪرائي، واپس فوج ۾ وڃي رهيو آهيان.“
”پٽ...“ ماڻس چوندي اڳتي وڌي، پر پٽس روڪي ورتس، جنهن تي رونق سنگهه پويان ڏسڻ کانسواءِ ئي پنهنجي مضبوط قدمن سان ٻاهر نڪري ويو.

پوءِ سندس پيءُ پڳ ڪٽي پنهنجي مٿي تي رکي، اکين مان ڳوڙها اڳهيا ۽ وري به ڪاغذن ڏسڻ ۾ محو ٿي ويو.

*

اها رات ته مون جيئن تيئن ڪري رونق سنگهه جي گهر ۾ ئي گذاري ورتي. مون به رونق سنگهه کي روڪڻ جي ڪوشش ڪانه ڪئي. هن جو غم، غصو ۽ حسرتن جو خون ٿيندي ڏسي، سندس وڦڙ جو اندازو ڪندي مون هن کي روڪڻ مناسب نه سمجهيو. ٻيو ته جڏهن سندس گهر وارن ئي کيس وڃڻ کان نه جهليو ته مان کيس روڪڻ وارو ڪير ٿيندو هوس، ۽ کيس آت به آخر ڪيئن ڏيان ها!

پرهه ڦٽيءَ جو ڪنهن پئي جي جاڳڻ کان اڳ ۾ مان پنهنجو هينڊ بئگ ڪٽي چپ چاپ ۽ ڏکويل دل سان گهر مان نڪري آيس. ڳوٺاڻن کان ڪواڙيءَ جي قلعي جو ڏس پڇي ڳوٺ جي دنگ واري ديوار کان ٻاهر اچي ويس.

ڪواڙي قلعي ڏانهن ويندڙ رستو اصل ۾ ڪو رستو ڪونه هو، بس ڌنارن جي هلڻ وارو گس هو، جيڪو ڪڏهن وڻن جي جهڳٽن ۾ گم ٿي پئي ويو ته ڪڏهن وارياسي ميدان ۾ تبديل ٿي پئي ويو. مان به اندازو ڪندي، ڀلندي پتڪندي بهرحال هلندو پئي ويس، ڇاڪاڻ ته پري پري تائين ڪنهن آباديءَ جو نانءُ نشان ئي ڪونه هو. هڪ ٻن جاين تي ڌنار پنهنجي ڌڻ سان گذريندي گڏيا، جن کان رستو ته پڇيم پر جيڪو رستو انهن ٻڌايو انهيءَ به ميلن جا ميل رلائي ٿڪائي ڇڏيو. رونق سنگهه ته ٻڌايو هو ته پارپيا ڳوٺ کان ڪواڙيءَ جو قلعو ڏهن ڪوهن جي مفاصلي تي آهي، پر هتي ته رستو ڪٽڻ جو نالو ئي نه پيو وٺي، مون کي پڪ ٿي وئي ته مان رستو وڃائي وينو آهيان.

هاڻي تيون پهر به ويجهو اچي ويو ۽ بک به گهڻو بي حال ڪري ڇڏيو هو. آخرڪار رستي ۾ هڪڙو شوالو نظر اچي ويو. هڪ اونچي نل تي ۽ چئني پاسن کان ساون ساون وڻن جي گهيري ۾ ميلن تائين پڪڙيل سڪل سڙيل وڻن کانپوءِ جو اها ساوڪ ڏنم ته اڪيون ئي نري پيون ۽ مان بي اختيار ان شوالي جي طرف وڌڻ لڳس.

ڪٿي بانس جي لڪڙن جو جهنڊ ته ڪٿي انبن جا وڻ، ڪٿي ڄمون ته ڪٿي گهاٽي چانو ڪندڙ نم جا وڻ، پوءِ ڌڙي جي هڪ پاسي کان پهڙن ۾ هڪڙو جهڙو نظر آيو، ٿڌو ٿڌو اوچل پاڻي. مان هر هر پنهنجي اکين تي ڇنڊا پئي هنيا ۽ هٿ منهن پئي ڌوتو. پاڻي منو ۽ مزيدار هو، دل کولي پيتم پر اڃ اسات، بک جو بدل نه ٿي سگهي، جا ان پاڻي پيئڻ

سان لڳڻ شروع ٿي وئي، غلطي ڪيم، ڳوٺ مان نيرن ڪري نڪران ها، يا چار مانيون ئي سفر لاءِ ٻڌرائي ڪٿان ها!
”گهڻو پري کان آيو آن؟“

اوچتو هڪڙو آواز منهنجي مٿي وٽان ٻڌڻ ۾ آيو. مان پنهنجي پنل منهن سان اٿي ڏسڻ لڳس. منهنجي مٿان شوالي جو پوڄاري بيٺو هو، ڊگهو، گوري چٽي رنگ وارو پوڄاري، ڪوڙيل ٽڪڻ، ويڪري پيشاني، ڊگهيون جهڪيل غلافي اڪيون، ويڪرو سينو، چيلهه ۾ هڪڙي اچي ڌرتي ۽ پيرن ۾ ڪاٺيءَ جي چاڪڙي.
مون پوڄاريءَ کي ڏسي هٿ جوڙي چيو:
”ها تمام گهڻو پري کان آيو آهيان، ڪلڪتي کان.“
”ڪيڏانهن ويندين؟“

”ڪواڙي قلعي کان اڳتي، سرپني جي علائقي ۾.“
”پوءِ ته تون رستو ڀلجي ويو آهين.“
”ڪيئن؟“

”پوڄاريءَ مون کي رستو ٻڌائيندي چيو: ”جنهن رستي سان تون آيو آهين، ان ئي رستي سان واپس وڃ، ڏيڍ ٻن ميلن تي توکي هڪڙو سڪل واه ملندو.“
”هاها مليو ته هو.“

”ان واه جي ڪڙ وٺيو اوڀر طرف هليو وڃ، شام ٿيندي ٿيندي تون ڪواڙي جي قلعي تائين پهچي ويندين.“
”پر! مون کي ته سخت بڪ لڳي آهي.“

”ته تڙ ڪري، ڀڳوان جو درشن ڪري وٺ ته توکي پوڄن به ملي ويندو.“
ڀڳوان جي درشن کانپوءِ ڪاٺ لاءِ دال ۽ پٽ مليو. پٽري دال ۽ لڳيل پاروٿا چانور، پر بڪ ايتري لڳل هئي جو پتل جي ٿالهيءَ کي به چٽڻ لڳس. پوڄاري بيٺو ڪلي رهيو هو، مان جڏهن سندس شڪريو ادا ڪري هلڻ لڳس ته هن پڇيو:
”ڇا رستي ۾ توکي مرهٽا گڏيا هئا؟“

”مرهٽا!“ مون حيرت وچان پڇيو، ”ڪهڙا مرهٽا؟“

هن منهنجي سوال جو جواب ڪونه ڏنو. پنهنجي خماريل اکين سان آسمان طرف ڏسي چيو: ”مرهٽا اچن پيا.“ وري ٿورو ترسي چوڻ لڳو، ”تون سرپني ٿو وڃين نه؟ اتي جي ٺڳن کان هوشيار رهجانءِ.“

”پر ٺڳ ته عرصو ٿيو ختم ٿي ويا آهن!“

”ختم نه ٿيا آهن.“ ڏک کان مٿو ڏوٽيندي چوڻ لڳو، ”هن علائقي ۾ اڃا آهن، بس سرپنيءَ جي جهنگ کان هوشيار رهجانءِ.“

هو عجيب خوابناڪ اکين سان مون ڏانهن نهارڻ لڳو، مون کي ڪجهه چريو ٿي لڳو، ان ڪري مان تڙتڪڙ ۾ کانئس موڪلائي شوالي کان ٻاهر هليو آيس ۽ پنهنجو رستو وٺي ويڃڻ لڳس.

ڏيڍ ميل کن پويان هلڻ کانپوءِ مون کي جڏهن اهو سڪل واه نظر آيو ته ان جو ڪناري ڏٺي مان اوڀر طرف هلڻ لڳس. آهستي آهستي زمين مٿانهين ٿيندي وئي ۽ سڪل ٻوڙن جي جاءِ تي ساوا ساوا ٻوڙا ۽ انهن جي وچ وچ ۾ ڪٿي ڪٿي وڏا شاهي وڻ نظر اچڻ لڳا.

ان سڪل واه ۾ ڪٿي ڪٿي پهاڙن تان ڪرندڙ پاڻي، ننڍن ننڍن دٻن جي شڪل ۾ بيٺو هو. واه ويڪرو ٿيندو ويو ۽ گڏوگڏ سندس ڪنارو به مٿانهينءَ تي ٿيندو ويو، ڀرسان هڪڙو پهاڙي سلسلو به شروع ٿي ويو. مان ڪڙ ڇڏي واه جي وچ مان، پٿرن تان هلندي رستو ڀڙ ڪرڻ لڳس.

وري واه جا ڪنارا سوڙها ٿيندا ويا ۽ چاڙهي شروع ٿي وئي، منهنجي سامهون واه جو موڙ اچي ويو، ڏاڍو خطرناڪ ۽ پٿريلو هو. ٻنهي پاسن کان ايترا ته گهاٽا وڻ هئا جو موڙ جو اڳيون حصو به نظر ڪونه پئي آيو.

موڙ ڀڙ جيئن ئي اڳيان وڌيم ته هڪ دم ڊڄي بيهي رهيس، پهريائين ته ڪنن تي ڪنهن جهرڙي جو آواز آيو، پر جڏهن اڳتي وڌيس ته پهاڙي ڪنهن ديوار وانگر منهنجي سامهون آئي، جنهن جي وچ واري ڦاٽ مان پاڻي نڪري رهيو هو، جيڪو هيٺ وهندي، جهرڙي جي صورت ۾ بدلجي ٿي ويو. پاڻي اوڀر کان ڏکڻ طرف وهي رهيو هو، شايد انڪري واه جو اولهه کان اوڀر وارو پاسو سڪل هو.

ان پهاڙيءَ جي ڀت جي بلڪل مٿان سڀ کان مٿانهين چوٽي تي ڪواڙي قلعي جي تتل ديوار، تتل قتل ڪنگرا ۽ برجيون نظر اچي رهيون هيون.

مون سوچيو، ڪو ٻيو رستو به هوندو، جيڪو ڪواڙي قلعي جي طرف ويندو هوندو. مان شايد ان قلعي جي پوئين پاسي کان آيو هوس. ان پاسي پهاڙي ڪافي سڌي هئي، ساڄي پاسي مون کي هڪڙو چارو نظر آيو، چڱو خطرناڪ هو، پر وچ ۾ جاءِ تي ننڍا ننڍا ٻوڙا ۽ وليون قتل هيون، جن کي جهلي، مان مٿي وڃي ٿي سگهيس.

پت تي رينگڻ واري چچيءَ جيان مان آهستي آهستي ڪوشش ڪري مٿي چڙهندو ويس، من ۾ طرح طرح جا خيال پئي آيا ويا. عجيب چريو ماڻهو آهيان مان به جو ڪلڪتو ڇڏي، هن سنسان علائقي ۾ هليو آيو آهيان، سو به هڪ بيوقوف سيٺ جي چوڻ تي. زندگيءَ جي ڏکئي امتحان کان بچڻ لاءِ جهنگ سان هن قسم جي محبت هڪ حساب سان فرار نه آهي؟ پر تون بچي نه سگهندين! جتي ويندين زندگي تنهنجو پيڇو ڪندي رهندي ۽ پنهنجو ڏن وصول ڪندي رهندي مسٽر!

سوچڻ سبب منهنجو پير ٿڙي ويو، جنهن ٻوڙي ۾ هٿ پيل هو ان جي تاري تتي پئي ۽ مان به ٽي فوت هيٺ ڪسڪي ويس، پير قبائڻ جي جاءِ ملي وئي ۽ پيل جي هڪ تاري هٿ لڳي وئي جيڪو پهاڙ جي ديوار کي ڦاڙي نڪتو هو. زندگي ائين پهاڙ کي ڦاڙي پيدا ٿيندي آهي، ان کان ڪيترو پڇندين؟

گوڏا چلجي پيا، هٿ زخمجي پيا، پر مٿي ڪسڪندي، لڙڪندي، ٿڙندي ٽاپڙجندي بهرحال ڪنهن طريقي سان قلعي جي ان تٽل ديوار تائين پهچي ويس، جتي اهو پيڇرو ختم ٿي رهيو هو.

آبشار جو آواز گهٽجي ويو هو ۽ منهنجي سامهون ڪو منظر ئي ٻيو هو، نگاهن ۾ هڪ ڪليل واديءَ جو منظر پرڄي ويو، جنهن جي پريڻن پاسي سائي جهنگ سان گڏ پهاڙي سلسلو هو، پريان پهاڙي سلسلي مان ڪرندڙ ندي، هن مٿانهين واديءَ جي دامن ۾ ڦهلجندي ٿي وئي ۽ ان واديءَ جي اتر ۾ مٿيءَ جي چوٽي سان لپيل هڪڙو اڇو گهر نظر اچي رهيو هو، جنهن جي هڪ پاسي جهنگ ۽ ٽن طرفن کان ٻني ٿي ٻني، سيٺ صحيح چيو هو!

واقعي بيحد حسين جاءِ آهي!

فطرت جي جهوليءَ ۾ جتي ساري زندگي گذاري سگهجي ٿي! مان دير دير تائين دل کي وڻندڙ ان واديءَ کي ڏسي رهيو هوس، آسپاس قلعي جي ڪنڊرن کان بلڪل بي پرواهه.

اوچتو منهنجي ڀرسان ڪنهن جي ڪلڻ جو آواز آيو!

مون چرڪي ان طرف نهاريو.

منهنجي کاٻي پاسي قلعي جو هڪ تٽل محراب سان ويڙهيل پير جي تاري مٿي ٿيندي نظر اچي رهي هئي، جنهن جي هڪ شاخ کي جهلي هڪ چوڪري بيٺل نظر آئي. پير ڪائيندي مون ڏانهن ڏسي کلي رهي هئي ۽ چئي رهي هئي:

”پير ڏاڏا منا آهن، کائيندين؟“

ائين چئي هن به چار پير مون ڏانهن به اڇلايا. هڪڙو ته اچي منهنجي نڪ تي لڳو، ٻيو ڳلن تي ته به چار منهنجي نراڙ تي لڳي زمين تي ڪري پيا. اهاڻي چوڪري هئي! ساوتري، پر تصوير کان ڏهوڻي حسين!

*

ٿوري دير ته مان خاموش نگاهن سان هڪ ٽڪ ڪيس ڏسندو رهيس، هوا پير جي پنن سان ٽڪرائجي سر سر ڪندي رهي ۽ ساوتريءَ جي کليل وارن کي سندس ڪلهن تي نچائيندي رهي، ۽ هوءَ منهنجي سامهون بيٺي هئي، هٿن ۾ پير جهلي، وڏين وڏين اکين ۾ شوخيءَ جي چمڪ. پر مان ئي ڪو ڳيرو پڙڪو ڏئي اڏريو ته ڄڻ منهنجي مٿان طاري ٿيل خاموشي به ٽٽي وئي.

مون کائڻس پڇيو: ”تون ساوتري آن نه؟“

”ساونتري! ڪير ساوتري؟“

”لنوءَ نه“ مون ٿورو غصي مان چيو، ”تون ساوتري آهين، مون تنهنجي تصوير ڏني آهي، تنهنجي شادي پارپيا جي رونق سنگهه صوبيدار سان ٿيڻ واري هئي، پر شاديءَ کان به ڏينهن اڳ تون پنهنجي چڱهه سان پڇي آئي آهين.“

هن جي چهري جو سون جهڙو رنگ ڳاڙهو ٿي ويو، اکين ۾ جتي پهريائين حيرت هئس اتي هڪ وڻندڙ چمڪ اڀري آيس، هن جهڪي هڪڙو پٿر کنيو، چوڻ لڳي:

”تون ڪير ٿيندو آهين جو مون تي اهڙا ڪوڙا الزام ٿو ڌرين، نه مان ڪنهن جي گهر مان پڳي آهيان ۽ نه ئي مان رونق سنگهه کي سڃاڻان ٿي.“

”ته تون ساوتري ناهين؟“ چوڪريءَ جي ڳالهائڻ ۾ ڪافي سختي هئي انڪري مونکي سندس ڳالهه تي يقين اچڻ لڳو.

”مان ته ريڪا آهيان، ۽ منهنجي شادي پنج سال پهرين جيراآباد ضلعي ۾ ٿي چڪي آهي ۽ مون کي هڪڙو ٻار به آهي، مان هتي پنهنجي ماءُ وٽ آئي آهيان.“

”هتي ڪنهن وٽ؟“

چوڪريءَ جو هلڪو قد ٿورو پاسيرو ٿي ويو، هن اگر سان واديءَ ۾ ٺهيل گهر طرف اشارو ڪندي چيو:

”او هو گهر ڏسين ٿو، اهو اسان جو آهي، اهو ٻن منزلن وارو.“ ائين چئي هوءُ منهنجي طرف ڦري بيٺي، هن جي ان ريت مڙي بيٺو سان سندس چاتيون پاڻيءَ سان ڀريل ڦوڪڻي وانگر چلڪي ويون ته منهنجي دل به چلڪڻ لڳي.

”ته تون سريني واديءَ جي مالڪياڻي آهين؟“

”مالڪياڻي ته منهنجي ماءُ آهي.“

”سُر جي امان؟“

هن جا سنهڙا ڳاڙها چپ ٿورا ڪليا جن ۾ چمبيليءَ جا گل نظر آيا، هوءُ حيرت وچان پڇڻ لڳي: ”توڪي منهنجي ماءُ جي نالي جي خبر ڪيئن پئي؟ توڪي ته هن علائقي ۾ مون اڄ تائين ڪونه ڏٺو آهي، ۽ منهنجي ماءُ جو نالو سُر جي نه سروج ديوي آهي.“

”مان به هن کان اڳ هن علائقي ۾ نه آيو آهيان. هڪڙي سيٺ مون کي تنهنجي ماءُ جو نالو ٻڌايو هو ۽ اهو به ٻڌايو هئائين ته اها هڪ بيوهه آهي، پنهنجي زمين وڪڻي پنهنجي ڌيءَ جي ساهرن ۾ وڃي رهندي.“

اهو ته سچ آهي، ”چوڪريءَ مٿو ڏوڙي چيو. هن جي نظرن ۾ منهنجي لاءِ جيڪو شڪ شبهو هو، اهو هاڻي دور ٿيندي نظر آيو، ته ڇا تون زمين ڳنهنڻ آيو آهين؟“

”زمين ڳنهنڻ نه پر زمين ڏسڻ آيو آهيان، جيڪڏهن پسند آئي ۽ اگهه نيڪ ٿيو ته ڳنهي به وٺندس، پر هاڻي توڪي ڏسي دل چوي ٿي ته مان به جيراآباد ۾ وڃي رهان.“

”هل هل.“ هن معمولي ڪاوڙ ڪندي چيو،

سندس چهر تي ڪاوڙ ۽ غصو ٿوري وقت لاءِ هو. هر عورت پنهنجي تعريف ٻڌي خوش ٿيندي آهي، ڀلي اها شادي شده ڇو نه هجي.

”منهنجو مڙس ڏاڍو ظالم آهي. جيراآباد ۾ تو جي مون سان اهڙي تهڙي ڳالهه ڪئي ته تنهنجو ساهه ڪڍي ڇڏيندو.“

”گهڻا ئي ڏنا آهن ساهه ڪڍڻ وارا.“ مان هن جي ويجهو وڃڻ لڳس. هن هٿ ۾ جهليل پٿر مون ڏانهن اولاريو ته مان بيهي رهيس.

”مونکي ته هاڻي به اعتبار ڪونه ٿو اچي ته تون ساوتري ناهين؟ سود پود اهائي صورت، ڇا هڪ جهڙيون به چوڪريون ٿي سگهن ٿيون؟ ايتري گهري مشابيهت! ڪٿي تون مون سان الين ته نه ٿي؟“

”تون اسان جي گهر ته هلين ٿو نه، هلي امان سان ڳالهائيندين ته ان کان پڇي وٺجانءِ ته مان ڪير آهيان.“

سج ٻڌڻ لڳو، پاڇا ڊگها ٿيڻ لڳا ۽ قلعي جي ڪنگرن ۽ برجين تي لهندڙ سج جي روشني پوڻ لڳي. هوا ۾ خنڪي به وڌڻ لڳي ته سرپني جي جهنگ مان هڪ عجيب مهڪ به اچڻ لڳي.

هوءَ مون سان گڏ هلڻ لڳي.

هوءَ اربلائيءَ سان مون سان گڏ هلڻ لڳي، گلابي رڻي جي هيٺان چڪي ٻڌل هيڊي رنگ جي انگي، ۽ ان جي هيٺان ڳاڙهو ڳاڙهو گهاگهرو پڙو، جنهن تي انبن جي پنن وارو ڀرت، جنهن ۾ آرسيءَ جون تڪون سبيل، جيڪي لهندڙ سج جي روشنيءَ تي اولڙا ڪري رهيون هيون. چاهي ته سون جهڙي چمڪ. هوءَ مناسب بدن ۽ ننڍي قد واري چوڪري هئي، پر ڪنهن به ريت هڪڙي ٻار جي ماءُ ڪانه پئي لڳي، ڪٿان به پنجن سالن جي پڙيل ڪانه پئي لڳي. عمر ۾ به هوءَ سورهن سترهن سالن کان وڏي ڪانه پئي لڳي. هلندي هلندي هن جو گهاگهرو منهنجي پيرن ۾ ٿي آيو يا سندس رڻو ڪنهن ڪنڊن واري تاريءَ سان اٽڪي ٿي پيو ته مون آهستي سان الڳ ٿي ڪيو ته منهنجو شڪريو ادا ڪرڻ ڪانسواءِ ئي رڻو سنڀالي هلڻ پئي لڳي.

عجب دلڪش ۽ بي اختيار لوڏ هئي هن جي. مان ته سارو رستو هن کي ڏسندو پئي هليس. مون کي خبر ئي ڪانه پئي ته سج ڪيڏي مهل لهي ويو، ڪڏهن شفق جي لالڻ، نيري نپ جي شفاف شيشي تي اڀري آئي ۽ ڪڏهن اهو نيرو گهرو آسمان، سرمائي رنگ ۾ بدلجي ويو، ڪيڏي مهل اس جو ڦهليل ڄار، واديءَ مان اڏري افق جي هن پار گم ٿي ويو، ڪڏهن شام جي پاڇن اونڌاهيءَ جو پهراڻ پاتو. بس مون کي رڳو ايترو معلوم ٿيو ته جڏهن هن جي گهاگهري پڙي جي ڳاڙهاڻ، ڪاراڻ ۾ بدلجي وئي ۽ ان اونڌاهيءَ ۾ هن جي پڙي ۾ پويل آرسيءَ جي ٽڪن مان نه ڄاڻ ڪٿان ڪائي روشني جهرمر ڪرڻ لڳي، تڏهن مون ڄاتو ته رات ٿي وئي.

هلندي هلندي هن، ڪيڏي ڪيڏي مهل گهرو ساهه به پئي کنيو. جنهن مان ڪنهن ڏکويل من جو احساس ظاهر پئي ٿيو. مان هن جي چاهي ڏانهن به ڏٺو پئي پر اونڌاهيءَ سبب ڪجهه معلوم ڪونه پئي ٿيو.

مون هن کان پڇيو: “تون ايترو پري قلعي جي ڪنڊرن ۾ ڇو آئي آهين؟”

”پير ڪاٺ آئي هئس.“

”پير ته تنهنجي واديءَ ۾ به ملندا هوندا؟“

”ملندا آهن پر اهي ايترا منا نه هوندا آهن.“

مان خاموش ٿي ويس، ٿوري دير کانپوءِ کيس چيم: “منهنجو خيال آهي ته ڪا ٻي ڳالهه آهي!”

ڊگهو ساھ ڪڍي چوڻ لڳي: “نه اها ڳالهه نه آهي، مان قلعي جي ٻاهران ڪنڊر ڏانهن ان ڪري ويندي آهيان جو ويرانِي ۾ وڏو سڪون ملندو آهي!”

”ڇا تون به مون وانگر ويرانِي کي پسند ڪندي آهين.“ مان سندس جواب ٻڌي حيران ٿيندي چيو.

هن ڪو به جواب نه ڏنو، ڇپ ڇپ ڇپ هلندي رهي.

ٿوري دير کانپوءِ اسان لاهيءَ تي لهڻ لڳاسين، هوءَ اڳيان اڳيان، مان پويان پويان. ٿوري دير کانپوءِ پاڻيءَ جو شور ٻڌڻ ۾ آيو. هڪڙي جاءِ تي هوءَ بيهي رهي، اتي اونداهي ڪجهه وڌيڪ هئي.

چوڻ لڳي: “اچي منهنجو هٿ جهل.”

”ڇو؟“

”هتان پاڻيءَ جو وهڪرو تيز آهي، اسان وٽ ڪيرائي پل ته ناهي آهي پر لڏندي ڏاڍي آهي، مان ته اڪيون بند ڪري ٿي ويندي آهيان، پر تنهنجو ٿورو به پير ٽاڙيو ته ڏو وڃي پاڻيءَ ۾ ڪرندين، پاسرائيون ئي پڇي پوندءِ.“

مون پڇيو: “تو کي هن اونداهيءَ ۾ ڊپ ڪونه ٿو ٿئي؟“

”نه ته...!“

هوءَ هلڪي آواز ۾ چوڻ لڳي: “اونداهي ته مون کي ڏاڍي پسند آهي، اونداهي ته منهنجي تقدير آهي.”

مان ڇپ ٿي ويس. سوچڻ لڳس. هي چوڪري ڏاڍي پيار ڪندڙ ٿي لڳي، ان عمر جون چوڪريون گهڻو ڪري رومانٽڪ ٿينديون آهن، ۽ مڙس، ٻارن ۽ گهر گهات هوندي به محبت جي تلاش ۾ آهن پرينديون رهنديون آهن.

مون پنهنجو هٿ سندس هٿ ۾ ڏئي ڇڏيو، هوءَ منهنجو هٿ جهلي هلڻ لڳي. اسان جا پير هاڻي چلي صاف ڪيل وٽن واري پل تي هيا. هينان واه جي پاڻيءَ جو شور وڌي ويو هو. پاڻيءَ ۾ جيڪا اچي اچي گج نهي پئي، اونداهيءَ جي باوجود ڪڏهن ڪڏهن اها نظر پئي آئي. چوڪري مضبوط قدمن سان هلي رهي هئي، هن جي نرم نازڪ هٿ جون ميٺ جهڙيون آڱريون، منهنجي من ۾ شمعن جيان پري رهيون هيون. پوءِ اسان پل پار ڪئي ۽ هڪ چاڙهي چڙهڻ لڳاسين. پاڻيءَ جو گوڙ گهٽ ٿي ويو. وٽن مان ايندڙ آواز بدستور

ايندو رهيو. اسان هڪ سڌي سطح تي اچي وياسين، هتان وادي پکڙجي هڪ ميدان جي صورت اختيار ڪري چڪي هئي. اسان ٻئي وڻن جي جهڳٽن ۾ بيٺا هئاسين ته سامهون اٽڪل ٻه سو والن تي اهو ٻه ماڙ گهر نظر آيو، جنهن جي اندر روشني جهلمل ڪري رهي هئي.

ريڪا منهنجو هٿ ڇڏي ڏنو، چوڻ لڳي: “مان وڃان ٿي!”

”ڪيڏانهن؟“

”پنهنجي گهر.“

”۽ مان؟“

”تون بعد ۾ اچجانءِ.“

”چو؟“

”منهنجا گهر وارا مون کي ڪنهن ڌاري سان گڏ ڏسندا ته ڇا چوندا! ان ڪري تون اڌ ڪلاڪ کان پوءِ اچجانءِ... نه نه ڪلاڪ کان پوءِ اچجانءِ.“

”ايندين نه؟“ هن عجب دردمنديءَ وچان پڇيو، ”پڪ سان ايندين نه؟“

هن جي دل جو اهو ڏک منهنجي دل کي ڇهي ويو، مون آهستي چيو: ”ايندس چو نه، هن اونداهين رات ۾ ٻيو ڪيڏانهن ويندس.“

هو اونداهيءَ ۾ گم ٿي وئي، چند قدم تان ئي ڄڻ اونداهيءَ ۾ جذب ٿي وئي. مان هڪ پٿر تي ويهي رهيس. هيند بئگ مان هڪڙو ننڍو توال ڪڍي پنهنجو چهرو صاف ڪيم، پنهنجي ريڊيم واچ ۾ وقت ڏٺم، اڃان ته ست پئي ٿيا، ها پر پهاڙن تي رات جلدي اچي ويندي آهي، ويني ويني مون آيا جي باري ۾ سوچيو. هن کي شايد ٻيو مرد ملي ويو هوندو. ايتري تيز رفتار دنيا آهي، اڄ ڪلهه ڪو به ڪنهن جي انتظار ۾ ڪونه ويٺو آهي. محبت کي به جيٽ جهاز جا پر ملي ويا آهن. اڄ ڪلهه محبت به ڪنهن ايئر هوسٽيس وانگر ٿي وئي آهي، جيڪا هر ايندڙ ويندڙ مسافر کي مرڪ پيش ڪندي آهي، چند گهڙيون هر مسافر سان گڏ هلندي آهي. جنهن جو سمورو سفر زندگيءَ جيان آهي. اها هڪ زال جيان چانهن به ٺاهي پياري ٿي، مانجهاندو به ڪرائي ٿي، لپيل ٿانءِ به کڻي ٿي، اوهان جي ڪنڌ جي هيٺان وهائڻو به رکي ٿي، جيڪو گهڻو ڪري زالون نه رکنديون آهن. پوءِ سفر ختم ٿيڻ وقت هوءَ ائين هٿ لوڏائي ٿي جيئن اوهان روزانو گهر کان دفتر ويندا آهيو. حالانڪه، شايد اوهان کي ٻيهر ملڻ جو موقعو نه ملي ته به ڪا وڏي ڳالهه ڪانه آهي، ڪا ٻي ايئر هوسٽيس... يا وري اهائي هوسٽيس... مگر مرد ڪو ٻيو. هوائي

جهاز جي سفر ۾ هڪڙي ڪشش اها به آهي. هر مسافر کي ڪجهه ڪلاڪن لاءِ پنهنجي پسند جي زال ملي ويندي آهي، خوبصورت، خدمتگار، گهٽ ڳالهائڻي ۽ سدائين مرڪنڌر.

فالتو پيار کان مون ڪڏهن به نه گهٻرايو آهي، پر دل جي اندر، دل جي بلڪل اندر پهچي، ڪٿي ٽڪجي پوڻ جو احساس به لڪل ملندو آهي. نه ڄاڻ ڇو؟ حالانڪ اها مرد جي فطرت نه آهي. پر اڄ ڪلهه ته عورت جي فطرت به بدلجندي ٿي وڃي. سوچيان ٿو ته مرد ۽ عورت کي هڪ جيترا موقعا فراهم ڪيا وڃن ته ٻنهي جي فطرت هڪ جهڙي ٿي ويندي!

ان ۾ آيا جو ڪهڙو ڏوهه؟ شايد هوءَ مون کان وڌيڪ سچي ۽ حقيقت پسند آهي، پوءِ سچ ۽ ويراني جي ڳولها جي لاءِ جهنگل ۾ وڃڻ جي ڪهڙي ضرورت آهي. اڄ ڪلهه جي شهري زندگيءَ ۾ ماڻهوءَ جي وچ واري تارڪٿي ٿئي پئي آهي، شايد ان کي ڳولڻ لاءِ وڻن جي ويجهو وڃڻ ضروري آهي.

سوچيندي سوچيندي، پورو ڪلاڪ ائين گذري ويو جو خبر ئي ڪانه پئي. خيال جي روانيءَ ۾ اهائي ته سونهن آهي جو ماڻهو ٽڪبو ئي نه آهي، مگر مان صبح کان سفر ڪندي ڏاڍو ٽڪجي پيو هوس ۽ سامهون گهر جون روشنيون مون کي سڏي رهيون هيون.

*

حاوليءَ جو دروازو کليو ۽ ڪنهن لالئين مٿي ڪري منهنجي چهري تي روشني وڌي.

”ڪير آن تون؟“ ڪنهن پوڙهي عورت جو آواز هو.

”مسافر آهيان، راهه وڃائي وينو آهيان، رات گذارڻ لاءِ پناهه گهرجي.“

”ڪاٿون پيو اچين؟“

”پارپيا ڳوٺ کان.“

”هتي ڪهڙو ڪم اٿئي؟“ پوڙهي عورت لالئين هيٺ ڪري ڇڏيو، جنهن ڪري مان ان عورت جو ميتوڙي رنگ وارو چهرو ڏسي پئي سگهيس. سندس منهن جي ڪل ۾ ڪٿي ڪٿي سائي رنگ جون جُهريون پيل هيون، ائين پئي لڳي، جڻ تازو ڪنهن ڪفن مان ڪڍيو هجي.

”او هو. ويچارو ٻاهر سرديءَ ۾ ڏکي پيو.“ نوجوان چوڪريءَ اندران ئي آواز ڏنو. ”ويچاري کي اندر ته اچڻ ڏي داهلي بوٽا.“

مون آواز سڃاتو، ريڪا هئي.

پوءِ ريڪا جي پويان ڪنهن بي عورت جو آواز آيو، ”ريڪا ڏي ڪير آهي؟“

”امان ڪو مسافر آهي، رات رهڻ تو چاهي!“

”ان کي اندر وٺي آ.“ ان عورت فيصلو ڪندي چيو. ۽ منهنجي سامهون بيٺل پوڙهي عورت مون کي اندر اچڻ لاءِ رستو ڏنو، پر هن جي پاسيري تي بيهڻ مان اندازو لڳايو ته هوءَ راضي نه هئي. منهن ئي منهن ۾ پڻ پڻ پئي ڪيائين ۽ مون کي شڪي نظرن سان پئي نهاريائين.

اڳيان اڳيان ريڪا، ان جي پويان لالئين ڪٽي هلڻ واري پوڙهي، جنهن جي پويان مان. هي مختصر قافلو هڪ کليل اڱڻ مان گذريو. اڱڻ پار ڪري هڪ سوڙهي ۽ اونداهي هال ۾ پهتو، چند والن جي مفاصلي تي روشني نظر آئي. هال جو وڏو دروازو ٽپي اندر آياسين. هيءَ هڪ وڏي ۽ وسيع بينڪ هئي، پراڻي فرنيچر سان ڀريل، جيڪو اٽڪل سو سال پراڻو ٿي لڳو. جاءِ جاءِ تي تخت ۽ طول وهڻا ۽ هڪڙي پراڻي چپر ڪٽ ۽ زريءَ جي ڀرت وارا پردا، ديوارن تي پراڻيون بندوقون، ڦاڙهن ۽ سانبرن جون منڊيون، بزرگن جون تصويرون ۽ ڇت ۾ تنگيل بلور جا ٻه وڏا شمعدان، اندر هال ۾ خوشبوءِ به پراڻي زماني جي هئي. راجپوتي زره ۽ تلوارن جي جهنڪار ۽ گونج. ان وسيع هال ۾ رکيل سامان

کي ڏسندي، لڳو ٿي ته هن گهر ڏاڍا سٺا ڏينهن به ڏنا آهن ۽ ڪڏهن اهڙا خوفناڪ به جيڪي ظلم ۽ تشدد جي خون سان ڀريل هوندا.

مان نهايت حساس ماڻهو آهيان ۽ ان وسيع بينڪ ۾ رکيل پراڻي سامان کي ڏسندي، منهنجي نظرن اڳيان ماضيءَ جا پاڇا چٽا چٽا ڦرڻ لڳا هئا، پر مون پنهنجو پاڻ کي سنڀالي ورتو، ڇاڪاڻ ته منهنجي سامهون ڪاري ڪناري واري سفيد ساڙهي پاتل ڪروڙوڍ عورت تخت تي ويٺي، کليل پادان مان سوپاريون ڪڍي ڪٽري رهي هئي ۽ مون ڏانهن نهاري رهي هئي. هن جي مهاندي ۽ سونهري رنگ ۽ بدن جي مشابهت مان، مون اندازو لڳايو ته هوءَ ريڪا جي ماءُ هوندي، اڄ به خوبصورت هئي ڪڏهن ته بيحد خوبصورت هوندي.

چوڻ لڳي: “هتي ته ڪوئي ايندو ويندو ناهي، تون ڪيئن ڀلجي پيو آهين.”

هن جون گهوريندڙ نگاهون منهنجي جسم ۾ چيڻ لڳيون.

مون چيو: “سچ ته اهو آهي ته مان دڳ ڀڄي نه پر هن پاسي اچڻ جي ارادي سان آيو هوس. هڪڙي سيٺ مون کي اوهان جي گهر جو ڏس ڏنو هو، زمين خريدڻ جو خيال آهي، جيڪڏهن اڳهه ۾ پڄاءِ پيو ته....”

ريڪا جي ماءُ غور سان مون کي ڏسندي رهي، اوسيئڙو ڪرائيندڙ هڪ وڏي وقفي کان پوءِ سهڻن مهاندين واري ان عورت جي واتان نڪتو: “ماڻهو شريف ٿو لڳين، توسان سودو ٿي ويندو.” ائين چئي مڙي هن، ان پوڙهي عورت کي چيو، “هن کي مهمان خانو کولي ڏي، وهنجڻ لاءِ پاڻي به رکي ڏيس ۽ ريڪا تون مون سان اچ، لڳي ٿو ته مهمان پاڻ سان بسترو به کونه آندو آهي، مان اندران رلهيون وهڻا آڻي ٿي ڏيانءِ.”

ريڪا پنهنجي وڏين وڏين اکين سان مون ڏانهن نهاريو، هن جي ان پراسرار نهار ۾ ڪا خاص ڪشش هئي، پوءِ هوءَ مڙي پنهنجي ماءُ سان هلي وئي.

وسيع بينڪ مان ئي ڪاٺيءَ مان ٺهيل ڏاڪڻ مٿي وڃي رهي هئي. داهلي بوئا لالٽين ڪڍي اڳيان اڳيان هلڻ لڳي. اسان ٻنهي جي قدمن جو ڪڙڪو، ان وسيع هال ۾ گونجڻ لڳو، لڳو پئي ته ڪاٺيءَ جي ان ڏاڪڻ تي ڪنهن زماني ۾ قالين يا غاليچو وڇايل گهوندو، جنهن سان هلڻ واري جي قدمن جو آواز به پيدا ڪونه ٿيندو هوندو، پر هاڻي ته ان ڪاٺيءَ جي ڏاڪڻ جي سموري سونهن ۽ چمڪ دمڪ غائب ٿي چڪي هئي. هلندي هلندي هاڻي ته ڏاڪڻ به چيڪاٽ ڪري رهي هئي.

ڏاکڻ چڙهي اسان ساڄي پاسي مڙياسين، وري کاٻي پاسي، پوءِ هڪ ڊگهي بينڪ، جنهن جي ڪنڊ تي پهچي داهلي ٻوٽا پنهنجي گهاگهري ۾ لڙڪندڙ ڇاپين جي هڪ وڏي چلي مان هڪڙي ڇاٻيءَ سان دروازو کوليو ۽ لالٽين کڻي اندر وئي. لالٽين جي روشنيءَ ۾ مون کي ائين لڳو، جڏهن مان ڪنهن باغيچي ۾ اچي ويو آهيان، پتين تي ساون ساون گهاٽن وٽن، ولين سان جهنگهيل نقش نگار ٺهيل هئا، ڇت به اهڙن ئي گلن ٻوٽن سان نقش ٿيل هئي. هڪڙو دروازو، گڏ ئي پراڻي وضع جو هڪڙو غسل خانو. ڪمري ۾ هڪڙي جاءِ تي چپر ڪٽ پئي هئي. ٻئي طرف به تخت ۽ ٻه ميزون رکيل هيون. هڪ ڪنڊ ۾، نيري رنگ وارو چينيءَ جو قيمتي، گهگهي جهڙو گلدان رکيو هو.

مان اڃان ڪمري جو معائنو ئي ڪري رهيو هوس ته سرجا ديوي، چپر ڪٽ تي وڃائڻ لاءِ چادرون ۽ وهائڻا آڻي داهلي ٻوٽا کي ڏئي وئي. داهلي ٻوٽا جا چپ اڃان تائين ڪاوڙ سبب پيڪوڙيل هئا ۽ پرون چڙهيل، هن پنهنجي ڪاوڙ، بستري وڃائڻ ۽ چادرن کي ٺيڪ ڪرڻ مان پئي ڪڍي.

پوءِ ڌرتي ٻڌل هڪڙو ڊگهي چوٽيءَ وارو نوڪر، هٿن ۾ پاڻيءَ جون ٻه بالٽيون کڻي اندر آيو، هڪڙيءَ مان باق پئي نڪتي، ٻي بالٽيءَ ۾ شايد ٿڌو پاڻي هو. مون کيس چيو: “مون کي ٿڌي پاڻيءَ جي هڪڙي ٻي بالٽي به گهرجي.”

داهلي ٻوٽا جون ناسون ڦنڊي ويون، چپن ئي چپن ۾ پڻ پڻ ڪرڻ لڳي. نوڪر جواب ۾ چيو: “جي حاضر صاحب.” هو هليو ويو ۽ ٿوري دير ۾ پاڻيءَ جي هڪڙي ٻي بالٽي به کڻي غسل خاني ۾ رکي ويو. داهلي ٻوٽا ٽپائيءَ تي رکيل شمعدان ٻاريو، پوءِ مون ڏانهن منهن ڪري چوڻ لڳي: “جڏهن ماني تيار ٿي وئي ته اچي سڏي وينديسانءِ.” مون ڪجهه نه ڪچيو، هيند بئگ مان هڪڙو جوڙو ڪڍي غسل خاني ۾ گهڙي ويس ۽ پوءِ چڱي ريت تڙ ڪيم.

ٽڪل هوس، تڙ ڪرڻ کانپوءِ ننڊ اچڻ لڳي، ٿوري دير آرام ڪرڻ جي خيال کان لپتي پيس پر خبر ئي ڪانه پئي جو ننڊ اچي وئي، بس اوچتو ڪنهن اچي ٻه ٽي ڌوڏا ڏنا ته اک کلي وئي. ڏنر ته رات گهڻي گذري چڪي هئي ۽ ريڪا منهنجي مٿان بيهي مون کي جاڳائي رهي هئي.

”ڪڏهن کان ستو آهين، اٺ ماني به ٿڌي ٿي وئي آهي، سڀئي کائي سمهي پيا آهن،“ مون کي به جاڳايو ها!“ مون چيو.

”آمان جهليو، چوي پئي ته ٽڪل هوندو پلي به گهڙيون سمهي آرام ڪري وٺي.“

مان اٿي هن جي پويان پويان هلڻ لڳس. ٻن ٽن دروازن مان گذري اسان هڪڙي ننڍڙي ڪمري ۾ داخل ٿياسين. اهو هڪ ننڍڙو رنڌڻو هو، ماني پچائڻ لاءِ نه پر ماني گرم ڪرڻ لاءِ هو. کاڌي جو سمورو سامان ڍڪيل تانن ۾ رکيل هو، چلهه ۾ هلڪي باهه تي هڪڙو ننڍڙو ديڳڙو به رکيل هو، جنهن جي ويجهو بادامي رنگ جي ساڙهيءَ ۾ ملبوس ريڪا جي ماءُ ڦلڪا پچائي رهي هئي.

”اوهان ڏاڍي تڪليف ڪئي مون کي اڳ ۾ ئي جاڳائي ڇڏيو ها!“

ريڪا جي ماءُ هڪ ٿالهيءَ ۾ رکيل ڪٽورين مان ٻوڙ ڪڍيو ۽ گرم گرم ڦلڪو لاهي ٿالهي منهنجي ويجهو ڪري ڇڏي. ٻي ٿالهي هن ريڪا کي ڏني، جيڪا منهنجي پويان ساڄي پاسي ائين ويٺي هئي جو مان وارن جي گهيڙي ۾ آيل سندس منهن ڏسي پئي سگهيس.

کاڌو نهايت خاموشيءَ سان کاڌوسين. گهڻي بڪ سبب مان ته ماني کائڻ ۾ جنبجي ويس پر رکي رکي ريڪا کي به ماني کائيندي ڏسي رهيو هوس. هن جي اکين ۾ گهرا سڀنا هئا، مون کي ته اهو سمورو منظر ئي ڪنهن سڀني جهڙو پئي لڳو. کاڌو کائيندي ڪڏهن ننڊ کان اڪيون ٻوڙجي ٿي ويون ۽ ڪن پل جي لاءِ اونداهي چانئجي پئي وئي. وري اڪيون کلن پيون ته ريڪا جي ماءُ جي مک تي چلهه واري باهه جا پاڇا پئي نظر آيا، ۽ هڪڙو روشني جو ڪرڻو ڪڏهن ڪڏهن ريڪا جي وارن ۽ منهن تي به پئي پيو. ريڪا جون ميٺ جهڙيون آڱريون پئي ڏنم، جن سان هن ڏاڍي سليقي سان، چپ کولي گراهه کڻي وات ۾ پئي وڌو. هڪ دفعي ته هن جي ٿالهي منهنجي ٿالهيءَ سان ٽڪرائجي وئي، مون کي ائين لڳو جڻ هن پنهنجو گراهه پڇي منهنجي ٿالهيءَ ۾ وڌو هجي ۽ مون اهو کڻي پيٽ ۾ نه پر پنهنجي دل جي اٿاهه گهرائين ۾ کڻي لڪائي ڇڏيو. ان غنودگيءَ جي حالت ۾ مون کي ڪجهه ياد نه آهي ته وڌيڪ ڇا ٿيو. وڏي قرب واري خاموشيءَ ۾ هن جون ڦڙڪندڙ پلڪون ۽ انهن جي پاڇي ۾ سندس اڪيون ۽ گراهه کڻي چپن وٽ ترسي پوڻ واريون آڱريون ۽ سندس ساهه، اهڙو مڌم ۽ گداز جڻ اڌ رات جو رات جي راڻيءَ جا گل پيا تڙن. ڪڏهن ته ڏهن ڏهن سالن ۾ ڪجهه ڪونه ٿيندو آهي، ڪڏهن ته هڪڙي لمحي جي اڌار ۾ سموري زندگي روشن ٿي ويندي آهي.

ماني کائڻ کانپوءِ ريڪا منهنجا هٿ ڌاريا، پوءِ سرجا ديويءَ هڪڙو شمعدان کنيو، اڳيان اڳيان ماءُ هلي، پويان پويان ڌيءَ، جنهن جي پويان مان. ان بندري قد واري چوڪريءَ جي چال ۾ ڪافي لوڏ هئي، ننڊ واري خمريل چال، وڏا ٿڌا ٿڌا گهاٽا، ڏاڍا خطرناڪ جسماني

زخم، ڪيترائي پيرا منهنجي دل چاهيو ته هن کي پنهنجي ٻانهن جي پيڪڙ ۾ پري وٺان. مون کي ڪجهه ائين محسوس ٿيو جڻ هوءَ ڪنهن گڏيءَ وانگر منهنجي ٻانهن ۾ سمائجي ويندي، پر مون پاڻ کي سنڀالي ورتو. حالانڪ نند هئي، نند جا خمار هئا ۽ گهري قرب واري خاموشي هئي. ڪنهن به ڪجهه به نه پئي ڳالهائڻو پر لڳو ائين پئي جڻ بدن بدن کي سڏي رهيو هجي.

ڪمري جي ويجهو اچي ٻئي ماءُ ڏي ٻيهي رهيون. ماءُ چيو: ”آرام سان سمهي پيءُ، صبح جو به گهوڙا تيار هوندا ۽ ريڪا توکي زمين ڏيڪاري وٺندي.“

ريڪا جون نظرون مون ڏانهن ڪڍيون، هڪ لمحي لاءِ جڻ ڪنوڻ جو چمڪو ٿيو، پوءِ هن جون اکيون جهڪي ويون ۽ ڪجهه چوڻ کان سواءِ ئي ماءُ سان گڏجي هلي وئي. جيستائين اکين کان اوجھل نه ٿي، مان اُتي ئي بيٺو کيس ڏسندو رهيس. پوءِ مان پنهنجي ڪمري ۾ آيس. دروازو اندران بند ڪيم، شمعدان کي وسايو ۽ ٻئي دريون کولي ڇڏيم. پري کان ايندڙ جهنگل جي هوائن جو شوڪات ڪندڙ آواز ٻڌندي مان سمهي پيس.

الائي ته ڪيتري دير تائين ستو پيو هوس ته اوچتو مون محسوس ڪيو ته منهنجو ساهه گهٽجي رهيو آهي ۽ ڪو شخص گهوگهو ڏئي منهنجو ساهه ٻوسائي مارڻ جي ڪوشش ڪري رهيو آهي، ان ئي وقت منهنجو هٿ گردن ڏانهن هليو ويو، ان ئي وقت ان جو هٿ به نوڙ جي ان ڦاهي ۾ ڦاسڻ لڳو هو. مون پنهنجي ويجهو ڪنهن جي ساهن جو آواز به ٻڌو پئي ۽ ڪوئي هيو جيڪو ان ڦاهي کي زور سان منهنجي ڳچيءَ ۾ جڪڙي رهيو هو.

منهنجي خوشقسمتي هئي جو ستل حالت ۾ ئي منهنجو هٿ منهنجي گردن تائين پهچي ويو هو، پوءِ مان ان هٿ کي جهلڻ چاهيو، جيڪو ڦاهي ۾ ڦاسل هو، حالانڪ ڦاهو ڏيڻ واري پڪڙيو به ڏاڍي مضبوطيءَ سان هو پر مان پنهنجي طاقت سان هن جو هٿ گردن کان ٿورو مٿي ڪڍڻ ۾ ڪامياب ٿي ويس، پوءِ مان هڪڙو جهٽڪو ڏنو جنهن سان جڪڙيل ڦاهي مان آزاد ٿي ويس.

ڪمري ۾ مڪمل طور تي اونداهي هئي، ڪجهه به نظر ڪونه ٿي آيو، ٻئي لمحي ڦاهو ڏيندڙ شخص مون سان چنبڙي پيو، ۽ مون کي قابو جهلي مارڻ جي ڪوشش ڪرڻ لڳو.

اسان ٻئي وڙهندي، چپر ڪٽ کان هيٺ ڪمري جي فرش تي ڪري پياسين ۽ هڪٻئي سان وڙهندي فرش تي ئي چڪر کائيندا رهياسين.

هن شخص جو سارو بدن اگهاڙو هو ۽ سندس بدن مان پنگ جي بوءِ اچي رهي هئي، وڙهڻ دوران مون محسوس ڪيو ته هو ڪو هٽوڪتو شخص هو ۽ قد ۾ ڏيندو هو پر ڏاڍو طاقتور هو. هن کي ملهه واري ڏانءِ سان ڪيرائڻ مون لاءِ ڏاڍو ڏکيو هو، پر مون ڪلڪتي ۾ جوڊو ڪراٽي جو فن سکيو هو. سو به چار پيرا ڏک ڪائڻ کانپوءِ اونداهيءَ ۾ اندازو ڪري مون سندس پاسرائين ۾ ڪراٽي جو هڪڙو ئي هٿ هنيو ته هو ڦيرائي ڪائي ڪري پيو. ڪرندي هن جي وات مان ايڏا ڪان ڊپيل رڙ به نڪري وئي. پر هو بيحد مضبوط هڏ ڪاٺ وارو شخص پئي معلوم ٿيو، جو ڪرندي ئي هڪدم اٿي مون سان ٻڪجي ويو ۽ مون کي ڪيرائڻ جي ڪوشش ڪرڻ لڳو، پر مان ڪرندي ڪرندي به هن جي پڪ مان پاڻ ڇڏائي ويس. بس ان مهل جوڊو وارو دائ هنيو مانس ۽ ساڻ ساڻ سندس گردن تي هڪڙو اهڙو وار ڪيم جو هو منهنجو وار نه بچائي ها ته هن جي گردن ٽٽل هجي ها، پر پوءِ به سندس ڪلهي تي منهنجو ٻيو وار به ايترو ته سخت پيو جو هو ٽاٻڙندو پري وڃي ڪريو، پر ساڳئي وقت هو نوريتڙي وانگر ڊوڙ پائي دريءَ مان ٽپو ڏئي، ڪنهن جن وانگر غائب ٿي ويو.

ٿوري دير تائين ته مان به ٽڪل هجڻ سبب سهڪي رهيو هوس. پر پوءِ جڏهن ساهه پنهنجي جاءِ تي آيو ته مان تيلي باري. شيشي جو شمعدان روشن ڪيو ۽ دروازو کولي ٻاهر بينڪ ۾ هليو آيس، پر اتي ڪوئي به ڪونه هو. جيڪڏهن ڪوئي هيو به ته اهو هليو ئي ويو هو.

مان واپس پنهنجي ڪمري ۾ آيس. دروازو چڱيءَ طرح بند ڪيم، ٻئي ڪليل دريون بند ڪيم ۽ سگريٽ ڊڪائي بستري تي اچي وينس، سگريٽ جا سوتا هڻندي مان سوچڻ لڳس ته اهو اوچتو حملو ڪنهن ڪيو هوندو؟ ڇا ڪيو هوندو؟

جڏهن ڪجهه به سمجهه ۾ نه آيو ته چادر ٽاڻي سمهي پيس، پر ننڊ گهڻي دير تائين ڪانه آئي. پوءِ به سوچيندي سوچيندي الائي ته ڪيڏي مهل ننڊ اچي وئي. اٿيس ته سج جا ڪرڻا ڪمري ۾ گهڙي آيا هئا ۽ ڪوئي زور زور سان دروازو کڙڪائي رهيو هو. اٿي دروازو کوليم ته ڏنم ته داھلي بوٽا چانهن جو ڪوپ جهليو بيٺي هئي.

*

ڪاٺ واري ڪمري ۾ نيرن جو سامان رکيل هو، اڏوهيءَ ڪاڌل پراڻي ميز، جنهن تي شايد مهمان جي اعزاز ۾ اچي چادر وڇائي ويئي هئي، ميز نيرن جي شين سان سڃيل هئي. نيرن سبزيءَ مان ٺهيل هئي، تريل مٿر، پٿائن جي پاڇي، مرچن وارو ڪدو جو ٻوڙ، تازو مڪڻ، گرم گرم اڦرانا.

ريڪا جي ماءُ چوڻ لڳي: “ناشتو چڱيءَ طرح ڪجانءِ، اڄ توکي زمين ڏسڻ لاءِ وڃڻو آهي، شام جو موٽندين.”

”ته ڇا سارو ڏينهن ماني نه ملندي؟“ مون مرڪندي پڇيو ۽ غور سان سروجي ديويءَ ڏانهن ڏٺو. سروجي ديوي وهنجي آئي هئي ۽ بنارسي سلڪ جي سفيد ساڙهي پائي ويٺي هئي. سندس ڳاڙهسري چهري جو پڪو پختو حسن عجب دلڪش پئي لڳو. مون سوچيو، هن عمر ۾ ئي هيءَ عورت ايتري خطرناڪ حد تائين حسين آهي ته جوانيءَ ۾ سندس ادائون ڪيتريون نه دل ڪسيندڙ هونديون.

سروجي ديوي چوڻ لڳي: “نه! مان ڪرپا رام جي هٿان ٻن پهرن جو ڪاڌو موڪلي ڏينديس.” ريڪا پڇيو: “پر هو اسان کي گڏو ڪٿي؟”

سروجي ديوي چيو: “هو ماني ڪٿي توهان کي شڪار گهر تي اچي ملندو.”

”اهو شڪار گهر ڪٿي آهي؟“ مون ريڪا کان پڇيو.

”جتي اسان جي زمين ختم ٿئي ٿي ۽ جهنگل شروع ٿئي ٿو، اتي هلي، مان توکي ڏيکاري ڇڏينديس.“ ريڪا چيو.

منجهنجي سامهون پت تي ٻه تصويرون تنگيل هيون، ويڪري چهري وڏين مڇن، ۽ ڪاڏيءَ تي ٻنهي طرفن کان چڪيل راجپوت وضع جي ڏاڙهي، گهريون چمڪيليون ۽ پروقار اڪيون، مٿي تي ڪلف لڳل ڪپڙي واري پڳ، هڪڙي جي عمر وڌيڪ پئي لڳي، ٻئي جي گهٽ، پر ٻنهي جي شڪلن ۾ تمام گهڻي مشابهت هئي، جيئن مون سائري ۽ ريڪا جي چهرين ۾ ڏٺي هئي.

مون ٻنهي تصويرون جي باري ۾ ريڪا جي ماءُ کان پڇيو.

سروجي ديويءَ جو چهرو مرجھائجي ويو، هن هڪ لمحي لاءِ ٻنهي تصويرون ڏانهن نھاري، نظرون ڦيرائي ڇڏيون، آهستي چوڻ لڳي: “وڏي عمر وارو منهنجو مڙس آهي، ٻيو جيڪو ننڍي عمر جو ٿو لڳي، اها تصوير منهنجي ڏير جي آهي!”

”ٻئي ڪٿي آهن؟“

سروجا ديوي ڪجهه به نه ڳالهايو، اکين ۾ ڳوڙها ترڻ لڳا.
ريڪا چوڻ لڳي: ”بئي گذاري ويا آهن.“

سروجا ديوي چوڻ لڳي: ”جيستائين بيئي پائر جيئرا هئا، هيءَ وادي سرسبز هئي ۽ زندگيءَ جيان جيئري جاڳندي هئي، پورن ٽن سون ايڪڙن ۾ پوک ٿيندي هئي، پنجاهه کان ته مٿي اسان جا هاري هوندا هئا، هن حاويليءَ جو شان ئي نرالو هوندو هو. انهن جي گذاري وڃڻ کانپوءِ سڀ ڪجهه اجڙي ويو... مان عورت ذات، ڪيستائين هيءَ زمين سنڀالي سگهنديس، ڇوڪريءَ جي شادي ٿي وئي آهي، صرف ست هاري بچيا آهن، اهي به سدائين پڄڻ جون ڳالهيون ڪندا آهن، ان ڪري مون سوچيو آهي ته زمين وڪڻي مان به وڃي ڏي وٺ رهان... پر جيڪڏهن اتي دل نه لڳي ته هرڌوار هلي وينديس، هاڻي هن ويرانِي ۾ منهنجي دل ڪانه ٿي لڳي.“

”پر منهنجي دل شايد لڳي وڃي.“

چوڻ لڳي: ”ڏسي وٺ جڳهه پسند اچئي ته سودي ۾ به ٺهي پونداسين.“

مون پڇيو: ”ڇا مون کي سڀ ڪجهه خريدڻو پوندو.“

”نه.“ هوءَ چوڻ لڳي، ”هي گهرمان نه ڏينديس، هيءَ حاويلي اسان جي وڏن جي آخري نشاني آهي، هن سان گڏ پنهنجي ۽ ريڪا جي لاءِ پنجاهه ايڪڙ زمين به پاڻ وٺ رکنديس، توکي ڪو اعتراض ته ناهي؟“

”نه نه،“ مون چيو، ”مون کي ته ڏاڍي خوشي ٿيندي جيڪڏهن اوهان هتي رهندا، هڪ کان ٻه وڌيڪ پلا ٿيندا آهن، ٻيو ته مان به ايتري ساري زمين وٺي ڇا ڪندس، شايد مون وٺ ايترا پئسا به ڪونه آهن!“

سروجا ديوي کاڌي جي ميز تان اٿندي چيو: ”نيرن ڪري سوير ئي نڪري وڃو ته سنو، حاويليءَ جي ٻاهران گهوڙا تيار هوندا.“

ريڪا جي ماءُ جي وڃڻ کانپوءِ مان سوچي رهيو هوس ته رات واري حملي جي ڳالهه ريڪا کي ٻڌائي ڇڏيان، ته ايتري ۾ ريڪا پڇيو: ”هن پڙيانگ علائقي ۾ ڇو ٿو رهڻ چاهين؟ ڇا ڪنهن جي محبت ۾ هارَ کائي آيو آهين؟“

مان ٿوري وقفي کان پوءِ چوڻ لڳس: ”نه ته، مان ان کي هارَ نه چونڊس ڇاڪاڻ ته مون اهڙي محبت ئي ڪانه ڪئي آهي جو... پرمان ڪنهن کان هارڻ ضرور ٿو چاهيان!“

”ڇو؟“

”انڪري ته زندگيءَ ۾ صرف گل نه آهن، زخمن سان به زندگي گذاري ٿي سگهجي، شايد زخم ۽ حسرتون گهڻي دير تائين ياد رهنديون آهن، انهن جو درد، ڪنهن جهڙي وانگر پيو وهندو آهي.“

”پر هتي توکي محبت ڪرڻ لاءِ ڪهڙي عورت ملندي؟ مان به ٻن ڏينهن کانپوءِ ساهري گهر موٽي وينديس. منهنجي ماءُ به، جيڪڏهن تو زمين خريد ڪري ورتي ته اها به هتان لڏي هلي مون سان رهندي، تون هن ويرانِي ۾ ڪنهن سان محبت ڪندين؟“

”مان شايد ڪنهن هڙيءَ سان محبت ڪندس، دل ۾ پيار هجي ته پٿر به نرم گداز ٿي ويندو آهي. هن حاويليءَ جي وسيع بينڪ مان، مون کي ڪنهن جي چيرين جي چڻ چڻ ٻڌڻ ۾ ايندي، محبت لاءِ ڪنهن جو تصور به ڪافي آهي.“

”عجيب چريو ماڻهو آهين!“

”چريو هجان ها ته انسانن جي آبادي ڇڏي هن سنسان علائقي ۾ ڇو اچان ها.“

ريڪا ڊگهو ساهه کنيو ۽ کاڌي جي ميز تان اٿي کڙي ٿي، چوڻ لڳي: ”تون ٻاهر هل، مان ڪپڙا بدلائي اچان ٿي.“

ريڪا جڏهن ڪپڙا بدلائي حاويليءَ کان ٻاهر آئي ته هن کي هلڪي ڳاڙهسري ۽ سرمائي رنگ وارو چولو پاتل هو، جنهن تي سونا بٽڻ ٽاڪيل هئا ۽ هلڪي ڳاڙهسري ۽ سرمائي رنگ وارو چوڙيدار پاڄامو، جنهن مان هن جي پريل پريل تنگن جي دل ۾ پيهي ويندڙ سونهن، عجب بهار جو احساس پيدا ڪري رهي هئي. وار، هڪ ڊگهي ۽ لهرائيندڙ چوٽيءَ ۾ ٻڌل هئس پر هڪڙي چڱ نڪري آئي هئس يا پاڻ ڇڏي ڏني هئائين، جيڪا سندس ڳٽي تي لهرائي رهي هئي. حسن قدرت به آهي ته ڪاريگري به، مون سوچيو. ريڪا پنهنجو رٿو پنهنجي ڳچيءَ جي چوگرد ڦيرائي ڇڏيو هو ۽ ڪنهن هوشيار گهوڙيسوار جيان گهڙي جي پنيءَ تي چڙهيل هئي، مان ٿوري اٽڪل سان چڙهيم ڇاڪاڻ ته مون ته رڳو دارجلنگ ۾ گرمين واري موسم ۾ گهوڙن تي سير ڪيو هو.

اسان جي گهوڙن جي پرسان تي چار ڪڙمي ادب سان بيٺا هئا. انهن مان هڪڙي ڏانهن منهنجو ڌيان ڇڪجي ويو. وڏي کاڌي، گهاٽيون مڇون ۽ گهاٽا پروڻ، چنجهيون اڪيون. چڪي ٻڌل پڳڙيءَ سبب سندس سوڙهي پيشاني اڃان به ننڍڙي پئي لڳي. هو پڻ مون کي چيندڙ نگاهن سان گهوري رهيو هو.

ٿورو اڳتي وڃڻ کانپوءِ مون جڏهن ان شخص جي باري ۾ ريڪا کان پڇيو ته هن ٻڌايو ته

:

”اهو راوت آهي، ڪڙمين جي مٿان مٽيڇر آهي، پر طبيعت جو ڏاڍو ظالم ماڻهو آهي.“
”ته پوءِ اهڙي ماڻهوءَ کي ڇو رکيو اٿو“

”سڄو ڪم اهو ڪندو آهي، اسان جي بابا جي وقت کان اهو ئي شخص زمينون سنڀاليندو آيو آهي، سخت ماڻهو ضرور آهي پر ڪڙمي اهڙن ماڻهن سان ئي نيڪ هلندا آهن. شهر وڃي ڍل ڀل به اهو ئي پري ايندو آهي، ڪورٽ ڪچهريءَ جا ڪاغذ به اهوئي ڏسندو ڪندو آهي، اهو نه هجي ته منهنجي ماءُ ويڄاري ڇا ڪري سگهندي، تون پاڻ سوچ. ان جي آسري ته هن جهنگل ۾ رهي پئي آهي، هاڻي تون اچي ويندين ته جيئن وڻي تيئن ڪجانءِ.“

زمين هيٺ مٿانهين هئي، ڪڙي پيچرا اچي پئي ويا، ڪڙي ميداني علائقو ته ڪڙي ڪيڙيل زمين هئي، پر گهڙي زمين ڪيڙيل ڪانه هئي، جنهن ۾ گاهه، ٻوٽا، وليون ۽ ٻوڙا ڦٽي آيا هئا، ٻني، زمين جي سطح کان ٿورو مٿي هئي، تن سون ايڪڙن جي ايراضي ۾ تنهي پاسن کان ننڍي دائري واري صورت ۾ سرينيءَ جو پهاري سلسلو هو، وچ ۾ هڪ ننڍي هڻي جا ٻنيءَ جي هيٺان گذري ڪواڙي قلعي جي طرف پئي هلي وئي. زمين ڪاري رنگ جي پر زرخيز هئي. مون سوچيو...! نديءَ ۾ پاڻي به موجود هو، انڪري هڪ سٺو فارم نه پئي سگهيو.

اسان جا گهوڙا هڪ پهاري پيچري تان جهنگل جي طرف هلي رهيا هئا. آسمان تي کير جهڙا اڇا اڇا ڪڪر هئا ۽ مان ريڪا جي لهرائيندڙ چوٽيءَ کي ڏسي رهيو هوس. هن جو رڻو به ڪڏهن چوٽي سان اٽڪي ٿي پيو ته ڪڏهن هوا ۾ ڦيريون پائيندو ٿي رهيو.

”اونه“ ڪري ريڪا آخرڪار پنهنجو رڻو گهوڙي جي هڻي سان ٻڏي ڇڏيو ۽ مان هن جي سنهڙي ڊگهي ڳچيءَ جي وڪڙ ڏانهن ڏسي رهيو هوس، هوءَ وڏي ڪاريگريءَ سان گهوڙو ڊوڙائي رهي هئي، مون کي ساڻس ساٿ ڏيڻ ۾ ڪافي تڪليف پئي محسوس ٿي، انڪري به جو مان رستي تي ڏسڻ بجاءِ هن کي هن جي گهوڙي جي ٽوھ تي پئي هليس. عورتون پنهنجي چهر تي پونڊڙ نظرون هڪدم محسوس ڪري وٺنديون آهن، پوءِ انهن جو چهرو ڳاڙهو ٿي ويندو آهي، اکيون جهڪي وينديون آهن ۽ سموري جسم ۾ سرسراھٽ ڦهلجڻ لڳندي آهي. ڳالهون ڪندي ڪندي ريڪا ڪيتري دير تائين چپ هئي، يعني جڏهن مان سندس چهر تي حسن ۾ کوٽجي ويو هوس، تڏهن کان چپ هئي!

آخر هوءَ اُن ڊگهي خاموشيءَ کي ٽوڙيندي چوڻ لڳي:

”ڪجهه ته ڳالهائڻ!“

”ڇا ڳالهيون؟“

منهنجي سوال ٻڌڻ کانپوءِ هو وري خاموش ٿي وئي.
شڪار گهر تائين اسان سڄو مفاصلو اسان ڇپ ڇاپ ٽئي ڪيوسين.

*

پٿر جو ٺهيل شڪار گهر ڏاڍي قتل حالت ۾ موجود هو. ڪڏهن نهايت عمدي حالت ۾ ضرور هوندو، وڏا وڏا مضبوط دروازا، ڊگهن محرابن واريون دريون، جيڪي جهنگل جي طرف پئي ڪليون. ڀرسان ئي ندي پئي وهي، شيشي جيان شفاف صاف سترو ۽ منو پاڻي، شڪار گهر جي چئني پاسن کان بانس جي لڪڙن سان ٺهيل لوڙهو هو ۽ هڪڙو باغيچو، جيڪو وڻن ۽ جهنگلي وڻن سان ڀريل هو، وڻن مٿان جاءِ جاءِ تي ڪرني جا گل پئي لڙڪيا!

گل چني جهومڪن جيان ريڪا پنهنجي ڪنن ۾ پاتا. مون پڇيو: ”هن زمين ۾ ڪهڙي پيداوار ٿيندي آهي؟“ چوڻ لڳي: ”جيستائين بابا زندهه هو ته گهڻو ڪجهه پوکيو هو، نديءَ جي ڪناري چانور ٿيندا هئا، پهاڙ واري پاسي جوئر ۽ مڪئي ٿيندي هئي. ميداني حصي ۾ ڪڻڪ، ريتيلي زمين ۾ ٻاجهر، جوار، داليون وغيره، حاويلي جي ويجهن باغن ۾ هر قسم جون سبزيون هيون، هاڻي ته جهنگل ئي جهنگل آهي. پوءِ به گهر جي لاءِ گهڻو ڪجهه اچي ٿو.“ مون چيو: ”جيڪڏهن ڪو محنت ڪندو ته هي ته هڪ ننڍڙي جنت آهي.“ چوڻ لڳي: ”جنت نه دوزخ آهي، دوزخ.“ ”دوزخ ڇو؟“

ريڪا ٿوري دير خاموش ٿي وئي، پوءِ چوڻ لڳي: ”اڄ کان پنج سال پهرين هن ئي شڪار گهر ۾ ڪنهن منهنجي بابا کي گولي هڻي ماري ڇڏيو هو.“ ”هن شڪار گهر ۾؟“ مون کان چرڪ نڪري ويو. ”ها هن ئي ڪمري ۾ جتي اسان ويٺا آهيون، ان ئي ڪمري مان هن جو لاش مليو هو.“ ”قاتل جو ڪو پتو پيو؟“

”نه، مان ٻئي ڪمري ۾ هئس، گولي چٽڻ جو آواز ٻڌي مان... ڊوڙندي آيس ته بابا کي فرش تي خون ۾ رتورت ڏٺم. مون هن کي اٿارڻ جي ڪوشش ڪئي ته ڏٺم ته هو اڃان جيئرو هو، پر اهي هن جا آخري پساهه هئا. هن جي اکين ۾ هڪڙو سوال هو، ڇڻ ڪجهه چوڻ چاهيندو هجي، تمام گهڻي ڪوشش ڪري هن چيو: ”مون کي...“ بس ان کان وڌيڪ ڪجهه چئي نه سگهيو ۽ هن جي گردن لڙڪي پئي آخري ساهه به نڪري ويس.

ڏک کان ريڪا جو آواز ڀرجي آيو ۽ اکين ۾ ڳوڙها اچي ويس.

ٿوري دير ته مان به خاموش ٿي ويس، بعد ۾ پڇيو مانس: “قاتل جو ڪو پتو پيو؟”
”اون هون، هارين، ڪڙمين سارو جهنگل ڳولهيو، ڪيترائي مهينا پوليس به جانچ ڪندي رهي پر قاتل پڪڙجي نه سگهيو، پر بابا جي قتل کان نڪ سال پوءِ اسان جي چاچي جنهن جي تصوير تو حاويليءَ ۾ ڏني هئي، ان کي به هن شڪار گاهه جي ڏاڪڻين تي گولي هڻي قتل ڪيو ويو هو.“

”اڙي!“ حيرت وچان منهنجي واتان نڪري ويو.

”اسان جو چاچو جهنگل مان شڪار ڪري موٽيو پئي ۽ شڪار گهر جي ڏاڪن تي چڙهيو پئي ته پويان ڪنهن گولي هنيس، بس ويچارو اتي ئي ڪري پيو.“

مون تي سڪتو طاري ٿي ويو،

ريڪا پنهنجا ڳوڙها اگهي چوڻ لڳي: “پوليس ته مهينن جا مهينا جانچ ڪندي رهي، ڪيترائي ڪڙمي به قاسايائون، پر آخر ۾ سڀئي ڇڏي ويا، قاتل ڪڏهن پڪڙجي ئي نه سگهيو آهي!“

”پوليس جو ڪهڙو خيال آهي؟“

”پوليس بس ايترو ئي ثابت ڪري سگهي آهي ته ٻنهي پائرن کي هڪڙي ئي بندوق جي گوليءَ سان ماريو ويو آهي. انهن جو خيال آهي ته ٻنهي پائرن کي مارڻ وارو به هڪڙو ئي آهي، پر اهو ڪير هو؟ ان جي به خبر ڪانه پئجي سگهي آهي! جنهن بندوق سان يا جنهن قسم جي گوليءَ سان انهن کي قتل ڪيو ويو آهي، اهي به چون ٿا ته حاويليءَ جي اصلحي خاني ۾ موجود هيون. انهن ٻنهي حادثن کانپوءِ هن سموري واديءَ جي سموري رونق ختم ٿي وئي آهي. هيءَ وادي صفا اجڙي وئي آهي. ڪڙمي به هڪ هڪ ڪري پڄي ويا آهن، ڪو چوي ٿو ته هن واديءَ تي غيبت جو پاڇو آهي، ڪو چوي ٿو ته هن واديءَ ۾ جن پوت ٿا رهن ۽ ڪنهن به انسان کي هت رهڻ ڪونه ٿا ڏين. ڪنهن جاءِ جي متعلق جيڪڏهن اهڙي ڪا ڳالهه مشهور ٿي وڃي ته پوءِ اتي ڪير رهندو؟ انهن چئن سالن دوران هوريان هوريان ڪري سڀئي هليا ويا آهن، بس هڪڙو راوت اسان وٽ آهي ۽ ڪجهه ڪڙمي، اهي به راوت جا ماڻهو آهن ۽ ان ئي اڄ تائين انهن کي روڪي رکيو آهي!“

”انڪري تنهنجي ماءُ هيءَ زمين وڪڻڻ چاهي ٿي؟“

”جي ها! ۽ تون واقعي وٺيندڙ ڇا؟“

”ها، مان خريد ڪندس، مان جنن پوتن کي نه مڃيندو آهيان، هجي نه هجي انهن ٻنهي حادثن ۾ تنهنجي ئي خانداني دشمن جو هٿ آهي.“

”انهن ٻنهي پائرن ڪانسواءِ اسان جي خاندان جو ڪو به ڀاتي جيئرو نه آهي!“
”اڃا! تنهنجي پيءُ ۽ چاچي جي مرڻ کانپوءِ ڇا هيءُ زمين توکي ملڻي آهي؟ منهنجو مطلب آهي تنهنجي مڙس کي؟“

”منهنجو مڙس وڏو امير ماڻهو آهي، پنهنجي علائقي جو سڀني کان وڏو رئيس آهي ۽ ٻني به سڀني کان وڌيڪ اٿس. راجپوت ذات ۾ به اسان کان مٿي آهي!“
”لالچ بري بلا آهي!“ مون چيو.

”جن ڏينهن ۾ منهنجي بابا جو قتل ٿيو هو، ان وقت تائين ته منهنجي شادي به ڪانه ٿي هئي! پوءِ هن جي ڇا جي لالچ هئي؟“ ريڪا مون کان پڇيو.
”هي عمارت به ڊهندي!، دل ۾ عجيب خيالن ۽ وسوسن ۾ ڦاٿل هئي، ڪجهه سمجهه ۾ ڪونه ٿي آيو.“

”عجيب پر اسرار معاملو آهي!“

ريڪا ڳالهه جو رخ بدلائيندي چيو: ”هاڻي ڇڏ انهن درد ڀرين ڳالهين کي، ڇا رکيو آهي انهن ۾، اڄ ته مان توکي پنهنجي انبن جو باغ ڏيکاريان.“

اسان پهاڙي سلسلي کان منهن ڦيري، اولهه جي طرف هلڻ لڳاسين. جنهن پاسي زمين جو مٿاڇرو ڪافي هموار هو، هيٺ مٿانهين گهٽ هئي. اسان گهوڙن کي تيز ڊوڙائيندي اولهه جي پاسي هليا وياسين ۽ هڪ پڪي ديوار جي ڀرسان پهچي اسان رکجي وياسين. ديوار جي وچ ۾ بانس جو هڪڙو دروازو هو، جيڪو کولي اسان اندر وياسين. باغ جي حالت نهايت خراب هئي، انب ڄمون ۽ ليمي جي وڻن کان علاوه رڳو ٻوڙن جو جهنگل هو. جيڪو باغ جي چوڊيواريءَ ۾ به ڦٽي پيو هو، بلڪ ڪيترين جاين تي ته زمين جي دنگ واري ديوار به انهن ٻوڙن ۽ ان جي لامن سان ڀريل هئي.

مون چيو: ”هن باغ ۾ ڏسڻ لاءِ ڇا رکيو آهي!“

ريڪا هڪ ٿڌو ساهه کنيو، چوڻ لڳي: ”ڪڏهن ته هي باغ به ڏسڻ وٽان هو، جڏهن منهنجو بابا جيئرو هو، مان هن باغ ۾ پينگهه وجهي لوڏا کائيندي هئس، باغ جي ڀر ۾ هڪڙي ڪوهه ۾ ڏاڪڻيون لڳل هونديون هيون، ان ڪوهه جو پاڻي ڏاڍو ٿڌو ۽ مٺو هوندو هو.“

باغ کان پوءِ اسان ان ڪوهه کي ڏسڻ وياسين جيڪو باغ جي ٻاهران، ٻن ڊگهين ٽڪرين جي وچ ۾ هو، پر سڄو سڪل هو، پاڻيءَ جو هڪڙو به ڦڙو ڪونه هئس.

ريڪا افسوس واري لهجي ۾ چيو: “هن ڪوه مان سموري باغ کي پاڻي ملندو هو!”
مون چيو: “هاڻي به نديءَ جي پاڻيءَ سان هي باغ سرسبز ڪري سگهجي ٿو، پر تو هن باغ جي ڇا ته بري حالت بنائي ڇڏي آهي،”

”ڪير ڏسي؟ مان سال ۾ هڪڙو ڀيرو پيڪن ۾ ايندي آهيان، امان اڪيلي سر ڇاڇا ڪري، ڇا ٿي ڪري سگهي؟ ڪنهن ڪنهن تي حڪم هلائي!“

مون پڇيو: “تون مون کي هي ڪٽل ڪٽل باغ ڇو ڏيکارڻ آئي آهين؟”
”چوڻ لڳي: “مان اصل ۾ توکي باغ ڏيکارڻ نه آئي هيس، اڄ ته پهڙ تي چڙهي ڏسون! مٿان کان منظر ڏاڍو سهڻو لڳندو آهي.“ ريڪا چيو.

اسان ٻئي ان اونچي پهڙ تي چڙهڻ لڳاسين، هڪ ٻئي کي سهارو ڏيندي، هڪ ٻئي جو هٿ وٺي. هڪ ڀيري ته مون ٻنهي هٿن سان هن جي چيلهه کي پڪڙي کيس ڪرڻ کان بچائي ورتو.

پهڙ تي چڙهي اسان ٻئي بيهي رهياسين ۽ اولهه طرف ڏسڻ لڳاسين. پهڙ جو هي حصو هڪدم هيٺاهين ڏانهن ٿي ويو. ان هيٺاهينءَ کانپوءِ دور دور تائين رڳو ميداني علائقو هو، ميلن تائين وارياسو يا جهنگ ٿي جهنگ. ڪٿي ڪٿي چير ۽ جهوپا هئا، تمام پري کان شهپارا جو قلعو هو، جنهن جي ننڍن ٽڪرين مان ندي لهي ميدانن ۾ هلي ٿي وئي. مان واقعي غلط رستي سان آيو هوس. جيڪڏهن ڪواڙي قلعي جي پاسي ڏکڻ بجاءِ اولهه کان اچان ها. جيڪڏهن شهپارا کان هن پهڙي طرف سڌو رستو نظر اچي ها ته جلدي پهچي وڃان ها.

سج بادلن ۾ لڪي پيو هو، ڪڪر به گڏ ٿيندا ٿي ويا ۽ هوا ۾ به ٿڌڪار ٿي وئي هئي.
ريڪا هوا کي سنگهندي چيو: “جلدي واپس هل، برسات ٿيڻ واري آهي.”

اسان گهوڙا ته ڏاڍا تيز ڊوڙايا، پر شڪار گاهه تائين پهچندي پهچندي برسات اچي مٿان ڪڙڪي. هڪدم طوفان ۽ برسات سان سڄو نظارو ئي بدلجي ويو. هوا جي طوفان آوازن سان ڄڻ سڄو جهنگل لڏڻ لڳو هو. ڪنوڙ ۽ گجگوڙ ائين وڌي ويا ڄڻ جهنگل ۾ هاڻي رڙي رهيا هئا. شڪار گهر تائين پهچندي پهچندي اسان ٻئي پڇي آلا ٿي ويا هئاسين. گهوڙن جو صحتمند جسم ائين پئي چمڪيو ڄڻ ڪنهن انهن جي جسم تي تيل سان مالش ڪئي هجي. ريڪا جا سمورا ڪپڙا سندس جسم سان چهتي پيا هئا. هن جي پنل بدن جي سونهن، سندس جسم جو انگ انگ منهنجي اکين ۾ انڊلڻ جي رنگن

جيان روشني ڪري رهيو هو. وڏي مشڪل سان مون پنهنجون نگاهون هن جي جسم تان ڦيرائي ڇڏيون.

”حسين چوڪرين کي برسات ۾ گهوڙي تي سفر ڪرڻ نه گهرجي صاحب ورنه اسان ذميدار نه آهيون.“ ڪنهن چيو؟ مون کي ڪو ماڻهو ته نظر ڪونه آيو، شايد منهنجي پنهنجي اندر جو آواز هو.

ڪمري ۾ اچي مون ۽ ريڪا وڏي مشڪل سان آتشدان ٻاريو، جنهن جي باهه جي تپش سان، واري واري سان اسان پنهنجا آلا ڪپڙا پئي سڪايا ڇاڪاڻ ته ان کانسواءِ ٻيو ڪو چارو ڪونه هو. جڏهن ريڪا پنهنجا ڪپڙا پئي سڪايا ته مان شڪار گاهه جي ورائندي ۾ بيهي هن جي جسم جو تصور ڪري پري رهيو هوس. پري کان ڪو مور ٽهڪي رهيو هو، وڻن جي پنن تان پاڻيءَ جي ڳڙڙ جو آواز اچي رهيو هو ۽ اجايل زمين مان مٽيءَ جي مهڪار اُٿي رهي هئي، ڄڻ زمين جا جذبا جاڳي رهيا هجن. مان پيرن کان نهن جي چوٽيءَ تائين ڏکي ويس، مرد هجڻ به ڪيڏو نه خطرناڪ آهي، خاص ڪري جڏهن اڪيلائيءَ ۾ عورت قريب هجي، مرد هٿ وڌائي تهذيب جو سهارو وٺڻ چاهيندو آهي، پر تهذيب ڪنهن نازڪ تاريءَ وانگر هڪدم ٽٽي پوندي آهي. مون ڏند پيڪوڙي، اڪيون بند ڪري پاڻ کي لعنت ملامت ڪرڻ لڳس، پر ٻئي لمحي جڏهن اڪيون کوليم ته ريڪا پنهنجي سامهون ورائندي ۾ ڏٺم.

چوڻ لڳي: ”وڃ وڃي پنهنجا ڪپڙا سڪاءِ، مان هتي بيهان ٿي، الائي ڇو ڪريپارام اڃا تائين ماني ڪٿي ڪونه آيو آهي.“

مون چيو: ”هن تيز برسات ۽ طوفان ۾ ويچارو ڪيئن اچي سگهندو.“
پوءِ مان هن جي پير مان گذريس ته ريڪا پاڻ بچائڻ لاءِ ٿورو پاسيرو ٿي وئي. مان اندر ڪمري ۾ هليو ويس ۽ دروازو اندران بند ڪري ڇڏيم.
اٽڪل هڪ ڪلاڪ کانپوءِ مون دروازو کوليو.
ريڪا اندر آئي.

هن جي پويان ڪريپا رام به ڪي ڪي اندر آيو، پنهنجي پگل ڪپڙن مان پاڻي ڳاڙيندي اندر اچي هن کاڌي جو سامان ميز تي رکيو.
مان تفنن کي هٿ لائي هڪدم چرڪ پري هٽائي ڇڏيو ۽ حيرت وچان چيم: ”ڪمال آڻياچيءَ وارو ڪٿورو اڃا تائين گرم آهي.“

ريڪا ڪلي چوڻ لڳي: ”ڪرپا رام، رسوئي گهر ۾ وڃي، باهه ٻاري پيهر گرم ڪري آيو آهي.“

مون چيو: ”شڪار گهر ۾ مون ته رسوئي ڪانه ڏني!“
”او هوڏانهن، شڪار گهر جي ٻاهران وٽن جي وچ ۾ رسوئي گهر آهي ۽ اتي ئي ٻيا ڪمرا به آهن، نوڪرن لاءِ، برسات بند ٿئي ته ڏيکارينديسان.“
”ڏسي ڇا ڪندس.“

”چو، جڏهن تون هيءَ زمين خريد ڪرڻ وارو آهين ته بهتر آهي ته سڀ ڪجهه ڏسي وٺ نه!“

”في الحال ته بڪ لڳي آهي، ماني ته کائون پوءِ ڏٺو ويندو.“
ريڪا، ڪرپارام کي چيو، جيڪو سرديءَ سبب ڏکي رهيو هو: ”وڃ تون رسوئي گهر ۾ وڃي ڪپڙا سڪاءِ.“

جڏهن ڪرپارام وڃڻ لڳو ته ريڪا پڇيس: ”ڇانهن جو سامان آندو اٿئي؟“
”جي بيبي جي! آندو آهي.“

”توري جهٽ رکي پوءِ ڇانهن آڻجانءِ.“

ڪرپارام جي وڃڻ کانپوءِ مون گرم گرم اڦرائو ڪنيو، انبن جو آچار، پڳل ڪڪڙ، پٽاٽا مٽر ۽ منا منا پيهون.

مون مذاق ڪندي ريڪا کان پڇيو: ”هي پيهون ڪير کائيندو آهي؟“

چوڻ لڳي: ”مان کائيندي آهيان. مونکي ڏاڍا پسند آهن.“

مون ڪڪڙ جي تنگ کڻي مانيءَ تي رکي ريڪا کي چيو: ”پلي پلي ڪاءِ پٽاٽا مٽر ۽ پينهون.“

*

هاڻي اسان ماني مان واندا ٿي. آتشدان جي ويجهو، آرام ڪرسيون رکي باهه سيڪڻ لڳاسين، سڄي بدن ۾ هلڪي هلڪي غنودگي پيدا ٿي رهي هئي، برسات وري تيز ٿي وئي هئي، اونداهي وري وڌي وئي هئي، کليل دريءَ مان جهنگل جي ڦهليل اونداهي به اندر هلي آئي هئي ۽ آتشدان جي روشنيءَ تي قبضو ڪرڻ جي ڪوشش ڪندي رهي هئي.

مون ريڪا ڏانهن معنيٰ خيز نظرن سان نھاري چيو: “هاڻي اسان ڇا ڪنداسين؟” ريڪا انتهائي معصوميت سان چوڻ لڳي: “مونکي ته ننڊ پئي اچي، مان ته وڃي ٻئي ڪمري ۾ ٿي سمهان، تون به ٿوري دير آرام ڪر، تن پهرن جو چانهن پي، پوءِ..” چوندي هڪدم چپ ٿي وئي، هڪ زوردار کڙڪو ٿيو ته آتشدان تي رکيل چينيءَ جو گلدان، دريءَ کان ايندڙ گوليءَ جي لڳڻ سبب چڪنا چور ٿي ويو.

مون جلد ئي ريڪا کي چڪي پاڻ سان گڏ فرش تي لٽائي ڇڏيو، ان دوران هڪ ٻي گولي منهنجي ڪلهي وٽان زوزات ڪندي گذري وئي. پوءِ وري سناتو چانئجي ويو. برسات جي باوجود هڪ عجيب قسم جو خوف ڏياريندڙ خاموشي ۽ اونداهي. اسان ٻئي فرش تي اونڌا لٽيل هئاسين ۽ وڏا وڏا ساهه کڻي رهيا هئاسين.

*

پوءِ ريڪا جي بدن ۾ ٿوري چرپر پيدا ٿي. هن اٿڻ پئي چاهيو، پر منهنجو هٿ هن جي پٺيءَ تي رکيل هو، مون ان ئي هٿ سان کيس دبائيندي ائين ئي چپ چاپ سمهيل رهڻ لاءِ چيو.

ڪنهن وڏي مصيبت ۾ ماڻهوءَ جو دماغ به بجليءَ جيان تيز ڊوڙڙ شروع ڪندو آهي. مون سوچيو، جنهن به گولي هلائي آهي، اهو هن ڪمري ۾ اهو معلوم ڪرڻ ضروري ايندو ته اسان مٿاسين يا اڃا جيئرا آهيون، اهو ڪير به آهي! پر هن کي اها به خبر آهي ته اسان پئي هٿين خالي آهيون، ساڳي وقت هن وٽ بندوق به آهي! انڪري هن کي هٿ اچڻ ۾ ڪو به خطرو نه آهي.

اسان پئي گڏ گڏ ستل هٿاسين، مان آهستي آهستي ريڪا جي قريب سُرِي ويس ۽ بلڪل سسپس واري انداز ۾ کيس چيم: “ائين ئي لپتي پئي هج، پنهنجو پاڻ کي مثل ظاهر ڪر، هو جيڪو به آهي ٿوري دير ۾ اندر به ايندو، چُر جانءُ پر جانءُ بلڪل به نه.... اسان ٻنهي جي جان خطري ۾ آهي.”

ريڪا منهنجي ڳالهه سمجهي وئي ۽ پنهنجون اکيون کولي مون ڏانهن نهاري وري بند ڪري ڇڏيائين.

مان آهستي آهستي هن کان پري ڪسڪندي اڳتي وڃڻ لڳس. اک ٿيٽ ڪري مون ڏٺو ته پئي دريون کليل هيون، ۽ دروازو پيڪڙيل هو. مون ڏٺو ته دروازي جي کاٻي پاسي کان هڪڙو ڪٻاٽ رکيو آهي، جنهن جي اوت ۾ لڪي بيهي سگهجي ٿو. مون اندازو لڳائي ڏٺو ته اهو ڪٻاٽ مون کان اٽڪل ٽن والن جي مفاصلي تي رکيل هو، مان بلڪل آهستي ۽ آواز ڪرڻ کان سواءِ ئي ان ڪٻاٽ جي طرف ڪسڪڻ لڳس، هڪڙو پيرو ڪنڌ کڻي مون کي ريڪا ڏٺو ته مون کيس چرپر ڪرڻ کان روڪيو. آهستي آهستي ۽ انتهائي احتياط ڪندي مان ان ڪٻاٽ جي پاسي ڪسڪندو ويس. لپٽيل حالت ۾ ڪسڪندي مون انهن ٽن والن جو مفصلو شايد ٽن صدين ۾ طئي ڪيو هوندو. حالانڪه مان اهو سڀ ڪجهه ڏاڍي تيزيءَ سان ڪرڻ تي چاهيو. ان ڪٻاٽ جي اوت ۾ پهچي وڃڻ جو وڏو مقصد اهو هو ته اسان ٻنهي جي جان بچي وڃي.

آخرڪار آهستگيءَ سان ۽ بنا آواز ڪرڻ جي مان، ڪٻاٽ تائين پهچي ويس. ڪجهه لمحا ته مان دم بند ڪري لپٽيل ئي رهيس، پوءِ ڪنهن چيتي وانگر گهات وجهي اٿي وينس،

منهنجي هڪ پاسي ڪٻاٽ هو، ٻئي پاسي آرام ڪرڻ وارو تخت، وچ ۾ تمام ٿوري جاءِ هئي، جنهن ۾ مان پلنگ جي ڪنهن اسپرنگ وانگر ڦاٿل هوس، ساھ البت روڪيل هو. برسات گهٽجي چڪي هئي، طوفان به هلڪو ٿي چڪو هو. برسات جي مسلسل وسڻ ۽ هوا جي شور کانسواءِ ٻيو ڪو به آواز ڪونه هو. ريڪا بدستور آتشدان جي ويجهو ساھ منجهايو اونڌي لپٽيل هئي، بلڪل بي جان مڙدي جيان.

اوچتو منهنجي ڪنن تي ٻاهران، ڪاٺين جي ورندي ۾ ڪاٺي جي ڪنهن تختي جي هلڪي چيڪاٽ جو آواز آيو، آواز بلڪل هلڪو هو، جڻ ڪو پير پير ۾ پائي اچي رهيو هو، مان به هوشيار ٿي وينس. پوءِ دروازي جي کلڻ جو آواز ٿيو.

۽ ڪوئي شخص پير پير ۾ پائي نهايت آهستيگيءَ سان اندر آيو! هن جي اندر اچڻ کان اڳ ۾ بندوق جي نالي اندر آئي، پوءِ ان بندوق جي جهلڻ وارا به هٿ نظر آيا، پوءِ ان شخص جو جسم اندر آيو، هو جُھڪي هلي رهيو هو، غور سان ريڪا جي جسم ڏانهن نهاري ندي ٿي ويو، پوءِ هن جي پٺ منهنجي پاسي ٿي وئي. مون پنهنجي بدن جي پوري طاقت گڏ ڪري هن جي مٿان چلانگ ڏنو. شايد اچڻ واري کي به خطري جو احساس ٿي ويو هو، پر هو منهنجي پاسي مڙڻ وارو ئي هو ته منهنجي بدن جو سمورو بار هن جي مٿان اچي پيو ۽ منهنجي هٿ جي هڪڙي ئي جهٽڪي سان هن جي هٿن مان بندوق ڪري پئي ۽ هو به منهنجي هيٺان اچي ويو. بندوق ريڪا جي بلڪل ويجهو وڃي ڪري هئي، مون رڙ ڪري ريڪا کي چيو: ”ريڪا! بندوق کڻي وٺ.“ پر خوف کان ريڪا جا عضوا بلڪل ڍرا ٿي ويا هئا، هوءَ اٿي بيهي رهي، پوءِ ديوار کي ٽيڪ ڏئي، ڊنل نگاهن سان اسان ٻنهي ڏانهن ڏسڻ لڳي!

ڪريل شخص اٿڻ جي ڪوشش ڪئي، هو واقعي انتهائي تيز ۽ ڦڙت ماڻهو هو، وٽيل ستيل بدن وارو، منهنجي هزار ڪوششن جي باوجود هو مون کان ڇڏائڻ ۾ ڪامياب ٿي ويو ۽ مون سان ٻڪجي ويو. اسان ٻئي هڪ ٻئي سان ويڙهجي وياسين، ان ئي لمحي مون ڏٺو ته اهو رات هو.

هن جي بدن مان پنگ جي بوءِ اچي رهي هئي، شايد اها پنگ جي نه پر سندس بدن جي خاص بوءِ هئي. ان ئي وقت مون کي رات جو حملو ڪندڙ ياد اچي ويو، جنهن جي بدن مان اها خاص بوءِ اچي رهي هئي. هاڻي مون کي پورو يقين اچي ويو ته رات به مون تي حملي ڪرڻ وارو رات کانسواءِ ٻيو ڪو به نه ٿو ٿي سگهي.

وڙهندي هن جو هٿ وري بندوق ڏانهن وڌڻ لڳو ته ريڪا هڪدم وڌي بندوق کڻي دريءَ کان ٻاهر اڇلائي ڇڏي. عين ان وقت مون ڪراٽي جو هڪ اهڙو ته زوردار هٿ هن جي ڪنڌ تي وهائي ڪڍيو جو سور کان هن جي رڙ نڪري وئي. مون تي به ڪو جن سوار ٿي ويو لڳو ٿي ته ڄڻ مون ۾ سَو ماڻهن جي طاقت اچي وئي هئي، اصل لتن ۽ مڪن سان کيس بي حال ڪري ڇڏيم، مٿان جوڊو جون ڦڙڪيون الڳ، ايستائين جو ڪراٽي جي ڪجهه زوردار هٿن سان سندن ٻانهن جي هڏي به پڇي ڇڏيم.

هو بلڪل بيهوش ٿي ويو ۽ سندس ٻئي هٿ پڪڙجي ويا، هو بلڪل بي سدڻ ٿي ويو. مون سهڪندي ريڪا کي چيو:

”هوش ۾ اچڻ کان اڳ ۾ هن کي ٻڌڻ گهرجي، ڪٿان ڪا رسي ملي ويندي؟“

ريڪا ڄڻ وري هوش ۾ اچي وئي، هوءَ ڊوڙندي ٻئي ڪمري ۾ وئي ۽ بستري جون چادرون کڻي آئي. مون چادرون ڦاڙي، انهن سان راوت کي تمام گهڻي مضبوطيءَ سان ٻڌي، فرش تي ئي ڦٽو ڪيو. پوءِ کيس چڱيءَ طرح هڪ وڏي ڳوري تخت جي پائي سان ٻڌي ڇڏيو، تڏهن وڃي جان ۾ ساهه پيو.

مان تخت جي ويجهو ٻڌل راوت کي ڏسي رهيو هوس ته ريڪا هڪدم مون ڏانهن ڊوڙندي اچي مون کي چنبڙي پئي ۽ منهنجي سيني ۾ منهن لڪائي روئڻ لڳي. مان هن کي دلداري ڏيڻ لڳس: ”رو نه ريڪا، بس سڀ ڪجهه نيڪ ٿي ويو آهي، هاڻي ڪو خوف نه ڪر.“

پوءِ پنهنجي رومال سان پنهنجي چپن مان وهندڙ رت اگهڻ لڳس. مان ڪنهن به صورت ۾ ويڙهاڪ يا بهادر ماڻهو نه آهيان ۽ هاڻي جڏهن سڀ ڪجهه ختم ٿي چڪو هو. خطرو ٽري ويو هو ته منهنجو جسم ڏڪي رهيو هو. سوچيم پئي ته مون ۾ ايتري طاقت ڪٿان اچي وئي هئي. مان ته هڪ امن پسند ۽ ڊڄڻو ماڻهو آهيان ۽ لڙائي جهڳڙي کان سوين ميل دور رهندو آهيان، ان ڪري ئي مان ته ڪلڪتي کان به پڇي هٿ آيو هوس، ۽ هن بدبخت راوت مون کي مڪون هڻي منهنجو هڏ ڳڏ پڇي ڇڏيو هو. اها ته منهنجي خوشقسمتي هئي جو مون کي جوڊو ڪراٽي جو فن آيو پئي، نه ته منهنجو ڪهڙو حال هجي ها ۽ ويڇاري ريڪا جي حالت ڇا هجي ها!

ريڪا منهنجي سيني تي مٿو رکي سڏڪا پري رهي هئي، مون کي اهو لمحو وصال وارو لمحو لڳي رهيو هو، ميلاپ جي وقت به عورت ائين آهستي آهستي سڏڪا پريندي آهي، پر جلد ئي اهو ماکيءَ کان به منو لمحو، وقت جي ڌارا تي وهندي، ڦوٽي وانگر ڦسي پيو.

ٻاهر ورائندي مان ڪنهن جي ڳورن قدمن جو کڙڪو ٻڌڻ ۾ آيو ته مون ريڪا کي مضبوطيءَ سان پاڪر ۾ جهلي ورتو. مون هن کي پنهنجي ٻانهن ۾ جڪڙي ورتو. ٻئي لمحي مون هن کي پاڻ کان جدا ڪري پنهنجي پويان لڪائي ورتو. هي ڪير پيو اچي؟

مان مقابلي جي لاءِ تيار ٿي ويس!

چائنٽ تي چانهن جي ڪوپن جو کڙڪو ٿيو، منهنجي جسم تي تاڻ ٿوري گهٽ ٿي وئي. اهو ڪرپارام هو، جيڪو چانهن کڻي اندر پئي آيو. مون ريڪا ڏانهن نهاريو، هوءَ زور زور سان کلڻ لڳي، پوءِ مان به کلڻ لڳس، ائين سڄو ماحول بدلجي ويو.

پر ڪرپارام جي سمجهه ۾ ڪجهه به نه آيو. هو راوت کي ائين بيهوش ۽ ٻڌل ڏسي، چڪرائجي ويو. پهرين ته هن کي همت ئي ڪانه ٿي جو مون کان ڪجهه پڇي سگهي. پر پوءِ جڏهن هن چانهن ميز تي رکي ۽ اسان کي اطمینان سان چانهن پيئندي ڏٺو ته اڃا به وڌيڪ حيران ٿي ويو. گردن لوڏائي، راوت جي طرف اشارو ڪري چوڻ لڳو:

”هي...هي...راوت آهي نه؟“

”ها آهي ته اهو ئي!“ ريڪا کيس چيو.

ڪرپارام ڏڪندي پڇيو: ”هن کي ڪنهن ٻڌو آهي؟“
”اسان.“

ڪرپارام سبب معلوم ڪرڻ تي چاهيو، مگر سوال هن جي چپن تي ئي رهجي ويو. ريڪا جو سنجيدو ۽ باوقار چهرو ڏسي هو ڪجهه به چئي نه سگهيو. پوءِ هن جي چهري تي خوشيءَ جي لهر ڊوڙجي وئي. چوڻ لڳو:

”چڱو ڪيو...؟ سالو اسان سڀني تي رعب ڄمائيندو هو.“

اسان ٻئي کلڻ لڳاسين.

جڏهن چانهه پي ورتيسين ته ڪرپارام سامان کڻي ويڻ لڳو ته مون کيس هٿ جي اشاري سان روڪيندي چيو:

”في الحال تون هتي ئي ترس، مان ٻن منٽن ۾ واپس ٿو اچان.“

ريڪا مون کي سواليه نگاهن سان نهارڻ لڳي.

مون هن ڏانهن وڌيڪ ڌيان نه ڏنو پر ڪرپارام کي چيو: ”ڏس جيڪڏهن راوت ٿورو به چڙي پُري ته هيءَ ڪرسي وهائي ڪيجانس، ٿورو به خيال نه ڪجانس، سمجهه.“

”ها صاحب سمجهيم.“ هن ڪجهه نه سمجهندي چيو.

مون ريڪا کي چيو: ”مان ٻن منٽن ۾ واپس ٿو اچان.“

مينهن لڳيڳ هلكو ٿي ويو هو. مان ڪمري جي دريءَ مان ٽپو ڏئي ٻاهر آيس. ٿوري دير تائين ان بندوق کي ڳولهندو رهيس جيڪا ڊپ کان ريڪا ٻاهر اچائي ڇڏي هئي. اچانڪ اها بندوق هڪ ٻوڙي جي پاسي ۾ پيل ملي وئي. مان اها بندوق ڪمري ۾ کڻي آيس ۽ اندر اچي ڪريپارام کي چيم:

”هاڻي تون وڃي سگهين ٿو.“

ڪريپارام وڃڻ لڳو ته ريڪا چيس:

”ڪريپارام! سامان ٻڌي وٺ، ٿوري دير ۾ اسان به واپس هلنداسين، لڳي ٿو ته ڪلاڪ

ٻن ۾ برسات صفا بند ٿي ويندي. بس برسات جيئن ئي بند ٿيندي اسان هتان هلنداسين.“

ڪريپارام باسٽ کڻي ڪنڌ جهڪائي ٻاهر هليو ويو.

جڏهن ڪريپارام هليو ويو ته ريڪا راوت ڏانهن اشارو ڪندي چيو: ”هن جو ڇا ڪريون؟“

”ٻڌايان ٿو، ٿورو هوش ۾ آڻيونس.“

ائين چئي مون بندوق سان هن جي ڪلهي کي ٿيلهو ڏنو. هڪ ٻه ڀيرا ٿيلها کائڻ کانپوءِ هن جي جسم ۾ ٿوري چُرڀُر ٿي، آهستي آهستي هوش ۾ اچڻ لڳو، پوءِ جڏهن مڪمل طور تي هوش ۾ اچي ويو ته مون کي ڪچو جهڙي ڇڏڻ وارين نظرن سان نهارڻ لڳو. ٻه چار ڀيرا هن ڪوشش ڪري هڪ ٻه پٿيون چنائِي به ورتون پر پاڻ ڇڏائڻ ۾ ڪامياب نه ٿيو.

مون هن کي چيو: ”مضبوطيءَ سان ٻڌل آن ٻڄا!“ هو خاموش رهيو، بس ڏاڍي ڪاوڙ مان

مون ڏانهن نهاريندو رهيو. مان هن جي پاسرائيءَ تي لت هڻندي چيو:

”ڪلهه رات به تو مون تي حملو ڪيو هو! نه؟“

هو تمام گهڻي نفرت سان چوڻ لڳو: ”مان نه ٿو چاهيان ته اسان جي زمين ڪنهن ڌاري

وٽ وڃي.“

”هي تنهنجي زمين ڪڏهن کان ٿي وئي. زمين ته مالڪيائيءَ جي آهي.“

هو خاموش رهيو، مون کيس ٻه چار ٻيون لتون وهائي ڪڍيون ۽ پڇيو:

”ٻڌاءِ ٺاڪر صاحب جو قتل به تو ڪيو هو؟“

هن زور سان ڪنڌ ڌوڻي انڪار ڪيو، پر مون کي هن جي اکين ۾ لڪل وحشت مان معلوم پئي ٿيو ته هو ڪوڙ ڳالهائي رهيو آهي. مون بندوق ٽاڻي سندس سيني تي رکي ۽ ڏاڍي خار مان چيم:

”سچ سچ ٻڌاءِ نه ته هيءُ گولي تنهنجو سينو چلي ڇڏيندي.“

هو منهنجي طرف گهوري ڏسندو رهيو، پوءِ جڏهن هن کي اها پڪ ٿي وئي ته مان جيڪا به ڳالهه ڪندو آهيان، ان تي عمل ڪرڻ جو ارادو به رکندو آهيان، تڏهن هن جي نگاهن جي گهور گهٽجي وئي، هن جون اکيون جهڪي ويون، ۽ وڏو گهرو ساهه کڻي چوڻ لڳو:

”ها!“

”چو؟“

هن ڪجهه نه ڳالهايو.

ٿوري وقفي کانپوءِ مون هن کي چيو: ”مان ته چوان ٿو ته نه رڳو تو وڏي ناڪر کي قتل ڪيو آهي پر ان جي ننڍي ڀاءُ کي به توڻي ماريو آهي.“

”نه نه“ هو زور سان چوڻ لڳو.

”ها ها توڻي انهن ٻنهي ڀائرن کي قتل ڪيو آهي.“

”نه... نه...“ هن جي اکين جون ماڻڪيون تيزيءَ سان هلڻ لڳيون. مون بندوق کولي ڏني ته ان ۾ مون کي گولي پريل نظر ڪانه آئي تڏهن مون هن جي ڪلهن تي ڪنڊاخ جا ٻه ڌڪ وهائي ڪڍيا ته هو زور زور سان چوڻ لڳو:

”ٻڌايان ٿو ٻڌايان ٿو، مون کي ماريو نه، مان سڀ ڪجهه ٿو ٻڌايان.“

مان هٿ کي روڪي ورتو ۽ غصي وڃان چوڻ لڳس: ”جيڪڏهن نه ٻڌائيندين ته ڏسين ٿو بندوق جا رڳا ٻه ڪنڊاخ ڏيندوسانءِ مٿي ۾.“

راوت جون نظرون ريڪا جي طرف مڙي ويون، جنهن جي اکين ۾ ان وقت رت اڀري رهيو هو، پوءِ هن مون ڏانهن نهاريو، ته منهنجي اکين ۾ ڪاوڙ ڏسي هو مايوس ٿي ويو.

گهٻرائيندي گهٻرائيندي آخرڪار چئي ويٺو: ”ها صاحب ننڍي ناڪر جو خون به مون ئي ڪيو هو.“

ائين چئي هن پنهنجون اکيون بند ڪري ڇڏيون. ڇاڪاڻ ته هن کي پورو يقين هو ته هاڻي پڪ ئي پڪ سندس ڪوپڙي ٽٽڻ واري آهي. لڳو پئي ته جڻ هن جي تن بدن مان ساهه نڪري ويو هجي.

”پر ڇو؟“ مون کانس پڇيو ”تو انهن ٻنهي کي ڇو قتل ڪيو؟“
هن ڪو به جواب ڪونه ڏنو بس چپ چاپ لڻيو ئي پيو هو. جنهن تي مون هن کي مارڻ شروع ڪيو، پر هن هڪڙو لفظ نه باقيو، بس رڳو ايترو چيائين ته:
”گيا گيا ڪري ڇڏيندين ته به ڪونه ٻڌائيندس.“
پر مان کيس ماريندو رهيس، نيٺ ريڪا منهنجي هٿ کي جهليو:
”تون ڇڏينس، شهپارا چوڪيءَ وارا سپاهي هن کان سڀ چورائي وٺندا.“
مون پڇيو: ”نه هن کي هتي ڇڏي هلون؟ ٻڌل ئي! پوءِ ڪڙمين کي سڏائي هن کي ڪٿائي هلون.“
چوڻ لڳي: ”نه ائين ڪرڻ درست نه ٿيندو، ڇاڪاڻ ته سڀئي ڪڙمي هن جا ماڻهو آهن.“
”ته پوءِ؟“
”هتي رڪڻ به نيڪ ناهي!...ممكن آهي هن جو ڪو ساٿي جهنگل ۾ موجود هجي ۽ اسان جي ويڻ کانپوءِ هن کي کولي وٺي وڃي!“
مون چيو: ”شايد ائين نه هجي، جيڪڏهن هن جو ڪو ساٿي هجي ها ته هن مهل تائين اسان تي حملو ٿي چڪو هجي ها!...پر تون به نيڪ ٿي چوڻ، منهنجو خيال آهي ته هن کي گهوڙي جي پٺيءَ سان ٻڏي ٿا هلون.“

*

هاڻي اسان جو قافلو واپس موٽي رهيو هو.
ريڪا پنهنجي گهوڙي تي سوار هئي، ٻئي گهوڙي تي راوت ٻڌل هو. جنهن جون واڳون مان جهلي هلي رهيو هوس. ٻنهي گهوڙن جي پويان ڪرپارام کاڌي جا تانوَ کنيو پئي هليو.

ريڪا ڪنهن گهري سوچ ۾ مبتلا هئي.
”ڇا پئي سوچين؟“ مون هن کان پڇيو.
”تو مون کي رات واري حملي جي باري ۾ ڪجهه به نه ٻڌايو!“
”وقت ئي ڪٿي مليو، هاڻي ٻڌايانءِ تو.“ ائين چئي مون رات وارو سڄو قصو کيس ٻڌائي ڇڏيو.

”پر تون ڪيئن ٿو سمجهين ته اهو راوت ئي هو؟“
”هن پاڻ به مڃيو آهي.“
”ممڪن آهي هن پنهنجي جان بچائڻ لاءِ ائين چيو هجي.“
”نه هڪڙو ٻيو ثبوت به آهي.“
”اهو وري ڪهڙو؟“

”ان رات جنهن مون تي حملو ڪيو هو ۽ جڏهن مان ساڻس وڙهي رهيو هوس ته مون کي هن جي بدن مان پنگ جي بوءِ پئي آئي.“
ريڪا هڪدم پنهنجو گهوڙو بيهاري چيو: ”ترس ته مون کي لهڻ ته ڏي!“
هوءَ گهوڙي تان لٿي. ٻئي گهوڙي جي ڀرسان وڃي، هن به ٿي پيرا راوت جو بدن سنگهيو، پوءِ سوچيندي ... پر يقين سان چوڻ لڳي:
”هاڻي مون کي پڪ ٿي وئي آهي ته هن ئي منهنجي پيءُ جو قتل ڪيو آهي.“
”اهو وري ڪيئن؟“

گولي لڳڻ کانپوءِ مان جڏهن ڊوڙندي شڪار گهر جي وراندي ۾ پهتي هئس ته ان وقت مون کي به پنگ جي تيز تيز بوءِ آئي هئي، پر ان وقت مون ان ڳالهه جو خيال نه ڪيو هو.

*

رات جي جهرمر ڪندڙ روشنين ۾ اسان ٿئي ڄڻا، حاويليءَ جي وڏي ۽ وسيع بينڪ ۾ موجود هئاسين. مان، ريڪا ۽ ريڪا جي ماءُ سرجا ديوي. سڄو قصو ٻڌي به هن ڪجهه نه ڳالهايو، ٻه ٽي دفعا زور زور سان ساھ ڇڪي ڪنيائين، پوءِ اهائي خاموشي. مون کي ائين محسوس ٿيو ته هن جي پراسرار نيٽن ۾ سمايل درد وِتر وڏي ويو آهي. رات جي اوندهه وڌيڪ گھري ٿي وئي آهي، هن جي صورت جو پٺو ڇمڪڻ لڳو هو، ڪاري ساڙهيءَ جي پلو مان هن جو چنڊ جهڙو چهرو... ريڪا سندس ڀر ۾ وينل هئي. هوءِ ريڪا جي ماءُ نه پر پيٽ پاسي رهي هئي.

پوءِ هن خاموشيءَ کي ٽوڙيندي چيو: ”ريڪا! تون وڃ، وڃي پنهنجي ڪمري ۾ آرام ڪر، مان هن سان تنهائيءَ ۾ ڳالهائڻ چاهيان ٿي!“ ريڪا ڪجهه چوڻ کان سواءِ ئي ٻاهر هلي وئي. ريڪا جي وڃڻ کانپوءِ به ڪافي دير تائين هن ڪجهه به نه ڳالهايو، رڳو پنهنجي ڪاري ساڙهيءَ جي پلو کي آڱرين ۾ موڙيندي رهي. آخر مون ڳالهايو: ”مون کي ائين ٿو لڳي ته ان راز جي ڪنجي توهان وٽ آهي؟“ ”ڪهڙي راز جي؟“ هن آهستگيءَ سان پڇيو.

”گذريل ڇهن سالن کان، هن مهل تائين جيڪو ڪجهه به ٿيو آهي، وڏي ناڪر جو قتل، ننڍي ناڪر جو خون، راوت جو مون تي فائر ڪرڻ، ريڪا تي گولي هلائڻ!، مون کي ته اهو سڀ ڪجهه ڪنهن هڪ ئي سلسلي جون ڪڙيون ٿيون معلوم ٿين، جنهن جي ڪنجي اوهان وٽ آهي!“

پوءِ ڄڻ هن دل ۾ ڪو فيصلو ڪري ورتو. ساڙهيءَ جو پلو مان هٿ ڪڍي هوءِ ٺهي ويئي ۽ نهايت اعتماد سان چوڻ لڳي:

”تو منهنجي ڏيءَ جي جان بچائي آهي، ان لاءِ توکي سڀ ڪجهه معلوم ڪرڻ جو حق آهي، پڇ... ڇا ٿو پڇڻ چاهين؟ مان سڀ ڪجهه ٻڌائي ڇڏينديس... جيڪو به مون کي معلوم آهي اهو ٻڌائي ڇڏينديس. اڄ رات... ممڪن آهي، اڄ کانپوءِ وري اهڙي رات نه اچي!“

مون هن جو آخري جملو نه سمجهيو، اصل ۾ مون ان تي پورو ڌيان به ڪونه ڏنو. ٻيا ئي ڪيترا اهڙا مونجهارا هئا، جن کي سلجھائڻ مون لاءِ ضروري هو، انڪري مون ڳالهائڻ شروع ڪيو:

”ڇا اوهان کي معلوم هو ته وڏي ناڪر جو قتل ڪنهن ڪيو؟“

هو وڏي شدت سان چوڻ لڳي: ”جيڪڏهن مونکي معلوم هجي ها ته مان راوت جي پٽ کي جيئرو ڇڏي ڏيان ها؟“

”ته اوهان کي راوت تي ڪڏهن شڪ ٿيو؟“

”اڄ کان پهرين ڪڏهن به نه! بس اجهو توکان ئي خبر پئي اٿم.“

مون غور سان سندس اکين ۾ نهاري چيو: ”سچ ٿا چئو؟“

”ها!“

هن، ها ته ڪئي پر مونکي ائين لڳو جڻ ان هاڪار جي پويان ڪا ڳالهه ضرور آهي، جيڪا هوءَ ٻڌائڻ نه ٿي چاهي.

”۽ جڏهن ننڍي ناڪرجو قتل ٿيو ۽ ان ئي شڪار گاهه ۾، ته به اوهان کي ڪنهن تي شڪ نه ٿيو؟“

”ان وقت شڪ نه پر پڪ ٿي وئي هئي“

”ڪنهن جي متعلق؟“

”مون کي راوت تي ئي شڪ ٿيو هو..“

”اوهان کي معلوم هيو ته ننڍي ناڪر جو خون راوت ڪيو آهي؟“

”ها!“

”۽ اهو معلوم هوندي به اوهان پوليس کي ڪونه ٻڌايو؟“

”نه..!“

”چو؟“

ڇاڪاڻ ته راوت کي مون ئي مجبور ڪيو هو ته ننڍي ناڪر کي گولي هڻي ماري ڇڏي!“

مان هن جي ڳالهه ٻڌي چڪرائجي ويس. ڪيتري دير ته مان سڪتي ۾ اچي ويس.

رات جي وڳڙي جو ساهه گهٽجندي محسوس ٿي رهيو هو ۽ شمعدان جا شعلا مٽم ٿيڻ لڳا هئا. مان هن جي چهري ڏانهن نهاري رهيو هوس. اهو چهرو جيڪو هر قسم جي جذبات کان خالي هو، خاموش ۽ پرسڪون چهرو!

”ائين چو ڪيو اوهان؟“

”ڇاڪاڻ ته ان وقت مون سمجهيو پئي ته ننڍي ناڪر يعني منهنجي ڏير ئي منهنجي ڪانڌ جو قتل ڪيو آهي.“

”جيڪڏهن اوهان کي ننڍي ناڪر يعني پنهنجي ڏير تي به شڪ هو ته به پوليس کي چئي ٿي سگهيا؟“

”ڪيئن جوان ها! مون وٽ ڪو ثبوت به نه ڪونه هو.“
”ان وقت اوهان پنهنجي مڙس جو قاتل پنهنجي ڏير کي ئي ڇو سمجهيو! ڇا ڪو جائداد متعلق معاملو هو؟“

”نه جائداد ۾ هو ٻئي هڪ جيترا حصيدار هئا. ظاهر آهي ته وڏي ناڪر جي مرڻ کانپوءِ ان جي جائداد منهنجي ۽ ريڪا جي حصي ۾ اچي هئي، مون کي ننڍي ناڪر تي ان ڪري شڪ نه ٿيو هو!“

”ته پوءِ ڪهڙو سبب هو؟“

هو چپ ٿي وئي، وري به ساڙهيءَ جي پلو کي مروڙيندي رهي، آخرڪار ٿڌو ساهه کڻي هلڪي آواز ۾ چوڻ لڳي:
”ننڍو ناڪر مون سان پيار ڪندو هو.“

مان چرڪي ويس، ٿوري دير خاموشيءَ کانپوءِ پڇيم: ”اوهان به ان سان پيار ڪندا هئا؟“
”نه مان نه، رڳو هو... وڏي ناڪر جي جيئري ٿي، مان هن کي سمجهائيندي هئس، پر هو نه سمجهندو هو، مڃيندو ئي ڪونه هو، پوءِ به مان هن کي سمجهائيندي هئس. ناڪر صاحب کي ڪجهه به نه ٻڌايم، جيڪڏهن مان وڏي ناڪر کي ٻڌايان ها ته هو ان کي ماري ڇڏي ها، ان ڊپ کان چپ رهيس، اهو سوچي به نه نادان آهي، آهستي آهستي سمجهي ويندو.“

مون پڇيو: ”جيڪڏهن ننڍو ناڪر اوهان سان پيار ڪندو هو ته اوهان هن کان پري پري رهو ها هن کي مارائي ڇو ڇڏيو؟“

”چئي ته ويني آهيان ته مون کي شڪ ٿي پيو هو ته منهنجي ڏير منهنجي محبت ۾ جذباتي ٿي منهنجي مڙس کي قتل ڪيو آهي، پر مون ان ڳالهه جو به رڳو شڪ هو پر اهو پوءِ يقين ۾ بدلجي ويو، جڏهن... جڏهن...!“

چوندي هوءَ هڪدم چپ ٿي وئي.

”تڏهن ڇا ٿيو هو؟“

”جڏهن منهنجي ڏير، منهنجي مڙس جي مرڻ کانپوءِ اٽڪل ڇهن ستن مهينن کانپوءِ مون تي هٿ ڪيو هو!“

”هٿ ڪيو هو يعني ماريو هو؟“

”نه مون کي بي آبرو ڪيو هو، هڪ رات هڪ طوفاني رات جو هو منهنجي ڪمري ۾ گهڙي آيو ۽ هن انتها درجي جي بي حياتي ڪري منهنجا گل ڦل لاهي ورتا، پاڇائيءَ جي

رشتي جي نافرمانِي ڪري هن منهنجي عزت....مان رڙيون ڪندي رهيس پر ان طوفان جي شور ۽ گاج جي آوازن سبب ڪنهن کي به پتو ڪونه پيو، ڪو به منهنجي مدد ڪرڻ لاءِ نه پهتو....۽ مان پنهنجي نظرن ۾ بي آبرو ٿي ويس....“

ضبط ڪرڻ جي باوجود به ڳوڙها هن جي اکين مان ڳڙي ڳلن تي اچي بيهي رهيا. هڪ گهرو ساهه کڻي چوڻ لڳي: “ان رات مون فيصلو ڪيو ته مان آپگهات ڪري پنهنجي جان ڏئي ڇڏينديس پر منهنجي سامهون منهنجي ننڍڙي ڌيءَ ريڪا هئي، مون هن لاءِ زندهه رهڻ تي چاهيو، تڏهن مون فيصلو ڪيو ته ننڍي ناڪر کي قتل ڪرڻ گهرجي، يا هو زندهه رهندو يا مان....“ ائين چئي هوءَ وري چپ ٿي وئي.

”ته ائين ننڍو ناڪر جان وڃائي وينو!“ مون آهستي چيو پوءِ هن کان پڇيو: “ته ڇا اوهان ان قتل تي اڃان به پشيمان آهيو؟“

”نه....بلڪل به نه...“ هن وڏي رعب سان چيو، “مان پوءِ به ائين ئي ڪريان ها، جيئن مون ڪيو، اڄ به جيڪڏهن مون سان ائين ٿئي ها، جيئن ان ڏينهن ٿيو، ته اڄ به مان ائين ئي ڪريان ها!“

مان پنهنجي جاءِ تان اٿي، بينڪ جي خالي حصي ۾ هلڻ لڳس. گجهارت پڇي پئي هئي. ان معاملي ۾ وڌيڪ ڦورا ڦولڻ جي ضرورت ڪانه هئي پر پوءِ به مون سوال ڪيو: “ننڍي ناڪر جي موت کان پوءِ ڇا ٿيو؟“

”آهستي آهستي راهڪ ۽ ڪڙمي به ڪسڪڻ لڳا، جڏهن پوليس به قتل جو سرو هٿ ڪري نه سگهي ۽ ٻئي قتل هڪ پر اسرار معمو بڻجي ويا ته هارين نارين مشهوري ڪري ڇڏيو ته واديءَ تي جنن پوتن جو پاڇو آهي ۽ ڪنهن جن ٻنهي ناڪرن کي ماريو آهي. بس ائين ڪم وارا سڀئي هاري، ڪم ڇڏي هليا ويا، هاڻي اهي ست اٺ نوڪر ۽ ڪڙمي بچيا آهن، جيڪي راوت جي تحويل ۾ آهن، زمين جا ٽي حصا ته غير آباد ٿي ويا آهن، تون پاڻ پنهنجي اکين سان ڏسي آيو آهين، اهي ست اٺ ماڻهو به انهيءَ راوت جي ڪري بيٺا آهن. راوت شروع کان اڄ تائين وڏي دل سان نوڪري ڪئي آهي، اهو ئي اسان جو پراڻو ملازم آهي.“

”سو اوهان کي ان تي پورو پروسو آهي؟“

”هيو! مان ئي نه وڏو ناڪر به هن تي پورو اعتماد ڪندو هو، اڄ کان پهرين ڪو به هن تي شڪ ڪري ڪونه پيو سگهي.“

”اوهان سان هن جو وهنوار ڪيئن آهي؟“ ائين چئي مان سرجا ديويءَ جي ويجهو ٿي، سندس اکين ۾ نهاري لڳس.

پوءِ هوءَ وري پنهنجي ساڙهيءَ جي پلو کي نوڙيءَ وانگر وٺڻ لڳي. مون چيو: ”سچ چئجو، اڄ اوهان جي امتحان جو ڏينهن آهي، سامهون ديوارن تي لڳل تصويرون اوهان کان زندگيءَ ۽ موت جو حساب وٺڻ ٿيون چاهين!“ هوءَ چوڻ لڳي: ”ڏير جي موت کانپوءِ اٽڪل ڏهه مهينا ته ڏاڍي سڪون سان گذريا، پوءِ جڏهن ڪڙمي ڪاسبي پڇڻ لڳا ته آهستي آهستي راوت به چالاڪيون ڏيکارڻ شروع ڪري ڏنيون، ۽ ائين ڪندي، هن زمين جا اختيار پنهنجي هٿ ۾ ڪري ڇڏيا. مان اڪيلي هئس ۽ ٻيا سمورا ڪڙمي وغيره سڀ هن جا پنهنجا هئا، منهنجي ڌيءَ جي به شادي ٿي چڪي هئي. ظاهر ۾ ته هو منهنجي عزت ڪندو هو پر ڪندو اهو ئي هو جيڪو هو چاهيندو هو. ائين ته منهنجو حڪم به تاري ڇڏيندو هو ۽ پنهنجي مرضي هلائڻ لڳندو هو، آهستي آهستي هو اهو ظاهر ڪرڻ لڳو، جڻ زمينن متعلق فيصلو ڪرڻ وارو اصل مالڪ هو ئي هجي، مان ته نالي ۾ مالڪيائي رهجي ويس، انڪري جڏهن هن ٻڌو ته تون اها زمين وٺڻ آيو آهين ته هن توکي به رستي تان هٽائڻ جي ڪوشش ڪئي هوندي!“

”رڳو مونکي نه پر هن ريڪا تي به گولي هلائي هئي، هن ان تي ڇو هلائي؟“

”هن ريڪا تي گولي الائي ڇو هلائي؟“

”اوهان ڄاڻو ٿا ته هن ريڪا تي...!“

”نه مون کي خبر ناهي!“

”ٻڌو!“ مون هن کي چيو، ”هي قصو اڄ کان ئي شروع نه ٿيو آهي، پر اڄ کان گهڻو اڳ ۾ شروع ٿي چڪو آهي، بهرحال مان صرف ايترو ٿو پڇڻ چاهيان ته هن وڏي ناڪر جو خون ڇو ڪيو؟ ڪٿي ائين ته نه آهي ته هن انهن ٻنهي ڀائرن کي قتل ڪرڻ جو منصوبو اڳواٽ ئي ناهي ڇڏيو هجي ته جيئن زمينن تي هن جو ئي اختيار هجي!“

”پر اهي زمينون هن جون ڪيئن ٿيون ٿي سگهن؟ جڏهن ته وڏي ناڪر کانپوءِ ننڍو ناڪر يا مان ئي ته ان جا وارث آهيون، يا جيئن مون کان پوءِ منهنجي ڌيءَ وارث ٿيندي، منهنجي ڌيءَ کان پوءِ منهنجي ڌيءَ جو مڙس ان جو وارث هجي ها، يا ان کانپوءِ ان جو ٻار... ڇا هن اهو سڀ ڪجهه ڪونه ٿي ڄاتو؟“ هن ڪجهه وڏي آواز سان ۽ رعبدار انداز ۾ چيو.

”معاملو اڃا ان کان به مختلف آهي!“ مون چيو، هن اهو سڀ ڪجهه سمجهيو پئي ته پوءِ هن اهو سڀ ڪجهه آخر ڇو ڪيو؟... ڇا ان ڪري نه ته هن انهن زمينن جو واحد مالڪ ٿيڻ تي چاهيو؟ مالڪ ڪٿي ڪير به هجي، پر اها ڳالهه جا وڏي ناڪر جي موجودگيءَ ۾ پوري ڪانه پئي ٿي سگهي، پر اوهان جڏهن ننڍي ناڪر کي مارڻ جو منصوبو هن جي اڳيان رکيو ته جيئن ته ننڍي ناڪر کي ماري ڇڏڻ سان هن جو رستو صاف پئي ٿيو ته هن خوشيءَ سان ان جو قتل ڪري ڇڏيو، چوڪريءَ جي شادي ٿي وئي، هاڻي اوهان بيواهه، بنا ڪنهن آسري جي اڪيلا رهجي ويا.... هن جيڪو چاهيو ٿي اهو پورو ٿي ويو، يعني جيڪڏهن مان نه اچان ها ته اوهان جو ڪهڙو خيال آهي ان باري ۾؟

چوڻ لڳي: ”هاڻي ته جيئن تون ٿو ٻڌائين، مونکي ته تنهنجي ئي ڳالهه درست ٿي لڳي.“

”نه منهنجي ڳالهه به درست ناهي!“ مون سروجي ديويءَ کي ذري گهٽ دڙڪو ڏيندي چيو. ”منهنجو اندازو اڃان ئي ڪو ٻيو آهي!“

”تنهنجو اندازو ڪهڙو آهي؟“ هن مون کان ڊڄندي ۽ ڏيمي آواز ۾ پڇيو.

”منهنجو خيال آهي ته هو توهان سان محبت ٿو ڪري.“

هن ڪجهه به نه ڪچيو، بس ساڙهيءَ جي پلو کي ويڙهيندي رهي، پوءِ آهستي آهستي سڌڪڻ لڳي، پوءِ هوءَ جنهن تخت تي ويٺي هئي ان تي ڪري پئي، هن ٻنهي هٿن سان پنهنجو منهن لڪائي ڇڏيو ۽ هن جو سڄو بدن سڌڪن سبب ڏڏي رهيو هو.

مون هن کي وڌيڪ ڪجهه به نه چيو، مان اتي ان بينڪ ۾ تهلڻ لڳس، ٿوري دير کانپوءِ مان بينڪ مان ٻاهر اڳڻ ۾ نڪري آيس. منهنجو اندازو غلط نه هو، سروجي ديويءَ زبان سان ڪجهه به نه چيو پر هن جا سڌڪا هن جي دل جي سموري وارتا بيان ڪري رهيا هئا.

اتڪل اڌ ڪلاڪ کانپوءِ جڏهن مون پانيو ته هن جا ڳوڙها سڪي ويا هوندا ته مان وري اندر بينڪ ۾ گهڙي آيس، هوءَ تخت تي خاموش ويٺي هئي، هن پنهنجا ڳوڙها اڳهي ڇڏيا هئا ۽ پنهنجي اندر جي ڪيفيت کي وس ۾ ڪري ورتو هو.

مان جڏهن اندر آيس ته هن مون ڏانهن شرمسار نگاهن سان نهاريندي چيو:

”تنهنجو اندازو بلڪل صحيح آهي پر مان توکي ٻڌائڻ چاهيان ٿي ته اڄ تائين مان هن کي پنهنجي ويجهو اچڻ نه ڏنو آهي، هو وڏو هوشيار ۽ چالاڪ هو، جيستائين ريڪا جي شادي ڪانه ٿي هئي ته هن مون کي ڪجهه به نه چيو، پر جيئن ئي چوڪريءَ جي شادي ٿي وئي، هن آهستي آهستي مون تي پنهنجي دلي مراد ظاهر ڪرڻ شروع ڪري ڏني. مون چاهيو ته هن کي ڪڍي ڇڏيان پر هن کي ڪڍي ڇڏيان ها ته زمين جي سنڀال ڪير

ڪري ها، سڀني ڪڙمين تي ته هن جو ئي رعب هلندو هو ۽ اهي به هن جو ئي حڪم مڃيندا هئا، مان هن کي ڪڍي به ڇڏيان ها ته به ته مان هن جهنگ ۾ اڪيلي رهجي وڃان ها! انڪري مان هن کي تاريندي رهيس ۽ هو به آسري ۾ ويٺو رهيو. پوءِ جيڪو زمين وٺڻ ايندو هو ته ڪنهن نه ڪنهن بهاني ان جي دل ڪٽائي ڇڏيندو هو. اڄ مان اهو ڄاڻي ورتو آهي. پر سچ پچين ته ان کان اڳ نه! هاڻي مان اندازو ڪري سگهان ٿي ته هو مون کي ڪيترو ٿو چاهي، هن منهنجي ڪري وڏي ناڪر جو قتل ڪيو، پوءِ ننڍي ناڪر جو، جنهن جي لاءِ کيس مان نه به چوان ها ته به هو ان کي قتل ڪري ڇڏي ها! شايد هو اهو ئي چاهي پيو ته هو هجي ۽ مان، بس. مٿان مٿان مان مالڪ هجان، پر اندوني طور تي هو ئي مالڪ بڻجي ويهي ها! منهنجو به ته زمين جو به.“

”ته ڇا اهو اوهان کي قبول نه هجي ها؟“

”شروع ۾ ته مان هن سان سخت نفرت ڪندي هئس، مان ته هن تي لعنت ملامت به ڪندي هئس، گاريون به ڏيندي هئس. شرم ڏياريندي هئس پر هن تي ڪنهن به ڳالهه جو ثورو به اثر ڪونه ٿيندو هو. هو ڏاڍو سخت دل جو مالڪ آهي، هن مون کي اڄ تائين ڪڏهن هٿ نه لڳايو آهي، حالانڪ هو لڳائي پئي سگهيو، پر شايد هو ان گهڙيءَ جو انتظار ڪري رهيو هو، جا گهڙي پاڻ ئي ڪنهن پڪي قل جيان سندس جهوليءَ ۾ ڪري پوي ها! هن انتظار ڪيو، هو انتظار ڪندو رهيو ۽ واقعي مان هن جي برداشت ۽ همت جي ڦاٽل ٿي وئي هئس. هاڻي جيڪڏهن تون نه اچين ها ۽ مون کي پنهنجي ناڪر جي قاتل جي خبر نه پوي ها ته اهو ٿي پئي سگهيو... مان هن جي جهوليءَ ۾ واقعي ڪري پوان ها! مان توسان ڪوڙ نه ٿي ڳالهائڻ چاهيان! دل جي ڪابه ڳالهه هاڻي توکان نه لڪائينديس. اهو سچ آهي ته گذريل ڪجهه مهينن کان مون کي هن تي ترس اچڻ لڳو هو.“

”۽ هاڻي؟ هاڻي ڇا ڪرڻو پوندو؟ سروج ديوي...؟ پوليس ۾ ته وڃي ڪونه ٿا سگهون!“

هوءَ آهستي چوڻ لڳي: ”هاڻي هي معاملو پوليس وٽ نه ويندو! هاڻي اهو هن جو ۽ منهنجو معاملو آهي.“

”ته اوهان ڇا ڪندؤ؟“

اوچتو هن پنهنجي پاسي مان خنجر ڪڍيو، چوڻ لڳي:

”هاڻي هن خنجر سان مان هن کي پورو ڪري ڇڏينديس، هن مون کان منهنجو سهاڳ ڪسيو، مان هن جو خون ڪري ڇڏينديس، بس ان کان پهرين توکي، منهنجي ڌيءَ کي

هتان وٺي وڃڻو پوندو. هونئن ئي ٻن ڏينهن کانپوءِ هن کي ساهري گهر وڃڻو هو، پر هاڻي هن کي ڪنهن نوڪر جي حوالي ڪري ڪانه ٿي سگهان، تون هن کي شهپارا تائين حفاظت سان وٺي وڃ. اڳيان هوءَ پاڻ ئي هلي ويندي. سڀاڻي صبح جو ئي تون هن کي هتان وٺي وڃ... مان نه ٿي چاهيان ته منهنجي ڌيءَ يا توکي ڪا ڏکيائي ڏسڻي پوي. ڪا پڇاڳاچا ٿئي، منهنجي ڌيءَ پنهنجي ساهري گهر پهچي ويندي ته مان هن موذيءَ کي ماري چڪي هونديس.

”پوليس جي متعلق ڇا خيال آهي اوهان جو؟“

”پوليس وٽ هن کي پيش ڪرڻ کان اڳ ۾ پاڻ وڃي پوليس جي اڳيان پيش پونديس، مان ائين ڪري سگهان ٿي، مون کي پنهنجي جان جي ڪابه پرواهه نه آهي، پر معاملي جي پوليس ۾ وڃڻ سان ناڪر خاندان جي جيڪا بيعزتي ٿيندي يا منهنجي ڌيءَ سان جيڪا حالت ٿيندي، ان کانپوءِ ته هن جو مڙس به هن کي پنهنجي گهر ۾ رهڻ نه ڏيندو، نه هي معاملو پوليس جو نه آهي. هي صرف ۽ صرف منهنجي ۽ هن جي وچ جو معاملو آهي، پر تون منهنجي ڌيءَ کي هڪدم هتان وٺي وڃ، بس سڀاڻي ئي، مان توکي قسم ٿي وجهان ته مان الائي ڇا ڪري ويهنديس!“

”قسم ڏيڻ جي ضرورت نه آهي.“ مون کيس نرميءَ سان پر وڏي ڌڪ واري انداز ۾ چيو، ڇاڪاڻ ته مون کي هن جو جواز مناسب پئي لڳو.

”مان اوهان جي ڌيءَ کي سڀاڻي ئي هتان وٺي ويندس ۽ جيڪڏهن هوءَ چاهيندي ته کيس ساهري گهر تائين به رسائي ايندس، پر پوءِ هنن زمينن جو ڇا ٿيندو؟ مان ته اها خريد ڪرڻ آيو هوس؟“

”نه هاڻي هي زمين توکي نه ڏينديس، هاڻي هن زمين تي منهنجو ڪو به حق نه آهي، هاڻي شايد ڪنهن جو به حق هن زمين تي نه آهي. پر تون هاڻي هن خون ۽ نحوست ۾ ٻڌل زمين کي خريد ڪري ڇا ڪندين؟ هتي ڪو به رهي، خوش رهي ڪونه سگهندو! جنهن سڪون تلاش ۾ تون هتي آيو آهين، اهو سڪون توکي هتي ڪڏهن به نه ملي سگهندو. هاڻي هي زمين سدائين لاءِ سنڌ هجي، ويران سنسان هجي، بي واهي هجي ته وڌيڪ بهتر آهي.“

هن جي دليلن ۾ ڪافي وزن هو، مان ڪنڌ جهڪائي هن جي ان وسيع بينڪ مان ٻاهر نڪري آيس.

*

ٻئي ڏينهن پرھ ڦٽيءَ کان اڳ ۾ منهن انڌاري ۾ اسان ٻئي ان گھر مان موڪلائي هلياسين. سرجا ديويءَ نه ٻئي چاهيو ته ڪنهن کي به اسان جي ويڻ جي خبر پوي، هن ته اسان کي گهوڙن تي چڙهي ويڻ کان به منع ڪري ڇڏيو هو، ڇاڪاڻ ته اسان سان گهوڙا هلن ها ته انهن سان ٻن ڪم وارن کي به گڏ هلڻو پوي ها! ۽ جيڪڏهن انهن کي اسان جي ويڻ جي ڪڙڪ پئجي وڃي ها ته اسان لاءِ خطرو به وڌي وڃي ها! حالانڪ راوت جي باري ۾ رات کان ئي سسپس شروع ٿي وئي هئي، پر مالڪيائيءَ اهو مشهور ڪري ڇڏيو هو ته ڪنهن پهڙ تان ڪري پوڻ سبب هو ڏاڍو زخمي ٿي پيو آهي ۽ مالڪيائي پاڻ سندس تيماداري ڪري رهي آهي. انڪري ڪنهن به ڪمي ڪڙميءَ کي ڏسڻ جي اجازت ڪانه هئي. ان ڳالهه مان ڪمي ڪڙمي مطمئن ته ڪونه ٿيا هئا پر چپ ضرور ٿي ويا هئا.

ويڻ وقت ڏاهلي بوٽا، مانيءَ جو سامان ڏئي ڇڏيو. ٻاهرين دروازي جي چانئڻ تي بيهي ريڪا چيو:

”امان اوھان کي هاڻي هتي وڌيڪ رهڻ نه گهرجي، جلدي زمين وڪڻي مون وٽ هلي اچي رهو.“

”ائين ئي ڪنڊيس.“ ماڻس جواب ڏنو.

”امان تون اهي زمينون هن کي ڇو نه ٿي ڏئي ڇڏين؟“ ريڪا منهنجي طرف اشارو ڪندي ماءُ کي چيو.

”مون هن کي چئي ڇڏيو آهي، توکي ڇڏي ستن اٺن ڏينهن کانپوءِ اچي، جيستائين مان به چڱي ريت سوچي وٺان.“

”هاڻي سوچڻ جو وقت گذري ويو آهي امان!“ ريڪا ماءُ جو هٿ جهلي چيو.

ريڪا جي ماءُ جي پلڪن مان ڳوڙها ڳڙي پيا. ٻئي ماءُ ڌيءَ هڪ ٻئي سان پاڪر پائي مليون ۽ سڌڪندي هڪ ٻئي کان جدا ٿيون، جڻ سندن اها آخري ملاقات هجي.

*

اهو صبح ڪڪرن سان ڀريل هو. واديءَ مان ويڃڻ وارو رستو به رات جي چادر ويڙهي ستل هو. اسان جي بي آواز قدمن جي هيٺاهن ڪڏهن ڪڏهن ڪا سڪل ٽاري يا ڪي سڪل پن اچي پئي ويا ته انهن جي چٽڻ سبب انهن مان چرچر جو آواز پئي آيو. ڪڏهن پير جي وٿن مان ڪا جهرڪي پرن کي ڦڙڪائي وري پنهنجي چنهب پرن ۾ وجهي سمهي ٿي پئي. اسان جا قدم واديءَ جي بلنديءَ کان هيٺانهينءَ طرف وڌي رهيا هئا. جاءِ تي ماڪ ۾ پنل وڻ ۽ ٻوٽا، رات جي خمارن ۾ خاموش بيٺل نظر پئي آهي. اڳيان اڳيان ريڪا هلي رهي هئي، مان هن جي پويان پويان. رستي ۾ ايتريون پهاري لاهيون هيون، جن تان لهڻ نه رڳو مشڪل هو پر خطرناڪ به هو، پر ريڪا ڪنهن ٻڪريءَ وانگر ٽپ ڏيندي پئي هلي.

مون چيو: ”مونکي سمجه ۾ نه ٿو اچي ته تو جهڙي نازڪ بدن اهڙي مشڪل رستن تي بيدل ڪيئن ٿي هلي سگهي.“

”واه واه چو؟“ ريڪا بهڪندي چيو. ”هي سارا چارا منهنجا پيٽيل آهن، شاديءَ کان اڳ ۾ مان ڪنهن رولو ٻڪريءَ وانگر هنن رستن تي اڪيلي سر گهمندي وتندي هئس.“

مون پڇيو: ”هي ته سڄو رستو ڏکيو آهي، اسان ڪواڙي قلعي کان چونه هلياسين، اهو آسان به هو؟“

”اهو رستو آسان ضرور آهي پر الاهي ڊگهو آهي، جنهن رستي تي مان ٿي وئي هلان، ان رستي سان اسان ٻن پهرن تائين شهپارا ڳوٺ تائين جي ويجهو پڄي وينداسين.“ ريڪا چيو.

*

رات هڪڙو آخري ساهه کڻي واديءَ مان ڪر موڙي اٿي ۽ ڪارن ڪڪرن سان ڀريل آسمان جي اڳيان پويان سوجهري جي شفاف لهر نمودار ٿيڻ لڳي ۽ پکين جو ولر هيٺ ميدان جي پاسي اڏامندي نظر اچڻ لڳو. صبح جي ڌنڌلڪن ۾ مون ڏٺو ته واديءَ ۾ هيٺ ميلن تائين پڪڙيل ميدان ۾ جاءِ تي وٿن جي جهڳٽن ۾ ٺهيل منهن ۽ چپرن ۽ ڌڙن تي اڏيل ڪڪاون جهوپڙن مان هلڪو هلڪو دونهون نڪري رهيو هو. صبح جو بدن ڪجل پرين اڪڙين کي مليندي، آرس پڄي اٿي رهيو هو ۽ رات جي مڌماتين کي جاڳائڻ جي دعوت ڏئي رهيو هو، رات مان بدلجي صبح ٿيڻ تائين ۽ شفق کان شام ٿيڻ تائين جي عمل ۾ ايتري جنسي ڪش چو هوندي آهي؟ شايد ان ڪري جو به وقت پاڻ ۾ ملندا

آهن ۽ ڳري لڳي هڪ ٻئي سان پيار ڪندا آهن، مگر ريڪا ته منهنجي اڳيان اڳيان هلندي پئي وئي. شايد ريڪا کي وقت جي وصال جو اندازو نه آهي، يا سندس ذهن ۾ هن سمي پنهنجي مڙس جو چهرو اڀري رهيو آهي.

ٿي سگهي ٿو ته منهنجي ذهن ۾ هن جا ڊوڙندڙ پير نظر اچي رهيا هجن، جن کي مان پنهنجي دل ۾ سانڍڻ جي ڪوشش به ڪندو هجان، ته ٿي سگهي ٿو هن جي دل ۾ ڪنهن ٻئي جي تصوير اڀرندي هجي! ۽ هن کي محسوس به نه ٿيندو هجي ته مون پنهنجي دل ۾ ڇا سانڍيو آهي! جيستائين تصويرون نه ٿيون ملن تيستائين احساس به ڪونه ٿا ملن. امنگون ۽ ارمان نه ٿا ملن ته محبت به نه ٿي ملي، صرف ٻن جسمن جي ملڻ سان هڙ حاصل ڪجهه به نه آهي!

هلندي هلندي ريڪا بيهي، مڙي پورب پاسي نهاريو، جتان سريني پهاڙن جو سلسلو گهاٽن ڪڪرن سان ڍڪجي ويو هو، جتي ڪڏهن ڪڏهن ڪنوڻ به ڪجڪا ڪري رهي هئي، جيئن ته صبح ٿي ويو هو پر سج اڃان ڪونه اڀريو هو، يا شايد پهاڙن جي پويان اڀريو هجي ۽ ڪڪرن جي گهونگهٽ ۾ هجي.

ريڪا هوا جي خوشبوءِ کي سڃاڻي چوڻ لڳي: “سرينيءَ جي پهاڙن ۾ بارش پئي ٿئي.”
مون چيو: “مون کي هيءَ صبح جي خنڪي سٺي ٿي لڳي، سفر سهڻو ڪٽجي ويندو.”
اوچتو ريڪا چرڪ ڀريو ۽ ڏڪڻ لڳي.

مون پڇيو: “ڇا ٿيو؟”

هوءَ ڏڪاري لهجي ۾ چوڻ لڳي: “الائي ڪهڙي ڳالهه آهي، الائي ڇو امان جي جدائيءَ جو ڏک ڏنگي رهيو آهي.”

مون چيو: “گهٻراءِ نه، هوءَ پنهنجي حفاظت پاڻ ڪرڻ ڄاڻيندي آهي.”
“اهو ته مان به ڄاڻان ٿي!”

ريڪا کي قدر مطمئن ٿي اڳتي قدم وڌايو.

هاڻي ته رستو صفا مشڪل ٿي ويو هو. مٿانهين پهاڙين تان هلڻو ٿي پيو، جن ۾ ڪٿي ڪٿي جهنگلي ٻوڙا بينل هئا، ڪٿي ڪٿي ننڍيون ننڍيون چرون هيون. ريڪا مون کي چيو: “بس هي رستو گذري ويندو پوءِ اڌ ميل جي آخري لاهي آهي، جنهن کانپوءِ ڏوليا ندي، جنهن جي ٻئي پاسي ڏوليا بستي ۽ پوءِ ميداني علائقو آهي. ندي پار ڪرڻ کانپوءِ شهپارا ڳوٺ تائين پهچڻ ۾ صرف ٽي ڪلاڪ لڳندا.”

مون چيو: ”شڪر آهي اڄ سج ڪڪرن جي اوت ۾ آهي، نه ته گرميءَ سبب هن سفر ۾ منهنجو حال ڏاڍو خراب هجي ها!“

ريڪا هڪدم بيهي، مڙي منهنجي چپن تي آگر رکي، ۽ آهستي سسپس واري انداز ۾ چوڻ لڳي:

”چپ ڪرا!“

مان حيرت وچان بيهي رهيس. هوءَ جڻ هوا ۾ گهلندڙ آوازن کي ڪنائڻ لڳي.

گهوڙن جي ڌڙڪڻ جو آواز پويان اچي رهيو هو.

ريڪا ڪجهه چوندي مون کي پاڻ ڏانهن چڪي ورتو: ”هيڏانهن اچ!“

هوءَ تيزيءَ وچان هڪڙي موڙ وٽان مڙي، مون کي هڪ چُر ۾ گهلي وئي. اسان ٻئي دم ٻوسائيو هڪ ٻئي جي ويجهو، بيبي بيبي انتظار ڪري رهيا هئاسين، ان وقت تائين مون کي ڪنهن به خطري جو احساس ڪونه هو، بس رڳو هن جي بدن جي قريب هجڻ جو احساس هو ۽ تڪڙن تڪڙن ساهن سبب هن جي چاتين جو هيٺ مٿي ٿيڻ.

اڃانڪ اسان جي ڀر مان، اصل بلڪل ڀرمان، ٻن اڀين پهڙين جي وچ مان گهوڙي سوار گذريا. اهي عقاب وارين نگاهن سان هيڏانهن هوڏانهن نهاريندا ٿي ويا. ٻنهي جي ڪلهن تي بندوقون هيون ۽ گهوڙن جي پني پگهر ۾ ٻڌل هئي، لڳو ٿي ته هو واديءَ کان هيستائين جو مفاصلو ڏاڍي جلدي طئي ڪري آيا آهن.

مون انهن کي ڪونه سڃاتو، پر ريڪا کين سڃاتو.

”هي ته اسان جا راهڪ هئا!“

جڏهن اهي گهڻو اڳتي نڪري ويا ته ريڪا مون کي چيو: ”...ڳڻپلو ۽ پرسو، پر هي هتي ڇا ڪري رهيا آهن؟“

هن جي جملي پوري ٿيڻ سان ئي مون کي خطري جو احساس ٿيو ته منهنجي لونءَ ڪانڊارجي وئي.

”تي سگهي ٿو هي اسان جي ڳولها ۾ نڪتا هجن!“ مون ريڪا کي چيو.

”پر ڇو؟“

”تي سگهي ٿو انهن کي راوت جي معاملي جي سُڌ پئجي وئي هجي!“

”ناممڪن! اهو ممڪن نه آهي! منهنجي ماءُ ڪجهه ٻڌائي نه ٿي سگهي!“

”پر اهو به ته ممڪن آهي ته هنن کي شڪ پئجي ويو هجي، ڇاڪاڻ ته راوت ته اسان جي پٺيان شڪار گهر آيو هو!“

ريڪا چپ ٿي وئي.
مون چيو: ”ائين به ٿي سگهي ٿو انهن راوت کي آزاد ڪرائي ورتو هجي ۽ هن ئي انهن کي اسان جي ڪڍ موڪليو هجي!“
ريڪا سوچي چوڻ لڳي: ”ڪجهه به هجي، مون کي انهن ٻنهي ماڻهن جي نيت نڪ ڪانه پئي لڳي!“
”هاڻي ڇا ڪريون؟“ مون ريڪا کان پڇيو.

ريڪا ڪجهه سوچي چوڻ لڳي:
”هاڻي ته گهڻو اڳتي نڪري ويا هوندا، اڄ ته پهرين انهن کي ڏسون ته هو ڇا پيا ڪن!“
چُر مان نڪري، ٿورو اڳتي هلڻ کانپوءِ جڏهن پهات واري لاهي ختم ٿي ته اسان هڪڙي اوچي دڙي جي اوٽ ۾ اچي بيٺاسين.
هتان اسان دور دور تائين ڏسي پئي سگهياسين، لاهيءَ کانپوءِ ڏوليا نديءَ جو تيزيءَ سان وهندڙ پاڻي نظر اچي رهيو هو، ٻئي ڪناري تي ڏوليا بستي هئي، ان جي اڳيان ڪجين جا جهنگا هئا، پوءِ پري پري تائين وارياسو ميدان. نگاهن جي آخري حد تي شهپارا ڳوٺ!

اسان انهن ٻنهي راهڪن کي ان تيز پاڻيءَ ۾ پنهنجا گهوڙا وجهندي ڏٺو. هو ٻئي ڪناري ڏانهن پئي ويا. اهي ڏوليا ڳوٺ جي دنگ کي پار ڪري ريگستاني ڏڙن تان تيزيءَ سان گهوڙا ڊوڙائيندا ٿي ويا. رستي ۾ ٿورو ترسي هيڏانهن هو ڏانهن واجهائي به رهيا هئا، ڄڻ ڪنهن جي ڳولها ڪري رهيا هجن.

ريڪا چيو: ”اهي پڪ سان اسان کي پيا ڳولهن! پر ڇو.....؟“
اصل ۾ مان ته ساري معاملي کان واقف هوس، ۽ سروج ديويءَ ريڪا کي ڪجهه به ٻڌائڻ کان مون کي منع ڪئي هئي. صحيح به هو ڇاڪاڻ ته ريڪا کي ڪجهه به ٻڌائڻ سان خود ريڪا جي زندگي زهر ٿي وڃي ها.
”پر ڇو؟“

ريڪا مون کان پهر پڇيو، هن کي ڄڻ ڪا ڳڻتي ويڙهڻ لڳي هئي.
مون چيو: ”مان ڇا ٿو چئي سگهان! راهڪ تنهنجا آهن!“
چوڻ لڳي: ”مون کي ٻاهر موڪلڻ کانپوءِ امان سان تنهنجون ڪهڙيون ڳالهيون ٿيون هيون؟“
مون ڳالهه کي ٺاهيندي چيو:

”مون هن کي چيو، راوت کي پوليس ۾ ڏيڻ گهرجي، هوءَ چوڻ لڳي، جيستائين تون منهنجي ڌيءَ کي ساهري گهر تائين ڇڏي، موت تي شهپارا جي پوليس کي نه آڻيندين تيستائين مان ڪجهه به نه ڪنديس.“

ريڪا چيو: ”صحيح ئي ته چيو پئي امان.“

پوءِ هو ٿورو منهنجي ويجهو اچي چوڻ لڳي.

”۽ ٻيو ڇا چيو هن؟“

”۽ زمين جي باري ۾ ڳالهيون ٿيون، ٻنيءَ جي اگهه پار متعلق.“ وري مون ڪوڙ ڳالهائيندي چيو.

لڳو ته ريڪا کي منهنجي ان ڳالهه ۾ ڪا دلچسپي ڪانه هئي، هوءَ ريگستاني ميدان مان گذرندڙ انهن ٻنهي گهوڙي سوارن ڏانهن ڏسي رهي هئي.

چوڻ لڳي: ”اهي سڌو شهپارا ئي پيا وڃن، ڏاڍي تيزيءَ سان گهوڙا ڊوڙائيندا پيا وڃن! انهن جو ارادو ڪجهه ائين ٿو لڳي ته هو اسان کي شهپارا پهچڻ کان اڳ ئي پڪڙي وٺندا.“

وري پڇڻ لڳي: ”تنهنجو ڇا خيال آهي؟ منهنجي جواب جو انتظار ڪرڻ ڪانسواءِ ئي چوڻ لڳي.“

”منهنجو خيال آهي ته سڀ کان اڳ ۾ نيرن ڪرڻ گهرجي، پوءِ ندي پار ڪري آهستي آهستي پنهنجي سفر تي هلجي ۽ منهنجو خيال آهي ته ٿورا چڪر کائيندا، ڪنهن ٻئي رستي سان هلون، ڀلي ته ٻن پهرن بجاءِ رات جو شهپارا پهچون، تنهنجي ڇا صلاح آهي؟“

”نيڪ صلاح آهي، خاص ڪري نيرن جي باري ۾ ته تنهنجي صلاح ته ڏاڍي نيڪ آهي. هن وقت مون کي ايتري بڪ لڳي آهي جو مان نيرن سان گڏ توکي به کائي سگهان ٿو.“

”ته سارو رستو ڇا ڪندو آيو آهين؟“ ريڪا ڪنهن گل جيان ٿڙندي چيو، ”منهنجي پويان پويان هلندي تنهنجون نظرون يڪو ئي ته مون کي کائينديون رهيون آهن.“

”ڪيئن پلا؟“

”منهنجي پٺيءَ ۾ مسلسل سيون پئي چيون.“ هن تنگ ڪرڻ وارين نگاهن سان مون ڏانهن نهاريو.

مون چيو: ”مان ڇا ڪريان تنهنجو هلڻ ئي ڏاڍو پيارو آهي. هڪ خوبصورت عورت جي انتهائي وڻندڙ لوڏ، ايتري عمدي هلڻي مون گهٽ ڏني آهي. گهڻو ڪري ته عورتون بدڪ وانگر هلنديون آهن.“

چوڻ لڳي: ”۽ گهڻا مرد وري ڪتي وانگر سهڪندي هلندا آهن.“
مون هٿ مٿي ڪري چيو: ”منهنجي توبهن.“
اسان ٻئي کلڻ لڳاسين.

پوءِ نيرن جو سامان کولي نيرن ڪرڻ لڳاسين. هڪ ئي ٿانوَ مان گڏجي کائڻ سبب ڪڏهن اسان جون آڱريون ٿي هڪ ٻئي ۾ اٽڪي پيون ته ڪڏهن مانيءَ جو اڌ گراه منهنجي هٿ ۾ پئي آيو ته اڌ هن جي هٿ ۾. ٻوڙ، ماني، احساس، جذبات، نگاهون، ڇهائ، ڏانقو، سڀ هڪ ٻئي سان رمل ٿي رهيا هئا. وقت هڪ نيرن جي ڪتوري وانگر اسان جي وچ ۾ هو ۽ ان جو ڏانقو لذت ڏيو. پوءِ جڏهن اسان پنهنجون آڱريون ڇڻيندا، مسرور نگاهن سان هڪٻئي ڏانهن ڏٺوسين ته انهن نهارن ۾ چُمين جو مزو ۽ سواد محسوس ٿي رهيو هو ۽ منهنجي ذهن تي اها خوابناڪ رات تري آئي، جڏهن هن رسوئي گهر ۾ مون سان گڏ ماني پئي کاڌي، خبر نه آهي ته اهو لمحو حقيقت هو يا هي لمحو خواب هو؟

اوچتو ريڪا پنهنجي ننڍڙي زبان سان آڱريون ڇڻڻ لڳي، ۽ چوڻ لڳي:
”هاڻي ته نديءَ تي هلي پاڻي پيئنداسين.“
”۽ هي ڪتورو؟“

ريڪا ڪتورو ڪٿي، ان کي هوا ۾ گهمائي پري ڦٽو ڪيو. ڪتورو پهڙي لاهي تان رڙهندو، تڙندو ٽاپڙجندو، زخمي ٿيندو، روئندو رڙندو ڪنهن کڏ ۾ وڃي ڪريو ۽ ڇپ ٿي ويو. ان ئي وقت منهنجي ۽ ريڪا جي وچ وارو پيارو لمحو به ڄڻ مري ئي ويو.
هاڻي هوءَ ريڪا، مون کان الڳ هڪ ريڪا هئي، مان هن کان الڳ نه ٿي ڄاتم ته اڳتي هلي، زندگيءَ جي ڪنهن موڙ تي اسان وري هڪ ٻئي سان ملي سگهنداسين!
ريڪا اتي بيٺي، هن بيهي پنهنجي ڳاڙهي ۽ پوري پڙي تان مٽي چنڊي، انڊلٽ جي رنگن جيان هڪڙو آرس پڳو ۽ پنهنجي چوٽي کي لوڏيندي چوڻ لڳي:
”هلو سائين! اسان جي خانداني زمينن جا ٿيڻ وارا مالڪ، هاڻي اڳتي هلو.“
مون چيو: ”زمينن جي مالڪ ٿي وڃڻ سان ڇا ٿو ٿئي! پر جيڪڏهن مان توهان جي خاندان ۾ شامل نه ٿيس ته؟“

ريڪا پنهنجي سنهڙي زبان ڪڍي، مون کي ڇهرا ڏيندي اڳتي وڌي وئي. لڏندي جهومندي ۽ ڪجهه وڌيڪ ئي جهومندي. لڳو پئي ته منهنجي تعريف جي ڪري هاڻي هن جي تور ڪجهه وڌيڪ ٿي وئي هئي. ائين ئي ته مور نچندو آهي. ڪبوتر ڳٽڪڻ لڳندو آهي ۽ عورت پنهنجي بدن کي بچائيندي هلندي آهي. حسن ڪنهن پئي جي نگاهه ڪانسواءِ نا مڪمل آهي. رُڪو آهي، اڻڀو آهي، عورت جي بدن جا سارا ور وڪڙ، مرد جي نظرن ۾ جاڳيل هوندا آهن.

اوچتو آخري موڙ مڙياسين ته ندي اسان جي سامهون اچي وئي، پر هن جي تارون تار پاڻيءَ کي ڏسي، ريڪا هڪدم مٿي کي هٿ ڏئي ڪناري تي ئي ويهي رهي.

*

اوپر پاسي جيڪو مينهن وسيو هو ۽ اڃان به وسي رهيو هو ان جي ڪري ڌوليا ندي ڏاڍي گوڙ شور سان ۽ وڏي چوڙهه ۾ پئي وڙهي. پهاڙن تان مينهن جي پاڻيءَ سان گڏ مٽيءَ جي رڙهي اچڻ سان نديءَ جو پاڻي ڏاڍو گڏو گڏو ٿي ويو هو. اهڙي گڏي پاڻيءَ سان اڃ اجهائڻ جو ته سوال ئي پيدا ڪونه پئي ٿيو، پر جنهن تڪ تار وچان وڙهي پئي، ان مان تري پار وڃڻ جو به سوال ئي پيدا ڪونه پئي ٿيو!

ريڪا مايوس ٿيندي چوڻ لڳي:

”هاڻي ڇا ڪريون؟“

مان خاموش رهيس.

ريڪا ٿوري دير سوچڻ کانپوءِ وري پڇيو: ”ٻڌاءِ نه!... هاڻي ڇا ڪريون؟“

مون چيو: ”هاڻي ته ڪواڙيءَ جي قلعي واري رستي سان به نه ٿو هلي سگهجي! اول ته ميلن جا ميل پنڌ ڪري واپس هلڻو پوندو، پوءِ به ممڪن آهي ته ڪواڙيءَ جي قلعي واري ندي به هن وانگر تارون تار هجي، ۽ اهو رستو به ڏاڍو ڊگهو آهي، اڄ ته ڪنهن به حالت ۾ شهپارا پڄي نه سگهنداسين.“

ريڪا چيو: ”هڪڙي صورت آهي... هتي نديءَ جي ڪناري ويهي ٿا آرام ڪريون، جڏهن پاڻي لهي ويندو ته هلنداسين.“

پر ۾ ڪجين جي وٽن جا جهڳٽا بيٺل هئا، اسان اوڏانهن هليا وياسين. اتي هڪڙي جهنگلي ول تي گل تڙيا هئا، ريڪا ان مان گل چني ننڍڙو گلدستو ٺاهي پنهنجي وارن ۾ اٽڪايو ۽ مون ڏانهن عجيب نگاهن سان ڏسڻ لڳي.

مان سندس ويجهو وڃي چيو: “جڏهن جذبن جي ندي چڙهيل هجي ته ماڻهو کي ڇا ڪرڻ گهرجي؟”
”هوءَ کلڻ لڳي:

”ان وقت جو انتظار ڪرڻ گهرجي، جيستائين ندي لهي نه وڃي.“ ائين چئي هوءَ منهنجي ڀر مان پاڻ بچائي پري وڃي هڪ ننڍڙي دڙي تي ويهي رهي، ۽ ٿوري دير کانپوءِ جهونگارڻ لڳي. شايد ڪو لوڪ گيت هو، جنهن جا ٻول مان سمجهي نه سگهيس، ها البت ان جو سوز منهنجي دل کي ڏاڍو پئي وڻيو. جڏهن هڪڙو گيت ختم ٿيو ته هن ٻيو ڳائڻ شروع ڪيو، ٻئي کانپوءِ ٽيون، اهڙيءَ ريت هن پنهنجي سريلي آواز ۾ چار پنج گيت ڳائي ورتا. بهرحال مون اهو ته ڪونه پئي ڄاتو ته هوءَ اهي گيت مون کي ٻڌائي رهي هئي يا پنهنجو پاڻ کي. شايد ڪا به عورت ڪنهن ٻئي کي گيت نه ٻڌائيندي آهي. پنهنجي اندر جي احساس کي زبان ڏيڻ لاءِ ڳائيندي آهي.

ڳائيندي ڳائيندي هن جڏهن به نظرون کڻي مون ڏانهن ٿي نهاريو ته سندس اکيون بڙچين وانگر چنهياريون پئي ٿي ويون، جڻ سڀن جا تئل ڪنارا هجن، ۽ سندس نيٽن ۾ ڪا جڻ پڻ ڏسي مون کي لڳو ته شايد مان سندس سڀن جي انهن ڪنارن کي ڇهندي ئي، پنهنجون آڱريون زخمي ڪري وجهندس جن مان خوف نڪري ڳڙڻ لڳندو. ڪيتريون شڪايتون هيون هن جي نيٽن ۾... منهنجي سمجهه ۾ ڪجهه به ڪونه ٿي آيو ته ريڪا ڪنهن سان ڪنهن جي شڪايت ڪري رهي هئي؟ ان وقت ريڪا هڪڙي گهايل پڪيءَ جيان لڳي رهي هئي.

اتڪل ڏيڍ ڪلاڪ کانپوءِ وري نديءَ جو حال معلوم ڪيوسين، نديءَ جي تار پاڻي گهڻو لهي ويو هو، پر منهنجي خيال ۾ سندس تڪ جهڪي ڪانه ٿي هئي، جنهن مان تري پار وڃڻ ڏکيو ٿي لڳو. ريڪا ندي پار ڪري هلڻ لاءِ ڏاڍي اتاولي هئي.
چوڻ لڳي: ”پاڻي گهڻو لهي ويو آهي، تري پار اڪري وينداسين.“
مون ٿورو گهٻرائيندي چيو:

”منهنجي خيال ۾ ته اڃان به تري پار اڪري وڃڻ جي ڪوشش ڪرڻ خطري کان خالي نه آهي، ٿورو انتظار وڌيڪ ڪري ٿا ونون.“
ريڪا منهنجي ڪانٽر ڏسي ڪاوڙ وڃان چيو: ”تو کي ترڻ نه ٿو اچي ڇا؟“

مون چيو: ”سچ ته اهو آهي ته مون اڄ تائين ڪنهن درياھ يا ندي کي تري پار نه ڪيو آهي. البت تلاءَ جي بيٺل پاڻيءَ ۾ وهنتو ضرور آهيان، ٿوري ٿوري مشق به ڪئي هئم پر اها بي ڳالهه هئي.“

ريڪا چوڻ لڳي: ”ڪا ڳالهه ناهي، مان سهارو ڏئي توکي پار پڄائي ڇڏينديس.“
مون پڇيو: ”تون ترڻ ڄاڻين ٿي؟“

چوڻ لڳي: ”بدڪ وانگر.... ۽ هيءَ ندي ته مان ننڍي لاکر سوين ڀيرا پار ڪري چڪي آهيان. هتان پاڻي گهڻو اونهو نه آهي، تيز ضرور آهي، زياده دير ڪنداسين ته ممڪن آهي ته رات هتي ئي پئجي وڃي يا وري پهڙن تي ايتري برسات پئجي وڃي جو ندي ٻيڙي ٿي وڃي.“

ريڪا جي ڳالهه ۾ وزن هو. مون ڪپڙا لاهي مٿي تي ٻڌي ورتا، رڳو هڪڙو ڪچو ڇڏي ڏنو. ريڪا پنهنجي ڪپڙا ته ڪونه لاتا پر پنهنجي پڙي کي لنگوت وانگر مٿي ڪري ٻڌو ۽ ساڻ آندل ڪپڙن جي هڙ مٿي سان ٻڌي ورتي. مان هن جي اڇين، گول ۽ ڀريل تنگن جي تعريف ڪرڻ لڳس پر ريڪا پاڻيءَ ۾ ٽپو ڏئي ڇڏيو. ان کانپوءِ مان به ٽپي پيس، حالانڪ دل ۾ ڏاڍو پئي ڏنس.

پاڻيءَ جو وهڪرو ڏاڍو تيز هو ۽ اسان جي ڪوشش جي باوجود اسان کي پنهنجي تڪ سان چڪيندو پئي ويو.

ريڪا ٻئي ڪناري تائين رسڻ جي وڏي ڪوشش ڪري رهي هئي، پر شايد اسان پاڻيءَ جي تيزيءَ جو اندازو ڪرڻ ۾ غلطي ڪئي هئي. پاڻيءَ جي گوڙ ڪندڙ تڪ ريڪا کي ٻه چار اهڙيون ٽٽڙون وهائي ڪڍيون جو هن لاءِ ترڻ اوکو ٿي پيو ۽ ندي کيس پاڻ سان گڏ اڳتي گهلي وئي، پاڻيءَ جي رحم ڪرم تي ترندي هن ٻه چار گوتا به کاڌا.

مون ڪناري تي وڃڻ جو خيال لاهي ڇڏيو ۽ تيزيءَ سان هٿ پير هڻندي ريڪا جي ويجهو وڃڻ لڳس. هاڻي اسان وچ سير ۾ هئاسين. اوچتو پاڻيءَ جي هڪ ريلي مون کي ڌڪي ريڪا جي ويجهو ڪري ڇڏيو. مون هن کي جهلڻ جي ڪوشش ڪئي، پر ان ڪوشش ۾ هن جي چوليءَ جي ڪنڊ منهنجي هٿ ۾ اچي وئي ۽ ٻئي لمحي سندس چولي چرچر ڪري ڦاٽي پئي.

مان وڏي ڪوشش ڪندي، ترندي هن جي پويان ويس، وڏي مشڪل سان مون وڃي هن کي جهليو، ان وچ ۾ هوءَ ٻه چار گوتا ٻيا به کائي چڪي هئي ۽ مون کي ائين ٿي لڳو جڻ هن جو ساهه بوساڻجڻ لڳو آهي.

جيڪڏهن ريڪا کي بچائڻ جي سمور ي شاباشي مان ڪٿان ته به غلط نه ٿيندو، ڇاڪاڻ ته ممڪن آهي ته هن کي بچائڻ ۾ ٿورو منهنجو دخل به هجي، پر حقيقت اها آهي ته اسان ٻنهي کي بهرحال قدرت ئي بچائي ورتو، ڇاڪاڻ ته پاڻيءَ جو هڪڙو وڏو ريلو، سير کي چيريندو آيو ۽ ٻئي ڪناري ڏانهن وهي ويو ۽ اسان ان جي سهاري ٻئي ڪناري تائين لڙهندا وياسين. وري ڪنارن تي بيٺل ڊين ۽ ٻوڙن کي جهلي اسان ٻئي ڪناري تي نڪري آياسين.

پهريائين مان نڪتس، پوءِ مان ٻنهي هٿن سان ريڪا کي جهلي ٻاهر ڪڍيو. ان وٽ پڪڙ ۾ هن جي چولي جاءِ جاءِ تان ڦاٽي وئي هئي، خاص طور سندس پٺيءَ واري پاسي کان. مٿي ڪناري تي ڪڍي مون هن کي ڇڏي ڏنو. هوءَ نستي ۽ نبل حالت ۾ اونڌي لپتي پئي ۽ چپر ۾ منهن وجهيو اوڪارا ڏئي رهي هئي ۽ هن جي چولي پويان ليڙون ليڙون ٿي وئي هئي.

اوچتو مون ڏٺو ته ريڪا جي پٺيءَ تي نيل پيل هئا، جن ڪنهن چهبڪ سان کيس ماريو هجي، يا نهن سان رانيوتا ڏنا هجن، پر شايد ڪٿان گذرندي کيس ڪي رهڙون آيون هجن. زخم پريل هئس پر ڪٿي ڪٿي ڊٻڙ ٿيل هئس، جن ۾ رت جي ڳاڙهاڻ به نظر پئي آئي.

سندس نيل ڏسي مان ته صفا ڏکي ويس، پر مون ان وقت ڪانئس ڪجهه به نه پڇيو. هوءَ پاڻ ئي ٽڙيءَ ۾ اگر وجهي پيٽ ۾ پر جي ويل پاڻي ڪڍڻ جي ڪوشش ڪرڻ لڳي. پوءِ جڏهن سندس ساهه منجهڻ لڳو ته بي سڌ تي سمهي پئي. ايتري ۾ سج وري نڪري آيو، بادل به ٽڙي پڪڙي ويا.

اسان ڪيتري دير تائين سج جي تڙڪي ۾ هيٺ ٿيو ڪريا پيا هئاسين ۽ سج ۽ هوا اسان جي بدن تي پيل آلن ڪپڙن کي سڪائيندا رهيا. پوءِ جڏهن سج جا ساڙيندڙ ڪرڻا اسان جي جسمن ۾ چپڻ لڳا ته اسان نديءَ جي ڪناري تان اٿي، ٿورا قدم اڳتي وڌڻ جي جهڳٽي ۾ اچي ويٺاسين. ريڪا پنهنجو رڻو سڪائڻ لاءِ ڦهلائي رکيو ۽ پنهنجو پڙو به. هن جي جسم تي صرف پنهنجي قاتل چولي ۽ پيٽي ڪوٽ بچيو ۽ اڃان تائين ڏکي رهي هئي. نهايت معصوم ۽ بيوس لڳي رهي هئي. هن کي ائين ڏڪندي ڏسي مون کي ڏاڍو ڏک پئي ٿيو.

اسان ٻئي هڪڙي وڻ جي هيٺان ٿيڪ ڏيو ويٺا هئاسين، هن پنهنجون نظرون منهنجي پاسي کان ڦيرائي ڇڏيون هيون، جڻ انهن ڦيريل نظرن کي هن پنهنجي اوگهڙ لاءِ اوت بڻائي ڇڏيو هو.

مون هن کان پڇيو: “تنهنجي پُٺيءَ تي اهي نيل ڇا جا آهن؟ جڻ ڪنهن چهڪن سان توکي ڪُٽيو هجي.”

هڪدم سندس هٿ پويان هليو ويو، جتان چولي پويان جاءِ جاءِ تان ڦاٿل محسوس ڪري هن اکيون جهڪائي ڇڏيون، ۽ ٻئي هٿ منهن تي رکي روئڻ لڳي.

مون کي مٿس ترس اچي ويو، مون اڳتي وڌي کيس پنهنجي پاڪر ۾ پري ورتو ۽ سيني سان لڳائي ڇڏيو. منهنجي سيني سان لڳندي ئي هوءَ سڌڪڻ لڳي.

”ٻڌاءِ نه ريڪا، ڇا ڳالهه آهي، هي زخمن جا نشان ڇا جا آهن؟“

هن پنهنجا سڌڪا روڪي، اکيون اڳيون ۽ پريل ڳلي سان چوڻ لڳو: “هو مون کي ماريندا آهن؟“

”اهي ڪير؟ ڇا تنهنجو مڙس؟“ مون پڇيو.

هن هاڪار ۾ مٿو لوڏيو.

”تنهنجو مڙس توکي ماريندو آهي؟ هن گل جهڙي بدن تي چهڪ وهائيندو آهي؟“ مان حيرت ۾ پئجي ويس.

”ها!“ هن جون اکيون وري ڳوڙهن سان ڀرجي ويون.

”ڇو پلا؟“

هن ڪجهه به نه چيو، ويتر پاڻ کي ويڙهوڻو ڪري پنهنجو منهن منهنجي سيني ۾ لڪائي ڇڏيو ۽ سڌڪڻ لڳي.

”ڇو ريڪا؟ هو ائين ڇو ڪندو آهي؟“

روئندي چوڻ لڳي: “جيڪڏهن هو ائين نه ڪري ته مون سان سمهي ئي نه سگهي.”

مان سڪتي ۾ اچي ويس، پهرين ست ۾ ته مون کي يقين ئي نه آيو ته هوءَ ڇا چئي رهي آهي.

”يعني، يعني، ته“ مان پنهنجو شڪ دور ڪرڻ لاءِ هن کان ٻيهر پڇيو، “هو توکي چهڪ سان ماريندو آهي؟“

”ها!“ هوءَ چوڻ لڳي، “ڪڏهن ڪڏهن ته ماري ماري منهنجي پٺي چلي ڇڏيندو آهي ۽ جيترو ماريندو آهي اوترو ئي هن ۾ جوش پيدا ٿيندو آهي.“

هوءَ زور زور سان روئڻ لڳي.
”وڏو ڪو بي رحم انسان آهي.“ مون چيو.

هوءَ روئندي رهي.
”۽ تون ان کي برداشت ڪندي آهين؟“

هوءَ روئندي رهي.
”اهڙي ظالم انسان کي ته گولي هڻي ماري ڇڏجي!“
هوءَ زور زور سان روئڻ لڳي.

مون به کيس زور زور سان پاڪر ۾ پيڪوڙيو،
”توڪي اهڙي غليظ ڪميني، بيمار ۽ ظالم شخص وٽ هڪڙو منت به رهڻ نه گهرجي!... مان توڪي تنهنجي ساهري گهر نه وٺي ويندس، تون مون سان هلنديءَ!“ مون سندس کاڌيءَ کي جهلي مٿي ڪندي چيو ۽ هن جي ڳڻن تي وهندڙ ڳوڙهن کي اگهيو، پوءِ منهنجا چپ هن جي نازڪ گلابي چپن جي طرف وڌڻ لڳا.

ريڪا جو بدن ڪنبي رهيو هو، هن هڪدم پنهنجو چهرو جهڪائي منهنجي سيني ۾ لڪائي ڇڏيو ۽ ڊيبل ڊيبل لهجي ۾ چيو:
”بابو مون تي ٽڪو نه لائجان.“

اوچتو مون پاڻ کي جهلي ورتو. مون هن جي بدن تان پنهنجي ٻانهن جو گهيرو ڍرو ڪري ڇڏيو. مان هن جي پٺيءَ تي هٿ ڦيريندو رهيس. آخرڪار هن جا ٻار جهڙا سڌا بند ٿي ويا ۽ ڳوڙها به رکجي ويا. پوءِ مون هن کي پنهنجي ٻانهن جي گهيري مان آزاد ڪري ڇڏيو، هوءَ گهڻي دير تائين وڻ جي تڙ کي ٽيڪ ڏيو، پنهنجو منهن ڦيري وڏا وڏا ساهه کڻندي رهي. پوءِ هن اڌ سڪل اڌ آلو رڻو کڻي پنهنجي قاتل چوليءَ مٿان ويڙهي ڇڏي، ڄڻ منهنجي پنهنجي درميان هڪ ٻي ديوار کڙي ڪري ڇڏي هجي. پر مون ڪجهه ائين محسوس ڪيو ۽ پهريون ڀيرو محسوس ڪيو ڄڻ اها ڪا مضبوط ديوار نه هئي، شايد جذبات جي هڪڙي ئي وهڪري ۾ وهي وڃي ها.

هاڻي هاڻي هڪڙي اجهل ندي اسان جي جسمن سان ٽڪرائي هئي، وهندي پاڻيءَ ۾ اسان جون دليون ڪجهه گهڙين لاءِ هڪ ٿي ويون هيون ۽ ڪنهن اڻ سونهين اڌمي جو اڃالو اسان جي روحن ۾ جڙ لائي ويو هو ۽ جڏهن هوءَ منهنجي سيني سان لڳي هئي ته هن جي ساهن ۾ ڪيڏي نه پنهنجائپ هئي. مون کان دور رهي به شايد هوءَ مون کي وساري نه سگهندي. ڪنهن مهر پري جذبي واري ڪنهن گهاتي وڻ اسان ٻنهي کي پنهنجي چانو

۾ ويهاريو هو. پنهنجائپ جو هي احساس ڏاڍي مشڪل سان پيدا ٿيندو آهي ۽ جڏهن پيدا ٿيندو آهي ته ويندو به وڌي مشڪل سان آهي.

هاڻي تون ڪيڏو به ڏور هلي وڃين ريڪا! هي لمحو تنهنجو به پيڇو ڪندو..منهنجو به پيڇو ڪندو رهندو ريڪا! ۽ دل ۾ ڪنهن گھنڊ جيان پيو وڃندو رهندو.

ايندڙ اڍائي ڪلاڪن تائين اسان ٻنهي جي وچ ۾ ڪا به ڳالهه ٻولهه ڪانه ٿي. مان پنهنجا ڪپڙا اس ۾ سڪائيندو رهيس. هوءَ به پنهنجي ڪپڙن جي هڙ کولي، ان مان ٻه جوڙا جيڪي ان ۾ ٻڌل هئا، انهن جو اڳ پوءِ ورائي ورائي، سڪائي رهي هئي.

پوءِ هڪ تاريءَ جي پويان وڃي مون کي چوڻ لڳي:

”هيڏانهن نه ڏسجانءِ مان ڪپڙا ٿي مٽيان.“

ٿوري دير ۾ هن پنهنجا ڪپڙا بدلائي ورتا. ڦاٽل چوليءَ جي جاءِ تي هن نئين قميص ۽ پٽڙي جي جاءِ تي چوڙيدار پاجامو ۽ ان رٿي جي جاءِ تي نئين چادر. پوءِ مون سان اڪيون ملائي چوڻ لڳي:

”هل ته هاڻي هلون، نه ته رستي ۾ ئي رات پئجي ويندي.“

اسان ٻنهي پنڌ ڪرڻ شروع ڪيو. اڳيان هلي اسان ڏوليا ڳوٺ ۾ اندر وڃڻ بجاءِ پاسو ڪري ۽ ٻئي پاسي کان گهمي اڳتي وڌي وياسين، ڇاڪاڻ ته ريڪا چيو هو ته رستي ۾ جيترا گھٽ ماڻهو ٽڪرائجن اوترو چڱو آهي، ۽ اسان جي توهه اڳيان ويندڙ گهوڙي سوارن جي ڪري مون به ائين ئي مناسب سمجهيو.

اتان هڪڙو وارياسو علائقو پئي شروع ٿيو...ريٽيلو ۽ غيرآباد.هلندي هلندي ڏينهن جو ٽيون پهر به ختم ٿي ويو. سج اولهه جي ڪڪ ۾ لهڻ لڳو.

هن وقت تائين رستي ۾ ڪٿي به پيئڻ جو پاڻي نه مليو هو، سو جڏهن هڪڙو کوهه نظر آيو ته اسان ٻنهي چئن سک جو ساهه کنيو. اڄ کان نڙيءَ ۾ ڪنڊا ٿي چپيا. خوش قسمتيءَ سان کوهه جي ڪنجڙاڻ ۾ ٻڌل ڏاند وهي رهيو هو. کوهه جي ڀر ۾ ويهي اسان ساهه پٽيوسين ۽ دل ڀري پاڻي پيتوسين.

ريڪا کوهه هلائڻ واري چوڪري کان پڇيو:

”تو ڪي گهوڙي سوار هتان لنگهندي ڏٺا؟“

”ها ڪجهه ڪلاڪ ٿيا، هتان لنگهيا هئا.“

”ڇا پيا پجن؟“

چوڪرو پهرين ته خاموش رهيو، غور سان اسان ٻنهي کي ڏسڻ لڳو، پوءِ چوڻ لڳو:

”شايد توهان ٻنهي جي لاءِ ٻئي پڇيائون، چون پيا ته ڪو نوجوان مرد ۽ چوڪري ته هتان نه لنگهيا؟ مون ته نهڪر ڪئي ڇو جو توهان ته هاڻي آيا آهيو.“
ريڪا مون ڏانهن، مون ريڪا ڏانهن غور سان نهاريو، ڄڻ ٻنهي جي دل ۾ هڪڙو ئي خيال آيو هجي. پوءِ ريڪا چوڻ لڳي:
”ڏس جيڪڏهن اهي ٻيهر تو وٽ موٽي اچن ته انهن کي اسان جي باري ۾ ڪجهه به نه ٻڌائجان.“

مون چوڪري کي هڪ رپيو ڏنو، چوڻ لڳو:
”نڪ آهي نه ٻڌائيندس.“

هلندي هلندي اسان ڏاڍو ٿڪجي پيا هئاسين، انڪري ڪوهه جي پاسي ۾ وٽن جي ڇانءِ ۾ ڪي گهڙيون آرام ڪرڻ ضروري ڄاتوسين. مان ته چيلهه سڌي ڪري زمين تي ئي سمهي پيس. هوءَ به منهنجي ڀر ۾ ٻئي پاسي منهن ڪري سمهي پئي.
مان هن جي مڙس جي باري ۾ سوچڻ لڳس. انهيءَ نفسياتي حالت جي باري ۾ ته اڪثر مون ڪتابن ۾ پڙهيو هو، جنهن کي انگريزيءَ ۾ Masochism چوندا آهن، هن نفسياتي بيماريءَ سبب ماڻهو جسماني غلط ڪاريءَ مان لطف اندوز ٿيندو آهي، ۽ جسماني يا جذباتي اذيت مان مزو وٺي جنسي بيداري پيدا ڪندو آهي ۽ هن حالت جي باري ۾ اهو به ٻڌو هو ته ڪنهن ٻئي کي تڪليف ۽ اذيت ڏئي به ماڻهو پنهنجا جذبا اڀاريندا آهن، هي به Sadism يعني ٻين کي جسماني يا ذهني اذيت ڏئي جنسي تسڪين ماڻڻ جو قسم آهي ۽ جنسي بچڙائيءَ جو انتهائي مثال آهي، پر پڙهڻ، لکڻ يا ڏسڻ ۾ وڏو فرق آهي. ريڪا جي پُٺي تي نيرا نشان الائي ڪيتري دير تائين منهنجي پُٺيءَ تي چهڪن جيان وسي رهيا هيا، گهٻرائجي مون اکيون ٻوٽي ڇڏيون.
”ڇا ٿيو؟“

ريڪا منهنجي شڪل ۾ غور سان ڏسندي چيو.

”ڪيئن تون هن وقت تائين برداشت ڪندي رهي آهين؟“

”ته ٻيو ڇا ڪريان ها؟“ هوءَ ڪاوڙجي چوڻ لڳي.

”هن کي گولي هڻي ماري ڇڏين ها!“

”اهو ڇو ٿو وسارين ته مون کي هن مان هڪ ٻار به آهي. مان پنهنجي ٻار جي پيءُ جي قاتل ڪيئن ٿي ٿي سگهان!“

”اها هڪ غير انساني حرڪت آهي، توکي هڪدم هن کان جدا ٿي وڃڻ کپي.“

”الڳ ٿي ڪٿي وڃان؟“

”ڇا تنهنجي ماءُ کي معلوم آهي؟“

”نه، مون ان کي ڪجهه به نه ٻڌايو آهي، توکي به نه ٻڌايان ها! جيڪڏهن... جيڪڏهن...“
هوءَ چپ ٿي وئي.

”ڇا پهرين ڏينهن کان ئي ائين ٿيو هو؟“

”ها! پهرين ڏينهن کان ئي.“ چوڻ لڳي، ”مان سمجهندي هئس ته شايد سڀئي مرد ائين ڪندا هوندا! آهستي آهستي جڏهن جيراآباد جي ٻين ساهيڙين سان ڳالهيون ٻولهيون ٿيون تڏهن مون کي معلوم ٿيو ته مان ئي ان معاملي ۾ بدقسمت آهيان، ورنه ٻين چوڪرين جا مڙس ته انهن کي پيار ڪندا هئا.“
ڏک کان هن جو آواز پرڃي ويو ۽ هوءَ چپ ٿي وئي.

وري چوڻ لڳي:

”پهرين ته مون کي سڄي دنيا جي مردن سان نفرت ٿي وئي هئي، پوءِ جڏهن مون پنهنجي ٻين ساهيڙين کي پنهنجي بدقسمتيءَ جي باري ۾ ٻڌائڻ کانسواءِ ئي احتياط سان پڇا ڳاڇا ڪئي ته معلوم ٿيو ته سڀئي مرد اهڙا نه ٿيندا آهن، بس ڪو ڪو اهڙو ٿيندو آهي.“

مون چيو: ”اهڙي ماڻهوءَ کي ڇڏي ڏجانءِ، اهڙي مرد کي ڇڏي ڏيڻ دنيا ڌرم توڙي قانون جي نظرن ۾ به گناهه نه آهي. توکي اهڙي انسان سان هڪڙو ڀل به گڏ رهڻ نه گهرجي، هي گل جهڙو بدن، گل جيان تڙڻ لاءِ پيدا ٿيو آهي، ڇهڪ ڪاڻڻ لاءِ نه!“
هوءَ آهستگيءَ سان چوڻ لڳي:

”ڪهڙي خبر تون به اهڙو ئي نڪرين!“

مان چرڪي ويس. هن جو جملو انتهائي گهرو هو، عورت جي دل جيان اٿاهه گهرو ۽ هزارين تنهن ۾ لڪل. ”نه ڄاڻ تون ڇا چئي وئينءَ ريڪا ان جملي جون ته الائي ڪيتريون ئي معنائون آهن، الائي ڪيترا ئي رنگ آهن. منهنجي اڳيان انڊلٽ جي رنگن جيان ڪلندا ٿا وڃن.“ مون شرير نگاهن سان هن ڏانهن تڪڙ شروع ڪيو:

”ڇا سچ پچ مون کي به تون ائين ٿي سمجهين؟“

هن جو هٿ آهستي آهستي منهنجي هٿ ڏانهن سرڪي آيو، منهنجي هٿن جون آڱريون هن جي هٿن جي آڱرين سان ڪيڏڻ لڳيون. ڏاڍو منڙو ۽ من موھڻو لمحو هو اهو. مان هن جي هٿ جي ريڪائن کي ڳولھڻ لڳس ته شايد انهن ۾ ڪٿي منهنجي جيون ريڪا هجي.

مان آهستي آهستي هن جي ويجهو وڃڻ لڳس.
هن هڪدم پنهنجو هٿ منهنجي هٿ مان ڇڏائي ورتو. ڏکويل لهجي ۾ چوڻ لڳي:
”مون کي ٽڪو نه لائجانءِ! بابو.“
مان پنهنجي جاءِ تي ڄمي ويس.
اهو لمحو هڪ سڌو ٻڌجي فضا ۾ ڦهلجي ويو.

*

پويائين جا پاڇا ڊگها ٿيندا پئي ويا ۽ اسان تڪڙا تڪڙا قدم کڻي شهپارا طرف وڃي رهيا هئاسين.
اوچتو اسان سامهون دڙ اڏامندي ڏني، گمان ائين ٿيو ڄڻ ڪو ريڍار پنهنجو ڌڻ ڪاهيندو پئي آيو، يا ڪي ماڻهو گهوڙن تي سوار هيڏانهن اچي رهيا هئا. اسان هڪدم وٽن جي آڙ ۾ لڪي پياسين. ٿوري دير ۾ ئي ٻه گهوڙي سوار اسان جي ڀرسان گذريا.
مون ۽ ريڪا انهن ٻنهي کي سڃاتو، اها اهي ئي راهڪ هئا، راوت جا ماڻهو، جيڪي شايد اسان جو ڏس پتو نه ملڻ سبب مايوس ٿي واپس وڃي رهيا هئا.
جڏهن هو گهڻو پري نڪري ويا ته اسان ٻنهي هڪ ٻئي ڏانهن نهاريو.
پوءِ ريڪا اطمينان وارو ساھ کڻي چوڻ لڳي:
”ڇڱو ٿيو اهي واپس موٽي ويا، هاڻي شهپارا ۾ اسان جي لاءِ ڪو خطرو نه آهي.“
هاڻي ڪٿي ڪٿي روشنيون نظر اچڻ لڳيون، شهپارا جو ڳوٺ ويجهو اچي رهيو هو.

*

شهپارا تائين پهچندي پهچندي ريڪا ڏاڍو ٽڪجي پئي هئي، چوڻ لڳي:
”اڄ رات هتي، شهپارا ڳوٺ جي سراءِ ۾ آرام ڪنداسين. صبح جو ٻه اٺ ڪري جيرا آباد هلنداسين.
جيرا آباد تائين ڇا اٿن جو رستو آهي؟“
”ها!“ ريڪا چيو، ”مان ته سدائين اٿن تي چڙهي ويندي آهيان، اهو رستو هتان کان ويجهو آهي.“
پر منهنجو خيال هو ته ممڪن آهي شهپارا جنڪشن کان جيرا آباد تائين گاڏي ويندي هجي. ريڪا کي سراءِ ۾ ويهاري، مان اسٽيشن تي ويس. معلوم ٿيو ته ڪلاڪ ڪن ۾

چوٽي لائين تي هڪڙي گاڏي ايندي، جيڪا سپاڻي صبح جو حيرآباد جي اسٽيشن تائين پهچي ويندي.

رستو ته ريل گاڏيءَ جي لحاظ کان ڊگهو ڪونه هو، پر چوٽي لائين واري گاڏي، ان جي رفتار کان به آهستي هلندي آهي. پوءِ به مون شهپارا کان حيرآباد تائين واري بيابان کي ان تي پار ڪرڻ کان ريل گاڏيءَ ۾ سفر ڪرڻ بهتر سمجهيو، ان ڪري حيرآباد جون ٻه ٽڪيٽون وٺي واپس سراءِ هليو آيس.

ٿڪ سبب ريڪا کي ننڊ اچي وئي هئي. مون هن کي آهستيگيءَ سان جاڳايو، سراءِ جي تنور تي مانيون پچائڻ واري نانوائيءَ کان کاڌو تيار ڪرائي کاڌوسين ۽ گاڏيءَ ۾ صرف ڏهه منٽ بچيا هئا جو اسان اچي گاڏيءَ تي چڙهياسين.

ريڪا ته ننڊ جي خمارن ۾ هئي، سراءِ کان اسٽيشن تائين جو سمورو رستو منهنجو هٿ پڪڙي هلي رهي هئي. هن کي ته شايد اهو به پوريءَ ريت معلوم ڪونه ٿيو ته هوءَ ڪيڏيءَ مهل ريلوي اسٽيشن تي پهتي.

هوءَ چوٽي لائين جي ريل ۾ ويئي. ڪڏهن گاڏي هلي! هوءَ ته بس، فرسٽ ڪلاس جي ڊبي ۾ ايندي ئي برٽ تي پير پساري سمهي پئي! هي ڇهن برٽن وارو ڊبو هو، ٽي هيٺ ٽي مٿي. چار ماڻهو اسان کان اڳ ۾ ئي هن ڊبي ۾ موجود هئا، هڪ برٽ تي ته ٻه ٻي برٽ تي.

هڪڙي برٽ تي ٻه هڀي ويٺا هئا، هڪڙو انهن مان تڪڙو ٿيڻو هو پر ٻيو ڪمزور ۽ نازڪ بدن وارو. هن جا وار گهڻا وڌيل هئا، جنهن مان هن عورتن وانگر چوٽو ڪري ڇڏيو هو. ممڪن هو ته مان کيس عورت سمجهان هان، جيڪڏهن هن جي منهن تي سنهڙي ڌاڙهي نه هجي ها. شڪل ٿوري ڊگهي هئس، پلڪون گهاٽيون هئس، هٿن جون آڱريون به ڊگهيون هئس ۽ آواز به سنهڙو هئس. مون کي ڪجهه ائين لڳو، ڄڻ قدرت هن کي عورت بنائيندي اڌ ۾ ڇڏي ڏنو هجي.

ٻئي هڀيءَ جي ويڪري شڪل تي گول گهاٽي ۽ پوري رنگ جي ڌاڙهي هئي ۽ هو ٻين هڀين جي مقابلي ۾ گهڻو هڻو ڪتو هو. هن کي پوري سائي ۽ پيلي ڌارين واري لنگي پاتل هئي ۽ هڪ گيڙو رنگ جو ميرو ڪرتو، جنهن جي سيني وارا ٽئي بٽڻ کليل هئا، جنهن مان سندس ويڪري سيني جا پورا وار نظر اچي رهيا هئا. هو وڏي چوچ وچان پنهنجي سنهڙي ساٿيءَ سان ڳالهائي رهيو هو ۽ ڪڏهن ڪڏهن پنهنجي ٻانهن هن جي چيلهه ۾ ورائي ٿي ورتائين.

سنهڙي هپيءَ هڪڙو رومال کوليو جنهن مان ڊبل روٽي ڪڍي ان جا حصا ڪرڻ لڳو ۽ چاقوءَ سان تمانن ۽ ڪيري جا ڳترا ڳترا ٺاهي، ڊبل روٽيءَ تي مڪڻ لڳائي، انهن کي سينڊوچ ٺاهي، ان دٻي هپيءَ کي ڏيڻ لڳو. هپي آهستي آهستي ڳالهيون به ڪري رهيا هئا ته سينڊوچ به کائي رهيا هئا.

ٻيءَ برت تي هڪ اڌڙو عمر جو شخص ويٺو هو، جيڪو ڳچيءَ ۾ پاندان لڙڪايو، کاڌيءَ جو ڪرتو پاڄامو پايو، هندي زبان جي ڪا اخبار پڙهڻ ۾ مشغول هو. ڪڏهن ڪڏهن دري کولي وات ۾ گڏ ٿيل پان جي ٿڪ اڇلائي ٿي ڇڏيائين. ان جي سامهون واري برت جي ٻئي ڇيڙي تي شيرواڻي ۽ علڳڙه جو پاڄامو پاتل، ڏاڙهي مچ ڇٽ، ڏياوان اکين وارو شخص نيرن ڪري رهيو هو. ورق وارا اقراتا، شامي ڪباب، پڳل قيمو، مٽرن ۽ گوگڙن جو آچار کائڻ کانپوءِ هن چانديءَ جي هڪڙي دٻي ڪڍي، جنهن مان اعليٰ نسل جي مڱهڻي پان جي هڪ جوڙي ڪڍي وات ۾ وڌي. ٿوري دير کانپوءِ برت جي هيٺان رکيل نقش نگار وارو ٽوڪدان کنيو ۽ وڏي نفاست سان ان کي ٿڪ اڇلڻ لاءِ استعمال ڪيو، پوءِ اهو فرش تي رکي، شيرواڻيءَ جي کيسي مان هڪڙو رومال ڪڍيائين، جنهن سان وڇون اڳهيائين، پوءِ برت تان هڪڙو رسالو کڻي پڙهڻ ۾ مصروف ٿي ويو.

ٻئي هپي ڪنهن غير ملڪي زبان ۾ ڳالهائي رهيا هئا. مون دٻي هپيءَ کان پڇيو: ”اوهان ڪهڙي ملڪ کان آيا آهيو؟“

هن نهايت شائستگيءَ سان چيو: ”آسٽريا کان.“

مون پڇيو: ”ڪيڏانهن وڃي رهيا آهيو؟“

چوڻ لڳو: ”ڪلو آپور جو پراڻو قلعو ڏسڻ.“

مون سنهڙي هپيءَ طرف اشارو ڪندي پڇيو: ”هي اوهان جو دوست آهي.“

اهو دٻو هپي کلي ويٺو، چوڻ لڳو: ”هيءُ منهنجي زال آهي.“

”زال!“ مان حيرت وڇان ڏانهن ڏسڻ لڳس، ”هي ته مرد آهي!“

”ها مرد ئي ته آهي، پر اڄڪلهه جي ترقي يافته ملڪن ۾ به مرد به شادي ڪري سگهن ٿا.“ مون کي ان وقت آمريڪي اخبارن ۾ شايع ٿيل اهڙا ڪجهه مثال ياد اچي ويا. اخبارن ۾ اهڙن جوڙن جون تصويرون به ڇپيون هيون. مان خاموش ٿي ويس. اڄ ڪلهه يورپ ۽

آمريڪا ۾ ”لوطي ذوق“ رکندڙ هم جنس پرستيءَ جو رجحان وڌندو ٿو وڃي، پر ڇا چئجي! مشرق ۾ ته اها وبا ڏاڍي آڳاٽي آهي.

مون ٿوري دير کان پوءِ پڇيو: ”ڇا اوهان شادي کان اڳ ۾ ئي طئي ڪري ڇڏيندا آهيو ته ڪير مرد ٿيندو ڪير زال بڻبو، ڇاڪاڻ ته توهان ته ٻئي مرد آهيو.“

چوڻ لڳو: ”عام طور تي مان ئي هن جو مڙس هوندو آهيان ۽ هي زال، پر ڪڏهن ڪڏهن هي مڙس هوندو آهي ۽ مان هن جي زال، ظاهر آهي اها ته گڏيل رضامندي جي ڳالهه آهي.“

مون چيو: ”پر اوهان ٻئي جوان آهيو، ڏسڻ ۾ به نيڪ ٺاڪ آهيو، گهر کان دنيا جو سڀ ڪرڻ نڪتا آهيو، ضرور چڱي مالدار خاندان جا فرد به هوندؤ، مان سمجهان ٿو ته توهان ٻئي ڏاڍي آسانيءَ سان ڪن به ٻن عورتن سان شادي ڪري ٿي سگهيا.“

هن منهنجي ڳالهه وچ ۾ کائيندي چيو: ”عورت ۽ مرد جي شاديءَ جي رسم هاڻي پراڻي ٿي چڪي آهي، هاڻي ان ۾ ڪو به مزو نه رهيو آهي، پر ٻن مردن جي شاديءَ جو خيال دل ۾ ڪٽڪائي پيدا ڪندڙ آهي، ان جو مزو ئي پنهنجو آهي، لڳي ٿو ڄڻ اسان زندگيءَ جي نت نون تجربن جي وادين ۾ داخل ٿي رهيا آهيون، اصل ۾ اسان جو نسل نت نوان تجربا ڪرڻ ٿو چاهي.“

”پر اخلاق؟“

”اسان جي اخلاق جا ماڻا ۽ ماپا ٻيا آهن. اسان پراڻي يورپ جي سماج جا سمورا ٻنڌڻ توڙي ڇڏيا آهن، نه ته اسان پنهنجي گهرن کان سوين ڪوهه پري ههڙين ڪٽارا گاڏين ۾ پلا چو وينا هجون ها!“

مون چيو: ”اسان جي سماج جا ماڻا ۽ ماپا اوهان توڙي سگهو ٿا، پر فطرت جي قانون کي توڙڻ ناممڪن آهي. ان شاديءَ مان ٻار پيدا نه ٿا ٿي سگهن، گهر نه ٿو ٺهي سگهي، خاندان جو بنياد ن ٿو پئجي سگهي!“

”گهر ڪير ٿو ٺاهڻ چاهي!“ اهو نازڪ بدن هڻي چوڻ لڳو، ”ٻار ڪنهن کي گهرجن؟ هن جهان ۾ اڳ ئي انساني آبادي وڌي وئي آهي. دوزخ ۾ پوي خاندان، اسان کي اسان جي جنسي آزادي گهرجي.“

دنبو هڻي چوڻ لڳو: ”گهرجي چوڊيواري ماڻهوءَ کي معذور ڪري ڇڏيندي آهي، هو هڪ زنجير سان ٻڌجي ويندو آهي، هڪ اهڙي ڏوريءَ سان جيڪا نظر نه ايندي آهي، گهر جي چوڊيواريءَ ۾ رهڻ وارو شخص، جيل جي چئن ديوارن اندر رهڻ واري کان ڪنهن به

حالت ۾ بهتر نه هوندو آهي، اڃا به خراب حالت ۾ هوندو آهي. فرق رڳو ايترو هوندو آهي ته هو پنهنجي پيرن ۾ پيل پير ڪڙين کي ڏسي نه سگهندو آهي، سوچيندو آهي ته هو آزاد آهي، حالانڪ هن جي پيرن ۾ هڪ مضبوط رسي ٻڌل آهي، جيڪا کيس گهر کان بازار، دفتر، ڪارخاني يا ٻئي ڏانهن گهلي ويندي آهي ۽ شام ٿيندي ئي گهر ڏانهن چڪي ايندي آهي. اهو ماڻهو، ماڻهو ڪٿي رهيو! اهو ته هڪ وهت ٿيو، هڪ مزدوريءَ ۾ ڪم ايندڙ جانور، اسان وهت ٿيڻ نه ٿا چاهيون، اسان گهر ٺاهڻ نه ٿا چاهيون! اسان ان نظر نه ايندڙ رسيءَ کي چڻي ڇڏيو آهي، اسان زال مڙس جي زنجيرن کي توڙي ڇڏيو آهي. اڄ مان هن جو مڙس آهيان ۽ هيءَ منهنجي زال آهي ته سڀاڻي هي منهنجو مڙس هوندو ۽ مان هن جي زال هوندس. اڄ اسان هتي آهيون ته سڀاڻي ڪٿي. ٻئي هنڌ. اسان ڪنهن گهر جي آڱر ۾، ڪنهن وڻ جي چانوَ ۾، ڪنهن نديءَ جي ڪناري سمهي پوندا آهيون ۽ ٻئي ڏينهن وري اڳتي هلڻ لڳندا آهيون. اسان گهڻين، سڙڪن، عمارتن، لفتن ۽ دروازن وارن گهرن جي گهڻيل ماحول کان مڪتي حاصل ڪئي آهي ۽ رڄ يا چيتي جهڙي آزادي حاصل ڪري ورتي آهي.“

مون چيو: ”رڄ جي به هڪ چُر هوندي آهي، اهو به سارو ڏينهن ڪم ڪندو آهي، سارو ڏينهن کاڌي جي ڳولها ڪندو آهي، ماڻهو به اهو ئي ڪم ڪندو آهي پر شايد ٿوري ڏکيائيءَ سان. شهر جي ٻوسائيل زندگيءَ کان ته مان به بيزار ٿي پيو آهيان، پر ڪم ڪرڻ کان ڪيائڻ نه ٿو چاهيان. هر شخص کي صبح کان شام تائين ضرور ڪم ڪرڻ گهرجي.“

”ڇو؟“ ڪمزور هي ٿوري ڪاوڙ ڪندي چوڻ لڳو، ”سڀئي ڪم بيڪار ۽ فضول آهن، مون ته ڏٺو آهي ته هر ڪم ۾ ٻئي جو ئي فائدو ٿيندو آهي، ماڻهو جو پنهنجو پلو ته گهٽ ئي هوندو آهي. جيڪڏهن توهان ڏينهن ۾ ڏهه ڪم ڪريو ٿا ته توهان جي حصي ۾ هڪڙي ڪم جو فائدو ٿو اچي، اها نا انصافي آهي، ان بيهودي وياج خوريءَ مان اسان بيزار ٿي پيا آهيون، ان ڪري اسان ڪم ڪرڻ ڇڏي ڏنو آهي.“

”پوءِ روتِي پاڻي توهان کي ڪير ڏيندو آهي؟“

”اسان جا والدين اسان جي مدد ڪندا آهن، جيڪڏهن ڪنهن مهيني ماسي اسان کي اتان مدد نه ملندي آهي ته اسان پني پورت ڪري وٺندا آهيون، ڪڏهن ڪڏهن اسان ڪم به ڪري وٺندا آهيون پر انتهائي مجبوريءَ جي حالت ۾.“

”بين لفظن ۾ توهان ٻين جي محنت تي زندهه رهڻ ٿا چاهيو!“

”اسان جي خواهشون تمام ٿوريون آهن، صرف هڪ يونٽ، باقي نوَ يونٽ اوهان کڻي وٺو پر اسان کي اڪيلو ڇڏي ڏيو، ڇا اوهان اسان کي هڪ يونٽ به نه ڏئي سگهندا؟ اسان جون خواهشون تمام محدود آهن، اسان رڳو اهو ٿا چاهيون ته اسان کي اڪيلو ڇڏي ڏنو وڃي.“

دنبی ھي، بانھن وڌائي، ڪمزور ھي، جي چيلھ ۾ ڦيرائي ورتي. دنبی ھي، جي چولي جي ھڪڙي بانھن ڦاٽل ھئي، جنھن مان سندس پورن وارن واري مضبوط بانھن نظر اچي رھي ھئي. ڪمزور ھي ان جي انھيءَ اگھاڙي جاءِ تي پنھنجي کاڌي رکي پنھنجي سنھڙي ڏاڙھي ڪنھڻ لڳو.

سامھون واري برت تي لپتل ھمراھ جيڪو ھندي اخبار پڙھي رھيو ھو، اتي ويٺو، ۽ ۾ ۾ وينل شخص کان پڇڻ لڳو:

”جناب ھيءَ غريبي آخر ڪڏھن ختم ٿيندي؟ ھي غربت ھٽايو نعرو ته بلڪل ئي فساد آھي.“

شيرواڻي واري شخص چيو: ”هڪ ٻن سالن ۾ ته هيءَ غربت ختم ڪانه ٿيندي جناب، آخر صدين کان هلندي پئي اچي، اها غربت به!“

ھندي اخبار کي ويڙھي، پنھنجي آڱر ۾ پيل سوني منڊيءَ کي ڦيرائيندي ھن ڄلھ ڪندي چيو: ”ڇو پلا! جيڪڏھن غربت هڪ ٻن سالن ۾ ختم ڪانه ٿي ٿي سگهي ته اندرا گانڌيءَ اهو نعرو ڇو هنيو هو؟“

شيرواڻيءَ واري چيو: ”اهو نعرو نه آهي، هڪ نظريي جو اعلان آهي. مان اندرا گانڌيءَ جي هر ڳالهه سان سهمت نه آهيان، نه ئي انهن جي حمايت ٿو ڪريان پر ايترو ضرور ٿو سمجهان ته نعرو اندرا گانڌيءَ نه هڻي ها ته ڪو ٻيو هڻي ها! پر جيڪڏهن سياڻي اندرا گانڌيءَ حڪومتي گاديءَ تان لهي ٿي وڃي ته به اهو نعرو ڪنهن نه ڪنهن کي ته هڻڻو پوندو، ان ڪري ته اهو نعرو ان ڳالهه جي نشاندهي ٿو ڪري ته اسان جي ملڪ ۾ غربت ڪيتري قدر آهي، ان کي ختم ڪرڻ جي ضرورت آهي، غربت جي دائري کي سوڙهو ڪرڻو آهي ۽ اهو ڪم آهستي آهستي ئي ٿيڻو آهي. يورپ کي پنهنجي غربت جي خاتمي ۾ چار سو سال لڳا هئا. آمريڪا کي هڪ سو سال، سويت يونين پوران پنجاهه سال ورتا. جيئن ته هاڻي سائنس ترقي ڪري چڪي آهي، ان حوالي سان هندوستان جهڙي وڏي آباديءَ واري ملڪ کي گهٽ ۾ گهٽ ٽيهه چاليهه سال ته لڳندا ئي، پوءِ به جيڪڏهن سائنسي طريقن سان ڪم ڪيو وڃي، جيئن پنج ساله منصوبابندي ڪبي آهي.“

سوني منڊيءَ واري جُلهه ڪندي چيو: ”ابا سمورا پنج ساله منصوبا ناڪام ٿي چڪا آهن، پيداوار جي شرح تي فيصد يا چار فيصد کان به وڌي نه سگهي آهي، ان شرح جي حوالي سان هر سال انساني آبادي وڌندي ٿي وڃي، نتيجو ٻڙي..... ها جيڪڏهن شرح پيداوار ڇهن کان نو فيصد وڌي وڃي ته....!“

مون چيو: ”جيان ۾ شرح پيداوار ڏهه فيصد آهي، ان ڪري وڌندڙ انساني آباديءَ جي باوجود اهو امير ملڪ بڻجي ويو آهي، اسان کي ان حساب سان ترقي ڪرڻي پوندي.“

”اهي سڀئي، رڳو ڳالهون آهن جناب، اسان ماڻهو ڪم ڇو راهيون، ڪنهن کي به ديش جي ڳڻتي ڪانه آهي، هر ڪنهن کي پنهنجي گهر ڀرڻ کان واندڪائي ملي ته ڪو ئي ديش جو ڀلو به سوچي نه! بيڪاري، مهانگائي، اقرباپروري، رشوتخوري اسان جي سماج جي بنيادن کي ئي ڪوڪلو ڪري ڇڏيو آهي، هاڻي ته هن ديش جو ڀڳوان ئي رکوالو آهي.“

شيرواڻيءَ وارو شخص ڪلي چوڻ لڳو: ”جناب! ائين سوچڻ سان ته ڪجهه به نه ورنڊو! ايتري مايوسي به نڪ نه آهي، ها البت سندرو ٻڌي ڪم ڪرڻ جي ضرورت آهي. آخر پوين پنجويهن ورهين ۾ اسان ڪو هٿ تي هٿ رکي ته نه وينا هئاسين، اسان پنهنجي ملڪ ۾ پنهنجو هڪ صنعتي بنياد وڌو آهي، فولاد، تيل، موٽر، پاڻ، ڪيميڪل، دوائون، بجلي، اليڪٽرانڪس ۽ مشينن ٺاهڻ جا ڪارخانا قائم ڪيا آهن. اهو ته سوچيو ته انگريز جي وقت ۾ هن ملڪ ۾ هڪڙي سئي به تيار ڪانه ٿيندي هئي، هاڻي ته هڪڙو تمام وڏو انڊسٽريل بيس تيار ٿي چڪو آهي، ان کي به ذهن ۾ رکو ۽ همت سان اڳتي وڌڻ جو سليقو پيدا ڪريو.“

پر منڊيءَ واري شخص کي ڳالهه ڪانه وڻي، هو منهن ڇڏي منڊي گهمائيندو رهيو، اوچتو چوڻ لڳو: ”اوهان اهو ڪهڙو رسالو پيا پڙهو؟“

”هي اڙدو رسالو آهي،“

”پر جناب اڙدو ته پاڪستان جي زبان آهي، ان جو هن ديش سان ڪهڙو واسطو؟“

شيرواڻي واري جو چهرو وڻ وڻ ڪرڻ لڳو، وات سان چابا ڏيندي هن چانديءَ جي دٻي کولي ان مان مگهڻي پان ڪڍي وات ۾ وڌو ۽ وڏي وقار وچان چيو: ”جناب اعليٰ اڙدو ته هن ديش ۾ پيدا ٿي، هتي وڌي ويجهي، هن جي تاريخ ٽي سو سال پراڻي آهي، جڏهن پاڪستان جو وجود ئي ڪونه هو، هن زبان وڏا وڏا شاعر ۽ نثرنگار پيدا ڪيا آهن، هيءَ زبان اسان جي سورنهن قومي زبانن مان هڪ ۽ انتهائي سٺي ۽ وڏي زبان آهي.“

”پر اوهان ڇا هن ڳالهه کان انڪار ڪري سگهندؤ ته پاڪستان ان کي قومي زبان جو درجو ڏئي ڇڏيو آهي ۽ پاڪستان ۾ تمام گهڻي حد تائين اها ٻولي ڳالهائي ٿي وڃي؟“

”پاڪستان ان کي قومي زبان قرار ڏنو آهي ان سان ته اڙدوءَ جي طاقت ۽ خوبصورتيءَ جو ثبوت ملي ٿو. سري لنڪا جي هڪ حصي جي زبان تامل آهي ته اها ڳالهه تامل جي خلاف ڪئين ٿي؟ هن دنيا ۾ ماڻهن، نسلن، قومن، قبيلن ۽ مذهبن جو اچڻ وڃڻ ٿيندو ٿو رهي، انهيءَ ڳالهه سان ڪهڙو فرق ٿو پوي! اسان کي ته خوش ٿيڻ گهرجي ته اسان جي ملڪ جي زبان پنهنجي ملڪ کان ٻاهر به ايتري قدر پسند ڪئي ٿي وڃي.“

”جناب اوهان بلڪل غلط ٿا چئو!“ سوني منڊيءَ وارو چوڻ لڳو، ”اها پاڪستان جي زبان آهي، مسلمانن جي زبان آهي، جڏهن پاڪستان وجود ۾ آيو ته ان زبان کي به ديش مان هڪالي ڪيڏ گهرجي.“

شيرواڻيءَ واري ڪاوڙ مان پنهنجي شيرواڻيءَ جا ٽي بٽڻ کوليا، چانديءَ جي دٻيءَ کي بند ڪري کيسي ۾ رکيو، ٽوڪدان کڻي ان ۾ ٽڪ اڇلائي، انهن سمورن ڪمن ۾ دير ٿي وڃڻ سبب هن جو غصو به ٿورو گهٽجي ويو. پر اهو ته ظاهر هو ته سامهون وارو شخص جهيڙي ڪرڻ لاءِ بلڪل تيار هو. ساڳيءَ ريت شيرواڻيءَ واري به جواب ڏيڻ کان مڙڻ نه ٿي چاهيو، ۽ پنهنجي ڳالهه تان ڦرڻ به ڪونه ٿي چاهيو، هن نهايت سنجيدگيءَ وچان کيس مخاطب ڪيو:

”جناب اعليٰ تازي مردم شماريءَ جي اعتبار سان هن ملڪ ۾ ڇهه ڪروڙ مسلمان آهن، جن مان صرف اڍائي ڪروڙ ماڻهو اڙدو ڳالهائيندا آهن، ان ڪري اها سڀني مسلمانن جي زبان نه آهي. تازي مردم شماري تحت اڙدو ڳالهائيندڙن جو تعداد ٽي ڪروڙ آهي، ان جو مطلب اهو ٿيو ته اڍائي ڪروڙ مسلمانن کان علاوه اڌ ڪروڙ جي ويجهو هندو، سک ۽ عيسائي به اها زبان ڳالهائيندا آهن، ان لحاظ کان به هيءَ زبان صرف مسلمانن جي زبان قرار نه ٿي ڏئي سگهجي، هن کي سڀني جي سفر جي ساٿي زبان سمجهڻ گهرجي. اصل حقيقت اها آهي ته زبان جو ڪو به مذهب نه ٿيندو آهي، هندي، گجراتي، تامل، اڙيا، آسامي، بنگالي انهن سمورين زبانن جي ڳالهائڻ وارن ۾ هر فرقي ۽ هر مذهب وارا ماڻهو هوندا آهن. دنيا جي ڪنهن به زبان کي ڪنهن به هڪ مذهب سان وابستا نه ٿو ڪري سگهجي، ان ڪري هن زبان کي ديش نيڪالي نه ٿي ڏئي سگهجي. جيئن ته هيءَ زبان پاڪستان مان هتي نه آئي آهي پر پاڪستان وارن هن کي پاڻ هتان در آمد ڪيو آهي. هندوستان جا ٽي ڪروڙ ماڻهو هن کي پنهنجي مادر زبان سمجهندا آهن.“

”انهن ٽن ڪروڙ ماڻهن ۾ جاهل ۽ اڻپڙهيل جو تعداد ڪيترو ٿيندو؟“
منڊيءَ واري ٽوڪ واري انداز ۾ مشڪندي چيو.

”جي! جي تمام گهڻي تعداد ۾ جاهل ۽ اڻپڙهيل ماڻهن يا گهٽ پڙهيل ماڻهن جو تعداد تمام محدود ڇو سمجهون، هندوستان ۾ اڻپڙهيل ماڻهن يا گهٽ پڙهيل ماڻهن جو تعداد تمام گهڻو آهي، پر انهن کي صرف اڙدو واري حساب ۾ ئي ڇو ڳڻيون، ائين ته هر زبان ۾ اڻپڙهيل يا گهٽ پڙهيل لکيل ماڻهن جو تعداد به تمام گهڻو آهي ۽ جيڪڏهن ائين سوچجي ته پڙهيل لکيل ماڻهن جو عدد هر زبان ۾ هڪ جيترو ئي ملندو، يعني جيڪڏهن ٽي ڪروڙ اڙدو ڳالهائيندڙن ۾ رڳو ٽي لک پڙهيل لکيل هوندا ته ائين پندرهن ڪروڙ هندي ڳالهائيندڙن ۾ پندرهن يا ويهه لک اعليٰ تعليم يافته به هوندا، اهو ئي حال ٻين زبانن جو هوندو. ان لحاظ کان تعداد جي برابري ته اهائي نڪرندي ۽ اوهان جو دليل غلط ثابت ٿي ويندو.“

”منهنجو دليل غلط نه آهي، ڇاڪاڻ ته هن زبان جو رسم الخط به امپورٽيڊ آهي، هن جو خط فارسي آهي، اوهان جيڪڏهن زبان بدلائي نه ٿا سگهو ته ان جو رسم الخط به بدلائي ڇڏيو! هي ته غير هندوستانی رسم الخط آهي صاحب.“

”بيشڪ اسان هن جو رسم الخط فارسيءَ جو کنيو آهي، پر اسان پنهنجي هندوستانی ضرورت آهر ان ۾ ڪيتريون تبديليون به ڪيون آهن، ان ۾ پ، ڦ، ٺ، ڄ، ڳ، ڇ، ڙ، ڪ، ۽ گهه جا مختلف آواز ۽ انهن سان مطابقت رکندڙ حرف ٺاهيا آهن، جيڪي فارسي زبان ۾ موجود نه آهن، ان ڪري هاڻي هن کي فارسي رسم الخط نه ٿو چئي سگهجي، هن کي اڙدوءَ جو رسم الخط سڏڻ گهرجي. هاڻي ڪشميري زبان جو رسم الخط به اهوئي آهي ۽ سنڌي زبان جو رسم الخط به ان جهڙو ئي آهي. ان کان علاوه اسان وٽ گرمکيءَ جو رسم الخط به آهي، جيڪو ديوناگريءَ کان گهڻو مختلف آهي، بنگاليءَ جو به ڪافي مختلف آهي، ڏکڻ هند جي زبانن جو رسم الخط آهي، يا تامل مليالمي، ڪنٽري يا تيلگو زبان جو رسم الخط ديوناگريءَ کان مختلف آهي، ان ڪري مان رسم الخط جي تبديليءَ تي ضد نه ٿو ڪرڻ چاهيان، اهو ته ملڪ جي ڪلچر ۽ مزاج جي رنگيني آهي، جتي گهڻيون قومون، گهڻا ئي نسل، ڪيتريون ئي زبانون، ڪيترائي مذهب ۽ تهذيبون آباد آهن اتي هڪ کان وڌيڪ رسم الخط به آهن ۽ مان ته هاڻي انهن سڀني کي هندوستانی رسم الخط چونڊس.“

منڊيءَ وارو حضرت چوڻ لڳو: ”منهنجي خيال ۾ توهان مسلمان آهيو تڏهن ٿا اهڙيون ڳالهيون ڪريو.“

شيروائيءَ واري صاحب مرڪي منڊيءَ واري شخص ڏانهن نهاريو، چوڻ لڳو: ”جناب منهنجو نالو شيام ڪشن نگر آهي ۽ خاڪسار دهليءَ جو رهواسي آهي.“ ٿوري وقفي کانپوءِ وري چوڻ لڳو، ”اوهان جي تعريف؟“

منڊيءَ وارو صاحب تهڪ ڏئي ڪلي پيو ۽ دير تائين ڪلندو رهيو، جنهن تي نگر صاحب ٿورو شڪجڻ لڳو:

”مون ڪو اهڙو سوال ته ڪونه ڪيو جو اوهان کي ايتري قدر ڪل پئي اچي؟“ منڊيءَ واري صاحب وڏي مشڪل سان پنهنجي ڪل روڪي چيو: ”معاف ڪجو صاحب مون اوهان کي مسلمان سمجهيو هو ان ڪري اڙدوءَ جي مسئلي تي اوهان کي چيڙائڻ جي ڪوشش ڪري هن بي مزي سفر ۾ دلچسپي پيدا ڪرڻ پئي چاهي، پر اوهان جي سنجيدگيءَ ۽ بردباريءَ سان پيش ڪيل دليلن سبب منهنجي اسڪيم ناڪام ٿي وئي.“ ائين چئي هو وري ڪلڻ لڳو.

نگر صاحب چيو: ”پر اوهان ته اڃان تائين پنهنجو نالو ڪونه ٻڌايو؟“ منڊيءَ وارو صاحب چوڻ لڳو: ”خاڪسار کي ضياءُ الدين برني چوندا آهن.“ هن جو نالو ٻڌي نگر صاحب برني صاحب گڏجي تهڪ ڏئي ڪلي وينا. مان ويٺو ته انهن کان پري هوس پر انهن جو بحث غور سان ٻڌي رهيو هوس، سو مان به ڪل روڪي نه سگهيس.

نگر صاحب پنهنجي ڪيسي مان چانديءَ جي دٻي ڪڍي، کولي برني صاحب جي سامهون جهلي چيو:

”اچي پان ونو.“

”شڪريه،“ چئي برني صاحب سموسي وانگر ته ٿيل پان کڻي وات ۾ وڌو.

اوچتو گاڏي هڪڙي جهٽڪي سان بيهي رهي.

اسان سڀئي ٻاهر ڏسڻ لڳاسين ته ماجرا چاهي؟

پر ٻاهر ايتري ته اونداهي چانئجي وئي هئي جو ڪجهه به نظر ڪونه ٿي آيو. چند متن کانپوءِ گولي چٽڻ جو آواز آيو، پوءِ خاڪي لباس ۾ ٻه ڌاڙيل رائيفلن سميت اسان جي دٻي ۾ گهڙي آيا.

فائر جو آواز ٻڌي ريڪا به چرڪ ڀري جاڳي پئي. ڌاڙيلن اندر اچي غور سان هيڏانهن هوڏانهن ڏٺو.

هڪڙو ڌاڙيل پڇڻ لڳو: “ناڪر چرن سنگهه جي زال ريڪا ڪير آهي؟”

ريڪا پنهنجو نالو ٻڌي هڪدم چيو: “مان آهيان.”

”هيٺ لهي اچ!“ ٻيو ڌاڙيل چوڻ لڳو.

ساري ڊيبي کي ماٺ ويڙهي وئي.

مون ڌاڙيلن کي چيو: “هوءَ جيرا آباد پنهنجي ساهري گهر ڏانهن پئي وڃي هتي چو لهي؟”

”تون ڪير آهي؟“

مون چيو: “مان هن کي پهچائڻ لاءِ جيرا آباد پيو وڃان.”

هڪڙي ڌاڙيل مون کي رائيفل جو ڌڪ هنيو.

سڀني ساهه سڪي ويو، ڪنهن ڪونه ٿي ڳالهايو.

سموري ڊيبي ۾ خاموش هئي

”لهي اچ هيٺ!“ هڪڙي ڌاڙيل ريڪا کي ٻانهن کان پڪڙي برت تان لاهي ورتو.

ريڪا جهٽڪو ڏئي ڪانئس ٻانهن ڇڏائيندي چيو: “ڇڏ مون کي، مان پاڻ ئي ٿي هلاڻ.”

اڳيان اڳيان ريڪا هلڻ لڳي پويان پويان مان، اسان جي پويان اهي ٻئي ڌاڙيل به گاڏيءَ

مان لهي آيا.

پوءِ اسان چارئي ريل جون پٽريون پار ڪري ٻنيءَ جي ويجهو گذرندڙ هڪ اونداهين

پيچري تي پهتاسين ۽ ڌاڙيلن جي ٻڌايل رستي تي هلڻ لڳاسين. ٿوري دير کانپوءِ ريل

جي هلڻ جو آواز به آيو، هلندي هلندي هوءَ به اسان کان دور ٿي وئي. جنهن کانپوءِ ڇپ

ڇاپ ٿي وئي.

*

اونداهي ايتري هئي جو هٿ نه ڏسي هٿ ڪي. اسان به ڇپ ڇاپ هلندا پئي رهياسين.

آهستي آهستي ميداني رستو ختم ٿيڻ لڳو ۽ ننڍيون ننڍيون ڊيون ۽ انهن جي پويان

ننڍيون ننڍيون ٽڪريون نظر اچڻ لڳيون، جن جون چنهنبياريون چوٽيون، ڪنهن آريءَ

جي ڏندن جيان افق جي سيني ۾ ڪپيل هيون ۽ ڪٿي ڪٿي ڪنهن وڻ جو خاڪو،

ڪنهن خاموشي ۽ با ادب چوڪيدار جيان بيٺل نظر پئي آيو. رستو سوڙهن پيچرن جي

شڪل ۾ هو، ڪڏهن واديءَ جي دڙن، ڪڏهن پهاڙن، ڪڏهن ڪنڊن وارن ٻوڙن جي وچ مان نانگ جيان ور وڪڙ.

هلندي هلندي مون ريڪا جي هٿ کي جهليو، هن جو بدن ڏکي رهيو هو، آهستي آهستي هن جي ڏکڻي بند ٿي وئي ۽ منهنجي هٿ جي گرميءَ سبب هن جو هٿ به نرم ملائم ٿيندو ويو تان جو ڪنهن جذبي تحت بلڪل ميٺ جيان پگهرجي ويو. مون کي ائين لڳو جڻ هن جي ۽ منهنجي هٿ ۾ صديون پراڻي جذبي جو سنگم هجي، جيڪو هر دور ۾ نئون تازو ٿي ويندو آهي.

ٻه ڌاڙيل اٽڪل ويهن قدمن تي اسان جي اڳيان پئي هليا ۽ ٻه ڌاڙيل اسان جي پويان اٽڪل پنجاهه والن تي هئا. اڳيان ۽ پويان، اونداهيءَ سبب ٻنهي پاسن کان، اهي ٻئي ڪنهن ڊيڄاريندڙ پاڇولن جيان نظر اچي رهيا هئا.

هلندي هلندي مون ريڪا جي ڪن ۾ سسپس ڪندي چيو: ”اڳيان هلي جتي مان مناسب سمجهندس، تنهنجي هٿ کي زور سان دبائيندس، تون هڪدم مون سان هلي پئجانءِ.“
ريڪا به هلڪي آواز ۾ چيو: ”هي اسان جي اڳيان پويان ٻنهي پاسن کان پيا اچن.“
مون چيو: ”هي ڌاڙيل اڳيان پويان ضرور آهن، ساڄي کاٻي نه آهن ۽ رستو به جابلو ٿيندو پيو وڃي، ان ڪري ڪنهن موڙ وٽ اهي اسان کي ڏسي نه سگهندا، بس اهو ئي موقعو آهي.“

ريڪا خاموش ٿي وئي. اسان ٻئي چپ چاپ هلندا رهياسين. اٽڪل اڌ ڪلاڪ کانپوءِ باقاعدي جابلو رستو شروع ٿي ويو ۽ جهنگل گهاٽو ٿيندو ويو. منهنجون اکيون آهستي آهستي اونداهيءَ جون عادي ٿي ويون هيون ۽ مان هر لمحي، موقعي جي تلاش ۾ هوس. پر پهاڙي رستو شروع ٿيندي ئي چئني ڌاڙيلن پنهنجو مفاصلو وڌائي ڇڏيو ۽ نظرون به اسان ۾ ئي ڪپائي هلڻ لڳا، ڪجهه ته شايد اسان جي هن رستي کان اٽوافيت جي ڪري اسان کان پري پري ٿي هليا يا شايد اهي پاڻ ان علائقي کي پنهنجو علائقو سمجهي وڌي اعتماد سان پئي هليا.

آخرڪار انهن جي اهائي ضرورت کان وڌيڪ خود اعتمادي اسان جي ڪم اچي وئي. اسان جي اڳيان هڪ اهڙو موڙ آيو جو اڳيان پويان وارا چارئي ڌاڙيل نظر ڪونه ٿي آيا، پر اهو صرف چند گهڙين لاءِ هو ۽ انهن چند گهڙين ۾ ئي مون کي فيصلو ڪرڻو هو. موڙ کانپوءِ مٿانهين هئي ۽ ان کي هڪدم ڀڄي ڪري نه پيو سگهجي، هيٺ وري بلڪل لاهي هئي، ممڪن آهي ڪا اونهي ڪڏ هجي! ڪيتري اونهي، ان جو اندازو رات

جي ان اونداهيءَ ۾ ڪرڻ مشڪل هو. مون هڪدم ريڪا جو هٿ ڊٻايو. ريڪا هڪدم چوڪس ٿي وئي. اسان ٻئي ساڄي پاسي واري ڪنڊ کان هيٺ ڪڏ ۾ ٽپي پياسين. پهرين چند لمحن ۾ ته اسان ائين سمجهيو ڄڻ اسان هوا ۾ لڙڪي پيا آهيون. پر پوءِ خوش قسمتيءَ سان ٻئي زمين تي وڃايل هڪ نرم ۽ گهاٽي ول تي وڃي ڪرياسين. هڪڙو سيهڙ جيڪو اتي لڪل هو، سو گهٻرائجي جهنگل جي پاسي هليو ويو. اسان جي پويان پويان آواز اچڻ لڳا، گوڙ وڌندو ويو. اسان ان گوڙ کان پري ٿيڻ پئي چاهيوسين، ان ڪري لڳيڳ ڊوڙندا ٿي وياسين. پوءِ پويان روشني نظر اچڻ لڳي، جا وٺن ۽ انهن جي پنن تي پوڻ لڳي.

ايتري ۾ شايد ڌاڙيلن کي خبر پئجي وئي هئي ته اسان موڙ جي مٿين حصي تان نه ڀڳا آهيون پر هيٺ لاهيءَ ۾ ٽپي ويا آهيون. هنن به اسان کي ڳولھڻ جو اهو ئي رستو اختيار ڪيو پر پوءِ به هنن ۽ اسان جي وچ ۾ هڪ ڏيڍ منٽ جيترو مفاصلو ته هيو ئي. پوءِ به مون اندازو لڳايو ته اسان جي لاءِ هي جهنگ نئون آهي ۽ هنن لاءِ سالن کان ڏنل. هو جلد ئي اسان کي جهلي وٺندا. ڇا ڪرڻ گهرجي؟ دماغ ڏاڍو تيزيءَ سان ڪم ڪرڻ لڳو. اڳيان پويان ڏسي آخرڪار مون وٺن جي جهڳٽي کي ڏسي ورتو ته مون ريڪا کي چيو:

”تون وٺ تي چڙهي سگهين ٿي؟“

ريڪا آهستگيءَ سان چيو: ”ها!“

”ته هن وٺ تي چڙهي وڃ.“

مون هڪ گهاٽي وٺ ڏانهن اشارو ڪندي چيو.

هوءَ ڪنهن ٻليءَ وانگر وٺ تي چڙهي وئي ۽ مٿي گهاٽين شاخن ۾ گم ٿي وئي. مان به ان وٺ تي چڙهڻ لڳس. ٻانهون به چلجي ويون ته تنگون به ڇاڪاڻ ته مان وٺن تي چڙهڻ جو عادي ڪونه هوس. پوءِ به ڪوشش ڪري وٺ تي چڙهي وڃڻ ۾ ڪامياب ٿي ويس ۽ ريڪا جي ويجهو هڪ ٿاريءَ تي وڃي وينس. دل ڌڪ ڌڪ ڪري رهي هئي ۽ ساهه به چڙهي ويو هو.

بس ائين سمجهو ته مشڪل سان اڌ ڪلاڪ مس گذريو هوندو جو ڌاڙيل وٺن جي انهيءَ جهڳٽي جي آسپاس روشني ڪندي گذري ويا، پر وٺن جو اهو جهڳٽو ايترو ته گهاٽو ۽ پنن سان جهنگهيل هو جو انهن جي روشني اسان تي پئجي نه سگهي. ٿوري دير هو

هيڏانهن هوڏانهن نهاريندا رهيا پوءِ اڳتي وڌي ويا. چند گهڙين کان پوءِ جهنگل ۾ سناتو ڇانئجي ويو ۽ هنن جي روشنيءَ کانپوءِ ته جڻ تاريڪي وڌيڪ گهري ٿي وئي.

”بچي وياسين.“ ريڪا اطمينان جو ساهه کنيو.

”بچي ته وياسين، پر هن انديري ۾ وينداسين ڪيڏانهن؟ رستو ته معلوم ئي نه آهي!“

ريڪا چوڻ لڳي: ”جنهن رستي سان آيا هئاسين، ان ئي رستي سان واپس هلنداسين.“

مون چيو: ”ڏاڙيل ايترا چريا نه آهن! انهن هڪڙي ساٿيءَ کي ضرور پويان موڪليو هوندو.“

ريڪا چيو: ”ته رات هن وڻ تي ئي ٿا گذاري وئون، صبح ٿيندي ئي هيٺ رستو ڳولهي ونداسين.“

مون چيو: ”صبح جو، اسان کي ڳولھڻ جي هنن کي به آساني ٿيندي.“

ريڪا خاموش ٿي وئي، ٿوري وقفي کانپوءِ چوڻ لڳي: ”ته تون ڇا ٿو چاهين؟“

اسان ٻئي وڻ تي ويٺي آهستي آهستي گفتگو ڪري رهيا هئاسين، هن جو سوال ٻڌي مان سوچي چوڻ لڳس: ”هاڻي ته مان اهو سوچي رهيو آهيان ته هنن ڏاڙيلن کي ڪيئن خبر پئي ته اسان ٻئي هن گاڏيءَ ۾ سفر ڪري رهيا آهيون؟ هنن کي ٻڌائڻ وارو ڪير ٿو ٿي سگهي؟“

ريڪا چيو: ”هجي نه هجي، اها سڄي ڪارستاني انهن ٻنهي راهڪن جي آهي. ممڪن آهي انهن جو ڪو جاسوس شهپارا واري سراءِ ۾ موجود هجي، جنهن اسان کي ڏسي ورتو هجي ۽ اسان جو پيڇو ڪيو هجي ۽ ممڪن آهي ته ڏاڙيلن کي به ان ئي ٻڌايو هجي، نه ته ٻيو ڪير ٿي سگهي ٿو؟“

”پر هن ائين چو ڪيو؟“

”تي سگهي ٿو راوت آزاد ٿي ويو هجي، تي سگهي ٿو راوت جي چوڻ تي ائين ٿيو هجي! يا تي سگهي ٿو راوت اڃا قيد هجي پر هن جي نظربندي انهن کي بري لڳي هجي ۽ انهن انتقام وٺڻ لاءِ ائين ڪيو هجي!“

مان سوچيندو رهيس. ريڪا جي دليل ۾ وزن هو. ان کانسواءِ مونکي ٻيو ڪو معقول سبب نظر ڪونه آيو، پر جيئن به هجي معاملو انتهائي پيچيدو هو. پويان سريني جي واديءَ ۾ ڇا ٿي رهيو هو؟ منهنجي دل ۾ عجيب وسوسا پيدا ٿي رهيا هئا. اسان کي ايترو جلدي اتان نڪرڻ نه ڪپي ها! لڳو پئي ته سرجا ديوي خطري ۾ آهي؟

مون جڏهن پنهنجي وسوسن جو اظهار ريڪا سان ڪيو ته هوءَ اداس ٿي وئي، چوڻ لڳي: ”تون چاهين ها ته اتي ترسي پيو سگهين! پر منهنجي لاءِ وڌيڪ ترسڻ ممڪن نه هو، تون منهنجي خاوند کي نه ٿو سڃاڻين ان مون کي موٽڻ جي جا تاريخ ڏني هئي، ان تي مون لاءِ پهچڻ ضروري هو ورنه هو منهنجي ڪل لاهي ڇڏي ها!“

”ته ڇا ٿيو تنهنجي ڪل ئي ته لاهي ها نه! ٻيو ڇا ڪري ها؟“

هڪڙو ڪڙڪو ٿيو، هيٺ هڪڙو جهنگلي جانور ڊوڙندي گذريو، پوءِ وري خاموشي ڇانئجي وئي. پر وري ان خاموشيءَ دوران ڪنهن آڪيري مان ڪنهن پڪيءَ جي ڀرڻ ڦڙڪاڻڻ جو آواز آيو ۽ ان ئي وقت ڪٿي ڪٿي ڪنهن گدڙ اوناڙ ڪئي، ساڻ ساڻ ڪنهن ٻئي هنڌان، ڪجهه ٻين گدڙن به اوناڙون ڪيون، پوءِ خاموشي ڇانئجي وئي. ان سنائي ۾ ٻوڙن ۾ لڪل ڏيڏرن جو آواز تيز ٿي ويو، پر انهن جي ٿرٿر خاموشيءَ جو هڪ حصو پئي لڳي، جڻ خاموشي انهن جي آواز تي آهستي آهستي ساهه کڻي رهي هئي.

سوچي مون ريڪا کي چيو: ”سج اڀرڻ کان اڳ ۾ ئي اسان کي موٽي شهپارا پهچي وڃڻ گهرجي، هي علائقو ڌاڙيلن جو آهي، ان ڪري مان سمجهان ٿو ته ڏينهن جي روشنيءَ ۾ نڪرڻ بدران رات جي اونداهي اسان جي لاءِ زياده محفوظ رهندي، ان ڪري اسان کي جيترو به سفر ڪرڻو آهي، اهو رات جي انديري ۾ ڪرڻو پوندو نه ته ڏينهن جي سوجھري ۾ اسان جهلجي پونداسين.“

ريڪا چوڻ لڳي: ”جيڪر توکي جيرا آباد جي رستي جي سڏ هجي ها! انن جو رستو ته مون کي به معلوم آهي، پر هن وقت اسان ڪٿي آهيون! ڪا به خبر ڪانه ٿي پوي.“

”ته پوءِ ته اهو ئي بهتر آهي ته واپس شهپارا موٽي هلون، آهستي آهستي، سنڀالي سنڀالي، نڪري هلنداسين ريڪا.“

”جيئن تنهنجي مرضي!“

”ته پوءِ هيٺ لهه ته واپس هلڻ جو ڪو رستو ڳولهي ٿا وٺون.“

ريڪا احتياط سان وڻ تان هيٺ لٿي، هيٺ ڌم جو آواز ٿيو، جنهن کان پوءِ مان به وڻ تان لهي آيس.

هيٺ لهندي ڇا ڏسان ته هڪڙو ڌاڙيل ريڪا جي منهن تي هٿ رکيو سندس ٻنهي ٻانهن کي جهلي جڪڙي بيٺو آهي ۽ ريڪا پاڻ ڇڏائڻ جي ڪوشش ڪري رهي آهي.

مان لٿس ته ٻئي ڌاڙيل منهنجي سيني تي پنهنجي رائيڻفل ٽاڻي ورتي.

*

هن جي سخت ۽ نفرت ڏياريندڙ چهر تي گهاٽيون ڀرون هيون، جن جي هيٺان ڳاڙهين ڏورن واريون اکيون. سوڙهي پيشاني، ٿلها چپ ۽ مضبوط ۽ ويڪرو سينو. ڪنن جي هيٺان ڳلن تائين پکڙيل نوڙي ۽ وانگر وٽيل گهاٽيون مڇون. هو پيرن کان نهن جي چوٽيءَ تائين پڪو پڪو ڌاڙيل نظر اچي رهيو هو. سندس جسم کي ڏسي لڳو پئي ته ان اڪيلي شخص ۾ گهٽ ۾ گهٽ پنجن ماڻهن جي طاقت هوندي. هن جي ساڄي ۽ کاٻي پاسي ٻه باڊي گارڊ بيٺا هئا، جيڪي هن کان وڌيڪ ظالم ۽ تيز مزاج پئي لڳا.

هن مون کي چيو: ”مون کي توسان نه دلچسپي آهي نه ئي منهنجو توسان ڪو جهيڙو جهڳڙو، تون وڃي سگهين ٿو.“

مون چيو: ”مان هن چوڪريءَ کي اڪيلو ڇڏي نه ويندس.“

هو چوڻ لڳو: ”هيءَ چوڪري پرڻيل آهي، جيراآباد جي ناڪر شوچرن سنگه سان پرڻيل آهي، ناڪر هن کي ڇڏائي سگهي ٿو، تون هن وٽ منهنجو نياپو ڪٿي وڃي سگهين ٿو.“ ”ڪهڙو نياپو؟“ مون پڇيو.

”مون کي پنجويهه هزار رپيا گهرجن، انهن رپين جي عيوض مان هن کي آزاد ڪندس، تون منهنجو نياپو ڪٿي وڃي سگهين ٿو.“

مون چيو: ”مون کي جيراآباد جي رستي جي خبر نه آهي.“

چوڻ لڳو: ”منهنجو ماڻهو توسان گڏ هلندو.“

مون چيو: ”تي سگهي ٿو ناڪر منهنجي ڳالهه تي يقين نه ڪري.“

چوڻ لڳو: ”هن کي يقين ڪرڻو پوندو، هو توسان بنا هٿيار جي هتي اچي سگهي ٿو ۽ پنجويهه هزار ڏئي پنهنجي زال کي ڇڏائي وڃي سگهي ٿو، انهن ٻنهي کي جيراآباد تائين بنا ڪنهن تڪليف جي وڃڻ ڏنو ويندو پر جيڪڏهن تون چاهين ته اڄ ئي واپس وڃي سگهين ٿو، ناڪر کي مان پاڻ به اطلاع ڪري ڇڏيندس.“

مون ريڪا ڏانهن نهاريو، هن جي اکين ۾ هڪ پل لاءِ ڪنوڻ جو چمڪو ٿيو، پوءِ هن اکيون جهڪائي ڇڏيون پر هن جو ساهه پرڃي آيو هو، هوءَ وڏا وڏا ساهه کڻي رهي هئي، لڳو ٿي جڻ ڪجهه چوڻ چاهيندي هجي.

مون هن کي چيو: ”مان اڪيلائيءَ ۾ ريڪا سان ڳالهائڻ چاهيان ٿو.“

”ڇڳو.“ هن نرميءَ سان چيو، ”مان اڌ ڪلاڪ کانپوءِ ايندس.“

ائين چئي هو ته غار مان ٻاهر نڪري ويو، پر مون کي معلوم هو ته اتان اسان جي فرار ٿيڻ جي هر ڪوشش بيڪار هوندي. غار جي ٻاهران به پهرو هو ۽ اسان جي پڇي وڃڻ جي پهرين ڪوشش کانپوءِ انهن جو اسان تي ٿورو به ڀروسو نه رهيو هو. جڏهن اهي ٽئي ڌاڙيل ٻاهر هليا ويا ته مون ريڪا کان پڇڻ چاهيو پر منهنجي پڇڻ کان اڳ ۾ ئي هوءَ مٿو لوڏي سختيءَ وچان چوڻ لڳي:

”تنهنجو وڃڻ بيڪار آهي، منهنجو مڙس منهنجي لاءِ هڪڙي پائي به خرچ ڪرڻ لاءِ تيار نه ٿيندو.“

”ڇو نه ڪندو؟“

هوءَ دير تائين خاموش رهي، پوءِ هٻڪندي چوڻ لڳي: ”هڪ ٻي عورت آهي.“

”اها به چهڪ ڪائيندي هوندي.“

”الائي چهڪ ڪائيندي هوندي يا هن کي هٽندي هوندي، پر آهي هڪ خونخوار نتڻي ۽ منهنجو مڙس ان جي چنبي ۾ آهي، انا نتڻي هن موقعي کي غنيمت ڄاڻي هن کي روڪي ڇڏيندي.“

”ڪوشش ڪرڻ ۾ ڪهڙو هرج آهي.“

”ڪوشش بيڪار آهي.“ ريڪا افسوس وچان چوڻ لڳي، ”هو مون تي هڪڙي پائي به خرچ نه ڪندو، اٽلو توتي شڪ ڪندو، مان هن کان واقف آهيان نه!“

”پوءِ به هن سان ٿي رهين؟“

”مجبوري آهي! پر هن وقت انهن جي ذڪر ڪرڻ مان ڪهڙو هٿ حاصل! هاڻي سڀ ڪجهه ختم ٿي ويو.“ ائين چئي هوءَ روئڻ لڳي.

”ڪجهه به ختم نه ٿيو آهي ريڪا،“

مون هن کي دلچاءِ ڏيندي چيو، ”مان تنهنجي ماءُ وٽ وڃي سگهان ٿو.“

چوڻ لڳي: ”منهنجي ماءُ وٽ هاڻي ڇا رکيو آهي! هڪڙي پراڻي حاويلي ۽ زمين، ٿورا زيور، گهر ۾ مشڪل سان ٻه چار رپيا موجود هوندا هن وٽ.... پنجنويهه هزار ڪٿان ايندا؟... نه نه هاڻي ڪجهه به نه ٿو ٿي سگهي.“ هوءَ هٿ مليندي چوڻ لڳي.

مون چيو: حاويلي وڪڻي سگهجي ٿي، زيور وڪڻي سگهجن ٿا، زمينون وڪڻي سگهجن ٿيون، ڇا ماءُ پنهنجي ڌيءَ لاءِ ايترو به نه ڪندي؟“

چوڻ لڳي: ”زيور بيشڪ وڪڻي سگهجن ٿا، انهن کي شهپارا جو ڪو شاهوڪار به خريد ڪري وٺندو پر اهي به مشڪل سان تن چئن هزارن جا ٿيندا. باقي ٻچي حاويلي ته جهنگ

۾ ٺهيل حاويلي ڪير وٺندو، ظاهر آهي اهو خريد ڪندو جيڪو زمين وٺڻ چاهيندو، پر ان جو گراهڪ؟“ هوءَ هڪدم چپ ٿي وئي.

مون چيو: “جيڪڏهن تنهنجو مڙس اها رقم نه پريندو ۽ تنهنجي ماءُ به نه ڏئي سگهندي ته اها رقم مان پاڻ پريندس.

”تون ڪٿان پريندين؟“

”منهنجو سوت ڪيس شهپارا اسٽيشن تي پيل آهي، جنهن ۾ ٽيهه هزار رپيا موجود آهن، ان ئي رقم سان مان فارم خريد ڪرڻ لاءِ آيو هوس، اها رقم ڪٿي هتي پري ڇڏيندس.“

”تون ائين ڪري سگهندين؟“

ريڪا روڻهارڪي لهجي ۾ چوڻ لڳي.

”ها ڇو نه!“

جهيڙي آواز ۾ چوڻ لڳي: “تون واقعي ائين ڪري سگهندين؟“ چوندي هن جون اکيون پر جي آيون.

مون حسرت وارين نظرن سان هن ڏانهن نهاريو، هن به مون کي انهن نمائين اکين سان نهاريو ان کانپوءِ هن جا ڳوڙها پلڪن مان ڳڙي ڳلن تائين وهي آيا.

پوءِ گهڙي دير تائين اسان ٻنهي مان ڪنهن به نه ڳالهايو.

ريڪا مون ڏانهن ڏسڻ کانسواءِ ئي، زمين تي نظرون ڪپائيندي ۽ پنهنجي آڱوٺي سان زمين کي ڪيڙيندي چيو:

”پر مان تنهنجي لاءِ ڪجهه به ڪري نه ٿي سگهان!“

”مان ڄاڻان ٿو.“

مون اعتماد سان چيو.

”پوءِ به تون...؟ هن ڊپيل آواز ۾ ڪجهه چوڻ چاهيو پر سندس زبان رڪجي وئي.

”ها، پوءِ به مان اهوئي ڪندس جيڪو توکي چئي چڪو آهيان.“

هن هڪ لمحي لاءِ مون ڏانهن نهاريو، پوءِ دير تائين پير جي آڱوٺي سان زمين جي مٽي کوليڻدي رهي، ڄڻ ڪنهن اڻڄاڻ جذبي جي ڍڳ مان ڪنهن سوجهرو ڪندڙ چڻنگ کي ڳوليندي هجي، پر وات سان ڪجهه به چئي نه سگهندي هجي.

ٿوري دير کانپوءِ اهي ٽئي ڄڻا اندر غار ۾ آيا.

وڏي ڌاڙيل سواليه نظرن سان مون ڏانهن نهاريو.

مون چيو: “مون سان گڏ ڪنهن به شخص کي هلڻ جي ضرورت نه آهي، مان اڪيلو ئي ڪافي آهيان، رستو مون هن چوڪريءَ کان پڇي ورتو آهي، مان هن جي مڙس کان پنجويهه هزار وٺي ٿو اچان.”

“نڪ آهي.” وڏي ڌاڙيل مٿو لوڏي چوڻ لڳو، “تون چاهين ته هاڻي ئي وڃي ٿو سگهين. مان ستن ڏينهن تائين تنهنجو انتظار ڪندس، تيستائين هيءُ چوڪري اسان وٽ رهندي.”

پر ان ڳالهه جو ڪهڙو پروسو ته هن جي عزت محفوظ رهندي!“ مون بي ڌڙڪ چئي ڏنو.

“اها ڳالهه ڌاڙيلن جي شان وٽان بلڪل به نه آهي، اهو تو سان شان سنگهه جو وچن آهي.”

وڏي ڌاڙيل سيني تي هٿ هڻندي چيو، “هن جي جان پلي محفوظ نه هجي، پر هن جي عزت هر صورت ۾ محفوظ آهي.”

“ڇا مطلب؟“ مان پريشان ٿي چوڻ لڳس، “جان محفوظ نه هجڻ جو ڇا مطلب؟“

“مطلب اهو ته...“ ڌاڙيل شان سنگهه مون کي سمجهائيندي چيو، “جيڪڏهن تون ستن ڏينهن جي اندر اندر رقم ڪڍي نه آئين ته مان ته ستن ڏينهن تائين تنهنجو اوسيئڙو ڪري وٺندس. ستن ڏينهن کانپوءِ ته ظاهر آهي مان هن چوڪريءَ کي گولي هڻي ماري ڇڏيندس.”

“نه نه تون ائين نه ٿو ڪري سگهين!“ مون گهٻرائجي چيو.

شان سنگهه کلي چوڻ لڳو: “مان جيڪڏهن اسان ائين نه ڪريون ته اسان کي ڪو هڪڙو آڏيلو به نه ڏئي، اسان کي پنهنجي ڌنڌي ۾ ڪن اصولن تي پابند رهڻو پوندو آهي.”

مان ڪجهه چوڻ تي چاهيو جو اوچتو هڪڙو شخص اندر گهڙي آيو، جنهن کي ڏسي مان چرڪي ويس.

هي اهو فوجي رونق سنگهه هو!

ڌاڙهي وڌيل، ڌاڙيلن وارو خاڪي ڪپڙا، ر ميرا ۽ گهنجیل، شڪل انتهائي پريشان ۽ جڻ ته ڳڻتيءَ ۾ ڳريل. هن منهنجي طرف نه ڏٺو. هو ايتري قدر ته پاڻ ۾ منجهيل هو جو لڳو ٿي ته هو هن دنيا ۾ ئي موجود نه آهي.

“ڪيئن؟“ شان سنگهه هن کان پڇيو، “تنهنجي ڳالهه ٻولھ جو ڇا نتيجو نڪتو؟“

“چوڪري ته مڃي ورتو آهي پر ساوتري ڪانه ٿي مڃي!“

“ته پوءِ؟“

“ته پوءِ جيئن تون چوين؟“ رونق سنگهه چيو.

”مان ڇا چوان.“ شان سنگهه چوڻ لڳو، ”تو مون کان مدد گهري، مون انهن کي ڳولهي تنهنجي حوالي ڪري ڇڏيو، هاڻي تنهنجي مرضي جيئن وڻي تيئن ڪر، انهن جي زندگيءَ جو مالڪ ته هاڻي تون آهين.“

”ٻئي پنهنجي جان گنوائيندا.“ هڪدم ڪاوڙ مان چيائين.

پوءِ هن جي نگاهه مون تي پئي، پوءِ هن ريڪا ڏانهن نهاريو ۽ هڪدم حيران ٿي ويو، هن جي وات مان نڪتو:

”اڙي...!“

مون چيو ”دلجاءُ ڪر، هيءَ تنهنجي ساوتري نه آهي، ريڪا آهي.“

رونق سنگهه چوڻ لڳو: ”جيڪڏهن مان هن وقت ساوتريءَ سان ملي نه اچان ها ته مون کي

پورو يقين اچي وڃي ها ته هيءَ چوڪري ئي ساوتري آهي.“

”ها!“ مون چيو، ”پهرين لمحي ۾ ته مان به شڪجي ويو هوس.“

”پر انهن ٻنهي جون شڪليون ڪيتريون نه ملن ٿيون پاڻ ۾!“

”پر اها مشابھت سطحي آهي.“ مون چيو.

شان سنگهه رونق سنگهه کان پڇيو: ”تو ڪهڙو فيصلو ڪيو؟“

رونق سنگهه چوڻ لڳو: ”چوڪري مون ٻاهر وڻ سان ٻڌي ڇڏيو آهي، هن کي ساوتريءَ

جي سامهون گولي هڻي ماري ڇڏيندس.“

”هلو ڏسون ٿا.“ پوءِ شان سنگهه مون کي مخاطب ٿيندي چيو، ”تون به هل ته جيئن توکي

به پڪ ٿي وڃي ته جيڪو اسان چوندا آهيون اهو هر صورت ۾ ڪندا آهيون.“

غار جي ڏکڻ ۾ ٿورو هموار علائقو هو، وڻ به ڪي خال خال هئا، جن مان هڪ وڻ سان

هڪڙو نوجوان ٻڌل هو. ڊگهي آبي گچي، وڏي ويڪري پيشانيءَ وارو چهرو، ڳاڙهسرو

رنگ، وارن ۾ سونهري رنگ جي جهلڪ، هٿ پير صاف سٿرا، پر شهري ڪنهن به

صورت ۾ ڪونه ٿي لڳو، شڪل تي اهائي ڳوناڻي معصوميت هئس ۽ اکين ۾ محبت

واري وڌائي.

رونق سنگهه چيو: ”سوتريءَ کي سڏيو.“

ڪنهن جي ويڙهه کان اڳ ۾ ئي به ڌاڙيل ساوتريءَ کي جهلي اچي رهيا هئا، هن جو چهرو

لٽل هو، اکين اڳيان اونداهي چانئجي وئي هئس، نظرون ڪنهن هڪ جاءِ تي نه پئي

ٽڪيس.

وڻ سان ٻڌل نوجوان جي اکين تي پتي ٻڌل هئي.

رونق سنگهه رائيفل سڌي ڪندي چيو: ”درشن سنگهه پنهنجي ڀڳوان کي ياد ڪري وٺ.“
 درشن سنگهه چوڻ لڳو: ”تون گولي هلاءَ، وڌيڪ نه ڳالهائ.“
 رونق سنگهه چيو: ”جيڪڏهن تون ساوتريءَ تان هٿ ڪڍي ٿو ته مان تنهنجي جان بخشي ڇڏيندس.“
 درشن سنگهه چوڻ لڳو: ”مان ساوتريءَ تان هٿ ڪڍي به ڇڏيان پر هن جي محبت تان نه، هوءَ ته آخري پساهن تائين منهنجي من ۾ رهندي.“
 رونق سنگهه ڏند ڪرتيندي رائيفل سڌي ڪندي چيو: ”ته پوءِ پٽ! مرڻ لاءِ تيار ٿي وڃ.“
 اوچتو ساوتري هڪ ڌاڙيل کان پاڻ ڇڏائي ڀڄندي اچي ان نوجوان جي سيني سان چنبڙي پئي ۽ هيانءُ ڦاڙي روئڻ لڳي.
 رونق سنگهه گاج وانگر گجندي چيو: ”ساونتري سامهون کان هتي وڃ.“
 رونق سنگهه جو دڙڪو ٻڌي هوءَ وڌيڪ تران نوجوان کي جهٽي پئي، هن مڙي رونق سنگهه ڏانهن ڏٺو، هن جي نگاهن مان چڻنگون پئي نڪتيون، چوڻ لڳي:
 ”مارڻو اٿئي ته اسان ٻنهي کي گڏ ماري ڇڏ، هلاءَ گولي.“
 رونق سنگهه چست ٻڌي.
 ڪيترائي لمحا گذري ويا.
 ”هلاءَ گولي ڏسين ڇا ٿو؟“
 ساوتريءَ رڙ ڪندي چيو.
 رونق سنگهه نهايت تڏائيءَ سان چيو: ”جيڪڏهن توهان ٻئي هڪ ٻئي کي ڇڏي ڏيو ته مان توهان ٻنهي جي جان بخشي ڇڏيندس.“
 ”اهڙي جيئڻ کان موت پلو آهي، تون گولي هلاءَ.“ ساوتري جي لهجي ۾ نفرت ۽ حقارت هئي.
 ”آخري پيرو ٿو توهان کان پڇان ته ڇا تون هن چوڪري کي ڇڏي مون سان شادي ڪندين؟“
 ”ڪڏهن به نه! ڪڏهن به نه.“ ساوتري وڏي شدت وڃان چيو.
 اسان ٻئي ساهه روڪي اهو تماشو ڏسي رهيا هئاسين. رونق سنگهه جي چهري تي پگهر اچي ويا هئا، ائين ٿي لڳو ڄڻ هن جي اندر ۾ ڪا لڙائي ٿيندي هجي. پوءِ اوچتو هن جا چپ پيڪوڙجي ويا، ۽ ڏند پيڪوڙيندي ٿورو ڌڪاري لهجي ۾ چوڻ لڳو:
 ”ته نيڪ آهي، ٻئي تيار ٿي وڃو مرڻ لاءِ.“

”بس مرڻ کان اڳ ۾ مون تي هڪڙي پلائي ڪر.“ نوجوان چيو.
”چاهي؟“

”منهنجي اکين تان لٽو لاهي ڇڏ.“

”ڪپڙي هٽائڻ سان تنهنجو ڪهڙو پلو ٿيندو؟“ رونق سنگهه کائڻس پڇيو.

”ساوتريءَ کي آخري دم تائين ڏسي سگهندس.“

”مان چوان ٿو چپ ٿي وڃ.“ رونق سنگهه رڙ ڪندي چيو.

آهستي آهستي هن رائيفل سڌي ڪئي، ساوتري درشن سنگهه جي سيني تي ٽيڪ ڏيو
بيٺي هئي.

شان سنگهه چيو: ”اڄ تنهنجو امتحان آهي رونق سنگهه، اهڙو نشانو ٻڌ جو گولي،
چوڪريءَ کي توڙي چوڪري جي سيني مان پست پار ٿي وڃي، ٻنهي جي جان لاءِ بس
هڪ ئي گولي ڪافي آهي.“

رونق سنگهه رائيفل کي چوڪريءَ جي سيني تائين مٿي ڪيو. هن جو سڄو چهرو
پگهرجي پائي ٿي ويو هو، چپ به ڌڪڻ لڳا هئس.

شان سنگهه چوڻ لڳو:

”هڪ.....“

.....به

.....تي

.....چار

پر گولي وري به نه هلي. آهستي آهستي رائيفل هيٺ ٿيڻ لڳي، ايستائين جو سندس
پيرن تي ڪري پئي، رونق سنگهه ڌڪ کان پيٽو ٿيندي چيو:

”شان سنگهه هنن ٻنهي کي ڇڏي ڏي.“

اوچتو رونق سنگهه رائيفل ڪٽي ۽ ان کي ڳلي سان لڳائيندي روئڻ لڳو، اصل
ڍنڍڪارون ڏئي روئڻ لڳو، ڄڻ سموري دنيا ۾ ان رائيفل کانسواءِ هن جو ڪو ٻيو ڪو
به مٽ مائٽ، ڪو به ساٿي، سنگتي نه هجي!

*

”تو انهن کي ماريو ڇو نه؟“

”رونق سنگهه ۽ مان، ڏاڙيلن جي علائقي مان نڪري ريل جي بند جو پاسو وٺيو، شهپارا جي پاسي وڃي رهيا هئاسين.“

رونق سنگهه دير دير تائين خاموش هو، نيٺ ڳالهائيندي چوڻ لڳو:

”ڪنهن تصوير منجهان هٿ جهلي ورتا هئا!“

”ڪهڙي تصوير؟“

”وڏين وڏين اکين ۾ ڪجل لڳل هوس. ميلي جي هڪڙي استال تي ڪنهن جا سهڻا هٿ، ڪنگڻيون پاتل، هوا ۾ اڏامندڙ اهو آئينن جي ٽڪن وارو ڳاڙهو لينگو پڙو ۽ ڪنهن بيباڪ پڪيءَ جيان ڪلندي تهڪ ڏيندي، هوا سان ڳالهيون ڪندي پئي وئي، عجيب تصوير هئي. جڏهن به مون نشانو پئي ورتو، اها تصوير منهنجي سامهون پئي اچي وئي، ان تصوير مون کي مات ڏئي ڇڏي.“

رونق سنگهه رائيفل سان رستي جي هڪ پٿر کي ڌڪو ڏنو ۽ خاموش ٿي ويو.

”پر تون شان سنگهه وٽ ڪيئن پهتئين؟“

”شان سنگهه منهنجو ننڍي هوندي جو دوست آهي، اسان ٻنهي اٺ جماعتون گڏ پڙهيون آهن، پوءِ مان فوج ۾ هليو ويس، شان سنگهه ڏاڙيل ٿي ويو. مان ڪاوڙ ۾ ته اڳي ئي هوس، سو جڏهن ڳوٺ کان نڪتس ته سڌو پنهنجي دوست شان سنگهه وٽ هليو ويس ۽ کيس چيم:

”مان به ڊاڪو ٿيڻ ٿو چاهيان“ پڇڻ لڳو: ”ڇو؟ مون کيس پوري ڳالهه ٻڌائي.“ چوڻ لڳو: ”اسان وٽ جيڪو به ڪو گينگ ۾ شامل ٿيندو آهي، ان کي هڪڙو خون هرحال ۾ ڪرڻو پوندو آهي. مون چيو: ”مان هڪ نه پر ٻه خون ڪرڻ لاءِ تيار آهيان!“

شان سنگهه پڇيو: ”ٻه خون ڪيئن؟“

مون چيو: ”ساوتري جنهن چوڪري درشن سنگهه سان پڳي آهي، جيڪڏهن تون انهن ٻنهي کي ڳولهي ڏيندي ته مان انهن ٻنهي کي قتل ڪري تنهنجي گينگ ۾ شامل ٿي ويندس.“

هن ويچاري ڏينهن رات ڪري درشن ۽ ساوتريءَ کي ڳولهي ورتو، پر مون ساوتريءَ سان شادي ڪرڻ تي چاهي، هن جي انهيءَ بي وفائيءَ جي باوجود مان هن سان شادي ڪرڻ لاءِ تيار هوس، پر هو ٻئي ڪنهن به صورت ۾ هڪ ٻئي کان جدا ٿيڻ لاءِ تيار

ڪونه هئا. آخرڪار مون پنهنجي رائيفل ڪڍي، پر انهن تصويرن کان هارجي ويس، ڪڏهن ڪڏهن ماڻهو تمام ننڍين ننڍين شين کان شڪست کائي ويهندو آهي.“

”پر تون ته سپاهي آهين ۽ سپاهيءَ لاءِ بندوق هلائڻ مشڪل ته نه آهي!“

”سپاهي صرف دشمن تي گولي هلائي ٿو سگهي ۽ اهي ٻئي منهنجا دشمن نه هئا، اهي ٻئي هڪ ٻئي جي محبت ۾ ايترو ته ٻڌل هئا جو انهن جي اڳيان ڪو به ٿيون ماڻهو ڪونه هو، نه دوست نه دشمن، مان پاڻ هن جي نظرن ۾ هڪ ڌاريو هوس، اجنبی هوس، ڪنهن ويران سنسان هنڌ تي قتل اڪيلو ۽ اجنبی وڻ، خبر نه آهي مان ڇا ڳالهائي رهيو آهيان.“

”تون جيڪو به ڪجهه ڳالهائي رهيو آهين، اهو مان سمجهي رهيو آهيان.“

”ٻڌ؟“ هو هڪدم چئي چپ ٿي ويو. ۽ منهنجي ٻانهن کي جهلي بيهاري ڇڏيائين:

”ٻڌ.“ هن رڙ ڪندي چيو، ”هڪ سپاهي ڪنهن اجنبیءَ تي گولي ڪيئن ٿو هلائي سگهي؟ شان سنگهه مون تي کلي رهيو هو، مان هن کي گوليءَ سان اڏائي به سگهيس پئي، پر هو منهنجو ننڍي هوندي جو دوست آهي، پر تو ڏٺو هن ڪيڏي نه حقارت واري انداز ۾ چيو ته تون ڌاڙيل ٿيڻ جي قابل نه آهين.... پر مان ڄاڻان ٿو ته مان بزدل نه آهيان، ڪانئر نه آهيان، پر ها بدقسمت ضرور آهيان.“

مون پڇيو: ”هاڻي تون ڇا ڪندين؟“

چوڻ لڳو: ”سپاهي آهيان واپس پنهنجي رجمينٽ ۾ هليو ويندس، ايندڙ لڙائيءَ جي خبر ۾ تون به ڪڏهن پڙهي وٺين ته صوبيدار ميجر رونق سنگهه فرنٽ تي وڏي بهادريءَ سان لڙندي مارجي ويو.“

هو نهايت ڏکاري انداز سان مرڪيو، مرڪڙ دوران هن جي اکين ۾ لڙڪ تري آيا، پر مون هن جي دل رکڻ لاءِ ڳالهه جو رخ ڦيرائيندي چيو:

”تون زندهه رهندين رونق سنگهه ۽ وري محبت ڪندين.“

چوڻ لڳو: ”محبت ته بس هڪڙو پيرو ئي ٿيندي آهي، باقي ته سمجهوتا هوندا آهن!“

باقي رستو اسان خاموشيءَ سان طئي ڪيو. هوشايد منهنجي ڀرسان هلندي به پنهنجي خيالن ۾ ايترو پري هليو ويو هو جو لڳو پئي ته هو مون سان گڏ ڪونه پئي هليو، هو اتي موجود ئي نه هو. ڪڏهن ڪڏهن ماڻهو موجود هوندي به موجود نه هوندو آهي ۽ هلندي به ڄڻ هڪ هنڌ بينل هوندو آهي. ساھ جي ڪڇڻ جي باوجود زندگيءَ کان اڳتي

نڪري ويندو آهي. مون هن سان وڌيڪ ڪجهه به ڳالهائڻ نه چاهيو ڇاڪاڻ ته هو اتي موجود ئي ڪونه هو.

*

شهپارا اسٽيشن تي پهچي مون لڳي آفيس مان سوت ڪيس ڪڍرائي، کوليو. ڪپڙن جي تنهن ۾ دبائي رکيل. هڪڙو پوري رنگ جو لفافو رکيو هو، جنهن ۾ ٽيهه هزار رپيا هئا. اهو لفافو ڪٿي موڙي مروڙي مون ڪيسي ۾ وڌو، سوت ڪيس بند ڪيو، لڳي آفيس جي ڪلارڪ کي پنج رپيا خرچي ڏئي، هدايت ڪيم ته ممڪن آهي مون کي اچڻ ۾ ڪجهه ڏينهن لڳي وڃن، سو منهنجي سوت ڪيس کي سنڀالي رکجانءِ. هن احتياط سان رکڻ جو وعدو ڪيو، مون ڏٺو ته هن جي شڪل تي پنجن رپين واري مرڪ به هئي. پوءِ مان پوئتي موٽيس. رونق سنگهه جي مهربانيءَ سان واپسيءَ جو رستو ته مون کي معلوم ٿي ئي چڪو هو. گذريل پيري وارو هڪڙو ڏينهن، شهپارا ۾ رهڻ سبب مون کي اهو ته اندازو ٿي ويو هو ته ڪو شخص منهنجو پيڇو ڪري رهيو آهي. مون ڪنهن کي ڏٺو ته ڪونه پر ڪنهن پاڇي وانگر، ڪنهن جن وانگر مون کي ان جو هر وقت احساس ٿي رهيو هو.

جهنگ ۾ پهچڻ کانپوءِ اٽڪل ڪري مان هڪڙي طرف هلڻ لڳس، مشڪل سان ڪو سَو وال به نه هليو هوندس ته ڪنهن جي پيرن جو کڙڪو محسوس ڪيم، مڙي جو ڏسان ته هڪڙو ڌاڙيل، مشين گن هٿ ۾ ڪنيون مون سان گڏ گڏ هلي رهيو آهي. شڪ يقين ۾ بدلجي ويو ته ضرور ڪنهن منهنجو پيڇو ڪيو آهي.

اهو ڌاڙيل مون سان گڏ گڏ هلڻ لڳو، ڪٿي رستو ڀلي ٿي ويس ته اڳيان اچي منهنجي رهنمائي به ڪيائين پئي. ٿورو اڳيرو هلڻ کانپوءِ هن مون کي چيو:

”هاڻي هتان کانپوءِ تنهنجي اکين تي پٽي ٻڌي.“

مون اکين تي پٽي ٻڌرائڻ کان ڪيس منع ڪئي ته هن منهنجا هٿ پڪڙي منهنجي اکين تي ڪپڙي واري مضبوط پٽي ٻڌي ڇڏي. باقي بچيل رستو اسان ائين ئي طئي ڪيو، بس ايترو ياد آهي ته جڏهن پٽي کلي ته مان شان سنگهه جي سامهون هوس.

”رقم آندءِ؟“

مون هن کي پنجويهه هزارن جا نوٽ ڳڻي ڏنا، جڏهن هن کي اطمینان ٿي ويو ته هن مون سان گڏ آيل ڌاڙيل کي چيو:

”ريڪا کي آزاد ڪري هن جي حوالي ڪريو ۽ ها هنن کي احتياط ۽ حفاظت سان جهنگل جي آخري حد تائين ڇڏي اچو.“

*

ڌاڙيل موتي ويا هئا ۽ هاڻي اسان ٻئي هڪڙي پيچري تي پنڌ ڪندي وڃي رهيا هئاسين. ان وچ ۾ سڄو رستو، ريڪا مون سان ڪجهه ڪونه ڳالهائيو. جڏهن ڳچ پنڌ ڪري اڳتي نڪري آياسين ته مون ريڪا جو هٿ جهليو. هن ڪجهه به نه ڳالهائيو، بس چپ چاپ مون سان گڏگڏ هلندي رهي. ائين ٿي لڳو جڻ ڪنهن گهري سوچ ويچار ۾ محو هئي. هن جي هٿ جي ڇههءَ مان به اهو محسوس پئي ٿيو ته هن کي ڪنهن به ڳالهه تي ڳالهائڻ جي ضرورت ڪانه هئي، جڻ هن جا سمورا جذبا پنڌ پھڻ ٿي ويا هئا، بس هڪڙو بي جان هٿ هو جيڪو منهنجي هٿ ۾ هو.

هڪ سنهڙي ندي، ننڍن ننڍن پھڻن تي وهندڙ سست رفتار نديءَ مان پار اُڪري، اسان ويهي ماني کاڌي، پاڻي پيتو. هوءَ دير دير تائين نديءَ جي پاڻيءَ سان منهن ڏوئيندي رهي ۽ اکين تي پاڻيءَ جا چندا هڻندي رهي، جڻ اکين جي آڏو ڪو ڌنڌ چانئجي ويو هجي، جڻ اکين تي پاڻي هاري ان کي هٽائڻ جي ڪوشش ڪندي هجي.

مون به هن کي ڪجهه ڪونه چيو. نديءَ جي ڀر ۾ هڪڙو املتاس جو وڻ بيٺو هو سو مان وڃي ان جي هيٺان لپتي پيس.

ٿوري دير کانپوءِ هوءَ به آئي ۽ منهنجي ڀر ۾ اچي ويهي رهي، پوءِ هن پنهنجو مٿو منهنجي سيني تي رکيو.

مان هن جي وارن ۾ آڱريون ڦيرڻ لڳس.

ٿوري دير کانپوءِ هن گهٽيل آواز ۾ چيو: ”مون کي پنهنجي ٻانهن ۾ لڪائي وٺ.“

*

پهاڙي سلسلو ختم ٿي ويو هو ۽ جهنگل به. هاڻي اسان وڏن وڏن ڌڙن واري واديءَ ۾ پهچي ويا هئاسين جا خشڪ ٻوڙن ۽ کانڊيرن سان ڀريل هئي. ڪٿي ڪٿي ننڍا ننڍا واريءَ جا ڌڙا به هئا جن تي اٺن جي پيرن جا نشان به پيل هئا. ريڪا چوڻ لڳي: ”اٺن جو رستو اچي ويو آهي، هاڻي جيڪڏهن ڪو اٺي نظر آيو ته مان ان تي چڙهي گهر هلي وينديس.“

”ته ڇا هي رستو جيراآباد ڏانهن ٿو وڃي؟“

هن آڱر جو اشارو ڪندي چيو:

”جيراآباد ته اڃا پري آهي، هن وارياسي علائقي کي پار ڪنداسين ته اوهو! ننڍين ننڍين پهاڙين وارو جهنگل ايندو، ڏسين ٿو نه؟“

”ها؟“

”ان کي پار ڪرڻ کانپوءِ ٻئي طرف جيراآباد آهي، پر مان توکي اوستائين نه وٺي هلنديس، ڪنهن اٺيءَ سان هلي وينديس، ڪو اٺ وارو نه مليو ته مان اڪيلي هلي وينديس، پهاڙن جي هن پاسي واري وادي ته منهنجي پنهنجي وادي آهي، اتي ڪو به خطرو نه آهي، اتان ته خير گهر به ويجهو آهي، خطري جي ڪا به ڳالهه نه آهي.“

”نه! مان توکي ڳوٺ جي دنگ تائين ڇڏڻ هلندس.“

”نه نه.“ هوءَ گهٻرائجي چوڻ لڳي، ”ممڪن آهي هو ٻاهر ٻنين تائين آيو هجي، وڏو ظالم آهي، هن سڄي علائقي جا ماڻهو ڪانئس ڊڄندا آهن.“

”نه مان توسان ساڻ هلندس.“ مون سختيءَ سان چيو.

هوءَ روئڻهارڪي ٿي چوڻ لڳي: ”ڏس هي منهنجي عزت جو سوال آهي.“

مون کي ياد آيو، ٻه ڪلاڪ اڳ هن پاڻ مون کي منهنجي ٻانهن ۾ لڪائڻ لاءِ چيو هو ته مون هن کي پنهنجي ٻانهن ۾ جڪڙي، پنهنجا گل هن جي گلن تي رکي ڇڏيا هئا، پوءِ منهنجا چپ هن جي چپن سان ملي ويا هئا ۽ جڏهن بيقرار هت هن جي سيني کي ڇهڻ لڳا هئا ۽ هن جي چولي جا بٽڻ ڪولڻ لڳو هوس ته هڪدم منهنجي هٿ کي پري ڪري، سڌڪندي چيو هو:

”بابو، مون تي ٽڪو نه لائجان.“

۽ مون هن کي ڇڏي ڏنو هو ڇاڪاڻ ته مون هن جي اندر جي ڪشمڪش کي محسوس ڪري ورتو هو ۽ مون چاهيو پئي ته هوءَ پاڻ ئي منهنجي ٻانهن جي گهيري مان پاڻ ڇڏائي ڪو فيصلو ڪري. پوءِ به مون هن کي چيو هو:

”ڇا تون محبت کي ڪو بدنما داغ ٿي سمجهين؟“

هن جي چولي جو هڪڙو بٽڻ کلي ويو هو ۽ هن جي سيني جا اڀار ڪنهن ڦاٽل پڪيءَ وانگر چولي ۾ ئي ڦٽڪي رهيا هئا. منهنجي نگاهن جو رخ ڏسي هن هڪدم پنهنجي رئي کي سيني تي ورائي ڇڏيو ۽ چوڻ لڳي:

”هلون دير پئي ٿئي.“

سڄو رستو بيچينيءَ سان گذريو، اڌ ۾ ڇڏيل ڳالهيون، اڻ چيل ڳالهيون، اڌ ۾ رهجي ويل نغما، اڻپورو سنگم، تٽل تصويرون، پرزا پرزا جذبا، نه ڄاڻ زندگي الائي ڪهڙي خطرناڪ موڙ تي اچي رسي آهي، اڳواٽ ڪجهه به معلوم نه ٿو ٿي سگهي، هي سفر ڪيڏانهن وٺي ويندو؟ هيءُ چوڪري ڇا ٿي چاهي؟ هن جي زندگيءَ جو وهڪرو ڪهڙي پاسي وهڻ ٿو چاهي! ڇا مان ان وهڪري منجهان پار اڪري ويندس؟ يا وچ سير ۾ لڙهي ويندس! ريڪا هاڻي منهنجي زندگيءَ جي ريڪا بڻجي چڪي هئي.

وروڪڙ وارياسن پيچرن تان هلندي هلندي آخر تائين ڪو اٺ وارو ڪونه مليو، نوريٽڙا، نانگ، جهنگلي سيهڙ ۽ ڪوئا ته مليا پر ڪو اوني نه مليو ۽ اسان تپيل رستي تي سفر ڪندا رهياسين، وري پهڙي سلسلو شروع ٿي ويو ۽ وڻن جي پاڇن ۾ گرميءَ کان ٿورو بچي به وياسين. اٽڪل هڪ ڪلاڪ سفر ڪرڻ کانپوءِ هڪڙو ٻه واٽو آيو. هڪڙي واٽ ته اندرين علائقي طرف پئي وئي، جتي پري کان ئي چوٽي لائين وارو بند نظر پئي آيو. پر ٻي واٽ هڪڙي اوچي پهڙ تان مٿان ٿيندي پئي ويئي.

اتي پهچي ريڪا بيهي رهي، چوڻ لڳي:

”هاڻي هتان ئي مان اڪيلي ويندس.“

”ڇو؟“

”هتان گهر ويجهو آهي.“

”اهو ڪيئن؟“

”او هُو موڙ مڙي مان پهڙيءَ جي مٿان ويندس، ٻئي پاسي ڪليل وادي آهي ۽ جيرا آباد.... بس تون هيستائين ئي اچي سگهين ٿو، هن کان اڳتي نه. تنهنجو رستو هي

ميداني علائقي وارو رستو آهي جيڪو سڌو شهپارا ٿو وڃي. مان پنهنجي رستي سان وينديس، تون پنهنجي رستي سان ويندين... وعدو ڪر.

هن مون سان پاڪر پائيندي چيو.

”وعدو ته ڪريان ٿو پر منهنجو ڇا ٿيندو؟“

چوڻ لڳي: ”تون شهپارا کان سڌو منهنجي ماءُ جي گهر هليو وڃجانءِ، مان به تن ڏينهن کانپوءِ موٽي اينديس، پوءِ تون جتي چوندين مان توسان اوڏانهن هلي هلنديس.“

منهنجي من ۾ خوشيءَ جي هڪ لهر ڊوڙي آئي جا منهنجي رڳ رڳ ۾ سمائجي وئي.

”سچ ٿي چوین؟“

”ها.“ هن سهڪندي چيو.

مون هن کي ڳلي لڳايو، دير دير تائين اسان هڪ ٻئي جي پاڪر ۾ ئي رهياسين، هڪ ٻئي جي چيڙن تي ترسي پياسين، نيٺ ڪنهن مجبوريءَ تحت هوءَ مون کان جدا ٿي چوڻ لڳي:

”ڇڳو هاڻي تون وڃ...بس وڃ هليو.“

”پهرين تون وڃ.“

هن پنهنجو محبت وارو هٿ وڌي مشڪل سان ڇڏايو ۽ پنهنجي رستي تي وڃڻ لڳي. بلڪل ائين لڏندي وڃڻ لڳي جيئن سرپنيءَ جي پهڙن ۾ پئي هلي، مان هن جي پويان ڊوڙيس ۽ وڃي هن کي ٻانهن ۾ کڻي ورتو ۽....

هن گهٽيل آواز ۾ چيو: ”هاڻي تون مون کي ماري ڇڏيندين ڇا، ساھ ڪڍي ڇڏيندين ڇا؟“
مون پاڻ کي ڍرو ڪري ڇڏيو، هن کي پاڻ کان جدا ڪندي من ۾ ڪو ڪندو چپي رهيو هو، مان هن کان جدا ٿي ويس ۽ منهن ڦيري ورتو:

”تو کي ڏسندس ته وري توکي اچي کڻي وٺندس، ان ڪري منهن ڦيري ٿو بيهان، تون بس مهرباني ڪر جلدي جلدي هلي وڃ.“

”ڇڳو.“ هن ٿڌو ساھ ڪڻندي چيو.

هن جو اهو ٿڌو ساھ پهڙن، جهنگلن، ريتيءَ جي دڙن، ندين ۾، ساري ڪائنات ۾ ڦهلجي ويو. ٿورڙيءَ دير ۾ ئي جڏهن مون منهن ڦيرائي پوئتي نهاريو ته ڏنر ته ريڪا وڃي چڪي هئي، رڳو هن جو ٿڌو ساھ منهنجي چئني طرفن کان ڦيريون پائي مونکي پاڪر ۾ پري رهيو هو، جڻ هوءَ ڪائنات جي ذري ذري ۾ سمائجي ٿڌا ساھ ڀريندي هجي.

”ريڪا...“ مون هڪ وڏي رڙ ڪئي، مايوسيءَ وچان مان هن جي پويان ڊوڙڙ لڳس، پري پري تائين ڊوڙندو ويس، پر هوءَ مون کي ڪٿي به نظر نه آئي. ڊوڙندي ڊوڙندي پهڙ جي چوٽيءَ تي چڙهي ويس، پوءِ به هوءَ مون کي ڪٿي نظر نه آئي. ٻئي طرف وادي گهاٽي جهنگ ۽ اوچن اوچن ڌڙن سان ڀريل هئي، پر مون کي نه ريڪا نظر آئي، نه جيراآباد جو ڳوٺ. شايد هوءَ ڪنهن سوڙهي پيچري تان گذري اڳتي نڪري وئي هجي، يا شايد جيراآباد جو ڳوٺ هن جهنگل جي پويان هجي.

مان مايوس ٿي واپس موٽيس. واپس به وائي تي اچي مون لاهيءَ وارو رستو اختيار ڪيو، هلندي هلندي رستي ۾ مون کي هڪڙو اونڻ مليو، ان سان شهپارا تائين هلڻ جو ڪرايو طئي ڪري اٺ تي چڙهي وينس. اٺ جي هلڻ کانپوءِ محسوس ڪيم ته جيڪر ڪو واريءَ جو ڌڙو هلڻ لڳي ته بلڪل اٺ وانگر ئي ٿلندو هوندو. منهنجي اڳيان اٺ جو ڪونٺ هو، جنهن کي ڏسي ائين پئي لڳو جڻ انسان جي سموري حياتي هڪڙو ڪونٺ هجي، ايڪڙ، ٽيڏو ڦڏو.

محبت کان پڳو هوس، محبت ۾ گرفتار ٿي ويو هوس. زندگياو زندگي.....الائي ته تنهنجي ڪهڙي گل سڌي آهي؟

*

شهپارا پهچي به ڏينهن ته مان سراءِ ۾ ئي ٽڪيو پيو هوس. سوچيم ريڪا ته تن ڏينهن کانپوءِ ايندي، مان به ڏينهن اڳ ۾ وڃي ڇا ڪندس؟ هن واديءَ ۾ وڃي هڪ عجب قسم جي گهٻراهٽ، اداسي ۽ بيچينيءَ جو احساس ٿيندو هو. نيڪ آهي، جنهن ڏينهن ريڪا ايندي، ان ئي ڏينهن ويندس.

ٻن ڏينهن سراءِ ۾ ترسيو پيو هوس، صبح شام سڙ ڪرڻ لاءِ پري پري تائين هليو ويندو هوس، شهپارا ۾ بي ته ڪا جاءِ ڏسڻ وٽان ڪانه هئي، گندگيءَ سان ڀريل پوئتي پيل ڳوٺ هو، سوين سال پراڻين حالتن ۾ قاتل، ڪچين پتين تي چيڻو ٿڌيل، اگهاڙا ٻار ۽ مٽيءَ ۾ لپت پيٽ ڪندڙ گڏهه.

ٽئين ڏينهن، اڃان پر هڪ ڪانه ڦٽي هئي، رات جو ٽيون پهر هوندو جو مان سرپنيءَ جي طرف روانو ٿي ويس. رات جي ان ٿڌي پهر ۾ سفر ڪرڻ سنو ۽ آسان هوندو آهي، خاص

ڪري جڏهن پنڌ پنڌ سفر ڪرڻو هجي. رستو وڻ، منهن چير، لوڙها توڙي دڙا سڀئي ماڪ ۾ پيل ۽ ڏنڌڪار ۾، پوتن جيان نظر ايندڙ ساھ روڪي بيٺل وڻ.

هلندي هلندي مان رستو ڀلي ويس. رات جي اونداهيءَ ۾ رستو صحيح طور تي ياد ئي نه رهيو، اها به خبر ڪانه پئجي سگهي ته ڏوليا بستي رستي ۾ ڪيڏي مهل پوندي آهي ۽ ڪهڙو پاسو آهي؟ ڏوليا بستي ڪنهن پاسي کان نظر به ڪونه پئي آئي، نه اها ندي جا ان ڏينهن ڪنهن مست جذبن جيان چڙهيل هئي.

پوءِ جڏهن پرھ ڦٽي ۽ سج اڀريو ته مون ڏٺو ته سرپني جي حدن ۾ آهيان، چئني پاسي ٻوڙا ۽ ڪانڊيرا پڪڙيل هئا، ڪٿي ڪٿي وڻن جا جهڳٽا ۽ دنگ جي پريان سرپني جو پهڙي سلسلو، آهستي آهستي سڀ ڪجهه ياد اچڻ لڳو ۽ رستو ڄاتل سڃاتل لڳو. مان اندازي سان ان پاسي هلڻ لڳس، جنهن پاسي گهاٽن وڻن جي جهڳٽي ۾ سروجي ديويءَ جي حاويلي هئي.

ڪلاڪ کن جي سفر کان پوءِ مون وڻن جي ان گهاٽي جهڳٽي کي سڃاڻي ورتو، جيڪو هاڻي منهنجي نگاهن ۾ افق جيان سامهون هو، جنهن جي ٻئي طرف حاويلي هئي. اتي سروجي ديوي هوندي، خبر نه آهي هن راوت سان ڪهڙي حالت ڪئي هوندي، الاڻي ته راوت ڪهڙي ڪيڏ ڪيڏي هوندي. مون کي سروجي ديويءَ جي سونهن ياد اچڻ لڳي.

ڪجهه به هجي اڄ ريڪا هن واديءَ ۾ ضرور ايندي! هن واديءَ ۾ ايندي جن منهنجي دل ۾ ايندي، مان اڄ ئي هن کي ساڻ ڪري واديءَ مان نڪري ويندس.

ريڪا جو خيال ايندي ئي منهنجي من ۾ خوشيءَ کان هلچل محسوس ٿيڻ لڳي ۽ منهنجا قدم تيز کان تيز تر ٿيندا ويا.

ٿوريءَ دير ۾ ئي مان وڻن جي ان جهڳٽي وٽ پهچي ويس، وڻن جو اهو جهڳٽو پار ڪري جڏهن مان ٻئي پاسي آيس ته مان چند ساعتن لاءِ سڪتي ۾ اچي ويس. اتي ڪا به حاويلي ڪانه هئي.

*

اڪيون مهتي مهتي ڏنم، جنهن جيئري جاڳندي ۽ ثابت قسم جي حاويليءَ کي ڪجهه ڏينهن اڳ ۾ ڏسي ويو هوس اتي سواءِ ڪنڊر جي ٻيو ڪجهه به ڪونه هو. ڪي ورهيه پراڻو ڪنڊر جُهريل ڌريل پتيون. ڪي سڙيل حصا ته ڪي ڪريل حصا، جن ۾ ڪي جهنگلي ٻوڙا ڦٽي پيا هئا. هڪڙي ديوار جي وچ مان ڦاٽ ڪائي هڪڙو ڊگهو ۽ ويڪرو

پيل جو وڻ به ڦٽل هو، ظاهر آهي انهن چئن پنجن ڏينهن دوران ته اتي پيل جو ٿلهو تڙ پيدا ڪونه ٿي پيو هوندو.

ڇا مان ڪنهن ٻئي هنڌ ته نه اچي ويو آهيان، نه... پر هي ته انهن ئي وڻن جو جهڳٽو آهي! اها ئي جاءِ آهي، آسپاس جا دڙا، لاهيون به اهي ئي آهن جيڪي چند ڏينهن پهرين، پنهنجي اکين سان ڏسي ويو هوس. وري به دلجاءِ ڪرڻ لاءِ مان هيڏانهن هوڏانهن ڦري ڏسڻ لڳس. ڪيتري دير تائين ان به ماڙ حاويليءَ کي ڳولهندو رهيس، سرپنيءَ جي حدن ۾ وهندڙ ندي ته ملي وئي، پر اها حاويلي ڪيڏانهن هلي وئي، اها ٻني ڪيڏانهن هلي وئي. لڳو پئي ته ورهين کان هن علائقي ۾ ڪو به ٻني ٻارو ڪونه ٿيو آهي.

گهمي ڦري وري به مان ان سڙيل کنڊر طرف اچي ويس. دير دير تائين مان مٿي کي هٿ ڏيو ويٺو رهيس، پر منجهيل معاملي جو سرو ڳولهي نه سگهيس. پوءِ مان اتان اتي شڪار گهر ڏانهن هليو ويس، پر جتي شڪار گاهه هجڻ گهرجي ها! اتي ڪو به شڪار گهر موجود ڪونه هو! ڪو به باغ يا باغيچو ڪونه هو، آسمان تي ڪو ڪڪر به ڪونه هو! بس چئني پاسي ويرانو، جهنگلي ٻوڙا، وليون ۽ جهنگل ئي جهنگل. منهنجي جسم جون رڳون ٽانڊجي ويون. هيءُ ڪهڙي ماجرا آهي؟ دل ۾ هڪ عجيب دهشت پيدا ٿيڻ لڳي.

مان واپس کنڊر ۾ گهڙي ويس ۽ اتان کان طرف جو اندازو ڪري ڪواڙيءَ جي قلعي جي طرف وڃڻ لڳس. هلندي هلندي نيٺ ڪواڙيءَ جي قلعي تائين رسي ويس. قلعي کي سڃاڻي ٿورو سڪون محسوس ڪيم. ها ته مان هتي ئي ته آيو هوس، اهو ئي ته قلعو هو، اهي ئي ته ان جا کنڊر آهن، جهڙا مون پهرين پيري ڏٺا هئا. هيءُ اها ئي ته جاءِ هئي جتي مون پهريون ڀيرو ريڪا کي ڏٺو هو... پر اتي پير جو ڪو به وڻ ڪونه هو، نه ئي ان جو ڪو تڙ ئي موجود هو. بس ڪي سڪل تاريون ۽ پن وڪريل هئا.

بي اختيار مون هڪ رڙ ڪئي:

”ريڪا....“

ريڪا.....

ريڪا.....

منهنجو آواز قلعي جي تتل ديوارن سان ٽڪرائجي پڙاڏو بڻجي موٽي آيو، منهنجو من پرڃي آيو، پوءِ هڪ گهري سنائي ۾ چڻ ڪوئي مون کي چئي رهيو هو:

”هتان هليو وڃ....“

هليو وڃ.....

هتي ڪوئي به ڪونهي.....

ڪو به نه آهي هتي.....

بدن مان سيسرات نڪري ويا ۽ مون ڪڙيءَ تي زور رکي ڀڄڻ شروع ڪيو. ڀڄندو ويس، دور دور تائين، خبر به ڪانه ٿي پئي ته ڪيڏانهن پئي ڀڄندو ويس! منهنجي منزل ڪهڙي آهي، ڪٿي ترسڻو آهي؟ ڪيترو ڀڄڻو آهي؟ ساهه مٺ ۾ هو ۽ مان تڙندي ٽاپڙندي بس ڊوڙندو ٿي ويس. منهنجا گوڏا چلجي ويا، ڪنڊيرا منهنجي پيرن جي ترن ۾ ڇيندا ويا، سڄو بدن پگهر ۾ شامل ٿي ويو..... پر مان ڊوڙندو ٿي ويس.

شام جو ٽپهريءَ مهل مان سرپني پهاڙن جي سرحدن کي ڇڏي، دنگ جي لاهي لهي، ان نديءَ جي ڪناري اچي پهتس، جيڪا مون ۽ ريڪا هڪ خطرناڪ حالتن ۾ گڏجي پار ڪئي هئي، پر هيءَ ندي ته لڳ ڀڳ سڪل هئي، ڪٿي ڪٿي پٿرن جي وچ مان پاڻيءَ جي ڌار، سنهڙي لڪير وانگر وهي رهي هئي.

ندي اڪري ڪجور جي ان جهڳٽي کان پوءِ ٻئي پاسي ڌوليا بستي هئي، پر ڪٿي هئي اها ڌوليا بستي!

هتي ته ڪو به دنگ ڪونه هو، ڪوئي ڳوٺ ڪونه هو، ڪا به ٻني ڪانه هئي. اتي ته رڳو هڪڙو پوڙهو ڌنار، ريڊون ٻڪريون چاري رهيو هو. اچي چٽي ڏاڙهي، گهريون اداس اڪيون، جنهن زندگيءَ جون سڀئي لاهيون چاڙهيون ڏنيون هجن، مون پوڙهي ڌار کي پرڻام ڪيو:

”رام رام بابا.“

”رام رام.“ هن جڳن کان اوجاڳيل لهجي ۾ چيو، سندس آواز ۾ وڏو سڪون هو، ابدي توانائي. هو پنهنجي اچي ڏاڙهيءَ ۽ هٿ ۾ لٺ سان ڌنار گهٽ فرشتو وڌيڪ پئي لڳو. ”بابا، مون پڇيو،“ هتي سرپنيءَ ۾ هڪڙي به ماڙ حاويلي هئي، سروج ديويءَ جي اها ڪاڏي وئي؟“

”ڪڏهن جي ڳالهه ٿو ڪرين؟“ هن منهنجي منهن ۾ نهاريندي چيو.

”بس ڪي ٿورا ڏينهن ٿيندا، مان اتي ترسيو به هوس.“

”چريو ته نه ٿيو آهين. اها حاويلي ته ستر اسي سال ٿيا! هڪڙي رات جو ان کي باهه لڳي هئي. ان ۾ رهڻ وارا سڀئي ڀاتي سڙي خاڪ ٿي ويا هئا، هڪڙو به نه بچيو هو، اها اٽڪل ستر اسي سال اڳ جي ڳالهه آهي. جڏهن مان بالڪ هوس.“

بيٺي بيٺي منهنجون جنگهون ڏڪڻ لڳيون، مان مٿو جهلي زمين تي ويهي رهيس. منهنجي اکين اڳيان زمين گهمڻ لڳي. پوءِ جڏهن ساهه سامت ۾ آيو ته سج اولهه جي طرف الهی رهيو هو ۽ ڌنار پنهنجي ڌڻ کي هڪلي وڃي رهيو هو.

مون کيس منت ميٽ ڪندي چيو:

”بابا توکي ڪجهه ياد آهي ته ان سروج ديويءَ کي هڪڙي ڌيءَ به هئي؟“

”ها...!“ هن چيو، ”ان جو نالو ريڪا هو، او هتي، تنهنجي پويان، ان جي سڃاڻي آهي.“

”سڃاڻي؟“ مون هڪدم مڙي ڏنو.

پوڙهو ڌنار مون سان گڏ ان سڃاڻيءَ تائين هليو. سڃاڻي ڏاڍي پراڻي هئي. تتل ۽ سينواريل، ٿوري مفاصلي تي بڙ جو وڻ هو، ان سڃاڻيءَ جي ويجهو ڪو به وڻ ڪونه هو، دور دور تائين رڳو واري پئي اڏامي.

”سڃاڻي...؟“ لفظ ڄڻ منهنجي نڙيءَ ۾ ڦاسي پيو.

”ها پٽ...“ پوڙهو ڏک کان اکيون بند ڪري چوڻ لڳو:

”ڏاڍي خوبصورت هئي، پر جوانيءَ ۾ ئي ستي ٿي وئي.“

”ستي...؟“

”ها... زبردستيءَ کيس ستي ڪري ساڙيو ويو. اصل ۾ هن جي خاوند کي هن تي شڪ ٿي پيو هو ته هوءَ پاڻ تي ڪارنهن جو داغ لڳرائي آئي آهي، پاپ ڪري آئي آهي. ڏاڙيلن جي چنبي مان آزاد ٿي آئي هئي، جنهن هن کي آزاد ڪرايو هو، اهو ڪو اجنبي هو، جنهن ڏاڙيلن کي پنجويهه هزار رپيا ڏئي هن کي ڇڏايو هو، ان ڪري هن تي ڪارنهن جو الزام لڳايو ويو هو.“

پوڙهو چپ ٿي ويو.

”پوءِ ڇا ٿيو؟“

”هڪڙي رات هوءَ پنهنجي مڙس جي گهران پڇي نڪتي، پنهنجي پيڪين ڏانهن وڃي رهي هئي، هن جو مڙس سندس پيڇو ڪري رهيو هو ۽ هن کي ان جاءِ تي اچي جهليائين ۽ ان ئي جاءِ تي هن کي باهه ڏئي ساڙي ڇڏيائين!“

”اهو ڪڏهن جو واقعو آهي؟“

”ٿيندا هوندا اٽڪل ستر اسي ورهيه، تڏهن مان ڇوڪرو هوندو هوس.“

”ائين ڪيئن ٿو ٿي سگهي! ڪيئن ٿو ٿي سگهي؟“ منهنجو مٿو ڦيرائون کائڻ لڳو.

ڇا اهو سڀ ڪجهه منهنجي اڳيان نه ٿيو هو؟

ڇا مون اهو تماشو غيبي نگاهن سان ڏٺو هو؟

ڇا وقت ابتو به هلي سگهي ٿو؟

علم نجوم ٻڌائي ٿو ته جيڪڏهن ڪو شخص راکيت ۾ ويهي، روشنيءَ جي رفتار سان اڏامي ۽ زمين کان ٻه هزار نوري سالن جي مفاصلي تي هليو وڃي ته اڄ کان ٻه هزار سال اڳ جا واقعا ڏسي سگهي ٿو. هو ڏسي سگهي ٿو مسيح کي صليب تي چڙهندي، وڪرماجيت کي پنهنجي نو رتن سان درٻار لڳائيندي، ڪاليداس کي شڪنتلا لکندي. ڇا اهو سڀ مون سان به نه ٿيو هو! پر مان ڪهڙي راکيت تي چڙهي! ڪيڏانهن ويو هوس؟ مان ته هن ئي زمين تي موجود هوس!

ته شايد هي سڀ ڪجهه خواب جي حالت ۾ ٿيو آهي، شايد مان هلندي هلندي ٽڪجي ڪواڙي قلعي جي ديوار کي ٽيڪ ڏئي سمهي پيو هوس ۽ غيب جي نگاهن مون کي اهي نظارا ڏيکاريا. شايد انساني دماغ ۾ ڪجهه اهڙا خليا موجود آهن، جيڪي نه صرف ايندڙ وقت جي واڳ جهلي سگهن ٿا، بلڪ گذريل وقت ۾ ٿيل واقعن جي به ذهني تصوير چڪي سگهن ٿا. شايد جيڪي ڪجهه ٿي گذري ٿو اهو ختم نه ٿو ٿئي، ڏنڌلڪن ۾ نظر ايندڙ تصويرن جيان، خواب جهڙي وڻندڙ حالت جيان، اسان جي آسپاس موجود رهي ٿو. اهي واقعا هاڻي به خلا ۾ گهمي رهيا آهن، اهي تصويرون اڃان به ڪٿي هلي رهيون آهن. اهي آواز هاڻي به فضا ۾ وڪريل آهن ۽ گهمي رهيا آهن، ڦري رهيا آهن. جيئن ٿي وي ائين ٿي پوندڙ لهرين کي ٿي ويءَ جي اسڪرين تي ڏيکارجي ٿو تيئن ڪو ڇهين حس رکڻ وارو حساس دماغ انسان پنهنجي ذهن تي پوندڙ لهرن کي ڏسي سگهي ٿو.

هائِ هاءِ... پر مان ڪيئن مڃان، ڪيئن اعتبار ڪريان، اڃان تائين ته منهنجي ٻانهن ۾ هن جي بيچين بدن جي بي قرارِي، لوچ، منهنجي ساهن ۾ هن جي ساهن جي گرمي ۽ منهنجي چپن تي هن جي منڙن منڙن چپن جي ماکي... اڃان به تازي آهي. مان چرين وانگر هن جي سماديءَ وٽ ويهي رهيس ۽ زور زور سان رڙيون ڪري هن کي سڏڻ لڳس:

”ريڪا.....ريڪا.....ريڪا.....!“

ڳوڙها منهنجي اکين مان مينهن جي جهڙيءَ جيان وهڻ لڳا ۽ مون پنهنجا ٻئي هٿ ڪٽي هن جي سماديءَ تي رکيا.

پوڙهي ڌنار شفقت وڃان منهنجي مٿي تي هٿ ڦيرائيندي چيو:

”پٽ، هاڻي اٿ، رات جي وڳڙي ۾ هت ڪو به نه ٿڪندو آهي.“
مان ڳوڙها اگهي اٿيس، سج افق جي آخري حد تائين رسي ويو هو، اوچتو شفق جي
ڳاڙهن ڪرڻن سان سماڌي ڳاڙهي لال ٿي وئي ۽ مون کي ائين لڳو جڻ ريڪا جو جسم
وري باهه ۾ سڙي رهيو آهي. پوءِ سج الهي ويو ۽ هوا جو هڪڙو جهوٽو آيو ۽ سماڌيءَ
تي واري ٿي واري وڪري وئي.

”هلو هاڻي هتان هلو، رات ٿيڻ واري آهي، رات جو هتي ڪو به رهي نه سگهندو آهي.“
مون آخري پيرو حسرت وچان ريڪا جي سماڌيءَ ڏانهن نهاريو ۽ پوءِ پوڙهي پڪرار سان
هلڻ لڳس. ويندي ويندي به بار بار مڙي ٿي ڏنم، ايستائين جو اڳيان هڪڙي موڙ کانپوءِ
سماڌي به منهنجي نظرن کان گم ٿي وئي.

*

شايد غيب جي اکين مون کي اها ڏيکاري ڏئي سمجهايو هو ته شهرن کان جهنگلن جي
پاسي پڇي وڃڻ سان زندگيءَ جا مسئلا حل ڪونه ٿيندا آهن. جهنگلن جي ننڍين ننڍين
آبادين ۾ به زندگيءَ جا مسئلا ساڳيا آهن، اهي ئي سازشون، خون، قتل، ڌاڙا، چوريون،
ڦرلٽ، دولت ۽ زمين جي لالچ، محبت ۽ نفرت.... زندگي ته سمورين ڏسائن ۾ رهي ٿي
۽ ان کان فرار ممڪن آهي ئي نه!

اهو ممڪن آهي ته جهنگل ۾ ڪو به ماڻهو نه ملي، پر هڪڙو رچ ته ملندو ئي... جنهن
جي به هڪڙي زندگي هوندي آهي، اتي جي زندگيءَ کي سمجهڻ کانسواءِ به ته ان جو
جهنگل ۾ رهڻ مشڪل آهي... زندگي ته هر ايندڙ پل ۾ تنهنجو پيڇو
ڪندي..... زندگيءَ کان پڇي ڪٿي به وڃي نه ٿو سگهين!

*

ان ڪري مون شهپارا جنڪشن پهچي ڪلڪتي جي ٽڪيٽ ورتي ۽ آيا سان ملڻ لاءِ
روانو ٿي ويس.